

ISSN 1002-9044

# 音乐

7

1995

ISSN 1002-9044



9 771002 904009

07



تۇرمۇش قاينىمىدا



تۇرپاندىكى قىممەتلىك  
ئۇچرىشىش



راۋاب قوشقى قىلدى  
مەھلىيا



باش مۇھەررىر

مەھمەت شاۋۇدۇن

مۇئاۋىن باش مۇھەررىرلەر

ئارسلان، ئەنۋەر ئابدۇرېھىم

تەھرىر ھەيئەتلىرى

(ئېلىپبە تەرتىپى بويىچە)


ئابدۇرېھىم ئۆتكۈر، ئابدۇسالام  
توختى، ئابدۇرۇسۇل ئۆمەر،  
ئابدۇراخمان ئەبەي، ئارسلان، ئازاد  
سۇلتان، ئەنۋەر ئابدۇرېھىم،  
ئەبەيدۇللا ئىبراھىم، تۇرسۇنئاي  
ھۈسەين، زوردۇن سابىر، قەييۇم  
تۇردى، مەھمەت زۇنۇن، مە  
ھەمەت شاۋۇدۇن، ئوبۇل  
ئىسلام، ئېلى زاھىد، ئىدىرىس  
بارات، ئىمىن تۇرسۇن.

ئايلىق دەپتە بېي ژۇرنال

45 - يىل نەشرى

7

1995



نەسرې ئەسەرلەر

4	ئىلىم كۆكىدە چاقىنغان يۇلتۇز (ئەدەبىي ئاخبارات)	مۇھەممەت روزى
13	دولان ئوغلانى (ئەدەبىي ئاخبارات)	مۇختار ئابدۇراخمان
37	سادا (پوۋېست)	نۇر مەھمەت زامان
64	ھېكايىلار	مۇھەممەت لېتىپ
83	كۆيۈۋاتقان قۇياش (نەسر)	ئەنۋەر مەھمەت
91	غەلتە بوۋاقلار (ھېكايە)	ئوسمان قاۋۇل
		فۇرىيە ئابدۇكېرىم

شېئىرلار

25	ئانا ۋە ئوغۇل (بالادا)	مۇھەممەتجان سادىق
73	باتۇرلارغا بۆشۈك بۇ ماكان	تۇرسۇنئاي ھۈسەين
77	خاتىرەمدىن خاتىمىلەر	ئابدۇللا سۇلايمان
79	سەھرا، كېچە، چاقىنغان يۇلتۇز	غەنى رەشىدى
80	ھايات تەمەچلىرى	مەسۇت مەرۇپ
81	ئىككى شېئىر	ئابدۇلھېكىم مەخسۇم
94	تەڭرىتاغدا بالقىدى قۇياش	مامۇت زايت
98	شېئىرلار	نىياز ئىمىن قۇربانى
99	ئۇ تەققاس پاك دىلغا، بىر سۈزۈك ئاسمان	ھاشىمجان قادىر
100	باھارمۇ سەنسز ماڭا زىمىستانكەن	ئۆمەر جان مۇھەممىدى
101	گەر نېسىپ بولغاندا قايتا بىر سۆيۈش	ھەسەنجان بوساق
102	شائىر	ئوبۇل ئىمىن

مۇھاكىمە ۋە تەقىرىز

103	ياپون باسقۇنچىلىرىغا قارشى ئۇرۇش دەۋرىدىكى ئۇيغۇر ئەدەبىياتى	جايبار ئەمەت
121	ئۇيغۇر ھازىرقى زامان ئەدەبىياتى ۋە كىلىلىرى توغرىسىدا	ئىمىنجان ئەخمىدى
125	پىروزچىلىقىمىزدا ساقلىنىۋاتقان بەزى مەسىلىلەر ھەققىدە ئويلىغانلىرىم	ئەخمەتجان قۇربان





ئەسەر ۋە مۇنازىرە

- 129 ..... ئابابەكرى توختى
- ..... ئابلىكىم ئابلىمىت
- ..... ئەخلاق مونوپولىيىسى ۋە سەرسان مۇھەببەت
- ..... ئابدۇللا ساۋۇتنىڭ «مانغا ئىجازەت بېرىڭلار» دېگەن پوۋېستى
- ..... ھەققىدە

ئۇيغۇر ھازىرقى زامان ئەدەبىياتى ۋە كىلىرى

- 138 ..... ئارۇپ قاسىمى
- 140 ..... ھەمرا بارات

بىزنىڭ ئەدەبىلىرىمىز

- 142 ..... شائىر تەلئەت ناسىرى
- 143 ..... ياش يازغۇچى ماخمۇت مۇھەممەت

مەشھۇر يازغۇچىلارنىڭ ئىش ئىزلىرىدىن

- 145 ..... سېھىرلىك كىلىم پەرۋاز قىلماقتا
- ..... ھېمىڭۋاينىڭ مەشھۇر ئەسىرى بىر بېلىقچىنىڭ ياردىمىدە
- 149 ..... تاماملانغان
- 150 ..... ئات ئوغرىسىدىن مەشھۇر يازغۇچىلىققىچە
- 152 ..... «پاۋىل» نىڭ ۋەسىيىتى

كۇرسانتلا ئەسەرلىرىدىن

- 153 ..... توختاشگۈل ئۆمەر
- ..... ئايال (ھېكايە)
- 154 ..... ئايەت مەنتىقىسى (نەسر)
- ..... ھايات مەنتىقىسى

ھېكىماخۇن مەمەت، سالامەت توختى، دىلشات مۇھەممەتتىياز، خەلچىگۈل ئەھەد، مەمتىمىن ئابلىز، ھېيت رەھىم، ئايگۈل تۇرسۇن، سابىرجان سېيىت، ئۆمەر جان ئاقۇپ، مەخمۇت سەلەي، نۇرمۇھەممەت ياسىن ..... (شېئىرلار)

ئەدەبىي ھايات ۋە ئۇچۇرلار

- 160 ..... قىسقا ئۇچۇرلار

رەسىتام ۋە خەتتات: مەھەممەت ئايۇپ

مەسئۇل كۆزرىكتور: قىيۇم تۇرسۇن



# ئاسم كۆكسە چاقىنغان يۇلتۇز



مۇھەممەت روزى  
مۇختار ئابدۇراخمان

(ئەدەبىي ئاخبارات)

پۈتۈن ئىنسانىيەتنىڭ مەنپەئىتى ئۈچۈن خىزمەت قىلالىغان كىشىلەرنى تارىخ ئۇلۇغ كىشىلەر دەپ ھېسابلايدۇ.

ماركىس

## مۇقەددىمە

بۇ دۇنيا زىددىيەت دۇنياسى. ئاشۇ زىددىيەتلەر ئىنسانىيەتنىڭ ئالدىغا سان-ساناقسىز سوئاللارنى تاشلايدۇ، بۇ سوئاللار ئىنسانىيەتنىڭ پىكىر قۇرۇلمىسىنى يېڭىلاپ ئۇنىڭ دۇنيانى تونۇشى ۋە ئەكس ئەتتۈرۈشى ئۈچۈن ھەيدەكچىلىك قىلىدۇ. دۇنياغا نېمە ئۈچۈن تۈزەلدىم؟ نېمىلەرنى قىلىشىم كېرەك؟ بۇ دۇنيا مەندىن نېمىنى كۈتىدۇ؟ مانا بۇ سوئالنى ئۆزىگە قويالىغان كىشى ئۆزىنىڭ ئىجادىي پىكىرى بىلەن ئىجتىمائىي ئەمەلىيەتنى ھەقىقىي بىرلەشتۈرۈپ، ئۆز ئارزۇسىنى ئەمەلگە ئاشۇرۇش ئۈچۈن كۈرەش قىلىدۇ. ئادەم بۇ دۇنياغا ئاپىرىدە بولغان ئىكەن، ئۇ كىشىلىك تۇرمۇشنىڭ قاينىمىدا ئۆز مەۋجۇتلۇقىنى ئىسپاتلاپ تۇرۇشى كېرەك. بولمىسا ئۇنىڭ مەۋجۇتلۇقىنىڭ نېمە پايدىسى؟ سەن پەقەت ياشاش ئۈچۈنلا ياشىپاسلىقىڭ، بەلكى يېڭى بىر ھاياتنى يارىتىشنىڭ زۆرۈر. شۇندىلا كىشىلەر سېنى تونۇيدۇ، سېنى ئېتىراپ قىلىدۇ، سەن ياراتقان بۇ ھايات سېنىڭ ھالال قان-تەرىڭدىن مەيدانغا كېلىدۇ، بۇ قان - تەر ئۆگىنىش، ئىزلىنىش، ئىجادتىن باشقا نەرسە ئەمەس.

سەزكۈر ئەدەبىي ئاخباراتتا بىز يۇقىرىقى نۇقتىلارغا ئۆز ئەمەلىيىتى ئارقىلىق جاۋاب بېرىپ كەڭ جامائەتچىلىككە تونۇلغان ياش ئالىم - دۇنيا پەن-تېخنىكا جەمئىيىتىنىڭ ئەزاسى، شىنجاڭ سىنپەن داشۆسى



كۈتۈپخانىسىنىڭ تەتقىقاتچىسى ھامۇدىن قادىرنى تونۇشتۇرماقچىمىز.

**بالىلىقتىكى نامىز سىمفونىيە**

بالىلىقىم كەلسەڭچۇ يېنىپ، دىدارىڭغا ئالماچۇ قېنىپ. بالىلىقىم كەلسەڭچۇ يېنىپ، دىدارىڭغا ئالماچۇ قېنىپ.

ھامۇدىن قادىر 1959-يىلى 11-ئاينىڭ 23-كۈنى غۇلجا ناھىيىسىنىڭ دادامتۇ يېزىسى نوغاي تۇ كەنتىدە دېھقان ئائىلىسىدە دۇنياغا كەلدى. ئوقۇش يېشىغا توشقىچە ئەينى ۋاقىتتىكى غۇلجىدىكى داڭلىق دىنىي زاتلارنىڭ بىرى بولغان ئابدۇلكەرىم قارىبىھاجىدىن دىنىي تەلىم ئالدى. ھامۇدىننىڭ زېرەك، ئەقىللىق ئىكەنلىكىنى ھېس قىلغان ئابدۇلكەرىم قارىبىھاجىم ئۇنىڭغا كۆپ تەرەپلىملىك تەلىم بېرىش ئۇسۇلى ئارقىلىق گۆدەك ھامۇدىننىڭ تەپەككۈر دۇنياسىنى ئاچتى. ھامۇدىن ئوقۇش يېشىغا يەتكەندىن كېيىن پەننىي مەكتەپكە كىردى. ئۇ كەلگۈسىدە جەمئىيەتكە ياراملىق بىر ئادەم بولۇپ چىقىشىنى ئارزۇ قىلاتتى. شۇڭا مەكتەپتە دەرسلەرنى پىششىق ئۆگىنەتتى، چۈشەنمىگەن مەسىلىلەرنى ئوقۇتقۇچىلاردىن ئېرىنمەي سورايتتى، بەزى مەسىلىلەر توغرىسىدا ئۇلار بىلەن تالىشىپ بەس-مۇنازىرە قىلاتتى. ئۇنىڭ زېرەكلىكىدىن سۆيۈنگەن ئوقۇتقۇچىلىرى ئۇنى قىزغىن قوللاپ، رىغبەتلەندۈرەتتى. شۇ چاغدا ئۇلارنىڭ ئائىلە شارائىتى بىرقەدەر ناچار بولغاچقا ئۆسمۈرلۈك چېغىدىن باشلاپلا ئىقتىسادىي جەھەتتىن ئۆزىنى قامداشقا توغرا كەلدى. ئۇ مەكتەپتىن قايتقاندىن كېيىن ئىشلەمچىلەر ئارىسىغا قېتىلىپ ئاز-تولا كىرىم قىلىپ كۈندىلىك لازىمەتلىكلەرنى ئالاتتى، ئاتا-ئانىسىغا ياردەملىشىپ ئېتىز-ئېرىق ئىشلىرىغا قارىشاتتى.

جىسمانىي ئەمگەك ۋە قاتمۇقات قىيىنچىلىقلار ئەمدىلا ياشلىق بوسۇغىسىغا قەدەم قويغان ھامۇدىننى قاتتىق تاۋلىدى، ئۇ روھلۇق، ساغلام، جاسارەتلىك بالا بولۇپ ئۆستى، ئۇ كىتاب ئوقۇشقا ھېرىسمەن ئىدى. ئوقۇغان كىتابلاردىكى باش قەھرىماننىڭ سەرگۈزەشتىلىرى ۋە ئۇلارنىڭ مۇۋەپپەقىيەت قازىنىش سىرلىرى ئۇنى ئويغا چۆمدۈرەتتى. ئۇ «پولات قانداق تاۋلاندى»، «ئانا»، «كاپىتان گرانىنىڭ پەرزەنتلىرى» قاتارلىق رومانلارنى ئوقۇپ، ئۇنىڭدىكى باتۇرلۇق، ئۈمىدۋارلىق روھىنى ئۆزىگە قىبلىنامە قىلدى. چەت ئەل ئالىملىرىنىڭ مۇرەككەپ ھايات سەرگۈزەشتىلىرى بىلەن ئەتراپلىق تونۇشۇپ، ئۆز شارائىتى بىلەن ئۇلارنىڭ شارائىتىنى سېلىشتۇرۇش ئارقىلىق رېئاللىق ئۈستىدىن ھامان غالىپ كېلىدىغانلىقىغا بولغان ئىشەنچىنى تۇرغۇزدى. بۇ چاغدا ئۇ ئەمەلىي فىزىكىلىق، خىمىيىلىك تەجرىبىلەرنى ئېلىپ بېرىپ دەسلەپكى قەدەمدە ھېس قىلغان كۆز قاراشلىرىنى ئىسپاتلاشقا باشلىغانىدى.

1972-يىلى 9-ئايدا ئۇ ئوتتۇرا مەكتەپكە ئوقۇشقا كىرمەكچى بولىدۇ. (ئەمەلىيەتتە ئۇ ئاللىقاچان تولۇقسىز ۋە تولۇق ئوتتۇرا مەكتەپلەرنىڭ دەرسلىكلىرىنى ئۆزلۈكىدىن



ئۆگىنىپ تاماملاپ بولغانىدى. ) لېكىن ئۆز يېزىسىدا ئوتتۇرا مەكتەپ بولمىغاچقا 25 كىلومېتر يىراقلىقتىكى جېلىلىيۇزى ئوتتۇرا مەكتىپىگە كىرىپ ئىلغار ئوقۇتۇش شارائىتى ۋە تەجرىبە ئۈسكۈنىلىرىدىن پايدىلانماقچى بولىدۇ. شۇنىڭ بىلەن پىيادە يول مېڭىپ مەكتەپكە بېرىپ ئۆز ئارزۇسىنى رەھبەرلىككە ئېيتىدۇ. مەكتەپ رەھبەرلىرى ئۇنىڭغا تولۇق ۋە تولۇقسىز ئوتتۇرا مەكتەپ سىنىپلىرىنىڭ تولۇق ئەمەسلىكىنى، يېڭى سىنىپ ئاچقان تەقدىردىمۇ ئوقۇغۇچى كەملىك قىلىدىغانلىقىنى ئېيتىدۇ. شۇنىڭ بىلەن ئۇ ئۆز يېزىسىغا بېرىپ ساۋاقداشلىرىدىن 25 نى تەشكىللەپ بۇ مەكتەپكە كېلىدۇ ۋە ئىمتىھان بېرىش ئارقىلىق سىنىپ ئاتلىتىپ 8-سىنىپقا قوبۇل قىلىنىدۇ. باشقىلار بولسا 6-سىنىپقا قوبۇل قىلىنىپ ئوقۇيدۇ. ئۇزاق ئۆتمەي ئۇنىڭ تىرىشچانلىقى، ئىجادچانلىقى ئوقۇتقۇچىلارنىڭ دىققەت - ئېتىبارىنى قوزغايدۇ. ئوقۇتقۇچىلار ئۇنىڭغا ھەر تەرەپلىمە ياردەم بېرىدۇ، ئۇنىڭ بەزى تەجرىبىلىرىنى ئىشلىتىشكە شارائىت يارىتىپ بېرىدۇ. بەزى تەجرىبىلىرىدە كۆپ قېتىم مەغلۇب بولغان بولسىمۇ، يەنىلا بوشاشماي ئۆز كۆز قاراشلىرىنى ئىسپاتلاپ چىقىدۇ. بىر قىسىم قىيىن مەسىلىلەرگە يولۇققاندا چەت ئەلدە ئوقۇپ كەلگەن ئابدۇقادىر مۇئەللىم، زاكىر مۇئەللىم قاتارلىقلاردىن تەلىم ئېلىپ، ئۇلارنىڭ تەجرىبىلىرىنى ئۆگىنىدۇ. ئۇنىڭ ئوتتۇرا مەكتەپ ھاياتى قىزغىنلىققا، ئىجادچانلىققا تولغان ھايات بولۇپ، غايە چىچەكلىرىنىڭ بەرق ئۈرۈپ ئېچىلىشى ئۈچۈن پۇختا ئاساس بولىدۇ.

**ئىزلىنىش ئىچىدە ئىلگىرىلەش**

ئىزلىنىش - رەڭ، جۇلا بېرەر ھاياتقا،  
ئىزلىنىش يەتكۈزەر سېنى زاباقتا.

ھامۇدىن كۆزى قىيىنغان ھالدا ئوتتۇرا مەكتەپ بىلەن خوشلاشتى، شۇ چاغدىكى ۋەزىيەتنىڭ تەقەززاسى بىلەن ئۇنىڭ ئاساسىي قاتلامغا چۈشۈشىگە توغرا كەلدى. ئۇ غۇلجا ناھىيىسىنىڭ غالىبىيەت يېزىسى ئىتتىپاق كەنتىگە تەقسىم قىلىنىپ يېزا خىزمىتى بىلەن شۇغۇللىنىش جەريانىدىمۇ ئۆگىنىش ۋە تەتقىق قىلىشنى بوشاشتۇرۇپ قويمىدى، خەنزۇلار كۆپ ئولتۇراقلاشقان جايلارغا بېرىپ ئىشلەپ، خەنزۇ تىلى سەۋىيىسىنى ئۆستۈردى. يېزا ھاياتى ئۇنى راۋۇرۇس چېنىقتۇردى. ئۇ يېزىدىكى ھەر مىللەت قېرىنداشلارنىڭ دېھقانچىلىق، چارۋىچىلىق، ئورمانچىلىق ئىشلىرىغا مەسئۇل خادىم بولۇپ ئۇلارنىڭ بۇ ساھەدە تەرەققىي قىلىشىغا، مول ھوسۇل ئېلىشىغا نەزەرىيە ۋە ئەمەلىيەت جەھەتتىن كۆپ كۈچ چىقاردى. ئۇ كۈندۈزنى خىزمەت ئالدىراشچىلىقى بىلەن ئۆتكۈزسە كېچىلىرى يەنە جىنچىراغنى ياندۇرۇپ كىتاب ئوقۇش، خاتىرە يېزىش، ئەمەلىي تەجرىبە، تەتقىقات ئىشلىرى بىلەن شۇغۇللىنىشنى داۋاملاشتۇردى. ئۇزاق ئۆتمەي، خىزمەت ئېھتىياجى بىلەن مەكتەپكە كېلىپ ئوقۇتقۇچىلىق قىلدى. كېيىن دادامتۇ يېزىسىغا خىزمىتىنى يۆتكەپ



كاسسىرلىق، بوغالتىرلىق خىزمەتلىرىنى ئىشلىدى. 1978-يىلى يېزا رەھبەرلىرى ئۇنىڭ ئىقتىدارىنى نەزەرگە ئېلىپ، دادامتۇتتۇرا مەكتىپىگە ئوقۇتقۇچى قىلىپ تەيىنلىدى. 1979-يىلى ئالىي مەكتەپكە ئىمتىھان بېرىپ يۇقىرى نەتىجە بىلەن شىنجاڭ داشۆنىڭ جۇغراپىيە فاكولتېتىغا ئوقۇشقا كىردى. بوشاشماس ئىرادە ئۇنىڭ ئىستىقبال يولىغا نۇرلۇق چىراغلارنى ياقتى، ئالىي مەكتەپتىن ئىبارەت بۇ كەڭ بىلىم يۇرتى ئۇنىڭغا ئىللىق قوينىنى ئاچتى.

ئۇنىۋېرسىتېت ھاياتى

ئۇنىۋېرسىتېتتا ئۆتكەن شۇ كۈنلەر، بىلىم ئۇچۇر ئىشلىرىدا چاچقان ئىدى يوللىرىغا زەر... چاچقان ئىدى يوللىرىغا زەر... چاچقان ئىدى يوللىرىغا زەر... ئادەم ئۈچۈن ئالىي بىلىم يۇرتلىرىدا ئوقۇش ۋە تۇرمۇش كۆچۈرۈشتەك ئەھمىيەتلىك، گۈزەل پەيتلەر بولمىسا كېرەك. ئالىي مەكتەپ قوينى ئادەمگە ھەم پەننىي بىلىم ھەم مول، چوڭقۇر تۇرمۇش بىلىمى ئۆگىتىدۇ. ئۇ ئالىي مەكتەپكە كىرگەندىن كېيىن بىر قىسىم ساۋاقداشلىرىنىڭ خەنزۇچە سەۋىيىسىنىڭ ئالاھىدە يۇقىرى ئىكەنلىكىنى، ئۆزىنىڭ تىرىشىپ ئۆگەنمىسە بولمايدىغانلىقىنى ھېس قىلىپ خەنزۇچە ئۆگىنىشنى چىڭ تۇتتى، مەنۇت سېكۇنتىنى قولدىن بەرمەي جاپالىق ئۆگىنىش ئارقىلىق بىر يىلدىن كېيىن خەنزۇچە ماتېرىياللارنى كۆرۈپ پايدىلىنالمىغۇدەك سەۋىيىگە يەتتى. شۇ چاغلارنى ئەسلەپ ئۇ: «شۇ ۋاقىتتىكى خەنزۇچىنى ياخشى ئۆگىنىشىم بۈگۈنكى مۇۋەپپەقىيەتلەرنى قولغا كەلتۈرۈشۈمنىڭ ئاچقۇچى بولدى» دەيدۇ. ئۇ مەۋسۈملۈك ۋە يىللىق ئىمتىھانلاردا پەۋقۇلئادە نەتىجىلەرنى قولغا كەلتۈرۈپ، ئوقۇتقۇچى-ئوقۇغۇچىلارنىڭ ماختىشىغا سازاۋەر بولدى. ئۇ دەم ئېلىش كۈنلىرىمۇ سېنىپ ۋە كۈتۈپخانىلاردا باش چۆكۈرۈپ ئۆگىنەتتى. ئۆگەنگەنسېرى باشتا قىستىلىپ ماڭغان تارى يول بارغانسېرى كېڭىيىپ، چۈشىنىشىم مەسىلىلەرمۇ بارا-بارا ئايدىڭلاشتى. ئۇ ئۆگەنگەنلىرىنى ئەمەلىيەتكە تەتبىقلاپ تەتقىقات ئېلىپ بېرىشنى ياخشى كۆرەتتى، ئۇ ساۋاقداشلىرى ئارىسىدا بىر قەدەر مۇستەقىل تەتقىقاتقا كىرىشەلمىگەن ئوقۇغۇچى بولۇپ قالدى. ئۇ نەچچە خىل ئۆسۈملۈك بار جايلارغا بېرىپ، ھەر بىر جايدىن 15 خىل ئۆسۈملۈكنى تاللاپ، ئىككى كۈندە بىر قېتىم كۆزەتتى، تەكشۈرۈش ئېلىپ باردى، خاتىرە يازدى... ئۈچ يىل ماتېرىيال توپلاش، تەكشۈرۈش، كۆزىتىش ۋە خاتىرە يېزىش ئارقىلىق «ئۈرۈمچى فىنولوگىيىسى ھەققىدە دەسلەپكى ئىزلىنىش» ناملىق ئىلمىي ماقالىنى يېزىپ چىقتى. ئالىي مەكتەپنىڭ 2-يىللىقىغا قەدەر قويناغىدىن تارتىپلا ئۇ سېنىپ ھەيئىتى، فاكولتېت ئوقۇغۇچىلار ئۇيۇشمىسىنىڭ رەئىسى قاتارلىق ۋەزىپىلەرنى ئۈستىگە ئېلىپ ئىشلىدى ھەم ئۇدا «ئۈچتە ياخشى ئوقۇغۇچى» بولۇپ مۇكاپاتلاندى. خەنزۇ تىلىنى ياخشى



ئۆگەنگەندىن سىرت ئەرەب، ئىنگلىز، رۇس تىللىرىنىمۇ تىرىشىپ ئۆگەندى، دەرىستىن سىرت ئىنگلىزچە، رۇسچە كەچ كۇرسىلاردا ئوقۇپ، 1980-يىلىدىن 1984-يىلىغىچە ئىنگلىز تىلى، رۇس تىلى بويىچە ئايرىم-ئايرىم ئوقۇش پۈتتۈرۈش لايىقەتلىك گۇۋاھنامىسى ئالدى.

مۇۋەپپەقىيەتلىك قەدەم

بولسىلا مۇستەھكەم ئىرادە پەقەت،

يۈز ئاچار ئالدىڭدا مۇۋەپپەقىيەت...

1984-يىلى ئۇ ئالىي مەكتەپنى پۈتتۈرۈپ شىنجاڭ سىفەن داشۆسىنىڭ جۇغراپىيە فاكولتېتىغا تەقسىم قىلىندى، خىزمەتكە قاتناشقاندىن كېيىن ئوقۇتۇشقا بىرلەشتۈرۈپ تەتقىقات ئىشنى قەتئىي داۋاملاشتۇردى. دەسلەپكى قەدەمدە «يەر بايلىقلىرىنى تەكشۈرۈش ۋە تەتقىق قىلىش» ناملىق كىتابنى تۈزۈپ چىقتى. «مۇھىتئىشۇناسلىق ھەققىدە ئومۇمىي بايان» ناملىق كىتابنى تەرجىمە قىلدى.

ئەگرى-توقاي ھايات مۇساپىلىرىدە پەقەت پولاتتەك مۇستەھكەم ئىرادە، ئۇرغۇپ تۇرغان جاسارەت، ھاياتقا نىسبەتەن يالقۇنلۇق مۇھەببىتى بار كىشىلەرلا ئۆز غايىسى يولىدا ئېغىشماستىن كۈرەش قىلالايدۇ. ئۇلار ئۆگەنگەنلىرىنى ئۆگەنگىسى كېلىدۇ، ياشىغانلىرىنى ياشىغۇسى كېلىدۇ. مېنىڭچە بەختكە ئىنتىلمەيدىغان ئىنسان بولمىسا كېرەك، لېكىن ھەممىلا ئادەم بەختنى قولغا كەلتۈرۈشنىڭ يولىنى بېلىۋەرمەيدۇ، ھەقىقىي بەخت پەقەت ئىرادىلىكلىرىڭىز، ئىجتىھاتلىقلارغىلا شۇنداقلا مەنۇت-سېكۇنت ھەتتا دەقىقىلەرنىمۇ ئىنسانىيەت بەختى ئۈچۈن ئاتىغانلارغىلا خاستۇر.

1988-يىلى 9-ئايدا ئۇ يەنىمۇ ئىلگىرىلىگەن ھالدا تەتقىق قىلىش ۋە كەشپىيات يارىتىش مەقسىتىدە خىزمىتىنى مەكتەپ كۈتۈپخانىسىغا يۆتكىدى. بۇنىڭ بىلەن ماتېرىيال شارائىتى ياخشى ھەل قىلىندى، ئۇ خىزمىتىگە بىرلەشتۈرۈپ ئىجتىمائىي ئۈنۈمى يۇقىرى، تېخنىكىلىق تەلپى مۇرەككەپ بولغان ئەمگەكلەرنى باش چۆكۈرۈپ ئىشلىدى. «يېڭى تىپتىكى دائىم ئىشلىتىلىدىغان ئۇيغۇرچە، خەنزۇچە لۇغەت» نى تۈزۈشكە كىرىشتى. بۇ چاغدا ئۇنىڭ ئۈچ يىل مېھنەت قىلىپ يېزىپ چىققان «ئۈرۈمچى فىنولوگىيىسى ھەققىدە دەسلەپكى ئىزلىنىش» ناملىق ماقالىسى ئېلان قىلىنىپ، پەسىللەرنى فىنولوگىيە ئايرىمىسى بويىچە ئايرىپ چىقىشنىڭ ئاساسىي يارىتىلدى. «كۈتۈپخانىدىن پايدىلىنىشنىڭ ئۈنۈمىنى يۇقىرى كۆتۈرۈش توغرىسىدا دەسلەپكى ئىزلىنىش»، «كۈتۈپخانا باشقۇرۇش ئۇسۇلىنى ئاپتوماتلاشتۇرۇش قۇرۇلۇشى توغرىسىدا دوكلات» قاتارلىق ماقالىلىرىمۇ ئارقا-ئارقىدىن ئېلان قىلىنىپ كەسىپداشلار ئارىسىدا بەلگىلىك تەسىر پەيدا قىلدى. 1990-يىلى ئۇ شىنجاڭ سىفەن داشۆسى كۈتۈپخانا رەھبەرلىكى تەرىپىدىن خۇادۇڭ سىفەن داشۆسىنىڭ كۈتۈپخانىچىلىق ۋە ئاخباراتچىلىق فاكولتېتىغا ئوقۇشقا ئەۋەتىلدى.



بېرىلگەندىن سىرت، ھەر بىر سۆزگە ئاھاڭداش، مەنىداش، شۇنداقلا يېقىن مەنىلىك، پىراق مەنىلىك بولغان سۆزلەر كۆرسىتىلگەن، توغرا يۆنىلىشتە تولۇق خەت تېپىش ئۈنۈمى يۇقىرى، اجاۋ | لىق ئىزلىنىش يۇقىرىقىدەك مول مېۋىلەرنى بەردى. ئۇ شىنجاڭ سىفەن داشۆسى تەرىپىدىن «ئىلغار پەن تەتقىقات خادىمى» دېگەن شەرەپلىك نامغا ئېرىشىپ ماددىي، مەنئىي جەھەتتىن مۇكاپاتلاندى. *بۇ مۇكاپاتنىڭ مەنىسى ۋە مۇھىمىيىتى ھەققىدە تەتقىقاتچىلار ئىلغار*

1994-يىلى 5-ئايدا كاندىدات تەتقىقاتچى ئۇنۋانىغا ئېرىشتى. 1994-يىلى 10-ئايدا چەت ئەل تىلى بويىچە تەتقىقاتچىلىق ۋەزىپىسىگە تەكلىپ قىلىندى، بۇ يىلى يەنە تەتقىقاتچى ئۇنۋانىغا مۇيەسسەر بولدى. *بۇ مۇكاپاتنىڭ مەنىسى ۋە مۇھىمىيىتى ھەققىدە تەتقىقاتچىلار ئىلغار*

1994-يىلى 8-ئايدا ئۇنىڭ «مەملىكەت خاراكتېرلىك لۇغەتلەرنى تۈزۈشتە ئىشلىتىلىدىغان ھېسابلاش ماشىنىسىنىڭ يۇمشاق دېتالى» ناملىق تېخنىكىسى شىنجاڭ خەلقئارالىق كۆرگەزمە مەركىزىدە «ئالتۇن لوڭقا» مۇكاپاتىغا، 9-ئايدا «ھەرىكەتچان لۇغەت تۈزگۈچ» ناملىق تېخنىكىسى خۇبېيدا ئېچىلغان «مەملىكەتلىك ھازىرقى زامان يېڭى تېخنىكا، يېڭى مەھسۇلاتلىرى يەرمەنكىسى» دە دۆلەتلىك ئالتۇن مۇكاپاتقا، 1994-يىلى 8-ئايدا «مەملىكەت خاراكتېرلىك لۇغەتلەرنى تۈزۈشتە ئىشلىتىلىدىغان ھېسابلاش ماشىنىسىنىڭ قاتتىق دېتالى» ناملىق تېخنىكىسى يەنە «مەملىكەتلىك كەشپىيات ۋە پاتېنت يېڭى تېخنىكىلىرى يەرمەنكىسى» دە ئالتۇن ماركا مۇكاپاتىغا، «ھەممىگە قانداق ماتېرىيال رەتلىگۈچ» ناملىق تېخنىكىسى 1994-يىللىق «جۇڭگو پاتېنت يېڭى تېخنىكىلىرى، يېڭى مەھسۇلاتلىرى» يەرمەنكىسىدە كۈمۈش مېدالغا ئېرىشتى. بۇنىڭ ئىچىدىكى «ھەممىگە قانداق ماتېرىيال رەتلىگۈچ»، «ھەرىكەتچان لۇغەت تۈزگۈچ»، «مەملىكەت خاراكتېرلىك لۇغەتلەرنى تۈزۈشتە ئىشلىتىلىدىغان ھېسابلاش ماشىنىسىنىڭ يۇمشاق دېتالى» قاتارلىق تېخنىكىلىرى پاتېنت ھوقۇقىغا ئېرىشىپ ئۇنى يۈكسەك شان-شەرەپكە ئېرىشتۈردى. *بۇ مۇكاپاتنىڭ مەنىسى ۋە مۇھىمىيىتى ھەققىدە تەتقىقاتچىلار ئىلغار*

ياش ئالىم ھامۇدىن قادىر ئېلىمىزدىكى ئۇيغۇرلار ئىچىدىن تۇنجى بولۇپ ئوخشاش بولمىغان ئۈچ خىل كەشپىياتتا ئۈچ خىل پاتېنت ھوقۇقىغا ئېرىشكەن ئالىم بولۇپ ھېسابلىنىدۇ. *بۇ مۇكاپاتنىڭ مەنىسى ۋە مۇھىمىيىتى ھەققىدە تەتقىقاتچىلار ئىلغار*

يېقىندا ئۇ مۇستەقىل رىياسەتچىلىك قىلىپ تاماملىغان ئاپتونوم رايونلۇق مائارىپ كومىتېتى ھاۋالە قىلغان ئىككى تۈرلۈك مەملىكەت دەرىجىلىك نۇقتىلىق تەتقىقات تېمىسى بولغان «ئېلېكترونلۇق ھېسابلاش ماشىنىسىنىڭ يۇمشاق ۋە قاتتىق دېتالى» مۇناسىۋەتلىك مۇتەخەسسسىس ۋە باھالاش ئورۇنلىرىنىڭ تەكشۈرۈپ باھالاپ بېكىتىشىدىن ئۆتتى. «لۇغەت تۈزگۈچنى تەتقىق قىلىپ ياساش» ناملىق نۇقتىلىق تەتقىقات تېمىسى 1994-يىلى 11-ئايدا ئاپتونوم رايونلۇق پەن-تېخنىكا كومىتېتىنىڭ باھالاپ بېكىتىشىدىن ئۆتتى. *بۇ مۇكاپاتنىڭ مەنىسى ۋە مۇھىمىيىتى ھەققىدە تەتقىقاتچىلار ئىلغار*

1994-يىلى 9-ئايدا «ھەرىكەتچان لۇغەت تۈزگۈچ» ناملىق پاتېنتلىق تېخنىكىسى «جۇڭگو پاتېنتلىق تېخنىكىلار تاللانمىلىرى» غا كىرگۈزۈلدى. شۇنىڭ بىلەن بىللە ئۇنىڭ نامى ۋە تېخنىكىلىرى «1994-يىللىق مەملىكەت دەرىجىلىك پەن تەتقىقات نەتىجىلىرىنىڭ تۆھپىكارلار مۇندەرجىسى» نىڭ 3-سانلىق مۇندەرجىسىگە كىرگۈزۈلدى. 1994-يىلى 6-ئايدا

باش شۇجى جياڭ زېمىن زور كۈچ بىلەن قوللاپ قۇۋۋەتلىگەن، مەملىكەت بويىچە پەقەت 25 ئاكادېمىك ئالىمنىڭ ئىسمى ۋە نەتىجىلىرى تونۇشتۇرۇلغان «ھازىرقى زامان جۇڭگو ئالىملىرى ۋە كەشپىياتچىلىرى قامۇسى» فا ۋە «جۇڭگو مۇتەخەسسسلرى لۇغىتى» گە ئۇنىڭ نامى ۋە كەشپىياتلىرى كىرگۈزۈلۈپ زور داغدۇغا قوزغىدى. بۇ كىتابلار ياپون، ئىنگلىز، نېمىس تىللىرىغا تەرجىمە قىلىنىپ، چەت ئەللەردە تارقىلىپ ئۇنىڭ شۆھرىتىنى تېخىمۇ ئاشۇردى. مۇشۇنداق ۋەزىيەتتە، مەملىكەت ئىچىدىكى 20 نەچچە پەن تەتقىقات ئورنى ۋە كەسپىي شىركەتلەردىن، شۇنداقلا ئاۋمېن، گېرمانىيە، ئامېرىكا قاتارلىق رايون-دۆلەتلەردىن ئالاقىلەر كېلىپ ئالىم بىلەن ھەمكارلىشىپ ئىشلەشنى ياكى پاتېنت ھوقۇقىنى سېتىپ بېرىشنى تەلەپ قىلدى. ئالىم ئۇلارنىڭ تەلپىنى رەت قىلىپ، ئۆز تېخنىكىلىرىنى مىللىتىمىزنىڭ پەن تەتقىقات ئىشلىرىنى يۈكسەلدۈرۈشكە ئىشلىتىدىغانلىقىنى جاكارلىدى!

ئالىمنىڭ مول نەتىجىلىرى كەڭ تۈردە تونۇشتۇرۇلغاندىن كېيىن، جۇڭگو كەشپىياتچىلار جەمئىيىتى ئۇنى ئەزالىققا قوبۇل قىلدى. ئارقىدىنلا دۇنيا پەن-تېخنىكا جەمئىيىتى ئۇنى ئەزالىققا قوبۇل قىلدى. ياش ئالىم ھامۇدىن قادىر ئۆز نوۋىتىدە بۇ جەمئىيەتكە ئەزا بولۇپ كىرگەن بىردىنبىر ئۇيغۇر ئالىمى بولۇپ قالدى.

باش شۇجى جياڭ زېمىن تالانتلىق ياش ئۇيغۇر ئالىمنىڭ پەن تەتقىقات ساھەسىدە قولغا كەلتۈرگەن بۇ ئۇلۇغ نەتىجىلىرىگە يۈكسەك باھا بېرىپ مۇنداق بېغىشلما يېزىپ بەردى:

يولداش ھامۇدىن ئەپەندىگە: نەتىجىلىرىڭىزنىڭ قىممىتىنى ئىشەنچ بىلەن باھالىدىغاندا،

يولداش ھامۇدىن قادىر، سىزنىڭ پەن تەتقىقاتىدىكى بۈيۈك نەتىجىلىرىڭىزنى مۇئەييەنلەشتۈردۈق. سىزنىڭ ئىسمىڭىز ۋە ئاساسلىق كەشپىياتلىرىڭىز ھازىرقى زامان كەشپىياتچىلىرى ۋە ئۇلارنىڭ نەتىجىلىرى قامۇسىغا كىرگۈزۈلدى، شۇ سەۋەبتىن سىزگە مەزكۇر گۇۋاھنامە بېرىلدى.

جياڭ زېمىن  
1994-يىلى سېنتەبىر

ۋاقىت ئۇنتۇلدۇرار بۇندىن ھەممىنى،  
زەررىچە خورىتالماس ئەجىر-تۆھپىنى.

ھامۇدىن قادىر يۇقىرىقى نەتىجىلىرى ئالدىدا قىلچە مەغرۇرلىنىپ قالمىدى، بەلكى ئۈزلۈكسىز تۈردە ئالغا ئىلگىرىلەپ، يېڭى تېخنىكىلارنى يارىتىش ئۈچۈن تىنىمىسىز ئىزلىنىپ يەنىمۇ مول نەتىجىلەرنى قولغا كەلتۈرۈش ئۈچۈن قان-تەر ئاققۇزدى. ئۇ دۇنيا تېخنىلوگىيە ساھەسىدە ئۇيغۇر مىللىتىنىڭ يۈكسەك ئەقىل - پاراسىتىنى نامايان قىلدى، ئۇيغۇر مىللىتىنىڭمۇ ئۇچۇر دەۋرىدە رىقابەت ئېگىنىڭ، تەرەققىيات ئېگىنىڭ كۈچىيىپ، دۇنيا مىللەتلىرى قاتارىدىن ئورۇن ئالالايدىغانلىقىنى ئىسپاتلاپ بەردى.

خاتىمە ئورنىدا

زىيارىتىمىز ئاخىرلاشتى. ئالىم ئۆز كەچۈرمىشلىرىنى سۆزلەپ بولغاندا ئۇنىڭ چىرايمىدىن بىر خىل مەمنۇنلۇق، يۇقىرى گرادۇسلۇق كۆزەينەك تاقىۋالغان كۆزلىرىدىن ئۈمىد نۇرلىرى چاقناپ تۇراتتى مەن ۋە مۇنداق تىلەپ دېيىشكە تەييارلىقتا ئىدىم. مەن ئۈچۈن ئېيتقاندا ئىلىم-پەننىڭ يۈز يېرى ناھايىتى كەڭ. ئاشۇ يۈز يەرنى ئېچىش ئۈچۈن بېلىمىنى يەنىمۇ مەھكەم باغلىشىم، خەلقىم ئۈچۈن تېخىمۇ كۆپ مەنىۋى بايلىقلارنى تەقدىم قىلىشىم كېرەك، - دېدى ئۇ بىزنى ئۈزىتىۋېتىپ. ئۇنىڭ بىلىمى ئىنتايىن كەڭ ئۇقۇشمىزچە، ئۇنىڭ كۈنلىرى بەكمۇ ئالدىراشچىلىق ئىچىدە ئۆتىدىكەن. سەككىز سائەتلىك خىزمىتى ئاخىرلاشقاندىن كېيىن، باش چۆكۈرۈپ ئۆزىنىڭ تەتقىقات ئىشلىرى بىلەن مەشغۇل بولىدىكەن. ھەر بىر مىنۇت-سېكۇنت ئۇنىڭ ئۈچۈن ئالتۇندىنمۇ قىممەتلىككەن. بۇ كىشىنىڭ ئىشلىرىنىڭ رەھبەرلىكىدە ئىشلىگەن ۋە ئۇنىڭ ئىشلىرىنى ئۆگەنگەن بىرقانچە ئىشلىرىدىن بېرى ئۇ «ھەرقايسى ساھەلەردە ئىشلىتىلىدىغان ماشىنا ئادەم» ناملىق تېخنىكىسى ئۈستىدە ئىشلەۋېتىپتۇ، بۇ تېخنىكا مۇۋەپپەقىيەت قازانسا، ئىش ئۈنۈمىنىڭ يۇقىرى كۆتۈرۈلۈشىنى زور دەرىجىدە ئىلگىرى سۈرگىلى بولىدىكەن. ئۇ ھازىر «شىنجاڭ لۇغەتچىلىك نەشرىيات شىركىتى» نى نەزەرىيە جەھەتتىن پىلانلاپ، ئىشقا كىرىشتۈرۈش ئالدىدا تۇرۇپتۇ. يەنە ئۆزىنىڭ پاتېنتلىق تېخنىكىلىرىدىن پايدىلىنىپ «ئاپتوماتلاشقان ئىشخانا بۇيۇملىرىنى ياساش زاۋۇتى» نى قۇرۇشقا تەرەددۇتلىنىۋېتىپتۇ. بۇ نەشرىيات ۋە زاۋۇت ئىشقا چۈشسە شىنجاڭنىڭ نەشرىيات ئىشلىرىدىكى لۇغەتچىلىكتىن ئىبارەت، بوش ساھەنى تولدۇرۇپ، مىللىتىمىزنىڭ پەن-مەدەنىيەت ساپاسىنى يۇقىرى كۆتۈرۈپ، تەرەققىي قىلغان مىللەتلەرگە يېتىشىۋېلىش قەدىمىنى تېخىمۇ تېزلىتىشكە ياردەم بېرىدۇ. بىز ياش ئالىم ھامۇدىن قادىرنىڭ بۇنىڭدىن كېيىنكى تەتقىقات ئىشلىرىغا تېخىمۇ زور مۇۋەپپەقىيەتلەر تىلەيمىز.

مەسئۇل مۇھەررىر سارەم ئىبراھىم





نۇر مەھمەت زامان

# دولان ئوغلىنى

(ئەدەبىي ئاخبارات)

جاھاندا ياخشىلىق قىلغان كىشىنىڭ ئاتى ئۆچمەيدۇ،  
يامانلىق قىلغان ئادەمنى قاين باردىڭ دەپمەس ھېچكىم.  
— «دولان مۇقامى» مۇقەددىمىسىدىن

ئۇيغۇرلارنىڭ ئەڭ قەدىمكى ئەجدادلىرى ئىچىدىكى نۇرغۇن قەبىلىلەرنىڭ بىرى بولغان دولانلىقلار (قەدىمكى قەبىلىلەر ئىچىدە دولان غىت دەپ ئاتىلاتتى) ئۆز تارىخىدا تۈرلۈك-تۈمەن تەبىئىي ۋە ئىجتىمائىي پاجىئەلەرنى بېشىدىن كۆچۈردى. ھەر خىل يېغىلىقلار، توپىلاڭلار، ماجىرالاردىن كېيىن ئۇلار بۆلۈنۈپ چىقىپ، چەت، يىراق جايلاردىكى تەبىئىي ئورمانلىقلارغا ماكانلىشىپ بىر قەۋم بولۇپ، ئوۋچىلىق، چارۋىچىلىق، قول ھۈنەر ۋە دېھقانچىلىق بىلەن شۇغۇللىنىپ كەلدى. كىشىلەر ئۇلارنى «ياغاچ ئۆيلۈك دولان»، «بوز قويلۇق دولان»، «يەتتە ئۆيلۈك دولان»، «دولانلىقلار» دەپ ئاتا كېلىشتى.

تەبىئەت ئاتا قىلغان تۇرمۇش مۇھىتى، يەر شارائىتى قاتارلىق ياشاش ئىمكانىيەتلىرى تۈپەيلىدىن بىر مىللەتنىڭ ئىچىدىمۇ ئۆرپ-ئادەت، ئەخلاقىي پەزىلەت ۋە باشقا جەھەتلەردە نۇرغۇن ئۆزگىچىلىكلىرى بولىدۇ. بۇ ئۆزگىچە ئالاھىدىلىكلەر شۇ مىللەت مەدەنىيىتىنىڭ يارىلىشى، شەكىللىنىشى، راۋاجلىنىشى ۋە دەۋىيلىكىگە نامايان بولۇشىغا كۈچلۈك تەسىر كۆرسىتىدۇ. دولانلىقلارنىڭ ئەۋلاد مۇئەۋۋاد داۋاملىشىپ كېلىۋاتقان ئېسىل خىسلەتلىرىدىن بىرى - جۈرئەتلىك، جاسارەتلىك بولۇش، ھەر ئىشتا ئۈنۈم ھاسىل قىلىپ ئېلىگە مەنپەئەت يەتكۈزۈشتىن ئىبارەت.

قەدىمكى دولانلىقلارنىڭ ماكانى بولغان مارالبېشى ناھىيىسىدىن 90 كىلومېتر غەربكە جايلاشقان سېرىقئۆيى بازىرىغا نېرسى غولجا، بېرىسى قوشتا تۈەن - مەيدانلاردىن 100 مېتىردىن ئارتۇق ئادەم كېلىپ، سودا-تىجارەت بىلەن شۇغۇللىنىدۇ. بازارنىڭ شاخخەي، گۇاڭجۇ

قاتارلىق چوڭ شەھەرلەردە تۇرۇشلۇق خادىملىرى بۇ يەرگە ئىچكى ئۆلكىلەردىكى يېڭى مەھسۇلات، يېڭى ئۇچۇرلارنى ۋاقتى-ۋاقتىدا يەتكۈزۈپ تۇرىدۇ. بۇ بازاردىكى قايناق مەنزىرە سىزنى ئىختىيارسىز جەلپ قىلىدۇ. بىر تۈركۈم دولان ئەزىمەتلىرى بۇ قاينامغا سەكرەپ چۈشۈپ ئۆزلىرىنىڭ ئەقىل-پاراسىتى، غەيرەت-شجائىتى ۋە ئىقتىدارىنى نامايان قىلدى. ئۇلار ئىچىدىن ئۆز يۇرتىغا ئۈلگە بولۇپ، ئالدىن بېيىپ، يول ئېچىپ ماڭغان سودىگەرلەر، مەرىپەتپەرۋەر كارخانىچىلار، ئىگىلىك باشقۇرغۇچىلار مەيدانغا كەلدى. مارالبېشى ناھىيىلىك سىياسىي كېڭەشنىڭ ئەزاسى، مائارىپنى قوللاشتا ئۈلگە بولۇپ كەلگەن مۇنەۋۋەر كارخانىچى مەخەت ئېلى ھاجى ئەنە شۇلارنىڭ بىرى.

### دەسلەپكى قەدەم

1967-يىلى يازلىق تەتىل كۈنلىرى ئىدى. چوڭ شەھەرلەردە قوزغالغان «مەدەنىيەت زور ئىنقىلابى» نىڭ شىددەتلىك بوران-چاپقۇنلىرى تىمتاس تۇرغان خىلۋەت يېزىلارنىمۇ ئۈشتۈمتۈت قۇيۇن چىققانداك ساراسىمغا سېلىۋەتتى. سېرىقبۇيىدىمۇ غولغۇلا، تالاش-تارتىش، بەس-مۇنازىرە باشلىنىپ كەتتى. بۇ ھەرىكەت بارغانسېرى چوڭقۇرلىشىپ، جىمى ئادەمنىڭ روھىي دۇنياسىغا تاقىلىپ، دىققەت - ئېتىبارنى ئۆزىگە جەلپ قىلىۋالدى. ئەزەلدىن ناھىيىنىڭ مائارىپ ساھەسىدىكى نۇقتىسى بولۇپ كەلگەن سېرىقبۇيا يېزىلىق ئوتتۇرا مەكتەپ ئەمدىلىكتە «مەدەنىيەت زور ئىنقىلابى» ئېلىپ بېرىشىڭمۇ مەركىزىگە ئايلىنىپ قالدى. كۈرەش ئەۋجىگە چىققاقتا، چوڭ-چوڭ سىياسىي مەسلىھەتچىلەرگە بولغان كۆز قارشى، پىكىرنىڭ ئوخشىماسلىقى سەۋەبىدىن مەكتەپتىكى ئوقۇتقۇچى-ئوقۇغۇچىلار بۆلۈنمەكتە، پارچىلانماقتا، جەڭگىۋار ئەترەتلەرگە ئۇيۇشماقتا ئىدى. بۇ جىددىي پەيتتە ھەر كىم ئۆزى خالىغان ۋە ئۆزى تاللىغان يولغا ماڭماقتا ئىدى.

مەخەت ئېلى شۇ چاغدا ئەمدىلا تولۇقسىز ئوتتۇرا مەكتەپنى پۈتتۈرگەن ئىدى. مەڭلىغان دېھقان ئائىلىلىرىگە ئوخشاشلا ئۇنىڭ ئائىلىسىمۇ تۇرمۇشنىڭ ئېغىر بېسىمىغا دۇچ كېلىۋاتاتتى. ئۇ ئائىلىسىنى بۇ ئېغىر قىيىنچىلىقتىن قۇتۇلدۇرۇش، ئىنى-سىڭىللىرىنى ئوقۇتۇپ ئىستىقبالغا ئىگە قىلىشنىڭ بىردىنبىر يولى ئىقتىسادىي جەھەتتىن قەد كۆتۈرۈش ئىكەنلىكىنى قاتتىق ئازابلىق تەسىرات ئىلكىدە چوڭقۇر ھېس قىلدى. شۇنىڭ بىلەن ئوقۇشنى توختىتىپ، ئىشلەپ پۇل تېپىش يولىنى تاللىدى. شۇ نىيەت بىلەن ئۇ يېزا ئىگىلىك ماشىنا سايمانلىرىنى ياساش-رېمونت قىلىش كارخانىسىغا كىرىپ شاگىرت ئىشچى بولدى. شۇنىڭدىن ئېتىبارەن 1970-يىلىغىچە ئوت ئۇچقۇنلىرى چاقناپ تۇرغان دۇكان ئىچىدە كەچكىچە ئۆرە تۇرۇپ كۆۋرۈك باستى، بازغان سوقتى. كېيىنچە دۇكاندىن سۇغىرىلىپ چىقىپ قول تراكتورى، چوڭ تىپتىكى تراكتورلارنى ھەيدەشنى ئۆگەندى ۋە دەسلەپتە يېزىلىق تراكتور پونكىتىنىڭ تراكتورىنى، كېيىنرەك ماشىنا سايمانلىرىنى باشقۇرۇش پونكىتىنىڭ يۈك ماشىنىسىنى ھەيدىدى. شۇنىڭ بىلەن ئۇنىڭ شوپۇرلۇق ھاياتى



باشلىنىپ كەتتى. مەخەت ئېلىمىنىڭ ياشلىق كۈچى ئۇرغۇپ تۇرغان نەۋىران چاغلارنى ناھىيىلەر، يىراق يېزا-بازارلار، مەيدانلار ئارىسىدا، سۇ ئامبار قۇرۇلۇشلىرىدا كېچە-كۈندۈز تېنىم تاپماي قاتناش بىلەن ئۆتتى. بەزىدە ماي ياتقۇزۇلغان تۈپتۈز يوللاردا يۈرسە، بەزىدە ئوت-چوغ بولۇپ يېنىپ تۇرغان قەدىمكى بارچۇقتىكى شەھىرى بەر-بەر، شەھىرى خەر-خەر خارابىلىرىنى كېسىپ ئۆتتى. ئون قىش، ئون ياز ئەنە شۇ تەرىقىدە ئۆتۈپ كەتتى. ئىشلىگەننىڭ يۈزى يورۇق، خىزمەتنى ياخشى ئىشلەش شەرەپ، ئاممىنىڭ دېگەن يېرىدىن چىقىش ھۆرمەت-ئىناۋەت. تاپشۇرۇلغان ھەر قانداق ۋەزىپىنى تولۇق ۋە بىخەتەر ئادا قىلىش بىلەن ھەممىنىڭ كۆزىگە چېلىقىۋاتقان بۇ كەمتەر، ئوشۇق - تۆشۈك گېپى يوق، ئاددىي-ساددا دولانلىققا رەھبەرلىكنىڭ ئىشەنچىنى ئاشتى. شۇڭا ئۇنىڭغا ھەر قانداق مۈشكۈل ۋەزىپىلەرنى يۈكلەۋەردى. ئۇ 1980-يىلىدىن كېيىن يېزىلىق دوختۇرخانىدا ئىشلەش جەريانىدىمۇ خەلق ئۈچۈن جان كۆيدۈرۈپ خىزمەت قىلىپ، ھەممىنى رازى قىلدى.

ئىسلاھات، ئېچىۋېتىش، بازار ئىگىلىكى بەرپا قىلىش - سېرىقبۇيا يېزىسىنىڭ قاتناشقا بولغان ئېھتىياجىنى ھەسسىلەپ ئاشۇرۇۋەتتى. مەخەت ئېلى بۇ رېئاللىقنى كۆرۈپ ئويلىنىپ، باش قاتۇردى، ئانىسى بىلەن مەسلىھەتلەشتى، ئاخىرى بىر قارارغا كېلىپ، ئارزۇسىنى تەشكىلگە ئېيتتى. 1985-يىلى ئۆزى ھەيدەۋاتقان «ئازاد» ماركىلىق يۈك ماشىنىسىنى سېرىقبۇيا بازارلىق دوختۇرخانا بىلەن توختاملىشىپ كۆتۈرە ئالدى. بىر مەزگىلدىن كېيىن 11 مىڭ يۈەنگە كونىراق بىر مېنىبۇس سېتىۋالدى. 1986-يىلى «شەرق شامىلى» ماركىلىق ئاپتوبۇستىن ئىككىنى سېتىۋالدى. ئەمدىلىكتە ئۈچ ماشىنا ئۇنىڭ شەخسىي مۈلكىگە ئايلاندى. شۇنىڭدىن ئېتىبارەن مەخەت ئېلى ھۆكۈمەت رۇخسەت قىلغان دائىرىدە يۈك ۋە كىرا توشۇش تىجارىتىنى باشلىدى. ئۇ 1981-يىلىدىن 1990-يىلىغىچە ناھىيىنىڭ سېرىقبۇيا يېزىسىدىكى قاتناش باشقۇرۇش بېكىتىنىڭ مۇۋەققەت باشلىقى بولدى. بۇ جەرياندا ئۇنىڭ قاتناش ئىشلىرى ۋە قائىدىلىرى بىلەن تونۇشلۇق تېخىمۇ كېڭەيدى. باشقۇرۇش جەھەتتىمۇ كۆپ نەرسىلەرنى ئۆگىنىۋالدى. 1993-يىلى قەشقەر ۋىلايەتلىك قاتناش ئىدارىسى ۋە مارالبېشى ناھىيىسىدىكى مۇناسىۋەتلىك ئورۇنلارنىڭ تەستىقى بىلەن دولان دىيارىدا تۇنجى قېتىم خۇسۇسىي ئىگىلىكتىكى «مەخەت ئېلى ترانسپورت شىركىتى» دۇنياغا كەلدى.

شىركەت يېنىدا 100 مىڭ يۈەن مەبلەغ سېلىنغان بىر ماشىنا زاپچاسلىرى بىلەن تەمىنلەش دۈكىنىمۇ ئېچىلدى. يېزا تارىخىدىكى بۇ مۆجىزە نامراتلىقتىن قۇتۇلۇپ، بېيىش يولىدا تىرىشىۋاتقان دولانلىقلارغا ھايات زور ئىلھام ۋە تۈرتكە بولدى. ترانسپورت شىركىتى قۇرۇلۇشى بىلەن سېرىقبۇيا-يوپۇرغا - قەشقەر قاتناش لىنىيىسى ئېچىلدى. بۇرۇن بۇ يولدا بىۋاسىتە قاتناش بولمىغاچقا، قاتناش قولايىسىز ئىدى. ئەمدىلىكتە بۇ مەسىلە ھەل بولۇپ، ئەتراپتىكى يېزا-كەنتلەر، تۈەن-مەيدانلاردىكى ئامما ئۈچۈن ئاسانلىق يارىتىپ بېرىلدى.

ئىش ھامان ئوڭۇشلۇق، يول راۋان بولۇۋەرمەيدۇ. شۇ خۇشاللىق كۈنلەردە مەخەت ئېلىنىڭ ئائىلىسىدە ئارقا-ئارقىدىن كېلىشمەسلىكلەر يۈز بەردى. ئۇنىڭ قەدىردان يەڭگىسى بىلەن ئاتا ئورنىدىكى ئاكىسى ئارقا-ئارقىدىن قازا تاپتى. شەپقەتسىز رېئاللىق بىردەمنىڭ



ئىچىدىلا سەككىز نارەسىدەنى يېتىم قىلىپ قويدى. ئەمدى بۇلارغا كىم ئىگىدارچىلىق قىلىدۇ؟ بۇ يېتىم بالىلارنىڭ كەلگۈسىدىكى تەقدىرى نېمە بولۇپ كېتەر؟ مانا بۇلار شۇ ئەتراپتىكى ئۆز جېنىنى ئاران قامداپ كېتىۋاتقان دېھقانلارنىڭ ئەندىشىسى، يۇرتنىڭ غېمى ئىدى.

شۇ كۈنلەردە ئىجتىمائىي كەيپىيات ئېغىر دەرىجىدە بۇزۇلۇپ كەتتى. كىشىلەردە ئۆزئارا كۆيۈنۈش، غەمخورلۇق، ئىنسانپەرۋەرلىك قاتارلىق ئەنئەنىۋى ئەخلاق قارشى ئاجىزلاپ كەتتى. ئەكسىچە، نەپسانىيەتچىلىك، شەپقەتسىزلىك، ياۋۇزلۇق، ساختىمپەزلىك، پارخورلۇق، خۇشامەتچىلىك، ھەشىمەتچىلىك ئەدەپ كەتتى. مۇقەددەس ئەنئەنىۋى ئەخلاق قارشى ۋە قىممەت قارشى ئىسلاھات دولقۇنىنىڭ زەربىسىگە بەزداشلىق بېرەلمەي قالدى. دەۋرگە ماس كېلىدىغان يېڭىچە ئەخلاق قارشى ۋە قىممەت قارشى تېخى شەكىللىنىپ بولالمىدى. جەمئىيەت مانا مۇشۇنداق ۋاكۇئوم بوشلۇق ئىچىدە تۇرغاندا سان-ساناقسىز ئۆسمۈرلەر ئۆز ئوربېتىسىدىن ئايرىلىپ كەتتى. ئۇلار ئانىسىدىن ئايرىلغان بوتىلاقتەك يوزلىماقتا، ئىلىقىدىن ئايرىلغان تايىدەك زارلىماقتا، ئازاب-كۈلپەت ئىچىدە ئىگىزماقتا ئىدى. ئۇلارنىڭ بەزىلىرى ئوغرى، قاراقچى، بەزىلىرى زەھەرلىك چېكىملىك چەككۈچى بولۇپ نابۇت بولماقتا ئىدى. ھەتتا چوڭ شەھەرلەردىكى ھۆكۈمەتنىڭ يۇقىرى قاتلاملىرىدا ئىشلەۋاتقان رەھبىرىي كادىرلار، نى-نى زىيالىيلارمۇ بۇ يولدىن ئۆز پەرزەنتلىرىنى توسۇپ قالالىدى، توسۇشقا چامىسى يەتمىدى. شۇنىڭ بىلەن قىزىلگۈلنىڭ غۇنچىسىدەك پەرزەنتلەر پاجىئەلىك ئاقىۋەتلەرگە دۇچ كەلدى.

مەخەت ئېلى نارەسىدىلەر دۇچ كېلىۋاتقان قارا تەقدىرگە تەن بېرىپ، سۈكۈت قىلىپ تۇرمىدى، بالىلارغا ئۆز ئاتىسىدەك غەمخورلۇق قىلىپ، ئۇلارنى ئاشۇ پاجىئەلىك تەقدىر، رەھىمسىز رېئاللىقنىڭ مۇدەھىش قوينىدىن قۇتقۇزۇپ، يۇرتنى خاتىرجەم قىلىشقا بەل باغلىدى. ئۇنىڭ قەلبىدىن تارالغان مېھرى-شەپقەت يالقۇنى سەبىيلەر قەلبىنى ئىللىتتى. كۈنساين كېڭىيىپ كېتىۋاتقان ئىگىلىك باشقۇرۇش يولىنىڭ ھەر خىل سىرلىرى، تاسادىپىيلىقلىرى ۋە يېڭىلىقلىرىنى چۈشىنىپ، ئىگىلىۋېلىشقا ئۈلگۈرەلمەيۋاتقان بۇ جىددىي پەيتتە ئەمدى ئىككى ئائىلىنىڭ يۈكى بىراقلا مەخەت ئېلىنىڭ ئۈستىگە چۈشتى. ئۇ ئاكىسىنىڭ ئاخىرەتلىك ئىشلىرىنى تۈگەتكەندىن كېيىن، ئۇنىڭ بالىلىرىنى بېقىپ، تەربىيەلەپ قاتارغا قوشۇشنى ئۆزىنىڭ بۇرچى ھېسابلاپ، ئۇلارنى ئۆز باغرىغا ئالدى. چوڭلىرىنى ئۆيلۈك ئوچاقلىق قىلدى، بەزىلىرىگە ماشىنا رېمونتچىلىقنى ۋە ماشىنا ھەيدەشنى ئۆگەتتى، شۇنىڭ بىلەن بۇ شىركەتنىڭ 1-ئەۋلاد شوپۇرلىرى مانا مۇشۇ يېتىم بالىلار ئىچىدىن يېتىشىپ چىقتى. مەخەت ئېلىنىڭ ياخشى پەزىلىتى يۇرتنى تەسىرلەندۈردى. بىر كۈنى ئۇنىڭ ئۆيىگە بالا-چاقىلىرى كۆپ بىز تۈل ئايال ھال ئېيتىپ كىردى ۋە مۇۋاپىق ئىشقا ئورۇنلاشتۇرۇپ قويۇشنى ئۆتۈندى. مەخەت ئېلى ئۇنى ئۆز شىركىتىنىڭ ئاپتوبۇسىدا بېلەت سېتىشقا ئورۇنلاشتۇرۇپ، ئايلىقىغا 400 يۈەن مائاش بېرىشنى بېكىتتى. بۇ ئايال خىزمەتنى بەجىتىپ ئىشلىدى. ئاپتوبۇسلارنى دائىم يۇيۇپ، پاكىز تۇتتى.

يولۇچىلارغا ئىللىق، سىلىق مۇئامىلە قىلىپ، شىركەتنىڭ جەمئىيەتتىكى ئىناۋىتىنى ئۆستۈرۈشتە بىر ئۈلۈش ھەسسە قوشتى. ھازىر بۇ ترانسپورت شىركىتىدە مەككىز ئاپتوبۇس، تۆت ئاپتوموبىل، تۆت مېنىبۇس ۋە تۈرمۈش ماشىنىسى بولۇپ 16 ماشىنا بار. ئۇندىن باشقا سىرتتا خىزمەت بېجىرگەندە ئىشلىتىدىغان «سانتانا» ماركىلىق پىكاپتىن بىرى بار. شىركەتتە شوپۇر، تېخنىك، ئىشچى-خىزمەتچى بولۇپ 35 كىشى ئىشلەيدۇ. بۇلارنىڭ ئالدى 1000 يۈەن، كەينى 200 يۈەندىن ماڭاش ئالىدۇ. مەخەت ئېلى شىركەتنىڭ ماشىنىلىرى ئۈچۈنلا ئەمەس، مايدا ھاجىتى چۈشكەن بىرىنىڭ ماشىنىلىرىغىمۇ ئوڭايلىق يارىتىپ بېرىش ئۈچۈن ئىككى مو يەرگە ماي ئىسكىلاتى سالدۇرۇۋاتىدۇ. بۇ شىركەتنىڭ ئاپتوبۇسلىرى سېرىقبۇيا بازىرىدىن ئۈرۈمچىگە يولۇچى بېسىپ يولغا چىقىدىغان كۈنلەر پات ئارىدا يېتىپ كېلىدۇ. بۇ زىدىيەت ئالىمىدە خەۋپ-خەتەر، ھادىسىلەر ھەر كۈنى دېگۈدەك يۈز بېرىپ، ئىنسانلارغا تەھدىت سېلىپ تۇرىدۇ. مەخەت ئېلى ھەر خىل توسالغۇلار ئىچىدىن ئوڭۇشلۇق يول تېپىپ، خۇددى تىك چوققىدا پەرۋاز قىلىۋاتقان قىران بۈركۈتتەك كۆككە پەرۋاز قىلماقتا.

### قۇتلۇق سەپەر

1993-يىلى، ماي، كاراچى ئايرودرولى. ھەرقايسى جايلاردىن كەلگەن يولۇچىلار ئارقا-ئارقىدىن ئايروپىلانغا چىقماقتا. ئۇلارنىڭ ئارىسىدا بېشىغا چىمەن دوپپا كىيگەن، قامەتلىك، چەبدەس، قويۇق قاشلىرىنىڭ تېگىدە يوغان قوي كۆزلىرى ئويىناپ تۇرىدىغان 40 ياشلاردىكى بىر كىشى ياشانغان بىر ئايالنىڭ قولتۇقىدىن يۆلەپ، ئايروپىلان شوتسىدىن يۇقىرىغا چىقىپ كېتىۋاتاتتى. مانا بۇ كىشى دولانلىق مەخەت ئېلى، يېنىدىكى بولسا ئۇنىڭ مېھرىبان ئانىسى ئىدى. ئۇلار ھەج-تاۋاپ قىلىش ئۈچۈن مەئۇدى ئەرەبىستانغا قاراپ كېتىۋاتاتتى. مەخەت ئېلى سەپەر ئۈستىدە نۇرغۇن مەپەرداشلار بىلەن تونۇشتى، پاراڭلاشتى. بۇلارنىڭ ئىچىدە بايلار، خوجايىنلار، مۆتىۋەرلەر، كارخانىچىلار ۋە ئاددىي پۇقرالار بار ئىدى. ئۇلارنىڭ ھەممىسىلا مەخەت ئېلىگە مەھسۇمى، قىزغىن مۇئامىلە قىلىشتى. ئۇنتۇلغۇسىز ياخشى تەسىرات قالدۇرۇشتى. بولۇپمۇ ئوچۇق چىراي، خوش مۇئامىلە، پەرىشتىدەك پاكىز ۋە مەدەنىيەتلىك پەيزۇللا ھاجىم مەخەت ئېلىدا ئالاھىدە تەسىر قالدۇردى. پەيزۇللا ھاجىم ئىسىمى دولانلىق بولۇپ، 1945-يىلى ئەرەب دۇنياسىغا كېلىپ، مەككىدە ئولتۇراقلىشىپ قالغانىكەن. ئۇ مەخەت ئېلى قاتارلىق يۇرتداشلىرىنى تولىمۇ قىزغىن كۈتۈۋالدى. ھالىدىن خەۋەر ئېلىپ، كۆپ غەمخورلۇق قىلدى. شۇ كۈنلەردە مەككىگە دۇنيانىڭ ھەرقايسى جايلىرىدىن ھەج-تاۋاپ قىلىشقا كەلگەن مۇسۇلمانلار كۆپ بولغاچقا، ياتاق، تاماق، قاتناش جىددىي ئىدى. پەيزۇللا ھاجىم يۇرتداشلىرىغا تاكى ھەج پائالىيەتلىرىنى ئاخىرلاشتۇرۇپ قايتقىچە خەيرىغاھلىق قىلىپ، ئۇلارنى ياخشى ئىمكانىيەت بىلەن تەمىن ئەتتى. بۇنىڭ ئۈچۈن ھەق ئېلىشنى رەت قىلدى. مەخەت ئېلى پەيزۇللا

ھاجىنىڭ ۋۇجۇدەدىن دولانلىقلارنىڭ كەڭ قورساق، مەردانە، مېھماندوست، بارىنى باشقىلار بىلەن تەڭ كۆرىدىغان ئېسىل خىسلىتىنى كۆردى. مەخەت ئېلىمۇ ئۆز نۆۋىتىدە بۇ روھنى ئۆزىدە تولۇق ئىپادىلەپ، بىر مۇنچە ياخشى ئىشلارنى قىلغان. ئۇنىڭ يۇرتىدا ھەر يىلى دېھقانلارغا سۇ ئامبىرى قۇرۇلۇشى ياماش ۋەزىپىسى چۈشىدۇ، سۇ ئامبار بىلەن يېزىنىڭ ئارىلىقى يىراق بولغاچقا، كىشىلەر قاتناشتىن بەك قىيىنلاقتى. سوغۇچاق سۇ ئامبىرىغا بىر ماشىنا ئادەمنى كىرا قىلسا 1000 يۈەن كىرىم بولاتتى. لېكىن مەخەت ئېلى ماشىنا - تراكتورلىرى بىلەن بۇ ھاشاچىلارنى تالاي قېتىم ھەقسىز توشۇدى. تۇرمۇشتا قىيىنلىق قالغانلار ھال ئېيتىپ كىرسە ياردەم قىلدى. ئوقەت قىلماقچى بولغانلار مەبلەغ، قەرز سورىسىمۇ ئۆسۈمسىز قەرز بېرىپ، ئۇلارنىڭمۇ بېيىشىغا ئىمكانىيەت يارىتىپ بەردى، يۆلىدى. ئالاغىر يېزىسىدىكى مازارغا بارىدىغان يولنىڭ كۆۋرۈكى كونسىراپ بۇزۇلۇپ كەتكەچكە، ئۆلۈم - يېتىم بولغاندا ئالاغىر ۋە سېرىق بۇيىدىن تاۋۇت كۆتۈرۈپ كەلگەن جامائەت بۇ يەردىن ئۆتۈشتە تولىمۇ قىيىنلاقتى. بولۇپمۇ يامغۇر - يېشىن، جۇدۇن - چاپقۇنلۇق كۈنلەردە تاۋۇتنى كۆتۈرۈپ، پاتقاق كېچىپ ئۆتۈشكە توغرا كېلەتتى. 1988 - يىلى مەخەت ئېلى ئۆز ماشىنىلىرىنى ئىشقا سېلىپ ئاچالدىن تاش، قۇم ئەكەلدۈردى ۋە 5300 يۈەن مەبلەغ سېلىپ، 10 توننا يۈك كۆتۈرىدىغان ئون مېتىر كەڭلىكتە بېتون كۆۋرۈك ياسىتىپ، 100 مېتىر يولغا ئاسفالت ياتقۇزۇپ بەردى. بۇنىڭ بىلەن بۇ ئىككى يېزا ئاھالىسىنى قىيىنچىلىق كەلگەن چوڭ مەسىلە ھەل بولدى. 1991 - يىلى بازارلىق ھۆكۈمەت تىزىملاپ چىققان 180 نامرات ئائىلىنىڭ قېشىن چىقىۋېلىشى ئۈچۈن كۆمۈر ئېلىشقا 30 مىڭ يۈەن ياردەم قىلدى. بۇ قېتىمقى ھەج سەپىرى مەخەت ئېلى ھاجىنىڭ نەزەر دائىرىسىنى تېخىمۇ كېڭەيتتى. ئۇ چەت ئەلنى ۋە چەت ئەللىكلەرنى كۆرگەندىن كېيىن، ئۆزىنىڭ تىلغا ئېلىشقا ئەرزىگۈدەك چوڭراق ئىشلارنى قىلالىمىغانلىقىنى، شۇنداق قىلىشنىڭ زۆرۈرلۈكىنى تېخىمۇ چوڭقۇر ھېس قىلدى ۋە كۆپلىگەن ياخشى نىيەت، شېرىن ئارزۇلارنى كۆڭلىگە پۈكۈپ، ئۆز يۇرتىغا ساق - سالامەت قايتىپ كەلدى.

### شاپائەت

سېرىق بۇيا بازار باشلانغۇچ مەكتىپىدە ئوقۇيدىغان بالىلار يىلىسىرى كۆپىيىپ، سىنىپلار يېتىشمەي قالدى. سىنىپ يېتىشمىگەنلىكتىن ئوقۇش يېشىدىكى بىر مۇنچە بالىلار ئوقۇشىمىز قالدى. بۇ جىددىي ئەھۋال مەكتەپ رەھبەرلىكىنىڭ تازا يېشىنى قاتۇردى. ئۇلار 1994 - يىلىنىڭ بېشىدا مۇشۇ ھەقتە يىغىن ئاچتى. يىغىندا ھەر خىل پىكىرلەر ئوتتۇرىغا چۈشتى. مەسىلىنىڭ تۈگۈنى يەنىلا ئوقۇتۇش ئورنى - سىنىپ يېتىشمەسلىك قىيىنچىلىقى ئىدى. قانداق قىلىش كېرەك؟ مەكتەپ ئەتراپىدا كېڭەيتكۈدەك يەر يوق، يەر بولغان تەقدىردىمۇ مەكتەپ مالىيەسىدە ھازىر بىر مەكتەپ ئەمەس، بىر سىنىپ سالغۇدەكمۇ پۇل يوق. دۇرۇس، ئىسلاھات، ئېچىۋېتىشنىڭ چوڭقۇرلىشىشى، بازار ئىگىلىكىنىڭ جانلىنىشى بىلەن ئىقتىساد ئاساسىي ئورۇنغا چىقىپ، مىليونلىغان كىشىلەرنىڭ كۆزى پۇلغا تىكىلدى. پۇلنىڭ رولى، قەدىر - قىممىتى مىسلىسىز دەرىجىدە كۆتۈرۈلۈپ كەتتى. پۇل ھازىرقى

دەۋردە ھەممىگە قانداق ھەل قىلغۇچ ئامىل، ھەممە قۇلۇپقا چۈشىدىغان ئاچقۇچقا ئايلىنىپ قالدى. ھەشىمەتلىك مەيخانا، كافىيخانا، مېھمانخانا، تانسىخانا، كېچىلىك ئىشرەتخانىلارنى سېلىشقا مىليونلاپ پۇل خەجلىنىۋاتقانلىقى، ئەۋلادلارنىڭ ساۋاتسىز، مەرىپەت گۈلزارى باغۋەنلىرىنىڭ ناچار مۇھىت، قىيىن تۇرمۇش شارائىتى ئىچىدە قېلىۋاتقانلىقى پاكىت بولۇپ قالدى. بەزى پۇل مەستانىلىرى پۇل مۇھىم، ئەمما پۇلنىڭمۇ قۇدرىتى چەكلىك، نىسپىي بولىدىغانلىقى، پۇلغا تاۋار سېتىۋالغىلى بولغان بىلەن ۋىجدان، ئەقىل-ئىدراك، مېھىر-شەپقەت ۋە ئىنسانپەرۋەرلىكنى سېتىۋالغىلى بولمايدىغانلىقىنى ھېس قىلىشىمىدى. بۇ ئەھۋال پاك ۋىجدانلىق، ئۇلۇغۋار غايىلىك كىشىلەرنى چۆچۈتتى، چوڭقۇر ئويغا سالدى. ئەنە شۇلارنىڭ بىرى دولانلىق مەخەت ئېلى ھاجى. ئۇ بازارلىق باشلانغۇچ مەكتەپنىڭ ئېچىنىشلىق ئەھۋالىدىن خەۋەر تېپىپ، دائىملىق ئادىتى بويىچە ئالدى بىلەن ھاجىم ئانىسىغا مەسلىھەت سالدى:

- ئانا، ئادەم دۇنياغا يالغىز كېلىپ، يالغىز كېتىدۇ. تاپقان مال-دۇنيانى ئېلىپ كېتەلمەيدۇ. مېنىڭچە، پۇل تاپقان ئىكەنمىز، ئۇنى ئۆز جايىدا ئىشلەتكەنمىز ياخشى. مەن كەنتىمىزگە بىر مەكتەپ سېلىپ بېرىمىكەن دەپ ئويلاۋاتىمەن، سىزنىڭچە قانداق؟  
- بالام، دۇنيادا بىر ياخشىلىق ۋە بىر يامانلىق ئۇنتۇلمايدۇ، - دېدى ئانىسى ھاياجانلىنىپ، - ئەجەب بەلەن گەپ قىلىدىڭ، ساڭا دۇئا قىلاي، ئاۋامغا ياخشى ئىش قىلىپ بەر، نارەسىدىلەرگە شاپائەت ياغدۇر، ساۋاب بولىدۇ.

مەخەت ئېلى ھاجى شۇ كۈنىلا بازارلىق پارتكوم ئىشخانىسىغا كىرىپ، ئۆزىنىڭ بازار تەۋەسىگە بىر مەكتەپ سېلىپ، مەركىزىي باشلانغۇچ مەكتەپنىڭ قىيىنچىلىقىنى ھەل قىلىپ بېرىش ئارزۇسى بارلىقىنى ئېيتتى:

- مەن كۆپرەك ئوقۇيالىماپتىكەنمەن، ئەۋلادلىرىمىز ئوقۇسۇن، ئۇلار كەلگۈسىدە مەخەت ئېلى دادىسى سېلىپ بەرگەن مەكتەپتە ئوقۇپ زامانغا لايىق ئادەم بولسۇن، دەيمەن.  
بازارلىق پارتكوم، خەلق ھۆكۈمىتى ئۇنى قوللاپ، بازارنىڭ غەربىي شىمالىي تەرىپىدىن 12 مو يەر ئاجرىتىپ بەردى. مەخەت ئېلى ھاجى دەرهال ئىشقا كىرىشتى. 1994-يىلى 4-ئاينىڭ 15-كۈنى ياپيېشىل چۆپلەر يەلپۈنۈپ تۇرغان مۇنبەت ئېتىزدا يېڭى مەكتەپ قۇرۇلۇشىنىڭ ئۇل سېلىش مۇراسىمى ئۆتكۈزۈلۈپ، لېنتا كېسىلدى.

يېڭى چىققان ئايىنى ھەممە ئادەم كۆرىدۇ. مەخەت ئېلى ھاجىنىڭ مەكتەپ سېلىۋاتقانلىقى ھەققىدىكى خەۋەر ھەممە يەرگە تارقالدى. بىر ئادەم ياخشى ئىش قىلىسىمۇ، يامان ئىش قىلىسىمۇ سۆز-چۆچەكتىن خالىي بولغىلى بولمايدىغان ھازىرقى مۇرەككەپ جەمئىيەتتە بۇ ئىشقا بەزىلەر خۇرسەن بولۇشتى، بەزىلەر «ئېست، مەخەت ئېلى ھاجى شۇ پۇلنى باشلىقلارغا بەرگەن بولسا، تىجارىتى تېخىمۇ روناق تاپاتتى»، «مەكتەپ دېگەننى ھۆكۈمەت سالىدىغان نېمە، ئۇنىڭ ئورنىغا مەسچىت سالىساڭچۇ»، «مۇنچىۋالا پۇلنى بانكىغا ئامانەت قويغان بولساڭ، ئۆسۈمىنى ئۆزۈڭ يېسەڭمۇ، قويغان پۇلۇڭ ئەۋلادلىرىڭغا قالار ئىدى» دېيىشتى. ھەقىقەتەن مەخەت ئېلى ئاشۇ پۇلنى بەزى باشلىقلارنىڭ كارنىسىغا ئۇرغان بولسا، بەزى يەپ تويمايدىغان يوغان قورساق ساقچىلارنىڭ يانچۇقىغا سالغان بولسا، ئۇنىڭ ئىشلىرى تېخىمۇ يۈرۈشۈپ كەتكەن، يوپۇرغىغا قاراپ كېتىۋاتقان كىرا ئاپتوبۇسى بېلەتچىسىنىڭ قولىدىكى نەق پۇلنى لۈكچەكلەر بۇلاپ كېتەلمىگەن؛ كېيىن ئويغىنىپ قاتناشقا باشلىغان كولىپكىتىپ ئىگىلىكىدىكى ئاپتوبۇسلار بۇ شىركەتنىڭ كىرا ئاپتوبۇسلىرىنى ئۆزلىرى ئاچقان يولدىن يولسىزلىق بىلەن قىستاپ چىقىرىۋېتىشكە ئۇرۇنمىغان؛ ساقچىلار شوپۇرلىرىنى بوزەك



قىلىپ بىھۈدە تۆلەم تۆلەتمىگەن؛ ئۈرۈمچىگە كىرا ئاپتوبۇسى سېلىشقا رۇخسەت ئېلىش ئۈچۈن مۇنچە كۆپ ھەرەج تارتىمىغان بولاتتى. لېكىن مەخەت ئېلى ھاجى ئۇنداق قىلمىدى. يولۋاس ئىزىدىن، يىگىت سۆزىدىن قايتماس، مەخەت ئېلى ھاجى ئىش باشلانغان كۈندىن تارتىپ قۇرۇلۇش سۈرئىتى ۋە سۈپىتىگە كېپىللىك قىلىش ئۈچۈن ئۆزى ئىش ئۈستىدە تۇردى. كېرەكلىك ماتېرىياللار نەدە بولسا، شۇ يەردىن ئالدىردى. بازارلىق پارتكوم، خەلق ھۆكۈمىتى ئۇنى كۈچلۈك قوللاپ - قۇۋەتلەپ، كەنت، مەھەللىلەردىكى داڭلىق تامچى، ياغاچچى، تېخنىك، نەققاشلارنى تەكلىپ قىلىپ ھەمكارلاشتۇردى. بازارلىق پارتكوم سېكرېتارى سەمەت ئىسمائىلنىڭ ئىش ئورنىغا دائىم كېلىپ ئىلھاملاندۇرۇپ تۇرۇشى ئۇنى چوڭقۇر تەسىرلەندۈردى. ياز ئايلىرىدا تەكلىماكاننىڭ قاتتىق ئىسسىقلىقى ئوت-يالقۇن چاچىدۇ. ئىسسىق - سوغۇققا چېنىققان بۇ دولان پەرزەنتى ئۆي بىلەن ئىش ئورنى ئارىلىقىدا بەزىدە پىيادە، بەزىدە ۋېلىسپىتلىق قاتناپ، ئۈستىبېشى چاڭ-توزاندا بۇلغىناتتى، چىلىق-چىلىق تەرگە چۆمۈلەتتى. بەزى ماتېرىياللار ئۆكسۈپ قېلىپ جىددىي لازىم بولغاندا، ئۇ تەننەرخى ئەرزان جايلاردىن ئېلىپ كەلگۈچە ۋاقىت ئۆتۈپ كېتىدۇ دەپ، يېقىن ئەتراپتىكى بازاردىن قانچە قىممەت بولسىمۇ تېپىلسا ئېلىپ، قۇرۇلۇشنىڭ سۈرئىتىگە كېپىللىك قىلدى. شۇنداق جىددىي تۇتۇش قىلىپ، قۇرۇلۇش پۈتۈشكە ئاز قالغاندا خىراجەت ئېشىپ كەتكىلى تۇردى. ئاشقاندا ئۇنداق - مۇنداقمۇ ئەمەس، تۈمەن يۈەنلەپ ئاشقىلى تۇردى. بۇ ئەھۋال ئەتراپتىكى مۇشۇ قۇرۇلۇشقا نەزەر تاشلاپ تۇرغان، كۆڭۈل بۆلۈۋاتقانلار ئارىسىدا خىلمۇ خىل ئىنكاسلارنى پەيدا قىلدى. مەخەت ئېلى ھاجى بىلەن بۇرۇن بىر مەزگىل قويۇق ئارىلاشقان ئۆلپەتلەر بۇ ئىشقا تېخىمۇ بەكرەك دىققەت قىلىشاتتى. مەخەت ئېلى ھەج-تاۋاب قىلىش سەپىرىگە ئاتلىنىش ئالدىدا ھاراق-تامماكىنى تاشلاپ، بۇ ئىشلاردىن پۈتۈنلەي قول ئۈزۈپ ماڭغان ۋە قايتىپ كەلگەندىن كېيىنمۇ بۇنداق سورۇنلارغا قاتناشمىغان ئىدى. ھېلىقى ئاغىنىلىرى بولسا ھامان ئۇنى «شول ھاراق، شول جوزا» غا باشلاپ كېلىپ «خانلەيلۈن» نى بىللە توۋلاش كويىدا ئىدى. بۇ قەدىناسلار بۈگۈن مەكتەپ قۇرۇلۇشى چىقىمىنىڭ ئېشىپ كېتىۋاتقانلىقىنى ئوقۇپ «مەخەتجان دەسلەپتە پونى يامان يوغان ئېتىۋەتتى، ئەمدى قانداق قىلاركىن» دېيىشىپ تاماشا كۆرۈشكە ئالدىردى.

### كۈچلۈك قوللىغۇچى

ھازىر نۇرغۇنلىغان كىشىلەر سىياسەتكە، ئۆزىنىڭ تىرىشچانلىقى، ئەقىل-پاراسىتىگە تايىنىپ باي بولۇۋاتىدۇ. ئۇلار باي بولغاندا ئۆزىنىڭ تۇغۇلۇپ ئۆسكەن يۇرتى، مەھەللىسىگە بىرەر ياخشى ئىش قىلىپ بېرىشنى ئۆزلىرىنىڭ بۇرچى دەپ چۈشىنىدۇ. مەخەت ئېلى ھاجىنىڭ بىر نەۋرە تاغىسى ئەبەيدۇللا داموللا ھاجى ئۆزىنىڭ شەيئىلەرگە ۋە ھەر خىل مۇرەككەپ مەسىلىلەرگە بولغان توغرا تونۇشى، ئىلمىي پوزىتسىيىسى، ھېكمەتكە تولغان جەلپكار سۆزلىرى بىلەن كىشىلەرنىڭ ھۆرمىتىگە سازاۋەر كىشى، ئۇ تىرىكچىلىك قىلىش ئۈچۈن تۇغۇلۇپ ئۆسكەن يۇرتى سېرىقئۆيىدىن خېلى بۇرۇنلا چىقىپ كەتكەن. جاھان كېزىپ يۈرۈپ ئاخىرى پىچان ناھىيىسىنىڭ لەمچىن يېزا خاندۇ كەنتىدە ئولتۇراقلىشىپ قالغان. ئۇنىڭ ياشلىق دەۋرى ئەنە شۇ جايدا ئېتىز ئىشى بىلەن ئۆتكەن. كېيىنچە ئۇ باغۋەنچىلىك كەسپى بىلەن شۇغۇللانغان. ھازىر ئون مو يەردە ئۈزۈملۈك بېغى بار، يىلىغا 38 مىڭ

يۈەن ساپ كىرىم قىلىدۇ. - 1980-يىللاردىلا ئۆز يېنىدىن 1000 يۈەن پۇل چىقىرىپ، خاندۇ كەنتىدىكى باشلانغۇچ مەكتەپكە ئون يۈرۈش پارتا-ئورۇندۇق ياسىتىپ بەرگەن، بىر تراكتور كۆمۈر ئەكەلدۈرۈپ بەرگەن ئىدى. 1990-يىلى ئۇ ناھىيىلىك مائارىپ ئىدارىسىنىڭ تەستىقى بىلەن، تولۇقسىز ئوتتۇرا مەكتەپنى تۈگىتىپ، نامراتلىق سەۋەبىدىن داۋاملىق ئوقۇيالماي ئۆيلىرىگە قايتىپ كەتكەن ياشلار ئۈچۈن ئۈچ يىللىق خەنزۇچە ۋە ئەرەب تىلى ئۆگىنىش كۇرسى ئاچتى. لايىقەتلىك بولغانلارغا ئوتتۇرا تېخنىكوم گۇۋاھنامىسى بېرىلدى. بۇ ئوقۇغۇچىلارنىڭ بەزىلىرى باشلانغۇچ مەكتەپ، يېزا - كەنتلەرگە ئىشقا ئورۇنلاشتى، بەزىلىرى ئالىي بىلىم يۇرتلىرىغا ئوقۇشقا كىردى.

بۇ يىل ئەتىياز ئەبەيدۇللا داموللا ھاجى تۇغقان يوقلىغاچ، يۇرتداشلىرىنى كەلگۈسىدە پىچان ئۈزۈمىگە ئېغىز تەگكۈزۈش ئۈچۈن بىر باغ بىنا قىلىش مەقسىتىدە سېرىقئۆيىغا كەلگەنىدى. بۇ ياخشى نىيەت بازارلىق پارتكوم، خەلق ھۆكۈمىتىنىڭ قوللىشىغا ئېرىشتى. ئۇ 100 مو يەرنى 20 يىللىق توختام بىلەن سېتىۋالدى. بىر چەتتە تاشلىنىپ ياتقان بۇ ئويمان - دۆڭ يەرنى ئەمگەك كۈچى ياللاپ تىندۈرۈپ، تۈزلەپ، تاختىلاپ، كۆچەت تىككۈدەك ھالەتكە كەلتۈردى. يەنە بىر تەرەپتىن، مەخەت ئېلى ھاجىنىڭ ئىشىنى قوللاپ، ئۆز يېنىدىن 37 مىڭ يۈەن پۇل چىقىرىپ، مەخەت ئېلى ھاجى سېلىۋاتقان مەكتەپكە 160 يۈرۈش پارتا-ئورۇندۇق ياسىتىپ بېرىشنى ئۈستىگە ئالدى. ناھىيىلىك ئورمانچىلىق مەيدانىنىڭ ئىشچى-خىزمەتچىلىرى ئۇنى قىزغىن قوللاپ، سېتىۋېلىنغان ياغاچلارنى تاللاش، ماشىنىغا بېسىش ئىشلىرىغا ياردەملەشتى.

مەخەت ئېلى ھاجىنىڭ 161 مىڭ 90 يۈەن مەبلەغ سېلىشى بىلەن ئۇيغۇر بىناكارلىقىنىڭ مىللىي ئۈسلۇبى گەۋدىلەندۈرۈلگەن 512 كۋادرات مېتر كۆلەمدىكى يېڭى مەكتەپ سېرىقئۆيى بازىرىدا ھەيۋەت بىلەن قەد كۆتۈردى. بۇ مەكتەپنىڭ ھەر بىرىدە 50 تىن ئوقۇغۇچى ئوقۇيالايدىغان يورۇق ۋە ئازادە سەككىز سېنىپ، بىر ئوقۇتقۇچىلار ئىشخانىسى، ئىككى مۇدىرىيەت ئىشخانىسى بار. ھويلىنىڭ بىر بۇرجىكىگە باسما قۇدۇق، ئالدىغا تۆمۈر رېشاتكىلىق دەرۋازا ئورنىتىلغان. بالىلارنىڭ چېنىقىشى ئۈچۈن ياسالغان تەنتەربىيە مەيدانىمۇ ھەر خىل مەشغۇلات تۈرلىرىگە مۇۋاپىقلاشتۇرۇلۇپ ئەپچىل لايىھىلەنگەن. مەكتەپ دەرۋازىسىنىڭ سىرتىغا ھەر خىل كۆچەتلەر قويۇلغان. ئوقۇتۇش بىناسىنىڭ ئارقىسىدىكى سەككىز مو يەرگە مېۋىلىك كۆچەت قويۇلغان بولۇپ، مەكتەپ يېشىللىق ئىچىگە پۈركۈنۈپ تۇرىدۇ.

ئالاقىش ۋە ئۈمىد

1994-يىلى 8-ئاينىڭ 25-كۈنى. ئاسمان يېڭىلا سۈرتۈلگەن دېرىزە ئەينىكىدەك سۈزۈك

ئىدى. بۈگۈن سەھەردىلا يېڭى مەكتەپتە چېلىنغان ناغرا - سۇناينىڭ ياڭراق ئاۋازى جىمى ئادەمنىڭ دىققىتىنى ئۆزىگە تارتتى. كىشىلەر توپ-توپ بولۇشۇپ ئىختىيارسىز بۇ تەرەپكە قاراپ ئاقتى. بۇ تىمتاس، خىلۋەت ماكان تەنتەنە، ھايات شاۋقۇنلىرى بىلەن جانلىنىپ كەتتى. مەكتەپ، سىنىپ، ئىشخانلار مەكتەپنىڭ ئوقۇش باشلاش مۇراسىمىغا قاتنىشىش، ئېكسكۇرسىيە قىلىش ۋە كۆرۈش ئۈچۈن كەلگەن مېھمانلار، تاماشىبىنلار بىلەن تولدى. يىغىن سەھنىسىگە پلاكات، لوزۇنكىلار، رەڭگارەڭ بايراقلار ئېسىلغان. سەھنە ئالدىدىكى ئۈستەللەر تەبرىكنامە، لەۋھەلەر بىلەن تولغان. ھەممە كىشىنىڭ چىرايىدا شاد-خوراملىق، ئىپتىخارلىق ئەكس ئېتىپ تۇراتتى. بولۇپمۇ ئۆسمۈر-بالىلار ھەممىدىن بەكرەك خۇشال ئىدى. ئۇلار مەكتەپ ھويلىسىدا قىن-قىنىغا پاتماي سەكرىشەتتى، يۈگۈرۈشەتتى، توۋلىشاتتى. قەشقەر ۋىلايەتلىك مائارىپ ئىدارىسى، مارالبېشى ناھىيىسى ۋە قوشنا يېزا-بازارلاردىن بۇ مۇراسىمغا قاتنىشىش ئۈچۈن كەلگەن ۋەكىللەر ئوقۇتۇش بىناسى ئالدىغا ئورۇنلاشتۇرۇلغان سەھنىدىن ئورۇن ئېلىشتى.

يىغىن رىياسەتچىسى، مارالبېشى ناھىيىلىك پارتكومنىڭ مۇئاۋىن سېكرىتارى پەرھات سېيىت يېڭى مەكتەپ قۇرۇلۇشى پۈتۈپ، ئوقۇش باشلاش مۇراسىمىنىڭ باشلانغانلىقىنى تەنتەنە بىلەن جاكارلىدى. گۈلدۈراس ئالقىش، داقا-دۇمباق سادالىرى ئىچىدە قويۇپ بېرىلگەن رەڭدار شار ۋە كەپتەرلەر ئاسمانغا پەرۋاز قىلدى. ئاندىن سېكرىتار سەمەت ئىسمائىل بازارلىق پارتكوم، خەلق ھۆكۈمىتى، ناھىيىلىك پارتىيە كومىتېتىنىڭ تەستىقى بىلەن بۇ يېڭى سېلىنغان مەكتەپكە «مەخەت ئېلى ھاجى باشلانغۇچ مەكتىپى» دەپ نام بېرىلگەنلىكى ھەمدە مەخەت ئېلى ھاجىنىڭ بۇ مەكتەپكە پەخىرىي مۇدىر بولغانلىقىنى ئېلان قىلدى. سېكرىتارنىڭ سۆزىگە ئۆلىنىپلا ئۇيغۇرچە-خەنزۇچە يېزىقتا مەكتەپ نامى ئويۇلغان ئابىدىنىڭ يوپۇقى ئېچىلدى. قىزغىن ئالقىش ۋە مۇزىكا سادالىرى ئىچىدە پىئونىرلار مەخەت ئېلى ھاجى بىلەن ئەبەيدۇللا داموللا ھاجىغا ئېھتىرام بىلدۈرۈپ گالىستۇك تاقىدى. مۇراسىمغا كەلگەن ۋەكىللەر ۋە رەھبەرلەر بۇ ھاجىلار بىلەن قول ئېلىشىپ كۆرۈشۈپ، مۇبارەك بولسۇن، دولانلىققا خاس ئىش قىلىپسىنلەر، ئاپىرىن ئەزىمەتلەر، دەپ تەبرىكلەشتى. ئۇلارغا تون كىيگۈزدى، پوتا باغلىدى. يېزىلىق پارتكوم، خەلق ھۆكۈمىتى ئۇلارغا بىر تەرىپىگە ئۆزىنىڭ سۈرىتى چۈشۈرۈلگەن، يەنە بىر تەرىپىگە تام سائىتى ئورنىتىلغان، ئوتتۇرىسىغا «ئەۋلادلار ئۈچۈن بىلىم بېغى بىنا قىلغان مەخەت ئېلى ھاجىغا تەقدىم» دېگەن خەت يېزىلغان رامكا تەقدىم قىلدى. مەركىزىي باشلانغۇچ مەكتەپ ئوقۇغۇچىلىرى مۇراسىمغا ئاتاپ تەييارلىغان سەنئەت نومۇرلىرىنى كۆرسەتتى. ئورۇندالغان نومۇرلار ئىچىدىكى:

«ھەشقاللا، كۆپ ھەشقاللا،

مەخەت ھاجىغا ھەشقاللا.



مەرىپەتنىڭ تەشنىسى ئەمەلىيەتتە نەزەرىيە ۋە پىششىقلاپ چىقىرىشنىڭ بىرلىشىشىدۇر. مەخەت ھاجىمغا ھەشقاللا. بولسا 1 نەزەرىيە ۋە پىششىقلاپ چىقىرىش 002 نەزەرىيە ۋە پىششىقلاپ چىقىرىش ھەشقاللا، كۆپ ھەشقاللا، مەخەت ھاجىمغا ھەشقاللا. بىزگە مەكتەپ سېلىپ بەرگەن مەخەت ھاجىمغا ھەشقاللا.

ھەشقاللا، كۆپ ھەشقاللا، مەخەت ھاجىمغا ھەشقاللا. ئەۋلادلارنىڭ غەمخورى، مەخەت ھاجىمغا ھەشقاللا. 45 ھەشقاللا، كۆپ ھەشقاللا، مەخەت ھاجىمغا ھەشقاللا. دېگەن ناخشا ھەممىنىڭ يۈرەك تارىنى چەكتى.

باھار يامغۇرىدەك يېغىۋاتقان تەبرىكنامە، مەدھىيىلەردىن قاتتىق خىجىللىق ھېس قىلىپ، مەھنىدە قىزىرىپ ئولتۇرغان مەخەت ئەبلى ھاجىم سۆزگە تەكلىپ قىلىندى. ئەزەلدىن مۇنداق زور شان-شۆھرەت، ئابروي-ئىناۋەتكە ئېرىشىپ باقمىغان، مۇنداق تەنتەنلىك سورۇنلاردا سۆزلەپ باقمىغان بۇ تارتىنچاق دولان پەرزەنتى دەسلەپتە نېمە دېيىشىنى بىلەلمەي تەمتىرىدى، ھودۇقتى. ئۇ گېپىنى يەنىلا مەكتەپنىڭ قىشلىق تەييارلىقى، يەنى مەش، كۆمۈر، ئوتۇننى ھازىرلاپ بېرىدىغانلىقىدىن باشلىدى. ئۇ مەكتەپتە ياخشى ئوقۇغان ئوقۇغۇچىلارنى رىغبەتلەندۈرۈش ئۈچۈن «غۇنچە مۇكاپاتى» نى يولغا قويدىغانلىقىنى ئېيتقاندا يىغىن ئەھلى يەنە بىر قېتىم گۈلدۈراس ئالقىش ياغراتتى. مەكتەپنىڭ ئىسپاتى بىر قېتىم مەركىزىي ئوتتۇرا مەكتەپ مەخەت ئەبلى ھاجىمنىڭ ئانا مەكتىپى ئىدى. ئۆز ۋاقتىدا بۇ مەكتەپ ناھىيە بويىچە گۈللەنگەن ئىلغار مەكتەپ ئىدى. شۇڭلاشقا ناھىيىنىڭ كۆپلىگەن مائارىپ يىغىنلىرى بۇ مەكتەپتە ئېچىلاتتى. مەكتەپنىڭ نەچچە ئون مو يەردە باغ ۋە كۆكتاتلىقى، چارۋىسى، بىنەم يەرلىرى بار ئىدى. ئوقۇتقۇچىلار قوشۇنى خىل، ئوقۇتۇش سۈپىتى يۇقىرى، باشقۇرۇلۇشى رەتلىك، ئوقۇغۇچىلارنىڭ ئالىمىي مەكتەپلەرگە ئۆتۈش نىسبىتىمۇ يۇقىرى ئىدى. ۋىلايەت ۋە ھەرقايسى ناھىيىلەردە ئىشلەۋاتقان مارالبېشىلىق كادىرلارنىڭ تولىسى مانا مۇشۇ مەكتەپتە ئوقۇغانلار ئىدى. لېكىن مەدەنىيەت ئىنقىلابىدا بۇ مەكتەپ ئىگۈنەھ زىيالىيلارنى جازالادىغان تۈرمىگە ئايلاندۇرۇلۇپ، ئەلەم كۈرەشلىرىنىڭ تەسىرىدە قاتتىق بۇزغۇنچىلىققا ئۇچرىغان ئىدى. ئەمدىلىكتە مائارىپتىكى ئىقتىسادىي قىيىنچىلىق تۈپەيلىدىن خەتەرلىك ئۆيلەر كۆپىيىپ، ئوقۇ-ئوقۇتۇش ئىشلىرىغا ئېغىر تەسىر يېتىۋاتاتتى، مەخەت ئەبلى ھاجىم مانا مۇشۇ مەكتەپ ئۈستىدە توختىلىپ،

ئىشەنچ ۋە ئۈمىدگە تولغان ھالدا مۇنداق دەدى: «ئالدىمىزدىكى بىر-ئىككى يىل ئىچىدە مەن يەنە 500 مىڭ يۈەندىن 1 مىليون يۈەنگىچە پۇل سەرپ قىلىپ، بازارلىق ئوتتۇرا مەكتەپنىڭ قۇرۇلۇشىنى قايتىدىن قۇرۇپ چىقىمەن. مەن ھەممىڭلارنىڭ ئەۋلادلىرىمىزنىڭ كەلگۈسى بەختى-ئىقبالى ئۈچۈن مائارىپنى قوللىشىڭلارنى ئۈمىد قىلىمەن».

خاتىمە

«مەخەت ئېلى ھاجى مەكتىپى» نىڭ قۇرۇلۇشى پۈتۈپ ئوقۇش باشلىغانلىقىنى ئالدى بىلەن ناھىيە رەھبەرلىرى ئۆز يېنىدىن شەخسىي پۇل ئىئانە قىلىش بىلەن مۇبارەكلىدى. ئارقىدىن ئىدارىلەر، شىركەتلەر، كارخانىلار، يېزا-بازارلىق ھۆكۈمەتلەر ۋە يەككە تىجارەتچىلەر، دىنىي زاتلار ۋە مەكتەپلەر بەس-بەس بىلەن پۇل ئىئانە قىلدى. نەق مەيداندىلا 54 مىڭ 561 يۈەن نەق پۇل، 5000 يۈەنلىك ئوقۇش قوراللىرى ئىئانە قىلىندى. ئىئانە قىلىش بارا-بارا ئامما ئىچىگە كېڭەيدى. كىشىلەر، مائارىپنىڭ قىيىنچىلىقى بىزنىڭ قىيىنچىلىقىمىز، بۇندىن كېيىن ئون كوي تاپساقمۇ مائارىپقا ياردەم قىلىمىز، دەپىشتى. ھىممەت ھىممەتنىڭ كۆزىنى ئاچىدۇ، بازاردىن 20 كىلومېتر نېرىدىكى يولۋاسقوتان يېزىسى قورام توغراق كەنتتىكى خەلق ئوقۇتقۇچىسى سايىم خۇدا بەردى ئۆي سېلىش ئۈچۈن بىر گاز پۇل يىغقان ئىدى. لېكىن ئۇ ئەمدى ئۆي سېلىشتىن بۇ ئەتراپتا مەكتەپ بولمىغانلىقتىن نۇرغۇن ئوقۇشىمىز قالغان بالىلارغا مەكتەپ سېلىپ بېرىشنى ئەۋزەل بىلدى. شۇنىڭ بىلەن 10 مىڭ يۈەن سەرپ قىلىپ، ئىككى سىنىپلىق بىر مەكتەپ سالىدى. مەكتەپنىڭ لايىھىلىق، سۇۋاقچىلىق قاتارلىق ئىشلىرىنىڭ ھەممىسىنى ئايالى بىلەن ئىككىسى ئىشلەپ پۈتتۈردى. ئوقۇتقۇچى يېتىشمەسلىك قىيىنچىلىقىنى سايىم بارلىق دەرسلەرنى ئۆزى ئۆتۈشنى ئۈستىگە ئېلىش يولى بىلەن ھەل قىلدى.

سېرىقبۇيا بازىرىدا ئومۇمىيلىشىۋاتقان مائارىپنى قوللاش قىزغىنلىقىنىڭ يالقۇنى يېڭىئۆستەڭ، چوڭقۇرچاق، ئاقساقمارال، ئالاغىر قاتارلىق يەر-سۈلىرى بىر-بىرى بىلەن تۇتىشىپ تۇرىدىغان قوشنا يېزا-بازارلاردىمۇ يېلىنجىدى.

مەخەت ئېلى ھاجى ھېلىمۇ سېرىقبۇيا بازارلىق دوختۇرخانىنىڭ ئاددىي ئىشچىسى. مەخەت ئېلى ھاجىنىڭ قۇتلۇق تامى مىللىي مائارىپ تارىخىنىڭ ئالتۇن سەھىپىسىدىن، ئۆسمۈرلەرنىڭ غۇبارسىز پاك قەلبىدىن مەڭگۈ ئۆچمەس ئورۇن ئالدى. بۇ نېمىدېگەن ئۇلۇغ شان-شەرەپ-ھە.

1994-يىلى 16-دېكابىر  
 1995-يىلى 14-مارت  
 مارالبېشى - ئۈرۈمچى  
 مەسئۇل مۇھەررىر سارەم كىبراھىم



# 40 يىلغا سوۋغا

## مۇھەممەتجان سادىق

### ئانا ۋە ئوغۇل

(بالادا)

(50 - يىللاردىكى ئالىي مەكتەپ ئوقۇغۇچىلىرىغا بېغىشلايمەن)

### مۇقەددىمە

بەزىلەيدۇ: - يىغلىماڭ ئىنىم، يىغلىماڭ! -  
 ئېگىز بوي بىر كادىر يېنىغا كېلىپ.  
 - نېمىشقا ئوقۇشتىن قالدۇرتىسىلەر، نېمىشقا  
 ئۆتسەممۇ ئىمتىھان ئاتلىق داۋاندىن!؟  
 ھەر سۆزى مىلىنەر كۆز ياشلىرىغا،  
 ھەر سۆزى ئۇرغۇيدۇ يۈرەك، ئارماندىن.  
 ئۆسمۈرنىڭ كۆزىدىن تۆكۈلگەن يامغۇر  
 سىڭمەكتە كادىرنىڭ دىل باغلىرىغا.  
 چىدامدۇ بۇ كادىر سەپەر يولىنى  
 ئاچماستىن ئۈمىدىنىڭ ئوت چاغلىرىغا؟  
 بولسىمۇ كىچىكرەك يېشى ۋە لېكىن،  
 بوي - تۇرقى ئېگىزرەك،  
 قىزغىنلىقى ئوت.  
 ئىنتىزار مۇشۇنداق پەرۋانلارغا  
 بىزنىڭ بۇ تەڭرىتاغ -  
 جاندىن ئېزىز يۇرت.  
 ئابلىز دەپ قىچقارغان ئىسمىنى مەزىن

قانچىلىك ئەقىدە، ئىجتىھات بىلەن  
 ئولتۇرغان ئىددۇق، ھە، پارتىلارغا بىز؟!  
 يۈرەكنى تاپشۇرۇپ بەرگەندۇق تۈگەل،  
 ھۈرمەتلىك ئانىلار، ئاتىلارغا بىز؟!  
 قالدى ئۇ زامانلار بىر تارىخ بولۇپ،  
 ۋە لېكىن كۆزلەردە ئۇنىڭ ھەر كۈنى.  
 ئاڭلىنار قۇلاققا شۇنچىلىك ئېنىق،  
 ھاياجان،  
 شادلىقتىن ياڭرىغان ئۈنى.  
 ئەسلىمىڭ مەردانە ماڭغان يولۇڭنى،  
 كىرىدۇ كۆڭلۈڭگە قۇياشتىن يورۇق.  
 كۆكلەيدۇ، بىلمەسەن، مۇنبەت تۇپراقتا  
 يەنە شۇ كۆمۈلگەن خىسلەتلىك ئۇرۇق.  
 سەپەر ئالدىدا يېزىلغان خاتىرە  
 يىغلايدۇ ئون ئالتە ياشلىق ئادە، ئۆسمۈر،  
 باسالماي ئۆزىنى قاتتىق ئۇن مېلىپ.

قارا قاش، قارا كۆز بۇ خىيالچاننىڭ.  
قارىيىپ كېلەتتى بۇرنىنىڭ ئاستى،  
بىر كۆرسە ئوت ئالار مېھرى جانانىنىڭ...  
دوست ئىدى ھېمىشەم كىتابلار بىلەن،  
ئالاتتى خەجلىمەي تاپقان پۇلىغا.  
ئىزدەيدۇ خەزىنىدىن «جاھاننامە» نى  
ئۆمرىنىڭ ئەتىكى ماڭار يولىغا.  
شۇڭلاشقا مەھەللىلىك تەڭتۇشلرى  
«كىتاب» دەپ قويمىغان بىكارغا لەقەم.  
تەپەستىن تەپكۈچىنى بۇ كىچىك پەرھات  
كۈنۈ تۈن ئوي سۈرۈپ خەزىنىگە ھەمدەم.  
كۆرەتتى شېرىنى «جاھاننامە» دىن،  
ياناتتى قەلبىدە لاۋۇلداپ گۈلخان.  
ئاختۇرۇپ يارىنى سەپەرگە ئاشىق  
ئاتلىنار ئەتىگە،  
ئۇپۇقتا چولپان.

چاچلىرى ئاقارغان تاڭنىڭ نۇرىدەك  
مۆھتەرم ئانىنىڭ كۆزلىرىدە ياش.  
لېكىن ئۇ توختىماي جانجىگەرنىڭ  
يوللۇقى ئۈستىدە قاتۇراتتى باش.  
رەڭمۈرەڭ ئەندىشە، رەڭمۈرەڭ خىيال،  
توختىماس بىردەمۇ ئانا قول - پۈتى.  
ياناتتى كۆڭلىدە بۈگۈن باشقىچە  
لاۋۇلداپ مۇھەببەت - مېھرىنىڭ ئوتى.  
ئابلزىنىڭ يېنىغا كەلدى بىر چاغدا،  
دەيدىغان قىممەتلىك سۆزى بارمىدۇ؟!  
ئولتۇردى ئورنىدىن تۇرۇپ مايكىلىق  
ئوغۇلمۇ،

كۆڭلىگە قايغۇ يارمىدۇ؟!

ئايرىلار ئەتىگە مۇشۇ قەدىردان  
كۈن ۋە تۈن غەمگۈزار پەرۋانسىدىن.  
تۇنجى رەت ئۆرلىدى كۆڭلىنى يېرىم  
قىلغان غەم ئابلزىنىڭ غەمخانىسىدىن.  
- ئوغۇلمۇ! دەپ باشلىدى سۆزىنى ئانا،

ئوغلىنى مۇھەببەت - مېھرىگە چىلاپ،  
ئولتۇرۇپ يېنىدا جانجىگەرنىڭ  
تىترىگەن قولىدا بېشىنى سىيلاپ،  
- كېتىسەن يىراققا بىزدىن ئايرىلىپ،  
كۆرمىگەن ئاناڭمۇ بارار يېرىڭنى.  
ئۇ قانداق بىر شەھەر بىلىدۇ ئىگەم،  
ھەمىشەم ئويغاق تۈت كۆز ۋە دىلىڭنى.  
كىچىكسەن، ئاغزىڭدا تەمى سۈتۈمنىڭ  
ئوقۇش، دەپ ئاتلاندىڭ قوزام، سەپەرگە،  
يولۇڭنى توسماي تىلىدىم ئاق يول،  
چولپاندىك چىق ئوغۇلمۇ، ئەتە سەھەرگە.  
جايناماز ئۈستىدە ئولتۇرغىنىمدا  
تىلەيمەن خۇدادىن ئامانلىق ساڭا.  
ھەمىشەم ئىشىكتە تۇرار كۆزلۈرۈم،  
بىر خېتىڭ - بىر بايرام بولىدۇ ماڭا.  
بىلگىنىكى، دىل پارەم، سەيلە - تاماشا  
ئۈچۈن سەن چىقمايسەن ئەتە سەپەرگە.  
ئۆتكەي ھەر بىر كۈنۈڭ كىتاب ئىچىدە،  
سەن ئەمدى ئوغۇلسەن سۆيۈملۈك ئەلگە.  
سۆزۈمنى ئېسىڭدە ساقلىغىن، ئوغۇلمۇ،  
قالمىغىن ئۇياتقا دوستلار ئالدىدا.  
تۇرىدۇ، بىلەمسەن، ئانا سۆزلىرى  
ۋاپادار ئوغۇلنىڭ دائىم يادىدا.

كەچۈرگىن، ئالدىڭغا بىر بارالمىدىم

تۈگەتتى كادىرلار مەكتىپىنى ئۇ  
بۇرۇتتى خەت تارتقان ئون يەتتە ياشتا.  
ۋە لېكىن، قانىمىدى ئۈسسۈزلۈقى ھېچ،  
ئوقۇشنىڭ خىيالى يەنىلا باشتا.  
بۆلۈندى سانائەت نازارىتىگە،  
ئاتالدى كۆپ ئۆتمەي شاكىچىك كادىر.  
ئىچىنى ئۆرتەيتتى كۈن - تۈنى ئەلەم،  
يەنە يار ۋەسلىگە ئىنتىزار تاھىر.

خەت يېزىپ سۆيۈملۈك ئانىسىغا ئۇ،  
 سۆزلەيتتى دىلدىكى قايغۇ - غەمىنى،  
 گاھىدا خالىيدا كىرىپكىلىرىگە  
 ئاساتتى مەرۋايىت تاللا شەبنىمىنى.  
 نازىرنىڭ قېشىغا كىردى تالاي رەت،  
 ئۈمىدى گۈلگە زۇمرەت سۇ سوراپ.  
 چىقاتتى كۆزلىرى نەملەنگەن ئابلىز،  
 يۈزىنى ھەسرەتنىڭ تۇمانى ئوراپ.  
 - چېكىسەن نېمانچە پىغان شاكىچىك،  
 بولدى قىل، قاپلىسۇن كۈلكە يۈزۈڭنى.  
 ماختانساڭ ئەرزىيدۇ خىزمەت ئورنىڭدىن،  
 بولدى قىل، نەملىمە ئەمدى كۆزۈڭنى.  
 - چىرايلىق ھۈسنۈڭنى سارغايتمىسۇن دەرد،  
 ئەرشىكە چىقارمۇ ئۇيغۇردىن ئوقۇپ؟  
 ياشلىقنىڭ باشلاندى، چاقىمىن قەنتنى  
 ھەمىشە مۇھەببەت قوشىقى توقۇپ.  
 ھاياتنىڭ لەززىتى مانا شۇنىڭدا،  
 مەي ئىچكىن ھۆرلەرنىڭ ياقۇت لېۋىدىن.  
 كىم بىلسۇن، ئەتىگە بولارسەن باشلىق،  
 ئاممىنىڭ كېپىقالسا ئەگەر ئوڭىدىن.  
 - جۈر ئىنىم، مەن ئېلىپ باراي بەزمىگە،  
 يۈرىكىڭ شادلانسون ناخشا - سازلاردىن.  
 ئۆلۈمدىن باشقىسى تاماشا ھامان،  
 ياشلىقنىڭ گۈل ئاچسۇن جىلۋە - نازلاردىن.  
 خىلمۇ خىل تەكلىپلەر،  
 خىلمۇ خىل بەزلەش،  
 ۋە لېكىن ئابلىزنىڭ پەرۋايى پەلەك.  
 ھامان ئۆز خىيالى ھاكىم - ئۆزىگە،  
 كۈنۈ تۈن كىتابلار ئىچىدە ھەلەك.  
 يازار ئۇ خاتىرە، تولا ۋاراقلار  
 بۇ ئاشىق يۈرەكنىڭ گۈل - چېچىكىدىن  
 ئۇ دائىم، ئۈمىدۋار ئەزىز يۇرتىنىڭ  
 ئەتىكى تەقدىرى، كېلىچىكىدىن!

ياق،  
 مېنى ئازدۇرما ئېزىتقۇ قۇيۇن،  
 تەڭرىتاغ ئۈمىدى بىزلەردە ئاخىر.  
 نېمىشقا ئەرشىكە چىقالماس ئۇيغۇر؟  
 نېمىشقا يېتەلمەس زۆھرەگە تاھىر!  
 ياق،  
 ياق،  
 بۇ سۆزلەر ئۈمىدىسىزلىكنىڭ  
 سۇلاشقان، قۇرىغان ھىدىسىز گۈللىرى.  
 بۇ سۆزلەر نالىسى مىسكىن بەندىنىڭ،  
 ئۆتىدۇ شۆلگىيى ئېقىپ كۈنلىرى.  
 تۇتقۇلۇق ھەر قانداق پۇرسەتتىمۇ چىڭ،  
 ئۈمىدىنىڭ گۈلگە دائىم سۇ قۇيۇپ.  
 چىقىمىز ئەرشىكە چوقۇم ئۆرلىسەك،  
 كۆڭۈلدىن چۈشكۈنلۈك دېغىنى يۇيۇپ.  
 ناخشا، ساز،  
 بەزمىسىز ئۆتمەيدۇ ئۆمۈر،  
 لېكىن ئۇ، ھاياتنىڭ مەنىسى ئەمەس.  
 ئادەم ۋە خەلقنىڭ يورۇق دۇنيادا  
 ئىزدىگەن سۆيۈملۈك رەناسى ئەمەس.  
 ئوقۇغان ئادەمنىڭ، ياكى مىللەتنىڭ  
 بېشىدا ھەمىشەم نۇر چاچار قۇياش.  
 مەن يەنە ئوقۇيمەن يەتسىمۇ ھەتتا،  
 قېرىلىق دەۋرگە بۇ ئون يەتتە ياش!  
 ئۈمىدىسىز شەيتاندۇر،  
 ئۈمىدلىك ئادەم،  
 نازىرنىڭ كۆزىدە كۆيىدۇ چىراغ.  
 ئابلىزنىڭ قەلبىدە ئاتماقتا سەھەر،  
 كۈچەيگەن يەتسىمۇ ئاھ ئىشقى پىراق.  
 - بارسەن ئوقۇشقا يېقىن ئارىدا،  
 كۈلمەكتە ئەل - ئوغلى نازىر سۆزىدىن.  
 شاكىچىك مەكتەپكە شۇنچە ئىنتىزار،  
 چاچرايدۇ ئۇچقۇنلار ئىككى كۆزىدىن.



ئىيولنىڭ ئاخىرى، ئىنتىزار خەۋەر، ئابلىزنىڭ بېشىنى يەتكۈزدى كۆككە، چاقىنغان يۇلتۇزلار گۈل بولدى ئۇ تۈن، كۆزلىرى گۈل چاچقان بادام گۈل بۆككە، بارىدۇ شۇنەن كان ئىنىستىتۇتغا، خۇشلۇقتىن ئېيتاتتى ناخشا يۈرىكى، كۈلەتتى ئۆمرىنىڭ تۇپرىقىدا شادلىنىپ، بەختتىن سۇ ئىچكەن ۋىسال پورىكى، ئاۋغۇستنىڭ ئىككىسى، ئاقارغان ئۇپۇق، قوزغالدى ماشىنا يىراق سەپەرگە، يانمۇيان ئولتۇرار قىز ۋە ئوغۇللار، يۈزلىرى ئوخشىغان گۈلگۈن سەھەرگە، ئاشىمۇ ئۆيىدىن ئايرىلغىنىغا، ئاشۇ ئابلىزنىڭ بىر يېرىم يىلدىن، مانا ئۇ، شېرىنى ئىزدەپ سەپەرگە ئاتلاندى شۇنچىلىك شادلىنىپ دىلدىن، ۋە لېكىن كەتمىدى كۆزى ئالدىدىن، سۆيۈملۈك ئانىسى - نۇرانە چىراي، كەچۈرگىن، ئالدىڭغا بىر بارالمىدىم، كەچۈرگىن، ئالەمدە ئەڭ ئەزىز موماي! قارىدى ماشىنا دېرىزىسىدىن، خۇش چىراي ئولتۇرغان بۇغدا ئانىغا، تۈيۈلدى قارلىق تاغ ئانىسى كەبى تۇرغاندەك ئاپئاق يول تىلەپ بالىغا، ئانىنىڭ زارى، ئابلىزنىڭ كۆزىگە كەلدى ئۈنۈنۈلماس ئۈزۈتتىش سورۇنى، نازىر كۆزلىرى، ياغرايتتى جىمجىت زال ئىچىدە، گويالىق تەڭرىتاغ ئارزۇسى، يۈرەك سۆزلىرى:

- ئانا يۇرت، سىلەرنى زور ئۈمىد بىلەن ماڭدۇردى قەدىمىي چاڭئەن شەھىرىگە، شان - شەرەپ ئاقلىماق ئانا سۈتىنى، يولۇقۇش نومۇستۇر غەزەپ - قەھرىگە، سۆزىنى تۈگىتىپ سۇمباتلىق نازىرغا، ئابلىزنى قىچقاردى ئېتىنى ئاتا، ئورنىدىن دەس تۇردى، يۈزى ھۈپپىدە، ئوت ئالغان نەۋقىران - ئەتىگە جاۋاب، - بارىدۇ مانا بۇ شاكىچىك كادىر، ئابلىزمۇ سىلەرگە قوشۇلۇپ بىرگە، ئەتىكى سىتۇدېنت تۇراتتى جىمجىت، كۆمۈلۈپ كۆزلىرىدىن ئاققان مېھرىگە، ئابلىزنىڭ يېنىدا ئولتۇرار خۇش خۇي، قاپقى بادامدەك قامەتلىك يىگىت، ئاپتاپتەك ئېچىلىپ كۈلۈپ تۇراتتى، ماڭلىيى دوقا، كەڭ شەپقەتلىك، ئامەتلىك يىگىت، يىگىت ئۆز ئىسمىنى تۇرسۇن دېگەنتى، سەمىي قول بېرىپ، كېچە تونۇشۇپ، تارتىنىش دېگەننى بىلمەيتتى بۇ ياش، ئولتۇردى ياتاقتا ئۇزاق مۇڭدېشىپ، ئىككىسى بىر يۇرتلۇق، ۋە لېكىن ئۇلار، كۆرمىگەن غۇلجىدا بىرى بىرىنى، باغلىدى دوستلۇقنىڭ سىرلىق يېپىدا، تەقدىر بۇ ياشلارنىڭ يۈرەك مېھرىنى، سانجىلغان بولسىمۇ چاچلىرىغا ئاق كۈچەيگەن دوستلۇقى بۇ ئىككى دىلنىڭ، تارتىمۇ تالاي دەرد قالمىدى توختاپ، ناخشىسى يۈرەككە تۇتاش بۇ تىلنىڭ، ئۇلارنىڭ ئۆيىدە بولماس بەزمە، توي، ھەر قانداق چاغدىمۇ بولمىسا بىرى، بىرىگە بىرى پۈت، قول ياكى قانات، كۈندۈزدەك يوپۇرۇق بۇ دوستلۇق سىرى.

ياڭرايدۇ ھەر ياندا داڭقا - دۇمباقلار،  
 پوجاڭزا ئۈمىدىن ئاسمان لەرزىدە،  
 مۇھەببەت،  
 ھاياجان ناخشىسى شۈدەم،  
 داپەنتا،  
 ئېھ، گۈزەل دىلبەر لەۋزىدە!  
 بىلىمىدىم، دەرۋازا ھەسەن - ھۈسەنىمۇ؟  
 كىردى شاد تەڭرىتاغ نەۋقىرانلىرى،  
 قوينىغا ئالدى كان ئىنىستىتوتى،  
 ياڭرىدى ئۇيغۇرنىڭ كۈي - چۇقانلىرى،  
 نەچچە كۈن تاماشا قىلدى چاڭئەننىڭ  
 ھەيۋەتلىك سېپىل ۋە راۋاقللىرىنى،  
 بولدى خان سارىيى ئىچىدە ئۇلار،  
 كۆردى جام، زىننەتلىك تاۋاقللىرىنى،  
 بۆكۈخان<sup>①</sup> ئېتىنىڭ ئاياغ ئىزلىرى  
 تۇرار كۆز ئالدىدا خۇددى شۆھرەتتەك،  
 خوتەننىڭ گىلىمى، قەشقەر ماللىرى،  
 قاتارى يايىلار گۈزەل سۈرەتتەك،  
 ياڭرىدى تەڭرىتاغ كارۋانلىرىنىڭ  
 قوڭغۇراق ساداسى قۇلاقلىرىدا،  
 ئاقاتتى كۆسەنلىك<sup>②</sup> ناخشىچى سەنەم  
 تاشلىغان گۈللەر دىل بۇلاقلىرىدا،  
 ھەيۋەتلىك بۇتخانا ئىچىدە تەپسىر  
 قىلاتتى نوملارنى كومىراجىۋا<sup>③</sup>،  
 سېپىلار ئۈستىدىن ئايغا قول سوزدى  
 قىزدۇرۇپ قانغۇچە ئىچىلگەن پىۋا،  
 ئاخىرى سەيلىلەر تۈگەپ پارتىغا  
 ئولتۇردى ئۆزلىرى بىر سىنىپ بولۇپ،  
 باشلاندى كۆڭۈللۈك مەكتەپ ھاياتى،  
 قىز - ئوغۇل قەلبىگە ئىجتىھات تولۇپ.

- ئاھ، ئۈچۈپ كەتتىڭغۇ كۆزۈمدىن بالام،  
 تۆت قېتىم قار يېغىپ، ئېچىلدى گۈللەر،  
 شۈنچىلىك سېغىنىدىم سېنى،  
 قارايدى  
 ھىجراننىڭ ئوتىدا كۆيۈپ بۇ كۈنلەر،  
 كەتكەننىڭ ئوقۇشقا ئون ئالتە ياشتا،  
 ئۆسكەنسەن ئاناڭدەك ئېگىز بوي تارتىپ،  
 ئۆزگىرىپ كەتكەندۇ رەڭگى - روھىڭمۇ،  
 بۇرنىڭنىڭ ئاستىدا بۇرۇت توي تارتىپ،  
 بىر كەلگىن،  
 تىكىلگەن شەرق تەرەپكە  
 بالام، دەپ تەلمۈرگەن ئاناڭنىڭ يۈزى،  
 بىر كەلگىن،  
 شۈنچىلىك كېپكەتتى كۆرگۈم،  
 تۇرىدۇ يولۇڭدا ئاناڭنىڭ كۆزى،  
 مۈكچەيگەن،  
 چاچلىرى تاڭ نۇرىدەك ئاق،  
 چىرايى نۇرانە ئانا - كۆيگەن ئوت،  
 گويا ئۇ سېغىنىش يالقۇنى ئاققان  
 قىزىغان تونۇردەك كۆيۈۋاتقان يۇرت،  
 ئوغلىنىڭ ئىزىنى ئىزدەۋاتقاندەك  
 يۈرەتتى ھويلىدا گۈللەرگە قاراپ،  
 بەزلەيتتى سەھەرنىڭ سەلگىن شامىلى  
 شۇئىرلاپ، پىچىرلاپ چېچىنى تاراپ.

**ئانىنىڭ مېھرى**

- بۇ يىل ياز بىر بېرىپ كەلسەڭچۇ ئابلىم،  
 ئاناڭنىڭ كۆز يېشى بويلاپتۇ خەتنى.

① بۆكۈخان - مىلادى 760-780 - يىللار ئارىلىقىدا ئۇيغۇر - تۇرخۇن خانلىقىغا خان بولغان. بايانچورقاغاننىڭ كەنجى ئوغلى،  
 ئالتە پادىشاھى تاغشەنزۇڭنىڭ خېجىيى ئەتراپلىرىدا تۇرىدىغان ھەربىي - مەمۇرىي ۋالىيى.  
 ② كۆسەن - كۇچاننىڭ كونا ئىسمى.  
 ③ كومىراجىۋا - مەشھۇر بۇددا ئالىمى، تىلشۇناس ۋە شائىر. ئۇ مىلادىنىڭ 344 - يىلى كۇچادا تۇغۇلۇپ، 413 - يىلى شەنشى  
 قۇلكىسىنىڭ چاڭئەن شەھىرىدە 70 يېشىدا ئالەمدىن ئۆتكەن.

تارتىمىسۇن بىچارە، مېھرىبان موماي

قېرىغان چېغىدا كۈن - تۈنى دەردنى . . .

سۆزلىدى قولىنى قويۇپ دوستىنىڭ

يەلكىسى ئۈستىگە تۇرسۇن ئوي سۈرۈپ .

ئىككىسى بەلدىگدە،

چىنار ئاستىدا . . .

ئولتۇرغان چېغىدا جىم كىتاب كۆرۈپ . . .

كۈن بارار يېقىنلاپ نامازدىگەرگە،

يوپۇرماق ئۈگدەيتتى شىلدىرلىماستىن .

تىكىلىپ تۇراتتى جاۋاب كۈتكەندەك

تۇرسۇن ئۆز دوستىغا قىمىرلىماستىن .

كۆزىنى كىتابتىن ئېلىپ بىر ھازا

قالدى جىم ئابلىزمۇ قايتۇرماي جاۋاب .

ئاشتى تۆت يىلدىنمۇ،

ئانىسىنى بىر . . .

كۆرمىدى، يۈرىكى شۇ كۈنلەر كاۋاپ . . .

كۆزىگە كەلدى ئۇ مېھرىبان چىراي

ياشلىرى تاراملاپ تۆكۈلگەن ھالدا . . .

كەلدى ئاھ، ئابلىزم، يۈرسەن نەدە؟

دېگەندەك ئىچ باغرى سۆكۈلگەن ھالدا .

ئانىنىڭ مېھرىدىن تۆرەلگەن ئوغۇل،

ئانىدىن ئايرىلىپ چىدايدۇ قانداق؟! . . .

كۆرگۈسى كەلمەمدۇ زادىلا ئۇنىڭ،

ئەمەسمۇ يا دىلدا سۆيگۈسى قايناق؟! . . .

نېمىشقا،

نېمىشقا بارمايدۇ ئابلىز

قەدىردان ئانىنى كۆرگىلى ئۈچۈپ؟! . . .

ئاڭلايلى،

باشلىدى سۆزىنى ئوغۇل

كۆڭلىدە بىرگۈزەل ئارماننى قۇچۇپ:

- ئانىمنىڭ تۆكۈلگەن ياش داغلىرىنى

كۆردۈم راست بايلا كەلگەن شۇ خەتتىن .

مېنىڭمۇ كۆزۈمدىن ئېچىلدى بۇلاق،

ئانا! - دەپ تولغاندىم خىلۋەتتە دەردتىن . . .

قانچىلىك غەمگۈزار ئىدى ئۇ ماڭا،

سۆزلىسەم كۈن ۋە تۈن يەتمەيدۇ يەنە . . .

ئوغلۇم! - دەپ يولۇمغا تۇرار كۆز تىكىپ

بىلىمەن، دەرۋازا ئالدىدا ئەنە . . .

كېلىدۇ شۇنچىلىك كۆرگۈم ئانامنى،

سېغىنىش ئوتلىرى ئۆرلەيدۇ دىلدىن . . .

سورىغىن قانچىلىك سېغىنىغىنىمنى،

ئاغىنە، بىر-بىرلەپ ئۆتكەن تۆت يىلدىن!

ئوڭۇمدا،

چۈشۈمدە، تالاي - تالاي رەت

ئانامنىڭ يېنىغا باردىم ئانا، - دەپ . . .

سېرىشتىم، مۇڭداشتىم باغرىدا تۇرۇپ،

ئارىدا زادىلا تۈگمەيتتى گەپ . . .

مېھرىبان ئانامنى سۆيگەنلىكىمدىن

كىتابلار ئىچىدە كەزدىم، بارماي بىر . . .

كۆچمىسەم سىنىپتىن كەتمەمدۇ ئۆرتەپ،

ئېيتقىنما، نومۇستىن مېنى شۇ مېھىر؟! . . .

بولامدۇ تەتلىدە ئۆگەنمەي، تۇرسۇن

يەنىمۇ كۆپىيەر دەرس كېلەركى يىل .

بۇ قۇتلۇق ئەقىدە ئىشقىدا كۈن - تۈن

بۇلبۈلدەك سايرايدۇ توختىماستىن دىل:

بولمىمەن كىتابىنى كۆرگەندە بىلىسەڭ،

سۆيۈملۈك ئانامنى خۇددى كۆرگەندەك .

بولمىمەن قانچە كۆپ كۆرسەم كىتابىنى

سادىقلىق ئوتىدا يېنىپ كۆيگەندەك .

بىلەمسەن، بوۋىمىز - ھۈرمەتلىك ئەجداد

ئوقالماي ئۆتتىغۇ تاڭلارنى كۈتۈپ .

مەھمۇد . . . لار ياشىغان ئىلىم - پەن دەۋرى

تۇرغانغۇ كېچىدە قۇياشتەك يورۇپ .

ئەمدى بىز نېمىشقا باغلاپ يەنە بەل،

چىقمايمىز بەيگىگە توقۇپ دۈلدۈلنى؟! . . .

ئېيتقىنما نېمىشقا، سايرىتالمايمىز

ئىلىم - پەن بېغىدا سانسىز بۇلبۈلنى؟! . . .

ئاجىزمۇ يا ئوتى ئەقىل - ئىدىراكنىڭ،



كەممۇ يا ئىرادە - غەيرەت بىزدىكى؟  
 بىزمۇ ھەي، ئادەمغۇ ئوخشاش يارالغان،  
 يا سۆيگۈ ئاجىزمۇ ئوغۇل - قىزدىكى؟!  
 تۇتقۇلۇق ھەر بىر پەيت، ھەر بىر پۇرسەتنى،  
 تىرىشىپ، تىرىشىپ بەرمەستىن قولدىن.  
 ئاھ ئورماي چۆلىدە ئۈمىدسىزلىكنىڭ،  
 گۈل تېرىش دانالىق بار بولغان يولدىن.  
 ئانىنى سۆيىمگەن، ئەلنى سۆيىمگەن  
 چىقالماس چوققىغا كۆكسىنى كېرىپ!  
 قالىدۇ جاپانىڭ چاتقاللىرىدا  
 يا يىغلاپ، يا قاقشاپ، يا چارچاپ-ھېرىپ...  
 بىلەمسەن، كۆڭلۈمدە مۇشۇ ئوي - خىيال  
 ياشايدۇ كۈن - تۈنى قۇياشتەك پارلاپ.  
 گويا مەن ئالەمدە يېڭىلمەس بىر كۈچ،  
 ئاش ئالار دېھقاندىك تاغار - تاغارلاپ!  
 شىلدىرلاپ يوپۇرماق، ئويغانغان شامال  
 ئابلىزنىڭ سۆزىدىن ئالغاندەك تەسىر.  
 ھاياجان ئوتىدا ياناتتى تۇرسۇن  
 بىر گۈزەل سۆيگۈگە بولغاندەك ئەسىر.  
 چۈشۈمدىن چىقمايدۇ ئاغرىقچان ئاتام،  
 دەرۋازا ئالدىدا تۇرار مۇڭلىنىپ.  
 بارمەن دېگەتتىم بۇ يىل تەتىلدە  
 ئاغىنە، ئۇزاقتىن بېرى ئويلىنىپ...  
 كەل ئەمىسە ئىككىمىز ۋەدىلىشىپ،  
 خەت پۈتۈپ كۆڭۈلىنىڭ تاڭ سەھىرىگە.  
 بارمايمىز بىز ئوقۇش تۈگىمىگىچە  
 تۇغۇلغان ئەزىز يۇرت غۇلجا شەھىرىگە!  
 كېلەتتى بىر يىگىت،  
 يېنىدا بىر قىز،  
 جاراڭلار ئۇلارنىڭ كۈلكىسىدىن باغ.  
 كېلەتتى يۈگۈرۈشۈپ بەخت شارابى  
 ئىچكەندەك، قول تۇتۇپ، كەيپى بەكمۇ چاغ:  
 - بولىدۇ بۈگۈن كەچ تانسا، دوستلۇرۇم،  
 سىلەرگە يەتكۈزۈپ كەلدۇق خوش خەۋەر.

سۆزلىدى ساۋاقداش يېتىپ كەلمەيلا،  
 ھاسىراپ - ھۈمۈدەپ، خوشال شۇ قەدەر.  
 ئابلىزنىڭ غۇژژىدە كەلدى ئاچچىقى،  
 ئۆزىنى تۇتالماي ئاچتى لېۋىنى:  
 - مەن قانداق ئوغۇلسەن،  
 بىلمەيسەن ئاناڭ  
 ياش تۆكۈپ سەجدىدە تۇرغان قىبلىنى.  
 ئاغزىڭدىن چۈشمەيدۇ قىز ۋە تاماشا،  
 مەقسەت ۋە كىتابلار قالدى تاشلىنىپ.  
 ئويۇن دەپ پۇشايمان دەشتى - چۆلىدە  
 قالمىسا بولاتتى كۆزۈڭ ياشلىنىپ!  
 تۆتى جىم،  
 تاتارغان كەلگەننىڭ رەڭگى،  
 قىز تۇرار ھەيرانلىق ئىچىدە قاراپ.  
 تۇرسۇننىڭ كۆزلىرى چاچاتتى ئۇچقۇن،  
 تۇراتتى ئابلىزمۇ قازاندەك قايناپ...  
 كىرگەندە ياتاققا تاڭ قالدى ئابلىز،  
 ئولتۇرار ئاتىسى ھارغىن، خوش چىراي.  
 دادا!! - دەپ ئالدىغا ئېتىلدى ئوقتەك،  
 قەلبىدە كۈلگەندەك گويا تولۇن ئاي.  
 - ئاناڭنىڭ زارىغا چىدىماي ئوغلۇم،  
 ئاناڭنىڭ ئورنىدا كۆرگىلى كەلدىم!  
 بوي تارتىپ كېتىپسەن، چىنار قەددىڭدىن  
 قەددىمنى بىر يولى ئۆرگىلى كەلدىم.

**دوستلۇق بۇرچى**

چىرايلىق زال ئىچى، تانسا قىزىغان،  
 كۆڭۈللۈك ئوينايىتى جۈپ- جۈپ يىگىت- قىز.  
 تەر ئاقار شۇ تونۇش يىگىت يۈزىدىن،  
 ھاياجان دىللارغا چەكتى نۇرغۇن ئىز...  
 ئولتۇرار ئىككىسى - ئابلىز ۋە تۇرسۇن،  
 ئوينىماي بىر چەتتە بىللە، يانمۇيان،



تۇراتتى نېرىدا بىر ئۆزى يالغۇز  
چىرايلىق ياسانغان ئاي يۈزلۈك جانان.  
چىرايى غۇنچىدەك بۇ گۈزەل دىلبەر  
قالاتتى تۇرسۇنغا گامى يولۇقۇپ.  
يېقىملىق كۈلۈپ ئۇ مىيىقىدا بىر.  
ئۆتەتتى يېنىدىن ئەتىر پۇرىتىپ.  
ئابلەزمۇ بۇ قىزنى كۆرگەن نەچچە رەت،  
تۇراتتى كىمىنىدۇ كۈتكەندەك يالغۇز.  
تۇراتتى چىمەنلىك ئېرىق بويىدا  
چېچىپ خۇش ھىدىنى ياپپېشىل يالپۇز.  
- ئوينايمۇ؟ - قارىدى ئابلەزمۇغا تۇرسۇن،  
ئاخىرى چىققاندا ئۇنىڭغا قانات.  
باردى قىز ئالدىغا ئوچۇق، خۇش چىراي،  
كۆزلىرى گۈل چاچتى، لەۋلىرى ناۋات.  
ئىككىسى ۋالىسقا چۈشتى شادىمان،  
كەتتى نەۋقىراننىڭ ۋۇجۇدىغا ئوت.  
- قىزىمدۇ ۋە ياكى، - دەيتتى ئىچىدە،  
ئادەمنى كۆيدۈرەر بىر ئاتەش مەبۇد.  
ئابلەزمنىڭ يېنىغا كەلدى ئىككىسى  
مۇزىكا توختىغان چاغدا شادىمان.  
تونۇشتى،  
ئارىغا ئېلىپ جاناننى،  
ئولتۇردى ئۈچەيلەن بىللە، يانمۇيان.  
تانسىچى يىگىتنىڭ ئىسمى ھېكىمشاھ،  
خەجلىسە ھېمىشەم يانچۇقىدا پۇل.  
كايىماس ئاتىسى، ئانىسىمۇ ھەم،  
كەڭتاشا ئېچىلغان بۆۋەكلىككە يول.  
ئۆيىگە توخۇننىڭ سۈتىدىن باشقا  
نېمەتلەر ئۈزۈلمەي كېلەر ھىجىيىپ.  
ئاتىسى باشقۇرار بىر ئىدارىنى،  
قولنى كەينىگە قىلىپ گىدىيىپ.  
ياشلىقنىڭ قىزىقى «سۆيگۈ، تاماشا»  
دەيدىغان ھېكىمنىڭ ئويى - ئويۇن، قىز ...

قالدى ئۇ ئۆتەلمەي نەچچە دەستىن،  
«كۆڭۈللۈك تۈنلەر» گە سالىدى ئالاي ئىز.  
ھېكىمشاھ ياتاققا كىردى،  
كەيپى چاغ،  
سۆيگۈ بازىرىدا گويىا ئۇتقانداك.  
نازىنى بىرىنى بېسىپ باغرىغا،  
ياقۇتتەك لېۋىدىن كەۋسەر يۇتقانداك...  
ئۇن - تىنىسىز ئولتۇردى ئورۇندۇق قويۇپ،  
ئابلەزمنىڭ يېنىدا  
ھەسەت قىلغانداك.  
ئۇلارنىڭ «ئامىتى» ئېلىپ ھوشىنى،  
شەھۋانى كۆڭلىنى جەسەت قىلغانداك...  
قاشلىرى قەلەمدەك، كۆزلىرى چولپان،  
كىرىپكى تۆكۈلۈپ تۇرغان قىلىياشتەك.  
قاڭشىرى ئېلىپتەك،  
ئاغزى گۈل ئويماق،  
چىرايى نۇر يېغىپ تۇرغان قۇياشتەك.  
سەرۋىدەك بويىغا مەجنۇنتال كۈندەش،  
بۇنچىلىك چىرايلىق بولماس قىز، دېگەن.  
شەننىڭ بۇ گۈلى بىر بەخت قۇشى،  
يېتەلمەس يىگىتلەر ھەتتا بىز، دېگەن.  
ئۇ، قولۇم يەتمىگەن ئاسماندىكى ئاي،  
قارايمۇ قويمىدى نەچچە ئېگىلىسەم.  
مەن ئۈچۈن كۈلەتتى بۇ يورۇق جاھان،  
بويىنىغا قول سېلىپ مەھكەم چىگىلىسەم.  
كۆيۈپتۇ ئۇ گۈزەل قايسىڭلارغا - ھە،  
ساڭىمۇ ئاھ، ئابلەز، ساڭىمۇ تۇرسۇن؟!  
ناۋادا نالىسى ئاقسا پەرىنىڭ،  
خۇدايىم سىلەرنى كەچۈرمەي تۇرسۇن.  
بەختقۇ بىر پۇراپ ئالساڭمۇ ئاخىر...  
بۇ گۈلنى، ئۆمرۈڭگە قىلمىساڭمۇ يار...  
ۋىجدانىسىز! - ئورنىدىن تۇردى چاچراپ،  
بىردىنلا جۇدۇنى ئۆرلىگەن باھار.  
ئىشىكىنى كۈچ بىلەن يېپىپ جاققىدە،

چىقتى ئۇ تالاغا، قالدى ئىككىسى. رايونى  
 ھېكىمشاھ ئولتۇزار كۆزى چەكچىيىپ،  
 تۇرسۇنغا سانجىلار ئەلەم يىگىنىسى. سەئىدى  
 ئاسماندا تولۇن ئاي، سۈتتەك ئاق كېچە،  
 بىر تاتلىق ئۇيقۇدا چۈش كۆرەر جاھان. ئاي  
 سۇ بويى، مەجنۇنتال ئاستىدا جىمجىت  
 ئولتۇرار خىيالغا چۆمۈپ نەۋقىران. سەئىدى  
 ئىنتىزار سۆيۈملۈك يۇرتۇم تەڭرىتاغ،  
 ئىلىم - پەن ئىگىلەپ بىلەك تۈرەرگە.  
 ئەتىنىڭ ئىشىدا چىپ - چىپ تەر تۆكۈپ،  
 داۋانلار ئۈستىدە قەھ - قەھ كۈلەرگە.  
 تەڭرىتاغ،

مەن سېنىڭ سادىق بالاڭمەن،  
 ئىلىم - پەن ئەقلىمگە بۈگۈن مۇجەسسەم.  
 مانا مەن باغلىدىم بىر چاغ فارابى  
 باغلىغان پوتىدا بىلىمنى مەھكەم.

خىيالدىن ئۇ بىر پەس توختاپ جىمغىنە  
 تىكىلدى، ئېرىقتا شىلدىرلايتتى سۇ.  
 كېلەتتى يېقىنلاپ ئاياغ تىۋىشى،  
 ئۇخلىماي كېچىدە كەلگەن كىمدۇ بۇ؟  
 بۇرۇلۇپ قارىدى ئابلىز كەينىگە،  
 كۆرۈندى تۇرسۇننىڭ تونۇش چىرايى.  
 ئاھ، ئۇنىڭ كۆزىدىن چېچىلاتتى ئوي،  
 قالغاندەك شامالدا كۆڭۈل دەرگاھى.  
 ئولتۇردى كۆز تىكىپ چاقنىغان سۇغا،  
 ئابلىزنىڭ يېنىغا ئۇن - تىنىسىز كېلىپ.  
 جىمىرلار بېھىساب كۈمۈش گۈل - چېچەك،  
 زۇمرەت سۇ يۈزىدە دىلغا زوق سېلىپ.  
 باشلىدى تۇرسۇن سۆز، دوستى ئابلىزنىڭ  
 يېنىدا بىر ھازا جىمجىت ئولتۇرۇپ.  
 باشلىدى دوستلۇقنىڭ خەزىنىسىگە

سەممىي نىيەتتە ئالتۇن تولدۇرۇپ. سەئىدى  
 - تەڭرىتاغ ئانىمىز، كۆيىمىز ئاڭا  
 زۆرۈركەن تەسەددۇق ھەتتا جېنىمىز!  
 ھېكىمشاھ ئوغلىغۇ ئاشۇ ئانىنىڭ،  
 تومۇردا بىر رەڭدە ئاققان قېنىمىز!  
 نېمىشقا كۆيىمدۇق تەڭرى ① ئوغلىغا،  
 تەڭرىگە ② يالقۇنلاپ كۆيگەن يۈرەكتە؟!  
 ئېيتقىنا، قۇچارمۇ مۇھەببىتىمىز  
 شان - شەرەپ ئەتىكى ئۇلۇغ كۆرەكتە؟!  
 ھېكىمشاھ بۇ يەرگە كەلگەندىن بېرى  
 مۇھەببەت يولىغا كىردى باش بىلەن.  
 بىلىمىز تۈگەيدۇ بۇ يول ئاخىرى  
 پۇشايمان كۆزىدىن ئاققان ياش بىلەن.  
 ۋە لېكىن، كۆيۈنۈپ ئاڭا، ئاھ، ئابلىز،  
 ياقتۇقمۇ ياردەمنىڭ چىرىغىغا ئوت؟!  
 ئېچىنىپ بىر قېتىم ئۇنىڭ ھالىغا  
 كۆيدىمۇ تومۇزدەك كۆكرەكتىكى يۇرت؟!  
 ئۆزىمىز بىلەنلا بولۇپ ھېچقاچان  
 بولمىدۇق ئۇنىڭغا قىلچە جاۋابكار،  
 بىلەمسەن، ھېكىمنىڭ ئالدىدا، دوستۇم،  
 ئانىنى ئۇنتۇغان گۇناھىمىز بار!  
 توختىدى سۆزىدىن، ئوتلۇق ھاياجان  
 قىزدۇرغان تۇرسۇننىڭ پۈتۈن بويىشى.  
 ئىچىگە بىر تارتىپ ئالدى چوڭ نەپەس،  
 تۆكۈپ ئۇ دوستىغا پۈتۈن ئويىنى.  
 ئابلىزنىڭ يۈرىكى كەتتى ئېچىشىپ،  
 كىرگەندە سەممىي سۆزلەر تىكىنى.  
 شۇنچىلىك توغرىدى تۇرسۇننىڭ گېپى،  
 يوق ئىدى ئىزاھات ياكى لېكىنى.  
 ئالار تېز بويىغا سەۋەنلىكىنى  
 بولسا كىم كۆڭلى تۈز، سەممىي، كەمتەر.  
 ئاھ، ئۇلار تىرىشچان ئوقۇغۇچىنىڭ

① ② تەڭرىتاغ



قولدا خاتاسى تۈزەلگەن دەپتەر. كۈن، ئايلار ئۆتمەكتە، ئابلىز ۋە تۇرسۇن ھېكىمشاھ يېنىدا بولۇشتى دائىم. كۆيۈنۈپ يۇرتىنىڭ بۇ ياش ئوغلىغا، ئۇنىڭچۈن ئىككىسى يېيىشتى ۋايىم. گاھى ئۇ سىرداشسا چېچىپ مېھرىنى، گاھى بۇ مۇڭدشار ئوقۇپ شېئىرىنى. كىتابلار ئىچىگە بىللە كىرەتتى، ھەم بىللە ئاقتۇرار ئۇنىڭ سىرىنى. كۆكلىدى ئاخىرى قۇراي، دەپ قالغان بۇ كۆچەت چىرايلىق غۈنچە - گۈل ئېچىپ. ئۆتەتتى كۈنلىرى ئەمدى ھېكىمنىڭ ئەزىز ئەل يۇرتىغا خوش پۇراق چېچىپ.

ئەل ئوغلى

تاك سەھەر، قىزارغان كۈن چىقىش تەرەپ، ئۇچىدۇ تەبىئەت ئەركە ساباسى. قانچىلىك خوش پۇراق، قانچىلىك تازا جانانىڭ تىنىقى - سەھەر ھاۋاسى. بويالغان تاغ - دالا گۈلگۈن شەپقە، تەبىئەت ئاجايىپ گۈزەل تۇيغۇدا. ئولتۇرغان بەلدىڭدە، چىنار ئاستىدا ئابلىزنىڭ كۆزلىرى ئوچۇق ئۇيقۇدا. تۈيۈقسىز ئالغاندەك ئۇيقۇ ئىككىگە يوقاتتى نەۋقىران ئېسى - يادىنى. تۇراتتى زىننەتلەپ گۈلگۈن ئۇپۇقلار مەت قىلماي تىكىلگەن كۆزى ئالدىنى. قولدا كىتابى، قارار ئۇن - تىنىز سېھىرلىك ئالەمگە قىمىرلىماستىن. ئەجەبا، بۇ كەلگەن قانداق قىسمەتتۇ، جىم تۇرغىن چىنارلار شىلدىرلىماستىن؟! ئاخشام كەچ ئۇخلىغان، تاك سەھەر تۇرۇپ

چىققان ئۇ بۇ يەرگە، ئالدىدا داۋان. كەلمەكتە ئىستىھان، ئەلا ئۆتمەكتە، يۇرتىنىڭ ئۈمىدى بولاتتى خازان. ئولتۇرغان چېغىدا ئۇخلاۋاتقاندەك بۈك چىنار ئاستىدا ئابلىز سەھەردە. خوشلىشار بىر ئانا يورۇق ئالەمدىن، كوچىسى تېرەكلىك كۆركەم شەھەردە. ئانىنىڭ كۆزلىرى تىكىلەر ھەر يان گويىكى كىمىندۇ ئىزدەۋاتقاندەك. قارىسام كۆزۈمگە كۆرۈنمەيسىزغۇ، شۇ تاپتا نەدىدۇ سۇ دەۋاتقاندەك. ئېيتىڭا، جىگەرىم، نەگە كەتتىڭىز، بارىمەن بىلىمەلا قۇش بولۇپ ئۇچۇپ. ئاخىرقى بىر قېتىم ئالسام، ئابلىزىم، ئانىلىق باغرىغا ئاھ، سېنى قۇچۇپ. ئېچىلىپ يۈمۈلغان كۆزلىرى شۇ زامان تىكىلەر كىمىندۇر ئىزدەۋاتقاندەك، ھە... بىلىدىم... ھەي، مېنىڭ ئېسىم قۇرۇسۇن، تىكىلەر شىئەندە سىز دەۋاتقاندەك. ئولتۇرار نەۋقىران ئۇخلاۋاتقاندەك، سېھىرلىك شامالمۇ تاڭنىڭ ساباسى؟! ئۇپۇققا تىكىلگەن ئوچۇق كۆزلىرى، كېلەتتى شىلدىرلاپ سۆيگۈ ناۋاسى. شۇ گۈزەل، شۇ گۈلگۈن تاڭنىڭ باغرىدىن چۈشمەكتە ئاق كۆڭلەك كەيگەن بىر ئانا. يېيىلغان يەلكىگە قۇياش نۇرلىرى، چۈشتى ئۇ، ئابلىزنىڭ ئالدىغا مانا. توختىدى ئابلىزغا يىقىن ۋە لېكىن. چۈشمەي يەر ئۈستىگە گۈلگۈن ھاۋادا. تۇراتتى ھۆسنىدىن قۇياش نۇرىنى چاچقان بىر پەرىشتە قاراپ سامادا. ئانا!، - دەپ ئورنىدىن تۇردى شۇ زامان

ئەل ئوغلى بولۇشقا تاشلاپسەن ئاياغ.  
 كىرىمەن، بىلىپ قوي، ئەگەر بۇ يولدىن  
 چەتتىمەنكە، چۈشۈڭگە كۆتۈرۈپ تاياق.  
 خەير - خوش، كېتىمەن، ساڭا دەيدىغان  
 ئاخىرقى سۆزۈم شۇ، ئاقلا سۈتۈمنى!  
 سۆي خۇددى سۆيگەندەك مېنى، ئەزىزىم،  
 كىندىك قان تۆكۈلگەن ئانا يۇرتۇڭنى.  
 بىلگىنكى، ئۆزگەرسۇن كىيىم - كېچەكلەر،  
 ھەتتاكى تاماققا قالايدىغان ئوت.  
 ئۆزگەرمەس مۇھەببەت ئوغۇل - قىزىدىكى،  
 بولىدۇ ئانىسى، بولىدۇ جان يۇرت.  
 يادىڭدا تۇرساملا كېچە ۋە كۈندۈز  
 بىلگىنكى، مەن ساڭا دائىم ھەمراھمەن.  
 بېشىڭغا كۈن چۈشسە كەلگىن قېشىڭغا،  
 جان ئوغلۇم، يولۇڭدا دائىم تەييارمەن.  
 مەن كەتتىم، ياخشى قال، ئوغلۇم، كۆيدۈرۈپ  
 جېنىڭنى جانجان يۇرتۇڭغا ئەمدى.  
 مەن ئەمەس، بىلەمسەن، تولىمۇ موھتاج  
 ئەل سېنىڭ يالقۇنلۇق ئوتۇڭغا ئەمدى.

ئاجايىپ سېھىرلىك گۈلگۈن ئۇپۇققا  
 ئاھ، ئۇچۇپ باراتتى توختىماي ئانا.  
 ئۇ ئاستا ئايلىنىپ شۇنقەدەرگە  
 سىڭەتتى چىرايلىق گۈللەرگە، مانا.  
 كۆزىنى ئۈزۈمەستىن تۇراتتى قاراپ  
 ئاھ، ئوغۇل ئانىسى كەتكەن تەرەپكە.  
 بىر چاغدا ئېسىگە كەلدى، ئۇ ھەيران  
 بايقى ھېكمەتنى تاپقان سەۋەبكە.  
 - چۈشۈمۈ،

ئوڭۇمۇ دەيتتى ئۇ ئويلاپ،  
 كۆزلۈرۈم ئويقۇغا كەتكەن ئوخشايدۇ.  
 كۆزلۈرۈم يۈمۈلغان شۇ قىسقا دەمدە  
 خىيالىم ئانامغا يەتكەن ئوخشايدۇ.

كىرگىلى ئانىنىڭ ئىسسىق باغرىغا.  
 ھاياجان تايىقى تېگەر گۈپۈلدەپ  
 ئابلىزنىڭ يۈرىكى، - گۈلدار ناغرىغا.  
 قانچىلىك قىلىسىمۇ ئۇچالمندى ئۇ،  
 تويماستىن قارايتتى جان ئانىسىغا!  
 - چۈشىڭا، ئۇخلاپچۇ باغرىڭىزدا جىم، -  
 دەيتتى ئۇ يالۋۇرۇپ خان ئانىسىغا.  
 - كەچۈرگىن، يېنىڭغا چۈشلەيمەن ئاھ،  
 كەلدىم بىر مەنۇتقا سېنى كۆرگىلى.  
 ئاخىرقى بىر قېتىم ئانىلىق مېھرىم  
 بىلەن جانجىگىرىم، سېنى سۆيگىلى.  
 سۆزۈم بار، ئابلىزىم، ساڭا دەيگىلى  
 كەلدىم بۇ سەھەردە بېسىپ ئۇزۇن يول.  
 ئاناڭنىڭ سۆزلىرى ئاناڭ سۈتىدەك  
 ئاق، ھالال، ئاڭلىغىن قويۇپ چىن كۆڭۈل.  
 سەن بۇرۇن راست مېنىڭ ئوغلۇمدىكە، ئابلىز،  
 ئەمدى سەن سۆيۈملۈك ئەل - يۇرتنىڭ ئوغلى.  
 ھەمىشە نۇر چېچىپ، گۈل - چېچەك چېچىپ،  
 يانغان شۇ مۇقەددەس گۈلخان - ئوت ئوغلى!  
 رازىمەن ئەل رازى بولسا سېنىڭدىن،  
 مەن سېنى تۇغمىغان ئۆزۈمگە ئاناپ.  
 گۈللىگىن، جان ئوغلۇم، ئەلنىڭ ئىشىقىدا،  
 كېرەكسىز شۇڭلارنى ئۆزۈڭدىن چاتاپ.  
 كەلمىدىڭ، سېغىنىدىم سېنى شۇنچىلىك،  
 تېشىلدى كۆزلۈرۈم يولۇڭغا قاراپ.  
 ئاڭلىدىم ئاتاڭدىن يۈرەك سۆزۈڭنى،  
 ئىچكەندەك زەمزمە سۇ كەتتى دىل يايىراپ.  
 ئاخىر مەن ئانىغۇ!  
 سېغىنىمامدەن؟!  
 كەلمىدىڭ، ۋە لېكىن بولمايمەن خاپا.  
 ئەل ئۈچۈن ئوقۇدۇڭ كېچە ۋە كۈندۈز،  
 تارتساڭمۇ يات يەردە جەبرى ۋە جاپا.  
 بىلەمسەن، شادلاندى ئاناڭ سېنىڭدىن،



ئۇ قايتىپ شىئەندىن تەڭرى باغرىغا  
 كەلگەن كۈن ئاخشىمى كەتتى ھوشىدىن.  
 ئۇ راستلا مېھرىلىك ئاشۇ سەھەردە  
 ئايرىلغان ئىدى ئادەم، بەخت قۇشىدىن.  
 كېلىدۇ ئانىسى قەبرىسىگە ئۇ  
 پات - پاتلا، كۆڭلىگە چېكىلگەندە سىز.  
 ئولتۇرۇپ شىۋاقلق قەبرە ئالدىدا  
 سىردىن ئانىسى بىلەن پاك مېھرى.  
 جاراڭلار ناخشىدەك قۇلاقلرىدا،  
 مۆھتەرم ئانىنىڭ يۈرەك سۆزلىرى.  
 مەن مېنى تۇغمىغان ئۆزۈمگە ئاتاپ،  
 كۈتىدۇ مېنى يۇرت دالا - تۈزلىرى!

1989 - يىلى 5 - ئاي  
 1994 - يىلى 5 - ئاي غۇلجا



خاتىمە  
 تۇراتتى شىۋاقلق قەبرە ئالدىدا  
 ھۈرمەتتە ئۇن - تىنىمىز ئېگىپ بېشىنى.  
 گويا ئۇ، سىردىن ئانىسى بىلەن،  
 ئوراپ ھېس - تۇيغۇلار ئىچى - تېشىنى.  
 تارايدۇ ئاجايىپ چۈچۈك خۇش پۇراق  
 بىلىمىدىم، بۇ ئانا پۇرىقىمىدۇر؟!  
 كۆزىدە ۋىل قىلىپ يالقۇنلىدى نۇر،  
 بۇ ئانا مېھرىنىڭ پۇرىقىمىدۇر؟!  
 لەۋلىرى قىمىرلار چاچلىرىغا ئاق  
 كىرگەن بۇ قامەتلىك مەغرۇر ئادەمنىڭ.  
 ئۇ تالاي كەلگەن بۇ تونۇش قەبرىگە،  
 يوللىرى تۈگىگەن گويا ئالەمنىڭ.

*[Faint bleed-through text from the reverse side of the page, including the word 'خاتىمە' and other illegible characters.]*



مەھەممەت لېتىپ

# سادا

(پوۋېست)

بىزدە «ئاتاڭمۇ يەر، ئاناڭمۇ يەر، يەر - ئالتۇن قوزۇق» دېگەن گەپلەر بار. شۇنداق، يەر دېھقاننىڭ ھاياتلىق يىلتىزى، كىم تەر تۆكۈپ، يەرگە كۆڭۈل قويۇپ ئىشلىسە، ئانا يەر ئۇنىڭغا بايلىق، بەخت - سائادەت ئاتا قىلىدۇ. شۇڭلاشقا ئەمگەكچان دېھقان يېرىدىن زېرىكمەيدۇ. ئەپسۇس، مەن 1991 - يىلى يېزىغا چۈشكەندە يەردىن زېرىككەن دېھقاننى كۆردۈم ۋە ئۇنىڭ قەلب ساداسىنى ئاڭلىدىم. ئۇ سادا قەلبىمنى لەرزىگە سالدى ھەم قەلبىمگە ئىلھام بېغىشلىدى.

\* \* \*

مەن ئۇ يىلى سوتسىيالىستىك تەلىم - تەربىيە خىزمەت ئۆمىكى تەركىبىدە جەنۇبتىكى مەلۇم ناھىيىنىڭ بىر يېزىسىغا بارغانىدىم. بۇ قېتىمقى سەپىرىم ئالتۇن پەسىل - كۈزگە توغرا كەلدى. بۇ كۈنلەردىكى يېزىنىڭ ھاۋاسى كىشىگە ئاجايىپ ھۇزۇر بېغىشلايتتى. تال - باراڭلىق ھويلا - ئاراملار ۋە باغلاردىكى مەي باغلاپ پىشىپ كەتكەن مېۋە - چېۋىلەرنىڭ خۇش پۇرىقى دىماغقا ئۇرۇلۇپ، ئادەمنىڭ ئېغىزىغا سېرىق سۇ كەلتۈرۈۋېتەتتى. بۇ كۈنلەردە دېھقانلار ئالدىراش، ئۇلار يازدىن بۇيانقى ئەمگەكلىرىنىڭ ھوسۇلىنى مول پېتى يىغىۋېلىش ئۈچۈن كېچىنى - كۈندۈزگە ئۇلاپ ئىشلىمەكتە ئىدى. ئەگەر سىز مۇشۇ كۈنلەردە يېزىغا بارسىڭىز كۆڭلىڭىز يايىراپ كېتىدۇ. ئېتىزلاردا، باغلاردا ئەمگەك ناخشىسى ياڭرايدۇ، بۇ ناخشىلار شۇنداق مۇڭلۇق ھەم يېقىملىق. ناخشىدىن كۈچلۈك تەشئالىق، ئوتتەك قىزغىن مۇھەببەت ئۇرغۇپ تۇرىدۇ، ئۇنى ئاڭلىسىڭىز قەلبىڭىزدىكى ئۆلگىلى ئۇزۇن بولغان بىر خىل ھېسسىياتنىڭ ناخشا بىلەن بىرگە قايتا تىرىلگەنلىكىنى ھېس قىلىسىز. قىيىقىسى،

بۇنداق مەزگىللەردە يېزىغا بېرىشتىنمۇ ئوشۇق ئامەت بولمىسا كېرەك... دېھقانلارنىڭ دېيىشىچە، يۇقىرىدىن يېزا - كەنتلەرگە كادىرلار كەلمەيدىغان بولۇپ قالغىلى، كادىرلار بىلەن دېھقانلارنىڭ بېرىش - كېلىشى ئازىيىپ كەتكىلى ئون يىلغا يېقىن ۋاقىت بوپتىكەن. شۇڭا ئۇلار بىزنى خۇددى ئۇزۇن يىللاردىن بۇيان دىدارلىشالمىغان تۇغقانلىرىنى كۈتۈۋېلىۋاتقانداك ناھايىتى قىزغىن قارشى ئالدى. ئۇلارنىڭ چىرايىدىن بىر خىل ئىشەنچ ۋە ئۈمىد پارلاپ تۇراتتى.

دېھقان بىلەن ئۇچراشقاندا، مۇڭداشقاندا گەپ يەردىن باشلانماي قالمايدۇ. بىز چۈشكەن بۇ كەنتتە جان سانغا ئۈچ مويەتتە پۇڭدىن تېرىلغۇ يەر توغرا كېلىدىكەن، مەن بۇنى ئاڭلاپ خۇددى ئاشۇ يەرنىڭ ئىگىسىدەك، ئاجايىپ خۇش بولۇپ كەتتىم. ئەگەر دېھقانلار ئاشۇ يەرگە ئوبدان تەر تۆكۈپ ئىشلىسە، چوقۇم باياشات تۇرمۇش كەچۈرەلەيدۇ.

مۇشۇ كۈنلەردە پاختىكار دېھقانلار لىقمۇلىق پاختا قاچىلانغان ھارۋىلىرىنى قاتار ھەيدىشىپ، ھەر ئەتىگىنى كەنتنىڭ ئالدىدىن ئۆتەتتى، چۈشتىن كېيىن كالىكە - كالىكە پۇللارنى يانچۇقلىرىغا سېلىشىپ، خۇشال ناخشا توۋلاشقىنىچە قايتىپ كېلىشەتتى. بۇنىڭغا قاراپ دەۋرىمىزدىكى دېھقانلار نېمىدېگەن بەختلىك. ھە، دەپ ئويلاپ قالاتتىم. بىر كۈنى كەچ پېشىن مەزگىلى ئىدى. كەنتنىڭ ئالدىغا چىقىشىمغا ئوتتۇرا بويلۇق، تەمبەل بىر دېھقان ھارۋىسىنى كەنتنىڭ ئالدىغا توختىتىپ قويۇپ، كەنت ئىشخانىسى تەرەپكە قاراپ كەلدى. ئۇنىڭ شىمىنىڭ يانچۇقىدىن بىر بوتۇلكا ھاراقنىڭ بېشى چىقىپ تۇراتتى. ئۇ ماڭا يېقىنلاپ كېلىپ سالام بېرىپ:

- ئۇكام، ئىشخانىدا كەنت باشلىقى ھامۇت كۆرۈنەمدۇ؟ - دەپ سورىدى.

- سائەت تۆتتە كەلمەكچىدى، تېخى كەلمىدى، - دېدىم مەن. ئۇ سائىتىگە قاراپ

قويۇپ:

- يەنە 15 مىنۇت بار ئىكەن، مەن ئۇنى ساقلاي، - دېدى ۋە مېنىڭ ئۈستىمگە

كۆز يۈگۈرتۈپ گەپ ئاچتى:

- يۇقىرىدىن كەلگەن كادىر ئوخشىمامسىز. ھە، ياخشى، ھازىر پاختا سېتىپ

كېلىشىم. يانچۇقۇم پومپايدى، پۇل خەجلىگىم كېلىپ بىر بوتۇلكا ھاراق ئالدىم. ھامۇت

ئاغىنىم بىلەن بىر قېقىشىۋالاي دەپ كەلگەندىم، سىز بىلەن ئۇچراشقىنىمۇ غەنىيمەت

بولدى... ھا... ھا... ھا... ئۇنىڭ كەيپى ناھايىتى چاغ ئىدى.

- ياخشى ئويلاپسىز، قېنى يۈرۈڭ، ئىشخانىغا كىرىپ تۇرايلى.

مەن دېھقاننى كەنت باشلىقى ئىشخانىسىغا باشلاپ كىردىم. مېنىڭ ياتقىمۇ شۇ ئىدى.

ئۇ ئورۇندۇققا كېلىپ ئولتۇرا - ئولتۇرمايلا يانچۇقىدىكى بوتۇلكىنى ئېلىپ، ئاغزىنى

چىشلەپلا ئېچىۋەتتى. مەنمۇ تەكەللۈپ قىلىپ ئولتۇرماستىن ئۆيدىن ئالغاج كەلگەن قورىغان

گۆش، خاسىڭ مېغىزى، تۈزلۈك سەيگە ئوخشاش نازۇ نېمەتلەرنى ئوتتۇرىغا قويدۇم. دېھقان

كەنت باشلىقىنى كۈتمەيلا بىر چىنىگە ھاراق قويدى ۋە ئوچۇق كۆڭۈللۈك بىلەن:

- قېنى ئۇكام، تونۇشىۋالايلى، مەن ئابلەت موللاقچى بولىمەن. بۇ يىل 54 ياشقا



كىردىم، تېخى قاتاردىن قالمىدىم. يەتتە بالام بار، ئۈچمىسىنى تالالىق قىلىپ چىقىرىۋەتتىم، ھازىر ئۆيدە بەش جان قالدۇق، - دەپ ئۆزىنى تونۇشتۇردى.

- قېنى خوش، - دەدىمەن ئۇنىڭغا خوش خۇيلۇق بىلەن، - پاختىڭىز ئوبدان پۇلغا يارىغاندۇ، نەچچە مو يەرگە پاختا تېرىدىڭىز؟

ئابەت ئاكا بىر چىنە ھاراقنى خۇددى مۇزدەك سۇنى گۈپۈلدىتىپ ئىچكەندەك بىراقلا كۆتۈرۈۋەتتى، لېكىن ھاراق كېكىردىكىدىن ئۆتۈپ بولۇشىغا نارەسىدە يوۋاق دورا ئىچىپ سەسكەنگەندەك چىرايى ئالا- سېرىق بولۇپ كەتتى.

- 12 مو يەرنىڭ پاختىسى 4800 يۈەن بولدى، شۇنچە ئىشلەپ باقسامۇ، خوتۇن تالاق يەر باشقىلارنىڭكىدەك چىقىپ بەرمىدى، ھېلىمۇ خۇداغا شۈكرى، - ئۇ ھاراق قۇيۇلغان چىنىنى ماڭا ئۇزاتتى، - قېنى، سىزمۇ تېتىپ بېقىڭا يېزىلىقلار ئىچىدىغان گۈچۈڭنى، - مەن ئۇ سۇنغان چىنىنى قولۇمغا ئالغاي سورىدىم:

- نەچچە مو يەر تېرىيسىز؟

- 28 مو.

- يېرىڭىز چىققەنغۇ؟

- چىق بولماي، ئىچىڭا ئۈكەم، - ئابەت ئاكا بۇ يەرگە كېلىشتىن ئىلگىرىلا خېلى كۆپ ئىچىۋالغاندەك قىلاتتى. ئۇ بېشىنى سىلكىپ، قولىنى شىلتىپ، چىنىنى قولۇمدىن چۈشۈرۈۋەتكىلى قىل قالدى، - كىم مېنى كەنت باشلىقى بىلەن ئاغىنە بول دەپتۇ، ئۇ مەخمۇت لەقۋانىڭ ئون مو يېرىنىمۇ ماڭا بەردى ئەمەسمۇ، مەخمۇت ھازىر ئارانلا بىر مو ئۈچ پۇك يەر تېرىيدۇ. بۇ ناھەقچىلىكنى قارىمامسىز، ھەي ئۈكەم، ئىچىڭ دەيمەن! -

ئۇ بىر چەكچىيىۋېدى، مەن ھاراقنى بىراقلا كۆتۈرۈۋېتىپ، چىنىنى ئۇنىڭغا بەردىم.

- 28 مو يېرىڭىزدىن بۇ يىل قانچىلىك كىرىم بولغۇدەك؟

- 20 مىڭدىن ئاشىدۇ، قېنى ئەمەس، خوش، - ئۇ ھاراق قۇيۇلغان چىنىنى قولغا ئېلىپ بىراقلا كۆتۈرۈۋەتتى.

- پاد، باي بويسىز ئاكا.

- ئىشلىتىپ كېتەلمەيدىكىن دەپ غەم قىلماڭ يىگىت، ئۇ پۇللارنىڭ كىرىدىغان تۆشۈكلىرى كۆپ، ئۇزۇنغا بارمايلا ئۇ پۇللار قولۇمدىن چىقىپ بولىدۇ.

- مۇشۇنداق ئىچىپما؟

- ھوي يىگىت، مېنى ھاراقكەش كۆرۈۋاتامسىز نېمە، «مىڭ يىلدا بىر ئېشەك ئويۇنى» دېگەن گەپ بار. ماڭا ئۇنداق ئۇۋال قىلماڭ، بولدى، ھامۇتنىمۇ ساقلىماي، قالغان ھاراق ئۇنىڭغا قالسۇن، ئېتىم ئاچ قالدى، مەن كېتەي.

ئابەت ئاكا مېنىڭ تۇتقىنىمغىمۇ قارىماي كېتىپ قالدى. مەن ئۇنىڭ گەپلىرىدىن قانداقتۇر بىر ئۇۋالچىلىقنى سەزگەندەك بولدۇم، مەخمۇتنىڭ ئارانلا بىر مو ئۈچ پۇك يېرى بار ئىكەن! بۇ قانداق ئىش؟ بۇ گەپ خىزمەت ئۆمىكىمىزدىكى ھەممەيلەننى ھەيران قالدۇردى. بىز، بىر ئائىلە ئاشۇنچىلىك يەر بىلەن ئۆزىنى قانداقمۇ باقالىسۇن، دېيىشىپ

بۇ بىچارە ئائىلىگە ئىچ ئاغرىتىشتۇق. ئاخىرى، بۇ كەنتتە يەرنى ئائىلىلەرگە كۆتۈرە بېرىشتە چوقۇم مەسكە بارىكەن، دېگەن يەرگە كەلدۇق.

كەچ پېشىن مەزگىلى ئىدى، شارقىراپ يېغىۋاتقان قاتتىق يامغۇر توختىدى. ھەمراھىم ئىككىمىز دەرەخلەر دالدىسىدىن چىقىپ، ئېتىز ئارىسىدىكى پاتقاقلىق چىغىر يولغا چۈشتۇق. ئاياغلىرىمىز ئېغىرلىشىپ، يول مېڭىشىمىز قىيىنلىشىپ كېتىپ باراتتى. تۇرۇپ پاتقاققا پېتىپ قالاتتۇق، تۇرۇپ يامغۇر سۈيى يىغىلىپ قالغان كۆلچەكلەرگە چۈشۈپ كېتەتتۇق. ئالدىغا ماڭغانسېرى يول مېڭىشىمىز قىيىنلىشىۋاتقان بولسىمۇ، ئىللىق نەم ھاۋا ئادەمنى راھەتلەندۈرەتتى. ئۇزۇن ئۆتمەي بۇلۇتلار تارقىلىپ، زۇمرەت ئاسمان ئوچۇق چىراي ئاچتى. يامغۇردا يۈيۈلغان كۈزلۈك زىرائەتلەر خۇددى مەرۋايىتتەك يالتىراپ كۆزنى قاماشتۇراتتى. بىز تەبىئەتنىڭ گۈزەللىكىگە مەپتۇن بولۇپ خۇشال - خورام پاراڭلاشقاچ يولىمىزنى داۋاملاشتۇردۇق. مانا، نىشانلىغان مەھەللىگىمۇ كىرىپ كەلدۇق، مەھەللىنىڭ يېنىدىن كېسىپ ئۆتكەن ئۆستەڭنىڭ كۆۋرۈكىدىن ئۆتۈشۈمىزگە قارشى تەرەپتىكى دۇكاننىڭ ئالدىغا توپلانغان كىشىلەر كۆرۈندى، بىز ئۇلارنىڭ قېشىغا بېرىپ بىر - بىرلەپ قول ئېلىشىپ كۆرۈشتۇق. ئۇلارنىڭ ئالقانلىرى بىر - بىرىنىڭكىدىن يىرىك، ياغاچتەك قاتتىق، تۆمۈردەك سوغۇق ئىدى. ئارىدا بىرى چاقچاق ئاساستا قولۇمنى قاتتىقراق سىقىۋېتىۋېدى، ئۇنىڭ ئالقىنىدىكى يېرىقچە نوكلار يۇمشاق ئالقىنىغا پېتىپ ئاغرىتمۇۋەتتى. ئىختىيارسىزلا يېپچەكلەپ كەتتىم، بۇمۇ بىر قىزىقچىلىق بولدى، كۆپچىلىك ماڭا قاراپ قاقاقلاپ كۈلۈشۈپ ئەتتى. شۇنىڭ بىلەن ئارىمىزدا بىر پەس چاقچاق، پاراڭ داۋام قىلدى. شۇ ئارىلىقتا بىرىنىڭ قولىدا بىر بوتۇلكا ھاراق پەيدا بولۇپ قالدى. ئەسلىدە بۇ ئۆلپەتلەر ئىختىيارسىزلا دۇكاننىڭ ئالدىدا توپلىشىپ قېلىپ، قۇرۇقتىن - قۇرۇق ئىچىشىۋاتقانكەن. ئېچىلىپ - يېيىلىپ پاراڭلاشقانلىقىمىز ئۈچۈن بولسا كېرەك، ئۇلار بىزنىمۇ قاتارىغا قوشۇۋالماقچى بولۇۋاتاتتى، شۇ ئارىلىقتا دۇكاننىڭ يېنىدىكى قوش قۇۋۇقلۇق ئىشىكتىن ساقلىغا ئانچە - مۇنچە ئاق ئارىلىغان، ئوتتۇرا بويلۇق، سالاپەتلىك بىر كىشى چىقىپ كەلدى. ئۇ ئالدىمىزغا كېلىپ قول ئېلىشىپ كۆرۈشتى. ئۇنىڭ ئالقىنى مۇنۇ دېھقانلارنىڭكىدەك يىرىك ئەمەس، بەلكى ئاق مومىدەك يۇمشاق ئىدى. مەن ئۇنى ئۇرۇق - تۇغقانلىرىنى يوقلاپ كەلگەن شەھەرلىك ئادەم بولسا كېرەك، دەپ ئويلىدىم، ئەمما مەن خاتالاشقان ئىكەنمەن، ئۇ بىزنى ئۆيىگە تەكلىپ قىلىپ تۇرۇۋالدى. ھەر ھالدا كوچىدا ھاراق ئىچىشىپ تۇرۇۋېرىش بىز ئۈچۈن ئەپسىز ئىدى. ئەدەب - قائىدە يۈزىسىدىن تەكلىپنى قوبۇل قىلماسلىقىمۇ بولمايتتى. شۇڭا بىز كۆپ تارتىشىپ تۇرمايلا ئۇ ئادەمنىڭ كەينىدىن ماڭدۇق.

ئۇنىڭ مېھمانخانىسىغا كىرىپلا ئۆزىمىزنىڭ ئۆيىگە كەلگەندەك ھېس قىلدۇق. ئۆي ئىچىدە ھەممە نەرسە تەل بولۇپ، ئۆي شەھەر پەدىسىدە سەرەمجانلاشتۇرۇلۇپتۇ. قارىغاندا بۇ ئائىلە كاتتا باي ئائىلىدەك قىلاتتى. بولۇپمۇ مېنىڭدەك قورساق سېلىپ قالغان، سۈپىدا يۈكۈنۈپ ئولتۇرالمىدىغان ئادەمگە يېزىدىمۇ سافادا ئولتۇرۇشقا مۇيەسسەر بولۇش تولىمۇ راھەتلىك تۇيۇلدى. مەن سافاغا جايلىشىپ ئولتۇرۇۋالغاندىن كېيىن ئۇنىڭدىن توختىماي

سوئال سوراپ كەتتىم. بىراق ئۆي ئىگىسى شۇ تاپتا بىزنىڭ ئالدىمىزغا داستىخان سېلىپ، نان ۋە باشقا تاتلىق - تۈرۈملەرنى قويۇش بىلەن ئاۋارە ئىدى. ئۇ گويا مېنىڭ سوئاللىرىمنى ئاڭلىمىغاندەك مېھمانخانا ئۆي بىلەن تاشقىرىدىكى ئۆي ئوتتۇرىسىدا موكىدەك چېپىپ يۈرەتتى. داستىخان نازۇ نېمەتلەر بىلەن لىق تولدى. چېنىلەرگە چاي قۇيۇلدى. شۇندىلا ئۆي ئىگىسى بىزنىڭ ئۈدۈلىمىزغا كېلىپ ئولتۇرۇپ بىزنى چايغا تەكلىپ قىلغاندىن كېيىن، ئۆزىمۇ چېنىنى قولغا ئالدى ۋە گەپ باشلىدى:

- مېنىڭ ئەزان قىچقىرىپ قويغان ئىسىمىمغۇ مەخمۇت ئىكەن، بۇ كەنتتىكىلەرنىڭ ھەممىسىنىڭ ئەۋلادتىن - ئەۋلادقا قالغان لەقەملىرى بار، ئۇلار بىر - بىرىنى چاقىرغاندا ئىسىم - فامىلىسىنى قوشۇپ ئاتىماي لەقىمىنى قوشۇپ چاقىرىشىدۇ. قارىمامسىز، بىزگە «لەقۇۋا» دېگەن لەقەم تەۋەرۈك بولۇپ قاپتۇ. ئەقلىم جايدا، بېجىرىم ئادەم تۇرسام نېمىشقا بۇنداق لەقەم قويۇلۇپ قالدىكىنتالدا. ھەر ھالدا ئەجدادلىرىمىزنىڭ ئىچىدە لەقۇۋا ئادەم يوقتۇر. مەن ئەقلىمگە كەلگىچە ئاتا - ئانا بۇ ئالەمدىن تولىمۇ بالدۇر خوشلىشىپ كەتكەنكەن. كىشىلەر تېرىككىنىمگە قارىماي «مەخمۇت لەقۇۋا» دەپ چاقىرىپ يۈرۈشتى، دەردىمنى ئىچىمگە يۈتۈپ يۈردۈم. يۈرت شۇنداق دەپسە نېمە ئامال. جاھاننىڭ ئىشلىرى قىزىق بولىدىكەن. يېقىنقى بىر قانچە يىلدىن بۇيان كىشىلەر مېنى «مەخمۇت مەدىكار» دەيدىغان بولۇۋالدى. بۇ لەقەمگە ئوبدانلا كۆنۈپ قالدىم. سىلەر كېلىپ قالدىڭلار، ئەمدى ماڭا يەنە قانداق ناملار قويۇلار كىن... - نېمىشقىدۇر ئۇنىڭ چىرايىدىن بىر خىل مەيۈسلۈك ئىپادىلىنىپ تۇراتتى.

- ۋاي مەخمۇت ئاكا، نېمىلەرنى ئويلاپ كەتتىڭىز. بىز بۇ قېتىمقى سوتسىيالىستىك تەربىيە ھەرىكىتىدە دېھقانلارغا چېقىلمايمىز، ھەتتا بىرەر يېزا كادىرىنىڭمۇ ئەدەبىنى بەرمەيمىز، بىزنىڭ ۋەزىپىمىز پارتىيىنىڭ يېزىلارغا قاراتقان فاڭجېن - سىياسەتلىرىنى تەشۋىق قىلىپ، دېھقانلارنىڭ ماددىي - مەنىۋى تۈرمۈشىنى ياخشىلاشقا ياردەم بېرىش، ئۇلارنىڭ سوتسىيالىزم يولىدا مېڭىش قىزغىنلىقىنى ئاشۇرۇش. قۇرۇق غەم - ئەندىشىدە بولماڭ، - مەن ئۇنىڭ مۇددىئاسىنى تازا چۈشىنىپ كەتمىگەن بولساممۇ، تەسەللىي بېرىشكە كىرىشتىم.

- ئىشقىلىپ يېڭى لەقىمىم ئۆزگىرىپ قالارمىكەن دەيمىنا، - دېدى ئۇ قورۇنغاندەك قىلىپ.

مەن مەخمۇت ئاكا ئىكەنلىكى ئاق كۆڭۈل، ساددىلىقىدىن سۆيۈنۈپ كەتتىم. يامان لەقەم ئادەمنى ئازابلايدۇ، بۇنى چۈشىنىشكە بولىدۇ. گېپىدىن قارىغاندا «مەدىكار» دېگەن لەقەمگە ئانچە نارازىلىقى يوقتەك تۇرىدۇ. ئۇنىڭ ئۈستىگە لەقىمى بىلەن بىزنىڭ يېزىغا چۈشىشىمىزنى بىرلەشتۈرۈپ قاراۋاتقاندەك قىلىدۇ، بۇ يەردە زادى بىر گەپ بار. مەن بايا ئۇنىڭ ئىسمىنى ئاڭلاپلا بىز قىزىقىۋاتقان، بىر مو ئۈچ پۇك يەر تېرىيدىغان دېھقان شۇ ئىكەن دەپ جەزملەشتۈرگەن ئىدىم. شۇڭا ئۈدۈللا سورىدىم:

- مەخمۇت ئاكا، قانچىلىك يەر تېرىيسىز؟

ئۇ قولىدىكى ئاقلانغان ئالمىنى ماڭا بېرىۋېتىپ:

- ھازىر ئۆيگە كىرگىچە كۆرگەنسىلەر. ھەممىسى ھويلىنىڭ ئىچىدىكى كىيىمىڭنىڭ

ئورنىچىلىك يەر، ئارتۇقمۇ ئەمەس، كەممۇ ئەمەس...

- بىر مو ئۈچ پۇك، شۇنداقمۇ؟ - مەن ئۇنىڭ سۆزىنى تارتىۋېلىپ كۈلدۈم.

- شۇنداق، شۇنداق... سىلەرمۇ ئاڭلاپ بوپسىلەردە.

- يېرىڭىز بەك ئازكەن، - دېدى ھەمراھىمۇ مەخمۇت ئاكاغا ئىچ ئاغرىتىپ، ئۇ

ھەمراھىمۇ بىر دانە نەشپۈتنى تۇتتى - دە:

- ئاز بولسىمۇ ماڭا يېتەرلىك، كۆڭۈل بۆلگىنىڭلەرگە رەھمەت، - دېدى.

بىزگە ئۇ خۇددى دېمەكچى بولغان سۆزىنى ئۇشتۇمتۇتلا بوغسىزدا يۈتۈۋەتكەندەك

بىلىندى، بىز ئۇنىڭ ئاغزىغا قاراپ خېلىغىچە گەپ - سۆز قىلماي ئولتۇردۇق. ئۇ بولسا

بىر پارچە ناننى ئاغزىغا سېلىپ تەتۈر چايناپ ئولتۇراتتى.

- قانداقسىگە يېتىدۇ، باشقا دېھقانلارنىڭكىگە سېلىشتۇرغاندا...

- ھېچقىسى يوق، قېنى، تارتىنماي ئېلىڭلار ھە، راست، كەچ بولۇپ قالدى، قانداق

غىزاغا ئىشتىھايىڭلار تارتىدىكەن، خوتۇن سۈيلەپ كېتىۋاتىدۇ... - ئۇ بىزگە تۇتۇق

بەرمەي گەپنى ھەدەپ ئەپقاچاتتى، - ئېغىلىدىكى پاقلىنىلا بوغۇزلايمۇ - يا؟ مەيلى، ئۇنداق

بولسا ھازىرچە بىر توخۇنىڭ قېنىنى ئاققۇزۇپ تۇرايلى.

مەخمۇت ئاكا پىچىقىنى ئېلىپ سىرتقا ماڭدى. بىز قايتا - قايتا ئۆزىڭلارنىڭ ئېيتىپ،

ئۇنى نىيىتىدىن ياندۇردۇق ۋە ئۇنىڭ ھەرقانچە تۇتقىنىغا قارىماي خوشلىشىپ چىقىپ

كەتتۇق.

مەخمۇت ئاكىنىڭ تۇرمۇشى خېلىلا باياشات ئىكەن. ئۇنىڭ ئەھۋالى ھەتتا 10 - 20

مو يەر تېرىيدىغان دېھقانلارنىڭكىدىنمۇ ياخشى ئىكەن. لېكىن ئۇنىڭ يېرى نېمىشقا ئاز؟

يەرلەر كۆتۈرە بېرىلگەندە ئۇنىڭغا شۇنداق ئاز بېرىلگەنمۇ ياكى ئۆزى ئالمىغانمۇ؟ يەر تېرىمىسا

ئۇ قانداقسىگە بۇنچىلىك تۇرمۇش كەچۈرەلەيدۇ؟ دېگەندەك سوئاللار مېنى ئويغا سالدى. مەن

كەنت باشلىقىنى تۇتۇۋېلىپ ئۇنىڭدىن سوراپ باقتىم. ئۇ:

- يەرلەرنى كۆتۈرە بەرگەندە چەك تاشلىغاندۇق. مەخمۇت مەدىكارغا 19 مو سەككىز

پۇك ئەڭ ياخشى يەر چىققان، شۇنى تېرىپ كەلگەندى، - ئۇ شۇنداق دەپلا جىم بولۇپ

قالدى.

- كېيىنچۇ، ئۇ يەرنى سىلەر تارتىۋالغانمۇ؟ - دېدىم مەن جىددىي قىياپەتتە.

- بۇنداق قىلىشقا بىزنىڭ ھەددىمىزمۇ، ئۇ يەرنى قايتۇرىمەن دەپ ئۈچ يىل كەينىمگە

كىرىۋالدى، ئۇنىماي تۇرۇۋالسام، قاراپ تۇرۇپ يەرنى بىر يىل ئاق تاشلىۋەتتى. ئىلاجىمىز

يەرنى قايتۇرۇۋېلىپ باشقا دېھقانلارغا زورلاپ تاغدۇق دەڭا.

بۇ ھال مېنى تېخىمۇ ئەجەبلەندۈردى. ئىشنىڭ تېگى - تەكتىگە يەتمەكچى بولۇپ كەنت

باشلىقىدىن كوچىلاپ سوراپ تۇرۇۋالدىم.

- نېمە دېسەم بولار، مەخمۇت بىر قارا يېتىم، كىچىكىدىنلا تاغ - جەزىرىلەردە كەنتنىڭ

قويىنى بېقىپ، تارتىمىغان جاپاسى قالمىغان، 40 يېشىغىچە ئىسسىق ئۆيگىمۇ ئېرىشەلمىگەن ئادەم ئىدى. تەشكىل ئىگە بولۇپ، ئۇنى بىر بالىلىق بولۇپ ئېرى ئۆلۈپ كەتكەن باش - پاناھسىز كېسەلمەن جۇگانغا چېتىپ قويغان. ھەي، ئۇغۇ ھەرگىز سوتسىيالىزمغا قارشى ئەمەس، ئەمما چاتاق يېرى، يەرنى قايتۇرۇۋەتتى، - كەنت باشلىقىمۇ گاڭگىراپ قالغاندەك بېشىنى قاشلىدى، - ھەي، ئەپەندىم، يېزىدا بىر نەچچە ئاي تۇرىسىزغۇ، تەكشۈرۈپ باقسىڭىز ئاخىرىدا بىر نېمە بولۇپ چىقامدۇ، - ئۇ شۇنداق دەپ قويۇپ كېتىپ قالدى. مەن بۇ پەلپەتەش گەپلەردىن ھېچنېمىنى چۈشەنەلمەي خورسىنىپ تۇرۇپلا قالدىم.

\* \* \*

قىش كەلدى، دەل - دەرەخلەر، ئېكىنزارلىقلار قىشلىق ئۇيقۇغا كەتكەندى. مەن بۇ پەسىلدە دېھقانلار مول ھوسۇل مېۋىسىدىن ياغ چايناپ، ھاردۇق چىقىرىدۇ، خۇش ياقىغا ئوغۇت توپلايدۇ، كېلەر يىللىق ئىشلەپچىقىرىشنىڭ تەييارلىقىنى قىلىشىدۇ. ئارىلىقتا بىكار ۋاقتى كۆپ بولىدۇ. بۇ سوتسىيالىستىك تەلىم - تەربىيە ئېلىپ بارىدىغان تېپىلغۇسىز ياخشى پۇرسەت دەپ قارايتتىم. شۇڭا ئۇلارنى كۈندۈزلىرىمۇ كەنتنىڭ ئىسسىق يىغىن زالىغا ياكى قايسىبىر دېھقاننىڭ كەڭتاشاراق ئۆيىگە يىغىۋېلىپ، پارتىيىنىڭ يېزا سىياسەتلىرىنى كۆڭۈلدىكىدەك تەشۋىق قىلىۋالدىغان بولدۇق، مەھەللىمۇ مەھەللە قاتراپ يۈرۈيدىغان ئىش يوق، دەپ ئويلىغان ئىكەنمەن. نەدىكىنى، بۇ كۈنلەردىمۇ دېھقانلار ئىسسىق ئۆيلىرىدە راھەتلىنىپ ئولتۇرىدىغان ئىش يوقكەن. نويابرىنىڭ ئوتتۇرىلىرىدىن باشلاپ ئۇلار يەر تۈزلەش، سالا ئېتىز بەرپا قىلىش قاتارلىق ئەمگەكلەرگە ئالدىراش كىرىشىپ كېتىدىكەن. شۇ كۈنلەردە كەنتنىڭ غەربىي تەرىپىدىكى 70 - 80 موچە كېلىدىغان بىر پارچە ئېگىز - پەس ئېتىز ئەمگەك بىلەن قايناپ كەتكەن ئىدى. 400 دىن ئارتۇق قېرى - ياش، ئەر - ئايال بۇ ئېتىزغا جەم بولۇشقان بولۇپ، بىرلىرى ھارۋىغا توپا ئاتاتتى، بىرلىرى توپا توشقۇزۇلغان ھارۋىلارنى ھەيدەپ دۆڭنىڭ توپىسىنى پەسكە توشۇپتتى. بەزىلىرى ئېرىق چىقىرىۋاتاتتى، بەزىلىرى قىر سېلىۋاتاتتى. مەھەللىنىڭ يېنىدا يەنە بىر توپ ئادەم يول چۈشىدىغان يەرنى تۈزلەۋاتاتتى. نۆلدىن تۆۋەن ئون - ئونبەش گرادۇسلۇق سوغۇق بولۇۋاتقىنىغا قارىماي دېھقانلارنىڭ پېشانىسىدىن مونچاق - مونچاق تەرلەر ئاقاتتى، ئۇلارنىڭ ئاغزىلىرىدىن چىققان ھور بوشلۇقتا خۇددى تۇماندەك ئەگىپ يۈرەتتى.

بىز يۇقىرىدىن كەلگەن خىزمەت ئۆمىكى بولساقمۇ، يەنىلا يېزىنىڭ رەھبەرلىكىدە خىزمەت ئىشلەيتتۇق، يېزا - كەنتلەرنىڭ ئىشلەپچىقىرىشتىكى ئورۇنلاشتۇرۇشلىرىنى، تەرتىپ - ئىنتىزامىنى بۇزۇۋېتەلمەيتتۇق. شۇڭا ئەمەلىي ئەھۋالغا ماسلاشقان ھالدا تەشۋىقىي - تەرغىباتلىرىمىزنى ئېتىز بېشىغا يۆتكەدۇق. بىز بۈگۈن ئەتكەندىلا ئىش مەيدانىغا كېلىپ، دېھقانلار بىلەن بىللە بىر پەس ئەمگەك قىلدۇق. كەنت باشلىقى دېھقانلارنى ئەمگەكتىن توختىتىپ بىر يەرگە يىغىپ بەردى. مېنىڭ 30 يىل خىزمەت قىلىپ مۇنداق كۆپ ئادەم يىغىلغان سورۇندا سۆزلىشىم تۇنجى قېتىم ئىدى. ئەسلىدە ئېتىز بېشىدا ئەمگەك قايناۋاتقاندا قۇرۇق گەپ سېتىشقا بولمايتتى، چۈنكى دېھقانلارنىڭ ئەمگەك ۋاقتىنى

قەدىرلىمىسەك بولمايتتى، ئەمما ھەرقانچە قىسقارتاي دېسەممۇ گېپىم خېلى ئۇزىراپ كەتتى. دېھقان خەق دېگەن قۇلىقى يۇمشاق، مۆمىن كېلىدىكەن. شۇ تاپتا ئۇلار جاندىن ئۆتۈۋاتقان سوغۇققا پەرۋا قىلماي مېنىڭ ئاغزىمغا قاراپ ئولتۇرۇشاتتى. مېنىڭ چىشلىرىم كاسىلداپ، سۆزلىرىم ئاغزىمدىن چۈشۈپ قېلىۋاتاتتى. شۇنداق بولسىمۇ دېمەكچى بولغان گەپلىرىمنى تولۇق دەپ تۈگەتتىم. دېھقانلار كۈلكە - چاقچاقلار ئىچىدە يەنە ئالدىراش ئىشقا كىرىشىپ كەتتى. مەن ئۇلارنىڭ ئىچىدە ئارىلاپ يۈرۈپ بىراۋنىڭ كەتمىنى بوشىسا بىر نەچچە كەتمەن توپىنى ھارۋىغا ئېتىپ قويىمەن، بىرەر دېھقان بىلەن مۇڭداشقىم كېلىدۇ، لېكىن ئۇلار ناھايىتى ئالدىراش، ماڭا قارايدىغان چولپىسى يوق. بىر چاغدا ئوتتۇرا بويلۇق، كېلىشكەن بىر يىگىتنىڭ كەنت باشلىقىغا بىچارىلەرچە قول قوشتۇرۇپ تۇرۇپ نېمىلەرنىدۇر دەپ يېلىنىۋاتقانلىقىنى كۆرۈپ قالدىم. ئۇلارنىڭ يېنىغىراق بېرىپ نېمە دېيىشىۋاتقانلىقىنى ئاڭلاپ باققۇم كەلدى. يىگىت ياپراق تەك تىترەپ سۆزلەيتتى:

- كەنت باشلىقى، مەن ئىشتىن قېچىۋاتقىنىم يوق، ئايالىم قاتتىق ئاغرىپ قالدى. يا مىدىرلىمايدۇ، قارايدىغانغا مەندىن باشقا ئادەم يوق، ئۇنداق قىلماي ماڭا رۇخسەت بېرىڭ، مەن...

- ياق، بولمايدۇ، ئايالىڭغا بالاڭ قارسۇن، - كەنت باشلىقى يىگىتنىڭ چىرايىغىمۇ قارىماي گېپىنى چورت كېسىپ، ئالدىغا ماڭماقچى بولدى.

يىگىت كىچىك بالدەك يىغلاپ كەنت باشلىقىنىڭ پۇتىغا ئېسىلدى:

- كەنت باشلىقى ئاتا، بەش ياشلىق ئوغلۇمنىڭ پۇتى سۇنۇپ، تېڭىقلىق يېتىۋاتقانلىقى سىزگە مەلۇم، ئىككى ياشلىق قىزىمنى ئۇنىڭ نالە - زارىغا چىداپ، ئەتىگەندە ئاپىسىنىڭ قېشىغا قوزۇق قېقىپ باغلاپ قويۇپ كەلدىم، قىزىمنىڭ يىغىسى ئۆيىنى كۆتۈرۈۋېتەي دەپ قالدى، يىغلىسا مەيلىغۇ، ھەر ھالدا ئۆلۈپ قالماس، ئەمما ئايالىمغا ئۇۋال بولدى، مېنى تار يەرگە قىستىماڭ، بولمىسا خۇدۇمنى يوقىتىپ يامان ئىش قىلىپ قويماي يەنە...

يىگىتنىڭ بۇ گەپلىرى كۆڭلۈمنى بىئارام قىلىۋەتتى، ئۇنىڭغا بەكمۇ ئىچىم ئاغرىپ كەتتى. ئىچىمدە: مەن بۇ يىگىتنى بۇنداق خورلۇقتىن قۇتۇلدۇرۇپ قالالمايمەنمۇ، ئۇنىڭغا رۇخسەت بەرسەم كەنت باشلىقى مېنىڭ ئالدىدا غىڭ - پىڭ قىلالماس، دەپ ئويلىدىم. دە، ئىتتىك ئۇلارنىڭ يېنىغا كەلدىم. كەنت باشلىقى مېنىڭ ھالىتىمنى كۆرۈپ ئۆزىنى چاپسانلا ئوڭشىۋالدى - دە، چىرايىنى ئېچىپ، يىگىتنى يۆلەپ ئورنىدىن تۇرغۇزدى ۋە مېھرىبانلىق بىلەن:

- ھەي ئۇكا، مېنىڭ يۈرىكىمۇ تاش ئەمەسقۇ، ئەمما ئۆزۈڭ ئېيتىپ باقە، ساڭا رۇخسەت بېرىپ قويۇپ قالغانلارنى ئېتىزدا تۇتۇپ قالالامدەن؟ ئەتىگەندە مەھەللىدىكى ھازىنى ئاڭلىغانسەن، يۈسۈپ دورداقنىڭ ئانىسى تۈگەپتۇ، ئۇ ئەتىگەندە جامائەتنى چاقىرىپ رەھمەتلىك ئانىسىنى يەرلىككە قويۇپلا ئىشقا كەلدى، ئۆلۈملۈك تۇرۇغلۇق كەتمەن چېپىۋاتىدۇ، تۇردى شوپاڭنىڭ ئۆيىدە يەيدىغىنى تۈگەپتەكەن، ئەر - ئايال ئىككىسى ئاچ قورساق يىغلاۋاتقان بالىلىرىنى ھويلىسىغا سولاپ قويۇپ ئىشقا كەلدى، مۇشۇ كۈندە

ھەممىمىزنىڭ ئۆيىدە گانچە - مۇنچە ئىشىمىز بار، ئۆزۈڭگە مەلۇم ئىنىم، مەنمۇ سەن ئورۇپ بەرگەن شالنى ئېتىزدىن ئەكىلەلمەيۋاتىمەن، داننى قۇشقاچ يەپ بىر يەرگە ئاپاردى. بۇنىڭغا نېمە ئامال... كەنت باشلىقى بىر - بىرىدىن مۇھىم ئىشلىرى بار بىر تالاي ئادەمنىڭ ئىسمىنى ئاتىغىلى تۇرۇۋېدى، يىگىت ئۇنىڭ مۇشكىلاتىنى چۈشەنگەندەك بولۇپ، يەرگە قارىغىنىچە جىمجىت تۇرۇپ قالدى. مېنىڭ ئاغزىمۇ تۇۋاقلانغاندەك شۇك بولۇپ قالدىم. يېزىدىكى ئەمگەك تۈزۈمىمۇ زاۋۇت - فابرىكىلارنىڭ ئىش تۈزۈمىدەكلا چىڭ ئىكەن. ئەتىگەندە قاراپ تۇرسام، كەنت باشلىقى تەرەپ - تەرەپتىكى يول ئېغىزلىرىغا ئادەم ئەۋەتىپ، ئىشقا ئون مىنۇت كېچىكىپ كەلگەنلەردىن جەرىمانە يىغدى. كەچتە ئىشتىن چۈشىدىغان ۋاقتىدىمۇ شۇ كۈنلۈك كۆتۈرە بېرىلگەن ئىشنى شۇ كۈنى تۈگەتمەسە زادى بولمايدىكەن. دېھقانغا بولغان ئىچ ئاغرىقىم مېنى ئازابلاشقا باشلىدى. شۇنىڭ بىلەن مەن بۇ «خالىسانە ئەمگەك» نىڭ زادى قانداق ئىش ئىكەنلىكىنى ئېنىقلاپ كۆرمەكچى بولدۇم. بۇرۇن يېزىغا چۈشكەنلەر يېزا كادىرلىرىنىڭ مەسلىسىنى ئېنىقلاش ئۈچۈن دېھقانلاردىن يوشۇرۇنچە ئەھۋال ئىگىلەيتتى. ھازىر مۇنداق قىلىشنىڭ ھاجىتى يوق، كەنت باشلىقىدىن ئوچۇق - ئاشكارا سوراۋەردىم. - كادىر ئەپەندىم، پارنىكىمىزنى دېھقانلار ئاڭلىمىغىنى تۈزۈك، ئايرىم سۆزلىمەيلى، دېدى ئۇ مېنى چەتكىرەك تارتىپ، - مەنمۇ ئاشۇ دېھقانلارنىڭ بىرى، ئۇلارغا ئوخشاشلا مېنىڭمۇ بىر مۇنچە دەرد - ئەلەملىرىم بار، كادىر بولۇپ قاپتىمەن، يۇقىرىنىڭ يوليورۇقىنى ئىجرا قىلمىسام بولمايدۇ. باياتىن ھېلىقى يىگىتكە قىلغان مۇئامىلەمگە قاراپ مېنى رەھىمسىز ئادەم ئىكەن دەپ قالغانسىز. مەن بۇنى سىزگە چۈشەندۈرۈپ كېتەلمەيمەنمۇ؟ ئۇ بىر تال تاماكاغا ئوت تۇتاشتۇرۇپ بىر قانچە قېتىم شوربۇۋالغاندىن كېيىن سۆزلەشكە باشلىدى: - سۆزلەپ كەلسەك گەپ تولا، دېھقانمۇ ئادەم، ئەقلى بار، ئىشلىمەلەيدۇ. چاچال - مۇشەققەتكە چىداپ كۆنگەن، بەختلىك ياشاشقىمۇ ھەقىقىي بار. پارتىيە بىزنى ئازاد قىلدى. ئۆتمۈشتىكى زۇلۇم، ئەكسىپىلاتاتسىيىدىن قۇتۇلدۇق. قەدىمىزنى كۆتۈردۇق. پارتىيە نېمىنى چاقىرىق قىلسا بىز شۇنىڭغا ئىككىلەنمەي ئاۋاز قوشىمىز. پارتىيە بىزنى يەر ئىسلاھاتىدىن كېيىنلا كولىكتىپلىشىش يولىغا باشلىدى، كولىكتىپنىڭ كۈچى چوڭ، يەككە دېھقانلار قىلالمىغان ئىشلارنى قىلالايدۇ، يېزىلارنى ماشىنىلاشتۇرىمىز، بەشتە ياغشى كەنت قۇرىمىز، دېگەن شوئار چىقىۋېدى، بىزنىڭ كۆز ئالدىمىزدا خۇددى كىنودا كۆرگەندەك گۈزەل يېزا، رەتلىك ئۆيلەر، تۈپتۈز يوللار، ئەينەكتەك تۈزلەنگەن سالا ئېتىزلار، تاغدەك دۆۋىلەنگەن پاختا - ئاشلىقلار، باياشاتلىق، توقچىلىق، خۇشال - خوراملىق نامايان بولغانىدى. بىز مۇشۇ مەنزىلگە يېتىمىزمىكەن دەپ، خۇددىمىزنى يوقىتىپ، قانداقتۇر 15. بىسلىدىلا ئەنگلىيىدىن ئېشىپ كەتمەكچى، نىڭ جىڭلىق ئېتىزلارنى بەرپا قىلىمىز، ئۇلاردا رايوندا قويۇپ بەرمەكچى بولدۇق. ياخشى يول ياسايمىز دەپ ئېھتىياجىمىزدا ئۇلاردا رايوندا

يۆتكەپ، ئۇدۇل كەلگەن ئۆيلەرنى چاقتۇق. ياخشى سالا ئېتىز بەرپا قىلىمىز دەپ، كەتمەن مېۋەت، زەمبىللەرنى ئەمگەك قورالى قىلىپ، ئىككى بىلىكىمىزگە تايىنىپ يەرنىڭ ئوي-دۆڭىنى تۈزلىدۇق. ئاتا - بوۋىلىرىمىز تىكىپ، پەرۋىش قىلىپ ئۆستۈرگەن قىر بېشىدىكى، ئېرىق بويىدىكى ھەر يوغان دەرەخلەر، مېۋىلىك باغلارنى ئۆز قولىمىز بىلەن بىر - بىرلەپ ۋېيران قىلدۇق. ھېلىمۇ ئېسىمدىن چىقمايدۇ، ئەنە ئاۋۇ شەرق تەرەپتىكى تەپچىسى چېپىلىمىغان ئېتىزغا قاراك، شۇ يەردە غولغا ئادەمنىڭ غولىچى يەتمەيدىغان ئىككى تۈپ ئۆرۈك دەرىخى بولىدىغان، ئۇنى كىمىنىڭ تىكىپ قويغىنىنى ھېچكىم بىلمەيتتى، قارىغاندا ئۇ كۆكلەپ، مېۋە بېرىپ تۇرغىلى 100 يىلدىن ئاشقان بولسا كېرەك، ئۇنىڭغا ھېچكىم قارىمىسىمۇ باراقتان بولۇپ تۇراتتى. مېۋىسى ئادەتتىكى ئۆرۈكلەردىن چوڭ، خەشەك ئىدى. كېيىنرەك پىشاتتى. بىر كۈنى چۈشتە ئېتىزدىن قايتىپ ئۆيگە كىرىشىمگە ئانام قۇلىقىمغا پىچىرلاپ: «بالام، ئاشنى سەپ بولۇشۇمغا ئۆيگە ئىككى مېھمان كېلىپ قالدى، تاماق يەتمىگۈدەك، سەن ياش بولغاندىكىن ماۋۇ ناننى ئېلىپ (مۇھەببەت ئۆرۈكى) گە بېرىپ ئۆرۈك بىلەن نان يەپ قورسىقىڭنى تويغۇزۇپ تۇرغىن» دېدى - دە، ماڭا بىر پارچە ناننى تەڭلىدى. مۇھەببەت ئۆرۈكى؟ نە ئۇ؟ مەن دەماللىققا ئاڭقىرالماي ئانامدىن سورىدىم.

- توختى زاغۇنىڭ ئېتىزىدىكى ئىككى تۈپ ئۆرۈكچۈ، شۇنىمۇ بىلمەسەن، - دېدى ئانام. «مۇھەببەت ئۆرۈكى» دېگەن سۆزنى بىرىنچى قېتىم ئاڭلىغاچقا چۈشەنمىگەن ئىكەنمەن. مەن ئېتىزلىققا كېلىپ ئۆرۈك دەرىخىنىڭ ئۈستىگە چىقتىم - دە، سارغىيىپ پىشقان ئۆرۈكلەرنى خىللاپ يېيىشكە باشلىدىم، بىردەمدىن كېيىن دەرەخ تۈۋىدە ئاسماندىن چۈشكەندەكلا ئىككى قىز پەيدا بولۇپ قالدى. ماڭا ئۇلارنىڭ ئالدىدا ئۆرۈك دەرىخىگە چىقىۋېلىشىم ئەدەبىسىزلىكتەك تۇيۇلۇپ، قورۇنۇپ جىممىدە تۇرۇۋالدىم، مەن مەيىن شامالدا تىترەپ تۇرغان يوپۇرماقلار ئارىسىدىن ئۇلارنى ئېنىق كۆرۈپ تۇراتتىم، بىراق ئۇلار مېنى كۆرمىدى. بۇغداي ئۆڭلۈك كەلگەن قىز خۇش خۇيلۇق بىلەن بېشىنى كۆتۈرۈپ يۇقىرىغا قارىۋېدى، ئۇشاق ئۆرۈۋالغان سۇمبۇل چاچلىرى تەكشى يېيىلىپ، لەپەڭلەپ كەتتى. ئۇنىڭ شۇ ۋاقىتتىكى تۇرقى يۈرىكىمنى ئوينىتىپ، ھوشۇمدىن كەتكۈزۈۋېتەي دېدى. ئۇ ئىنتايىن چىرايلىق ئىدى.

- ھەببە ئاداش، قارىغانغا ئۆرۈك ئۆزى چۈشمەيدۇ، - دېدى زىلۋا كەلگەن، قاراقاش، كەڭ ماڭلايلىق، ئۇچلۇق ئېگەكلىك يەنە بىر قىز، - ئۈستىگە چىقىپ سىلكىسەڭچۇ، ئۆرۈكنى بەكمۇ يېگۈم كېلىپ كەتتى. -  
- سەن مېنى ئەكەلگەندىكىن، ئۆرۈكنى سەن سىلكىپ مېنى مېھمان قىل، - دېدى ھەببە ئاتلىق قىز. دوستى كەينىگە بۇرۇلۇپلا ھەببەنى غىدىقلاشقا باشلىدى: - سىلكىپ بېرەمسەن - يوق؟

- رەيھانگۈل، بولدى قىلغىن چىدىيالىمدىم، - ھەببە رەيھانگۈلنىڭ ئىككى قولىنى تۇتۇۋالدى ۋە كۈلكىدىن توختاپ ئېغىر ئۇھ تارتتى، - ئۇھ، ئەجەبمۇ، ھارغۇزۇۋەتتىڭ مېنى. بىلىسەنغۇ، ئىلگىرى دەرەخنىڭ ئۈستىدە شاختىن - شاخقا ئۇچاتتىم، ھازىر ئانام دەرەخقە



چىقساڭ، كەڭرەك ئېرىقلاردىن سەكرەپ ئۆتسەڭ بولمايدۇ، دەيدۇ. ...  
 ۋاي جۇۋاينىمەكەي، ئۆزۈڭنى ھامۇتقا بېجىرىم تەقدىم قىلاي دەپسەن - دە، ھا ...  
 ھا ... ھا ... رەيھانگۈل كۈلۈپ كەتتى ۋە تېزلا كۈلكىدىن توختاپ سۆزىنى داۋام قىلدى.  
 - ئۆزەرىبىدارلار باشلىقى ئۆزىنى ئىشقىلا ئورۇپ، ساڭا نەزەرىنىمۇ سېلىپ قويمىسا،  
 ئېھمانچىۋالا قىلىسەن؟  
 ھەببە چۆچۈپ ئەتراپقا ئىتتىك قارىۋېتىپ، رەيھاننىڭ ئاغزىنى ئېتىۋالدى.  
 - ساڭىزە ئاداش، كۆڭۈل سىرىنى دېگىلى بولمايدىكەن جۇمۇ، ئەمدى بۇ گەپنى  
 ئىككىنچىلەپ ئاغزىڭدىن چىقارغۇچى بولمىغىن، بولمىسا سېنىڭدىن رەنجىمەن، - دېدى.  
 شۇ تاپتا ئۇ شەلپەردەك قىزىرىپ كەتكەندى، مېنىڭمۇ يۈرىكىم ئويناپ، پېشانەمدىن مونچاق-  
 مونچاق تەرلەر ئېقىشقا باشلىدى. مېنى شۇنچە چىرايلىق بىر قىز ياخشى كۆرۈپ يۈرۈپتۇ.  
 مەن بولسام بۇنى سەزمەي يۈرۈپتەيمەن، ئەجەبمۇ دۆتكەنمىنا مەن ئۆزۈمنى ئەيىبلەپ كەتتىم،  
 شۇ خۇشاللىقىمدا ئۇلارغا پىشقان ئۆرۈكلەرنى سىلكىپ بەرمەكچىمۇ بولدۇم. بىراق ئۇلارنىڭ  
 يەنە نېمىلەرنى دەيدىغانلىقىنى ئاڭلىغىم كېلىپ ئۆزۈمنى تۇتۇۋالدىم. دە، جىمىنىدە  
 ئولتۇرۇۋەردىم.  
 ھەببە يەردىن داڭگال ئېلىپ ئۆرۈك شاخلىرىنى نىشانلاپ ئاتقىلى تۈردى. داڭگال  
 تەگكەن شاخلاردىن بىر - ئىككى تال ئۆرۈك يەرگە چۈشەتتى. ئىككى قىز ئۇنى تالىشىپ  
 يۈزۈپ تېرىۋالاتتى. بىر چاغدا رەيھانگۈل نېمىنىدۇر ئېسىگە ئالغاندەك بولۇپ:  
 - ھە، راست، ھويلىدا بىر ئۇزۇن شورۇق تۇراتتى، شۇنى ئەكىلەيچۇ، - دېدى. دە،  
 مەھەللە تەرەپكە يۈگۈرۈپ كەتتى. ھەببە يالغۇز قېلىپ، بېشىنى شۇنداقلا كۆتۈرۈشكە  
 ئۇدۇل كەلگەن شاخنى تازا بىر سىلكىۋېدىم، ساپسېرىق ئۆرۈكلەر ئۇنىڭ ئۈستىبېشىغا  
 تۈرۈكلەپ چۈشۈشكە باشلىدى. ھەببە قاتتىق چۆچۈپ كەتتى ۋە لەپىدە قاراپ مېنى كۆردى.  
 شۇ ھامان چىرايىغا تاڭ شەپقىدەك ۋىللىدە قىزىللىق يۈگۈردى، ئۇ قاچماقچى بولۇپ  
 تەمشەلدى.  
 ھەببە توختاڭ! - مەن خۇددى پاراشۇتتىن سەكرىگەندەكلا ئۇنىڭ ئالدىغا سەكرەپ  
 چۈشتۈم. ھەببە ئائىلاج ئۆرۈك تەرگەن بولۇۋالدى. مەنمۇ ئۇنىڭغا قوشۇلۇپ ئۆرۈك تېرىشكە  
 باشلىدىم.  
 - ھەببە، مەن سىزنى دائىم چۈشۈمدە كۆرەتتىم، راستتىنلا ماڭا كۆڭلىڭىز بارلىقىنى  
 بىلمەي قاپتىمەن، ئەپۇ قىلىڭ، - دېيەلىدىم ئارانلا. ھەببە بېشىنى كۆتۈرمەيتتى.  
 ئېتىزلىقتىكى ئادەم بويىدىن ئېگىز قوناق شاخلىرى مەيىن شامالدا يېنىك  
 شىلدىرلايتتى، ھەببە تۇستاتتىنلا ئورنىدىن چاچراپ تۇرۇپ:  
 - رەيھانگۈللەر كېلىۋاتىدۇ، قوناقلىققا مۆكۈنۈۋالايلى، - دەپلا سېۋىتىنى ئېلىپ  
 قوناقلىقنىڭ ئىچىگە قاراپ ماڭدى، مەنمۇ رايىش بالىدەك ئۇنىڭغا ئەگەشتىم، ئىككىيلەن  
 قوناقلىقنىڭ ئىچىگە كىرىپ جىمجىت ئولتۇرۇۋالدۇق، رەيھانگۈل ئاغىنەم سىدىقنى باشلاپ  
 كەلگەندى، بىز قوناق يوپۇرماقلىرى ئارىسىدىن ئۇلارنى كۆرۈپ ئولتۇراتتۇق. رەيھانگۈل

ئۇياق - بۇياققا قاراپ ھەببە كۆرۈنمىگەندىن كېيىن رەنجىگىلى تۇردى: **ھەببە** - ھەببە مېنى ئالداپتۇ، ئۇ ھەقاچان قوناقلققا يوشۇرۇنۇۋالدى، - ئۇ ھەببەنى چاقىرماقچى بولۇپ ئەمدىلا ئېغىزىنى ئۆمەللىشىگە سىدىق ئۇنىڭ ئاغزىنى قولى بىلەن ئېتىۋېلىپ: **ھەببە**، بۇ يەردە ۋارقىرىماڭ، مۇھەببەت ئىلاھى بولغان بۇ ئىككى تۈپ ئۆرۈك رەنجىپ قالسا تەلىيىمىز قېچىپ كېتىدۇ، ھەببەنىڭ غايىب بولغانلىقى بىزنىڭ تەلىيىمىز ئەمەسمۇ؟ - دەپلا ئۇنى قۇچاقلاپ سۆيۈشكە باشلىدى. ئۇزۇن ئۆتمەي ئۇلار خېمىردەك يۇغۇرۇلۇپ كەتتى. **ھەببە** - ئاۋۇ يۈزى قېلىنلارنى، - دەپ تاشلىدى ھەببە ۋە ئۆزىمۇ سەزمىگەن ھالدا يۈزىنى باغرىغا يوشۇردى، بۇنىڭدىن ۋۇجۇدۇم سىمابىتەك ئېرىپ كەتتى. مەن جۈرئەتكە كېلىپ، قوللىرىمنى ھەببەنىڭ بېلىدىن ئۆتكۈزۈپ ئۇنى چىڭ قۇچاقلىۋالدىم. **ھەببە** - جېنىم ھەببە، مەن سىزنى ئىنتايىن ياخشى كۆرىمەن، مۇھەببىتىمنى قوبۇل قىلغايسىز... - ئەمدى بىزمۇ قوناقلققا ئىرمىشىپ - چىرمىشىپ كەتكەندۇق... مەن بۇ قىزىقارلىق مۇھەببەت ھېكايىسىنى ئاڭلاپ چاۋاك چېلىپ كۈلۈپ كەتتىم. ئەللىكتىن ئېشىپ قالغان كەنت باشلىقىمۇ گۈزەل ياشلىق ئەسلىمىسىدىن قايتا ھۇزۇر ئېلىپ، خۇماردىن چىققۇچە كۈلۈۋالدى، بىردەمدىن كېيىن خورسىنغان ھالدا: **ھەببە** - بۇ ئىككى تۈپ ئۆرۈك ئەنە شۇنداق ياشلارنىڭ ئوتتەك مۇھەببىتىگە گۇۋاھ بولغان. مەھەللىدىكى مويىسىپىتلارنىڭ ئاغزىدىن ئاڭلىسام ئۇ بۇرۇن - بۇرۇندىن تارتىپ مۇھەببەتلەشكۈچىلەرنىڭ گۇۋاھچىسى ئىكەنتۇق. شۇڭا «مۇھەببەت ئۆرۈكى» دەپ ئاتىلىپ قالغانىكەن. مەھەللىمىزدىكى ئەر - ئاياللار بىر - بىرىگە ئۇقتۇرۇشماي بۇ ئىككى تۈپ دەرەخكە تاۋاپ قىلارەكەن، ئەر - ئايال يامانلىشىپ قالسىمۇ مۇشۇ ئۆرۈك تۈۋىگە كېلىپ ئولتۇرۇپ ياشلىق چاغلىرىنى ئەسلىشىپ، ئاچچىقىدىن يېنىشىپ يارىشىپ قالارەكەندۇق. مانا مۇشۇنداق خاسىيەتلىك ئابىدىنى مەن ۋەيران قىلىۋەتتىم دەڭا... **ھەببە** كەنت باشلىقىنىڭ ئۆپكىسى ئۆرۈلۈپ، ئاۋازى ئالتاغىل چىقىپ كەتتى. خۇددى ئىككى تۈپ ئۆرۈكنىڭ روھى بېسىپ كېتىۋاتقاندەك تۈگۈلۈپلا قالدى. ئۇنىڭ بۇ ھالىغا قاراپ ئىچىم ئاغرىدى.

- قارىغاندا ھەببە ئاچام بىلەن ئىككىڭلار «مۇھەببەت ئۆرۈكى» دىن ئاخىرقى قېتىم بەھر ئالغۇچىلار بولۇپ قاپسىلەردە، - دېدىم. **ھەببە** - شۇنداق، بىز ئاخىرقىسى بولۇپ قالدۇق، - دېدى كەنت باشلىقى گېپىنىنى داۋاملاشتۇرۇپ، - ئۇ ۋاقىتتا مەن كەنتتە زەربىدارلار ئەترىتىنىڭ باشلىقى ئىدىم. يۇقىرىدىن نېمىنى قىل دېسە، ئۇنىڭ توغرا - خاتالىقىغا قارىماي ئىجرا قىلىشقا ئۆزۈمنى ئۇرۇپ تۇراتتىم، كەنت باشلىقلىرى ماڭا ئېتىز ئارىلىرىدىكى، ئېرىق بويىدىكى دەل - دەرەخلەرنى قومۇرۇپ تاشلاشنى تاپشۇرۇۋېدى، ھېلىقى ئىككى تۈپ ئۆرۈك دەرەخنىمۇ قوشۇپ، ئىككى ئاي ئىچىدە ئېتىزلارنى پاك - پاكىز قىرىۋەتتۇق، بۇنىڭدىن كەنتتىكىلەر نارازى بولۇشقان

بولسىمۇ «سىنىپىي كۈرەش تۇتقا» دېگەن شوئار ئاستىدىكى ۋەزىيەتنىڭ ئىنچىكلىكىدىن  
 ھېچكىم بىر نەرسە دېيىشكە پېتىنالمىدى. شۇنداق قىلىپ دېھقانلار دەردىنى ئىچىگە يۈتۈپ،  
 قارا كۈچى بىلەن يەرلەرنى تۈزلىدى. دۆڭنى ئويغا توشۇدى، ئالتە - يەتتە ئاي قاتتىق  
 ئىشلەپ، سۆڭەكلىرىمىز كۆرۈنۈپ، مادارىمىزدىن كەتتۇق. يېرىمىزنىڭ ئۈچتىن بىرىنى  
 تۈزلەپ، سالا ئېتىز بەرپا قىپتىمىز. ئەمدىغۇ ھالىمىز ياخشىلىنىپ، ئېتىزلىرىمىزدا  
 تراكتور - كومباينلار گۈرۈلدەپ، ھۈزۈر - ھالاۋەتنىڭ كەيپىنى سۈرەرمىز دەپ كۆڭلىمىزنى  
 خۇش قىلىپ يۈردۈق. لېكىن زامانىۋى ماشىنىلارنىڭ ئۆزى تۈگۈل سايسىمۇ كۆرۈنمىدى.  
 بىز يەنىلا كالىپۇكىمىزنى يالاپ قالدۇق. ئۇزۇن ئۆتمەي، كۆتۈرەلمىسەك ساڭگىلىتىۋال،  
 دېگەندەك «مەدەنىيەت ئىنقىلابى» نىڭ قارا بورىنى چىقتى. «ئىنقىلاب» قىلىشقا كىرىشىپ،  
 بىر - بىرىمىز بىلەن پومۇداقلىشىپ، جاھان ئاستىن - ئۈستۈن بولۇپ كەتتى. يەرلەر ئاق  
 قىلىپ، قورساق بېقىشمۇ تەسكە توختاپ، دېھقان خەق ئوۋالچىلىقتا قالدى. ھەي، ئېسىت  
 مېنىڭ ياشلىقىم، - كەنت باشلىقى سەھنىدىكى ئارتىسلاردەك ئىككى قولىنى كۆتۈرۈپ نالە  
 قىلىۋەتتى، - مەن ياشلىقىمنى، كۈچ - قۇۋۋىتىمنى كوللېكتىپنىڭ ئىشىغا بېغىشلىغان  
 ئادەمەن. ھېسابلاپ كۆرسەم، يۇقىرىدىن مېنى ماختاپ بەرگەن تەقدىرنامە، شەرەپ  
 گۇۋاھنامىسى دېگەن قەغەزلەر 300 پارچىدىن ئېشىپتۇ. مەن شەرەپ تاختىمىنى كۆتۈرۈپ  
 شەھەردىن پىيادە يانسام ئالدىمدىن غۇيۇلداپ ئۆتۈۋاتقان پىكاپ، ماشىنىلارنىڭ قارارغا كۆزى  
 يوق، تراكتور ھەيدەيدىغانلارمۇ ھۈرمىتىمنى قىلىپ تراكتورغا سېلىۋالاي دېمەيدۇ.  
 كۆرمەيسىز مېنىڭ ھالىمنى، ھەي، بەزىدە دېھقان خەق نېمىشقا ياخشى كۈنلەرگە  
 يېتەلمەيدىغاندۇ، ئۇلار پەقەت كۈننىڭ سېرىقىنى كۆرۈپ، ئۆزىنى ئاران بېقىپ دۇنيادىن  
 ئۆتۈپ كېتىشى كېرەكمىكەن؟ ئۇلاردىمۇ ئارزۇ - ھەۋەس بارغۇ، قولى پۇل كۆرۈپ، يايىراپ  
 ئۆتسە بولمامدىكەن؟ دەپ ئويلاپ كېتىمەن.

كەنت باشلىقى كۆزلىرىنى پارقىرىتىپ، خۇددى مەندىن جاۋاب كۈتۈۋاتقاندەك كۆزۈمگە  
 تىكىلدى. ئۇنىڭ بۇ قارىشىدىن ۋۇجۇدۇم لەرزىگە كەلدى.

مېنىڭچە، دېھقانلار جەزمەن ئۆزىنىڭ ھالىنى ياخشىلاشنىڭ يولىنى تاپالايدۇ، چۈنكى  
 ئۇلار ئانا يەرنىڭ خوجايىنى، ئەقىل - پاراسەتلىك. بۇ قېتىم ئىسلاھات يېزىلاردىن باشلاندى،  
 دېھقانلار يەرنى ھۆددىگە ئېلىپ تېرىشنى تەلەپ قىلدى، سىلەرمۇ شۇنداق قىلغانسىلەر؟ -  
 دېدىم.

ئۇغۇ شۇنداق 1984 - يىلى يەرلەرنى كۆتۈرە بېرىشنى يولغا قويغاندا، يەرگە قانداق  
 ئىشلەش، نېمە تېرىش، قانداق تېرىش، قانداق پەرۋىش قىلىش قاتارلىق ھوقۇقلارنى دېھقانغا  
 بەرگەندى، بۇنىڭدىن خۇش بولغان دېھقانلار بار كۈچى بىلەن يەرگە ئىشلەپ، پۇلغا  
 يارايدىغان زىرائەتلەرنى تېرىپ، ئۆزىنىمۇ بېقىپ، بازارنىمۇ تەمىنلەپ، بىر نەچچە يىلدىلا  
 ئۆزلىرىنىڭ ھالىنى خېلى ياخشىلىۋالغان. بىزنىڭ بۇ يەردە سۇ كەڭتاشچىلىق بولغاچقا،  
 دېھقانلار لازا تېرىپ ئۈرۈمچىلەرگىمۇ يۆتكەپ ئاپىرىپ ساتقان.

1986 - 1987 - يىللىرى ئۈرۈمچىنىڭ بازارلىرىدا لازا دېگەن

تاغداك دۆۋىلىنىپ كەتكەندى، بىزمۇ ئىككى تاغار لازىنى توڭلىتىۋېلىپ قىشچە كۆك لازا يەپ چىققاندىق، كېيىن يوق بولۇپ كەتتىغۇ؟

ھە، گەپ مۇشۇ يەردە، يەرنى كۆتۈرە بەرگەندە ئاز دېگەندە 20 يىلغىچە ئۆزگەرتىلمەيدۇ دەپ بېكىتكەندى، بىراق يۇقىرى لەۋزىدە تۇرمىدى. -

كېيىن قانداق بولدى؟ - ئەجەبلىنىپ سورىدىم مەن. -

كۆڭلۈمدىكىنى دەپمۇ ئەيىبلەپ كەتمەيدىغانسىز؟ - كەنت باشلىقى سوئالغا سوئال بىلەن جاۋاب بەردى. مەن ئۇنىڭغا سەمىمىيلىك بىلەن: -

خاتىرجەم بولۇپ كۆڭلىڭىزدە نېمە بولسا سۆزلەۋېرىڭ، ھازىر سىياسەت كەڭ، ھېچقانداق ئەيىبكە ئۇچرىمايسىز، - دېدىم. -

خىياللىم بەك شاشمىكىن، مېڭىمگە غەيرىي نەرسىلەر كىرىپ قالىدۇ، مۇشۇ سىياسەت بەلگىلەيدىغان رەھبەرلەردە بىر نۇقسان بارمىكىن دەيمەن، ياكى ئۇلار دېھقانلارنى تېزىرەك بەختكە ئېرىشتۈرۈشنى ئويلاپ ئالدىراقسانلىق قىلىپ بىزنى قىيناپ قويۇۋاتامدىكىن دەپمۇ ئويلايمەن. ئىشقىلىپ بۇ ئىشلارنى بىلەلمىدىم، ئىلگىرى يولغا قويۇپ نەتىجىسى بولمىغان، يېزا ئىگىلىكى پۈتۈنلەي ماشىنىلاشقاندىلا ئىشقا ئاشۇرۇشقا بولىدىغان ئىشلارنى ھازىرلا قىلىڭلار دەۋاتامدۇ، مېسالغا ئالساق، مانا ھازىر بىچارە، ياۋاش دېھقانلارنى كۆتۈرە ئالغان يېرىگە خالىغان زىرائەتنى تېرىشىغا يول قويمايلا قالماستىن، يەنە كولىپىكتىپ ۋاقتىدىكىگە ئوخشاش يەر تۈزلەپ، يەرلەرنى ساللاشتۇرۇش دولقۇنىنى قوزغاۋاتىمىز، يىلدا ئىككى قېتىم - دېھقاننىڭ قولى ئېتىز ئېشىدىن كىچىككىنە بوشىغان ۋاقتىدىن پايدىلىنىپ 60-70 مو يەرنى ئاجرىتىۋېلىپ «يۈرۈشلەشتۈرىمىز» دەپ شۇنىڭغا ئىشلىتىمىز. ئىلگىرى دېھقانلار دۆڭنىڭ توپىنى زەمبىل، تاغار بىلەن يۆتكەپ ئويماغا تۆككەن بولسا، ھازىر ئېشەك، ئات، كالا ھارۋىلىرى بىلەن يۆتكەۋاتىدۇ، بىر توپا ئىتتىرىش ماشىنىسى بىلەن ئون كۈندە قىلىپ بولىدىغان ئىشنى بىز 400 دېھقان 100 دىن ئارتۇق ھارۋا بىلەن 60-70 كۈندە قىلىۋاتىمىز.

- بىر توپا ئىتتىرىش ماشىنىسى سېتىۋالساڭلار ئىشلار ئاسان بولمامدۇ؟ - دېدىم ۋە بىردىنلا ئالدىراپ بۇ گەپنى دېگىنىمگە پۇشايمان قىلدىم. چۈنكى بۇنىڭغا پۇل كېرەك ئىدى. -

توپا ئىتتىرىش ماشىنىسى ئېلىشقا يېزا رۇخسەت قىلمايۋاتىدۇ، پۇلىنىڭمۇ بىر ئامال قىلىشقىمۇ بولاتتى. مەھەللىدىكى يوغان - يوغان تېرەكلەرنى كۆرگەنسىز، ھازىر لىم، ياغاچنىڭمۇ بازىرى ياخشى، بىز نەچچە يۈز تۈپنى كېسىپ ساتساق، بىر توپا ئىتتىرىش ماشىنىسى كېلەتتى. -

يېزا نېمىشقا ئۇنىمايدۇ؟ - مەن كەنت باشلىقىنىڭ سۆزىنى بۆلۈپ سورىدىم. -

باشقا كەنتلەر توپا ئىتتىرىش ماشىنىسى ئالغىنىڭلارنى كۆرسە بىزمۇ ئالىمىز، دەپ يېزىنى خىجىل قىلىدۇ، دەيدۇ. -

- شۇمۇ گەپمىكەن، ھازىر ئايرىم كەنتلەرنىڭ ئاۋۋال بېيىشىغا رۇخسەت، بۇنىڭ يولىنى مەن قىلاي، سىز بايا دېھقانلار كۆتۈرە ئالغان يېرىگە خالىغان زىرائەتلەرنى تېرىيالايدۇ،

دېگەندەك قىلىدىغىز، دېھقانلارنى بازارغا يۈزلىمىنىڭلار دەۋاتسا...  
 - مانا گەپنىڭ پوسكاللىسى مۇشۇ يەردە، بۇرۇن لازا تېرىغانلارنىڭ يوقاپ كېتىشىنىڭ  
 سەۋەبىمۇ شۇ. سىز دېگەندەك يۇقىرىدىن بىزنى بازارغا يۈزلىمىنىڭلار دەۋاتىدۇ، لېكىن يېزىدا  
 بىر سالغا بىر خىل زىرائەت تېرىش، بىر تۇتاش سۇغىرىش، بىر تۇتاش باشقۇرۇش يولغا  
 قويۇلۇۋاتىدۇ، مەن بۇنىڭغا قوشۇلمىساممۇ كەنت باشلىقى بولغانلىقىم ئۈچۈن يېزا  
 باشلىقىنىڭ قول چومىقى بولمىسام بولمايدۇ. دە، ھا، ھا، ھا...  
 كەنت باشلىقىنىڭ بۇ كۈلكىسىدە ئاچچىق ھەسرەت، تەنە ۋە نارازىلىق بار ئىدى. ئۇ  
 نېمىنىدۇر دېمەكچى بولۇپ ئاغزىنى ئېچىشىغا بىر دېھقان ئۇنى ئىزدەپ كېلىپ قالدى.  
 ئولتۇرۇۋېرىپ مېنىڭمۇ تىزلىرىم ئۈيۈشۈپ كەتكەنىدى، كەنت باشلىقى دېھقاننىڭ ئىشىنى  
 بىر تەرەپ قىلىشقا كەتتى. مەن ئەمگەك مەيداننى ئارىلاپ مەھەللە تەرەپكە كەلدىم. بىر  
 ھويلىنىڭ ئارقىسىدىكى باغنىڭ تېمىنى ئورۇۋاتقان بىر توپ ياش مېنىڭ دىققىتىمنى تارتتى.  
 بىر قانچىسى باغدىكى كۆچەتلەرنى چېپىۋاتاتتى. باغنىڭ ھويلا تەرىپىدە بىر جۈپ ئەر - ئايال  
 بىردىن بالىنى قۇچاقلاپ تۇراتتى. ئۇلار ئېقىۋاتقان كۆز ياشلىرىنى ئېرتقىنىچە  
 ئىشلەۋاتقانلارغا ئۇن - تىنىسىز قاراپ تۇرۇشاتتى. ئىچىم تىت - تىت بولۇپ، ئۇدۇل كەلگەن  
 بىر دېھقان يىگىتىدىن سورىدىم:

- بۇ نېمە ئىش؟ ئۇلار نېمىشقا ياش تۆكىدۇ؟

- ھەي، دېدى ئۇ خورسىنىپ، - ئۇ يىگىت ئۆيلىنىپ، چوڭ ئۆيىدىن بۆلۈنۈپ چىققىلى  
 بىر نەچچە يىل بولغان، ئۇنىڭغا ئۆز ۋاقتىدا مەھەللە ئىچىدىن ئۆي ئورنى ئاجرىتىپ  
 بېرىلمىدى، ئۇنىڭغا كۆتۈرە بېرىلگەن بۇ يەر مەھەللىگە يېقىن بولغاچقا، كەنت باشلىقىمۇ  
 «ئاشۇ كۆتۈرە ئالغان يېرىڭگە ئۆي سېلىپ ئولتۇرۇۋەر» دېدى. بۇ ياۋاش يىگىت ئايرىما  
 ئۆي ئورنى ئالمىدى دەپ قىيىنلىق يۈرگىچە مۇشۇ يەرگە ئۆيىنى سېلىۋېرەي دەپ بىر يىلى  
 كېسەك قويۇپ، ئىككىنچى يىلى ئاۋۇ ئىككى ئېغىزلىق كاتەكنى سېلىپ، مۇشۇ بىر مودەك  
 يېرىنىڭ ئەتراپىغا تام سوقۇپ باغ قىلغان، ئالما، ئانار، نەشپۈت، ئۆرۈكلىرى كېلەر يىل  
 مېۋىگە كىرىپ قالاتتى، مانا ئەمدى مېۋىسىگە ئېغىز تەگمەيلا 80 تۈپ مېۋىلىك كۆچەت سالا  
 ئېتىزنىڭ يولىغا توغرا كېلىپ قېلىپ كېسىلىپ كېتىلىۋاتىدۇ، ئەر - ئايال ئىككىيلەن  
 ھالال ئەمگىكى بىلەن بەرپا قىلغان بېغىنىڭ ۋەيران بولغانلىقىغا يىغلاۋاتىدۇ. مۇنداق  
 كەلگۈلۈك ھەرىيلى بىر نەچچە ئائىلىگە كېلىپ تۇرىدۇ، يىغلاپ - قاقشىغان بىلەنمۇ بىكار،  
 ئۇنى ھېچكىم ئاڭلىمايدۇ.

- مەھەللىنىڭ ئوتتۇرىسىدا بىر ئوبدان يول بولغاندىكىن، بۇ سالغا يول ئالمىسا  
 بولمامدىكەن؟ - دېدىم مەن باش - ئايىغى يوق ئېلىنىۋاتقان يولغا قاراپ.

- ھەي كادىر ئەپەندىم، «سوتسىيالىزم يولى داغدام، تۈپتۈز، توسالغۇسىز بولمىسا  
 بولمايدۇ. بۇ سوتسىيالىزم يولىدا مېڭىشىمىزنىڭ تەخىرىسىزلىكى، قەتئىيلىكى،  
 سوتسىيالىزم ئۈچۈن، كېلىچەك ئەۋلادلارنىڭ بەختى ئۈچۈن چاق، قومار، كەس. ھەممە  
 ساللاشتۇرۇشقا يول بېرىشى كېرەك!» - بۇ بىزنىڭ كەنت، يېزا باشلىقلىرىنىڭ سۆزى،

ئۇنىڭغا قارشى چىقىشقا كىم جۈرئەت قىلالايدۇ دەيلا، - بۇ ياش دېھقان مېنىڭ يۇقىرىدىن كەلگەن كادىرلىقىمنى ئەمدىلا بىلگەندەك ئىككى قولۇمنى تۇتۇۋېلىپ ماڭا ئىلتىجا قىلدى: - سىلى يۇقىرىدىن كەلگەن كادىر بولغاندىكىن، كەنت باشلىقلىرىمىزدىن چوڭ بولسىلا كېرەك - ھە! سىلى ئۇلارنى گەپكە كىرگۈزەلمەلا؟ ئەنە ئاۋۇ پەسكە قارىسىلا، - ئۇ شەرقىي جەنۇب تەرەپنى كۆرسەتتى، - ئاشۇ دەل - دەرەخلىك باغ بىزنىڭ. چوڭ - كىچىك 120 تۈپ تېرەك، 180 تۈپتىن ئارتۇق مېۋىلىك دەرەخ بار، ئۇ يەرمۇ يولغا توغرا كېلىپ قالدى، مەھەللىمىزنىڭ ئوتتۇرىسىدىكى يول تار، ئوڭغۇل - دوڭغۇل بولغان بىلەن توپىسى سېمونتتەك قاتتىق، ماشىنىلار پېتىپ قالمايدۇ. سىلى دېگەندەك بۇ سالا يولنىڭ كېرىكىمۇ يوق، بۇ سۆزنى سىلى كەنت كادىرلىرىغا دەپ باققان بولسىلا، بولمىسا بىر ئازدىن كېيىن بىزنىڭ باغمۇ ۋەيران بولىدۇ. مەن ئىتتىپاق ئەزاسى، بىر گۈرۈپپا ياشلارنى ئۆزۈم باشلاپ بېرىپ باغنى ۋەيران قىلىشىم كېرەك. 70 ياشلىق بوۋام باغنىڭ ۋەيران بولغىنىنى كۆرسەم چىدىيالىمەن دەپ ئەتىگەندىلا ئۆيدىن چىقىپ كەتتى. مەن كۈندىلىك ئەمگەك گۇڭىمنى ئورۇندىمىم بولمىغاندىكىن ھېچ يەرگە كېتەلمىدىم. مېنىڭچە بۇ ئىش سىلىنىڭ قوللىرىدىن كېلىدۇ، كەنت باشلىقىغا بۇيرۇق قىلىپ مۇشۇ بۇزغۇنچىلىقنى توسۇپ قالسىلا سىلىدىن ئىلا - بىلا خۇش بولۇپ كېتەتتىم، ئائىلىمىزدىكى ئۇرۇق - ئەۋلادلار ئۇزۇن ئۆمۈر كۆرۈشلىرىنى تىلەپ دۇئا قىلاتتۇق...

يىگىتنىڭ كۆز چاناقلىرى ياشقا تولدى. مەن ئەمدىلا بىر نەرسە دەي دەپ تۇرۇشۇمغا كىمدۇر بىرى ئۇنى ئالدىراش چاقىرىپ، دادىسىنىڭ يولدا مۇزدا تېيىلىپ يىقىلىپ قالغانلىقىنى خەۋەر قىلىۋېدى، يىگىت يۈگۈرگىنىچە كېتىپ قالدى. سوغۇق تېخىمۇ كۈچەيمەكتە. يەر تۈزلەش، سالا ئېتىز بەرپا قىلىش ئەمگىكى تېخىچە ئاخىرلاشمىغانىدى. مەن يەر تۈزلەش، سالا ئېتىز بەرپا قىلىش ئەمگەك تۈزۈمى ۋە ئەمگەك قىلغان دېھقانلارنىڭ ھەققىنى كىم بېرىدىغانلىقى قاتارلىق مەسىلىلەر ئۈستىدە ئېنىقراق مەلۇماتقا ئىگە بولۇش ئۈچۈن، ئالاھىدە ۋاقىت ئاجرىتىپ كەنت باشلىقىنىڭ ئۆيىگە باردىم. ئۇنىڭ دەپ بېرىشىچە، بۇ كەنتتىلا ئەمەس، يېزىنىڭ باشقا كەنتلىرىدىمۇ مۇنداق بىر ئەمگەك تۈزۈمى بار ئىكەن: بىر ئائىلە ئالتە مودىن يۇقىرى، ئون موغىچە يەرنى كۆتۈرە ئالغان بولسا ئۇنىڭغا بىر ئەمگەك گۇڭى، 16 مودىن 20 موغىچە يەرنى كۆتۈرە ئالغان بولسا ئۇنىڭغا ئىككى ئەمگەك گۇڭى، 26 مودىن 30 موغىچە يەرنى كۆتۈرە ئالغان بولسا ئۈچ ئەمگەك گۇڭى ھېسابلاپ، مۇشۇنداق يەر تۈزلەپ، سالا ئېتىز بەرپا قىلىش ئەمگىكى (بۇنى يېزا ئاساسىي قۇرۇلۇش ئەمگىكى دەيدىكەن)، سۇ، يول، قۇرۇلۇش ئەمگىكى، خالىسا ئەمگەك قاتارلىقلار ئورۇنلاشتۇرۇلسا، ھەر ئائىلىدىن يۇقىرىقى بەلگىلىمە بويىچە ئەمگەك كۈچلىرى ئىش مەيدانىغا ھازىر بولىدىكەن، بۇلارنىڭ ھەممىسىگە ھەق بېرىلمەيدىكەن.

ئائىلىدە قىيىنچىلىقى بولۇپ، ئەمگەككە كېلەلمىسە قانداق قىلىسىلەر؟ - دەپ سورىدىم مەن كەنت باشلىقىدىن، ھېلىقى يىگىتنىڭ ئاشۇ كۈنى رۇخسەت سورىغان ۋاقتىدىكى ئاھۇ - زارى يۈرىكىمنى ئېچىشتۈرۈپ بىر قانچە كۈن ئۇخلىيالمىغاندىم. كەنت باشلىقى

چىرايىنىمۇ ئۆزگەرتىمەستىن جاۋاب بەردى: ... ئۇ ھەقىقەتەن ئىشقا كېلەلمىسە چارىسىنى ئۆزى قىلىدۇ، يا ئادەم تېپىپ ئورنىغا ئەۋەتىدۇ، ياكى بىزگە ئېيتىپ قويۇپ ھەر گۇڭغا 20 يۈەندىن ھەق تۆلەيدۇ، شۇ پۇلغا بىز باشقا ئادەم ياللاپ ئىشلىتىمىز، لېكىن دېھقاندا نەدىمۇ نەق پۇل بولسۇن، گۇڭ پۇلىمۇ بەك قىممەتتە، بۇنىڭغىمۇ چىدىمىسا مەخمۇت لەقۋادەك يەرنى كەنتكە قايتۇرۇۋېتىدۇ شۇ.

- ئېنىقراق دەپ بېرىڭچۇ، سىلەر تۈزلىگەن، ساللاشتۇرغان يەرلەر شەخسكە كۆتۈرە بېرىلگەن ئەمەسمۇ؟ - دېدىم مەن كۆڭلۈمدىكى گۇمانىمنى ئېيتىپ. ...  
- ۋاي - ۋاي، يېزىنىڭ بۇ ئىشلىرىنى نېمانچە زىغىرلاپ كېتىدىغانسىز، - كەنت باشلىقىنىڭ سەپراسى ئۆرلەپ قالدى، - سىز نەچچە كۈن تۇرۇپ كېتىسىز، بىز قالسىمىز، ئۇنداق ھېساباتنى سىز قىلىۋاتىسىز، باشقىلار يەيدىغىنىنى يەپ، ئويناپ، كۆڭلىگە ياقىنىنى ئېلىپ كېتىۋېرىدۇ، سىزگە شۇنىلا دەي: يەر تۈزلەش، سالا ئېتىز بەرپا قىلىش ھەممە ئادەمنىڭ بېشىغا بىر كېلىدۇ، ھەممە يەر تۈزلىنىدۇ، سوتسىيالىستىك ھەمكارلىق كېلىچەكنىڭ چوڭ قۇرۇلۇشى ئىكەن دەپ چۈشىنىۋېرىڭ، بىر - بىرىگە ئۆتۈپ كەتكىنى شۇ ۋاقىتتا تۆلىنىپ كېتىدۇ. پەقەت سىرتتىن توپا ئىتتىرىش ماشىنىسى چاقىرتساق، شەخسلەرنىڭ يېرىگە قاراپ كىرا ھەققىنى يىغىپ بېرىمىز، ئەمدىغۇ چۈشەنگەنسىز. ...  
كەنت باشلىقىنىڭ كەيپىياتىدىن ئەمدى ئوشۇقچە سوئال سورىما دېگەن مەنىسى چۈشەندىم. كەچتە كۆزۈمگە ئۇيقۇ كەلمىدى. ئويلاپ باقسام دېھقان ئاز - كەم يېرىم يىل ۋاقىتنى خالىسا ئەمگەككە سەرپ قىلىدىكەن. قالغان يېرىم يىل ۋاقىتنى ئۆزىنىڭ يېرىگە ئىشلەشكە سەرپ قىلىدىكەن، ئۇلارنىڭ ئۈچۈن دەپ ئارام ئالغۇدەك ۋاقىتمۇ بولمايدىكەن. ئاھ، بىچارە دېھقانلار، كۆز ئالدىمدىن مەخمۇت ئاكا، ھېلىقى يىگىت ۋە تىنىمىمىز ئىشلەۋاتقان دېھقانلار بىر - بىرلەپ ئۆتۈشكە باشلىدى. ...

مەن ئەتىسى كەنت باشلىقىغا يېزىمنىڭ توپا ئىتتىرىش ماشىنىسىنى سېتىۋېلىشقا قوشۇلۇپ تېگىشلىك رەسمىيەتلەرنى ئۆتەپ بەرگەنلىكىمنى، ئۈرۈمچىدىن ماشىنىمۇ ھەل قىلىپ قويغانلىقىمىزنى، ئەمدى تېرەكنى كېسىپ ئورمانچىلىق پونكىتىغا سېتىپ بەرسىلا بولىدىغانلىقىمنى ئېيتىۋېدىم، ئۇ كىچىك بالدەكلا خۇشال بولۇپ كەتتى.

\* \* \*  
قۇياش ئۇپۇقتىن يېڭىلا كۆتۈرۈلۈپ، بىپايان زېمىنگە سېخىي نۇرلىرىنى چاچماقتا ئىدى. ئاپئاق قار بىلەن قاپلانغان يەر كۈن نۇرىدا ئەينەكتەك يالتىراپ تۇراتتى. ئۇزۇن ئۆتمەي رادىئو كارنىيىدىن:

- يولداشلار، كەنتىمىز بىر توپا ئىتتىرىش ماشىنىسى سېتىۋالدى. ماشىنا سائەت توققۇزدا يېتىپ كېلىدۇ، ئۇ بىزنى جاپالىق ئەمگەكتىن قۇتۇلدۇرىدۇ، ئۇنى كۆرگىلى، قارشى ئالغىلى بارايلى، - دېگەن ئاۋاز ئاڭلاندى. ...  
مەھەللىدىكى ئەر - ئايال، چوڭ - كىچىك ھەممەيلەن توپ - توپ بولۇشۇپ، يەر تۈزلەۋاتقان ئېتىز تەرەپكە قاراپ ئاقتى. بىر چاغدا يېزا تەرەپتىن توپا ئىتتىرىش ماشىنىسى

ھەيۋەتلىك گۈركىرەپ كېلىشكە باشلىدى. شۇ تاپتا بۇ ئاۋاز كىشىلەرگە «تاشۋاي» مۇزىكىسىدىنمۇ مۇڭلۇق ئاڭلىنىپ كېتىۋاتاتتى، كىشىلەر يولنىڭ ئىككى چېتىدە تۇرۇپ ماشىنىنى قارشى ئالماقتا، چۇقان كۆتۈرمەكتە، ماشىنىنىڭ ئۇ يەر، بۇ يەرلىرىنى تۇتۇپ كۆرمەكتە ئىدى. توپا ئىتتىرىش ماشىنىسى ئېتىز بېشىغا يېتىپ كەلگەندە دېھقانلارنىڭ تەنتەنىسى ئەۋجگە چىقتى. ئۇلار خۇشاللىقىدا سوتسىيالىستىك تەلىم - تەربىيە خىزمەت ئۆمىكى ياشاپ كەتسۇن! دېيىشتى. توپا ئىتتىرىش ماشىنىسى غۇلجىنى يېيىپ، پولات چىشلىرىنى توپىغا پاتۇرۇپ، بىر پاتمان توپىنى ئالدىغا ئىتتىرىپ مېڭىۋېدى، دېھقانلار چاۋاك چېلىشىپ، توۋلىشىپ كەتتى. بالىلار ماشىنىنىڭ قېشىدىن نېرى كەتمەيتتى، بەزى قېرىلار بۇ مۆجىزىدىن تەسەرلىنىپ ھەتتا كۆزلىرىگە ياشمۇ ئالدى. بۇ مەن يېزىغا كەلگەندىن بۇيان كۆرۈشكە تەشنا بولغان دېھقانلارنىڭ شادلىق مەنزىرىسى ئىدى. شۇ تاپتا دېھقانلارنى مۇشۇ ئىشنى ھەل قىلىپ بېرىپ شۇنچىلىك خۇشال قىلالىغانلىقىم ئۈچۈن پەخىرلىنەتتىم. ماشىنا ئىككى سائەتكىمۇ يەتمىگەن ۋاقىت ئىچىدە نۇرغۇن ئىشنى قىلىۋەتتى. دېھقانلار تارقايدىغاندەك ئەمەس، ئۇنىڭغا قاراپ - قاراپ توپىمايتتى. . . .

توپا ئىتتىرىش ماشىنىسىنى كەنت باشلىقى ئۆزى ھەيدىگەندى. ئۇ مېنىڭ ئۈدۈلۈمغا كەلگەندە ماشىنىنى توختىتىپ ئالدىغا كەلدى ۋە:

- كادىر ئەپەندىم، بۈگۈن كەنتىمىزدىكى ئۈچ مىڭغا يېقىن ئادەمنىڭ ھەممىسى دېگۈدەك پىتىزغا كەپتۇ، پۇرسەتتىن پايدىلىنىپ ئۇلارغا بىر نەرسە دەپ بەرمەمسىز؟ - دەپ تەكلىپ بەردى. ئۇنىڭ كۆزلىرى ھاياجاندا ئويناپ تۇراتتى.

مېنىڭمۇ «دۆلەت، كوللېكتىپ، شەخسنىڭ مەنپەئىتىنى ياخشى بىر تەرەپ قىلىش كېرەك» دېگەن تېمىدىكى سۆزۈم بار ئىدى، بۈگۈن مۇشۇ مەيداندا سۆزلىشىمگە تولىمۇ باپ كېلەتتى.

- ماڭىمۇ ئازراق ۋاقىت بەرسەڭلار، يولداشلارغا يەتكۈزىدىغان خۇش خەۋىرىمىز بار ئىدى، - دېدى كەنتنىڭ كاسسىرىمۇ سىرلىق تۈردە سۆز قىستۇرۇپ.

- قانداق خۇش خەۋەر ئۇ؟ - دېدىم مەن بۇ خەۋەرنى ئاڭلاشقا قىزىقىپ.

- يىل ئاخىرى بولۇپ قالدى، دېھقانلارنىڭ يەردىن ئالغان مەھسۇلاتلارنى سېتىپ

يانچۇقلىرى تومپايدى، ئۇلاردا پۇل ئۈزۈن تۇرسا بولمايدۇ. كەنت ئاۋۋالراق تۇتۇش قىلىپ

دېھقانلاردىن جامائەت فوندى، پاراۋانلىق فوندى، مائارىپ فوندى، مەدەنىيەت فوندى،

كادىرلار ئىش ھەققى، ئېتىز - ئېرىق، زاكۇ ھەققى، تەكرار ئىشلەپچىقىرىش، ئايلانما

مەبلەغ، مۆلدۈر ياغدۇرۇش ھەققى قاتارلىقلارنى يىغماقچىمىز.

- توغرا، ئۇلارنى ۋاقىتتا يىغىش كېرەك، دۆلەت، كوللېكتىپنىڭ مەنپەئىتىگە سەل

قاراشقا بولمايدۇ، - مەن سۆزلىمەكچى بولغان سۆزۈم مۇشۇ مەزمۇندا ئىدى.


- ئۇنداق بولسا توپا ئىتتىرىش ماشىنىسى سەھنىمىز بولسۇن، سىز ئاۋۋال چىقىڭ.

كەنت باشلىقى بىلەن كاسسىر مېنى توپا ئىتتىرىش ماشىنىسىنىڭ ئۈستىگە چىقىرىپ

قويدى. مەن ئەتراپىمغا سەپسالدىم. دېھقانلارنىڭ چىرايىدىن كۈلكە يېغىپ تۇراتتى،







- ھەي كەنت باشلىقى، - دەپ ۋارقىرىدى بىرى قالغانلارغا ۋەكىل بولۇپ سۆزلەپ، ئۇنىڭ كۆزلىرى چانقىدىن چىقىپ كېتەي دەپ قالغانىدى، - ماۋۇ شۈمتەك توكچىنى سوراپ، بېرەمسەن - يوق؟ ياشلار ئۇنى ئۇرۇۋېتىپتىكەن، ئاجرىتمۇېلىپ ئالدىڭغا ھەيدەپ كەلدىم. مەن ياشلارنىڭ ئەلپازىغا قاراپ، ئۇرۇلغۇچى ئادەم ئۆلتۈردىمىكەن ياكى ئوغرىلىق قىلدىمىكەن، دەپ ئويلاپ بىئارام بولۇپ كەتتىم. ئەسلىدە ئۇ يېزىنىڭ توك بىلەن تەمىنلەش ئورنى بىلەن يىل بېشىدا بىر كلوۋات توكنى بىرمۇ ئالتە پۇڭدىن توختاملىشىپ كۆتۈرە ئالغانىكەن. لېكىن دېھقانلاردىن دەسلەپتە سەككىزمودىن، كېيىنكى ئىككى ئايدا بىر يۈەندىن توك پۇلى يىغىۋاپتۇ. بۇنىڭغا غەزەپلەنگەن دېھقانلار ئاچچىقىدا توكچى يىڭىتىنى ئۇرۇپ قانغا بويىۋېتىپتۇ. نېمىشقا ئۆزۈڭنىڭ قېرىنداشلىرىغا قارا يۈزلۈك قىلمىسەن؟ - كەنت باشلىقى ئۇنىڭغا چەكچەيدى.

- مەھەللىمىزگە ترانسفورماتور ئورنىتىلمىغان، توكنى كۈچەيتىپ بېرەلمەيدۇ، - دېدى قانغا مىلەنگەن يىڭىت يىغلامسىراپ. - شۇڭا دېھقانلاردىن بىر كلوۋات توكقا سەككىزمودىن قوشۇلغان، بۇ پۇلنىڭ ئىچىدە سېنىڭ ئىش ھەققىڭمۇ بار تېخى، ھازىر نېمىشقا بىر يۈەندىن يىغىسەن؟ - كەنت باشلىقى چېچىلىپ ئورنىدىن تۇرۇپ كەتتى. - توك بىلەن تەمىنلەش ئورنىدىكىلەرنى باشقا كەنتتىكىلەر دائىم مېھمان قىلىپ تۇرىدىكەن، مەن ئىش ھەققىمگە ئالغان پۇلغا توكچىلىق سايماڭلىرى ئالغانىدىم، توك تەمىنلەش ئورنىدىكىلەر بىزنى مېھمان قىلمىساڭ توكنى كېسىۋېتىمىز دەپ مېنى قورقۇتتى، خىيالىمدا دېھقانلاردىن توك پۇلىنى كۆپرەك ئېلىپ، كەنتنى كىلارە قىلمايلا ئۇلارغا زىياپەت بېرىۋالاي دەپ... - ئۇ ئالدىراپ - تېنەپ مەيدە يانچۇقىدىن بىر پارچە ئىسچوتنى ئېلىپ كەنت باشلىقىغا سۇندى.

كەنت باشلىقى ئىسچوتنى قولىغا ئېلىپ ئۇنىڭغا كۆز يۈگۈرتكەندىن كېيىن: - 460 يۈەن كېتىپتۇ، كىچىككىنە ھوقۇق تۇتقانلار نامدا دېھقانغا مۇلازىمەت قىلىمىز، دەپ، ئەمەلدە دېھقاننى بىكاردىن - بىكارغا شۇلۇپ يەۋاتسا، ھەي بۇ جاھان نېمە بولۇپ كېتىۋاتقاندۇ، - دېدى ئېغىر خۇرسىنىپ، - بۇ بىچارىگىمۇ ئوڭاي ئەمەس، ئۇنى بىكار ئۇرۇپسىلەر، - كەنت باشلىقى كۆيۈنگەن ھالدا توكچىنىڭ بېشىنى تىيلاپ، كىيىملىرىدىكى توپىنى قاقتى، ئەتراپتا تۇرغان ياشلار خىجىل بولۇپ قېلىشتى. توكچىنى ئۇرغانلارنىڭ ئىچىدە ئۇنىڭ ئاكىسىمۇ بار ئىكەن. ئۇ ئىنىسىنىڭ ئالدىغا بېرىپ: - ۋاي ئىنىم، ياۋاش ئىنىم، بايلا گېپىڭنى ئېنىق قىلساڭ، مەن سېنى بۇنچىلىك ئۇرۇپ كەتمەيمەن ئەمەسمۇ، بىكاردىن - بىكار تاياق يەپ كېتىپسەن، چاپسان يۈز ئىنىم، ياراڭنى داۋالتىپ ئۆيگە قايتايلى، - دېدى. دە، ئىنىسىنىڭ قولىدىن تارتقىنىچە چىقىپ كەتتى.

ئۇلار كەتكەندىن كېيىن كەنت باشلىقى بىلەن ئۈزۈنغىچە مۇڭداشتۇق. ئۇ دەيدى: كۆز ئالدىمىزدا كېلەر يىللىق تېرىلغۇ تەييارلىقى قىستاپ كېلىۋاتىدۇ، دېھقانلىرىمىز بۇغداي، كېۋەز، قوناق ۋە باشقا ئورۇقلارنى سېتىۋېلىشى كېرەك. خىمىيىۋى ئوغۇت، سۇلياۋ يوپۇق ئېلىشقىمۇ پۇل بولمىسا بولمايدۇ، باھا ئۇچقاندەك ئۆرلەۋاتىدۇ، بەزى تەمىنلەش ئورۇنلىرى يۇقىرىدىن جېكىلەپ تۇرسىمۇ ئۆزى بىلگەنچە ئىش قىلىپ، خىمىيىۋى ئوغۇت، سۇلياۋ يوپۇقلارنى دېھقانلارغا قەرزگە بېرىشنى خالىماي، پۇلى بار ھايانكەشلەرگە بېرىۋاتىدۇ، دېھقانلار ئۇلارنىڭ قولىدىن يۇقىرى باھادا ئېلىۋاتىدۇ. . . ۋاي بولدىلا، بۇ ئىشلارنى ئويلىمىغان تۈزۈك، ئويلىسام مېڭەم قىزىپ كېتىدۇ. چۈش بويى قاپتۇ. يۈرۈك كادىر ئەپەندىم، مەن سىزنى بىر قىزىقچى ئافىنەمنىڭكىگە ئېلىپ باراي، كۆڭۈل كۆتۈرگەچ قايماق چاي ئىچىپ كېلەيلى.

مېنىڭمۇ قورسىقىم ئېچىپ، ئاشقازىنىم چىمىلداشقا باشلىغانىدى. تۈزۈت قىلىپ تۇرمايلا كەنت باشلىقىنىڭ گېپىگە ماقۇل بولدۇم. بىز ئىشخانىدىن چىقىپ، مەھەللىنى ئىككىگە بۆلۈپ تۇرغان ئۆستەڭنىڭ كۆۋرۈكىدىن ئۆتۈپلا قوش قوۋۇقلۇق دەرۋازا ئىچىگە كىردۇق. ھويلىنىڭ ئىچى چاققانغىنە باغ ئىكەن، بىز سەينادىن ئۆتۈپ ئۆيگە كىردۇق. ئۆي ئىگىسىنى كىمكىن دېسەم، بىز كەنتكە يېڭى كەلگەندە پاختا سېتىپ يانغان چېغىدا مەن بىلەن ئۈلپەتچىلىك قىلغان ئابلەت موللاقچى ئىكەن. ئۇ كاڭدا بىر قولىنى بېشىغا تىرەك قىلىپ، قاتتىق خىيالغا پېتىپ سۇنايلىنىپ ياتقان ئىكەن. بىزنى كۆرۈپ يەرنى تىرەپ ئاران ئورنىدىن تۇردى، ئۇنىڭدا شۇ ۋاقىتتىكى جۇشقۇنلۇقتىن قىلچىمۇ ئەسەر يوق ئىدى، چىرايى يىل كېسەل تارتقان ئادەمنىڭكىدەك سارغىيىپ، كۆزلىرى ئىچكىرى كىرىپ كەتكەنىدى، بىز قائىدە بويىچە دۇئا - تەگبىر قىلىپ، ھال - ئەھۋال سوراشقاندىن كېيىن قىزغىن پاراڭغا چۈشۈپ كەتتۇق. لېكىن ئابلەت موللاقچىنىڭ ئاغزىدىن قىزىق پاراڭلار چىقىدىغاندەك ئەمەس ئىدى. كەنت باشلىقى مېنىڭ ئالدىدا ئوڭايىسىزلىقتىن قۇتۇلماقچى بولغاندەك ئۇنىڭغا ئۆزى تۈرتكە بولۇپ قىزىقچىلىق قىلىپ باقتى. ئابلەت موللاقچى ئۇنىڭ كۆڭلىگە يارىشا مەتمۇ قىلىپ قويمىدى، ئاخىرى كەنت باشلىقى خاپا بولغان قىياپەتتە: *ئەللىمەن بۇ ئۇنىڭكىسى، دېيىمەن ئۇنىڭكىسى ئىكەن* دېگەندەك ھەي موللاقچى، نېمە بولدۇڭ، زۇۋانىڭ تۇتۇلۇپلا كېتىپتۇغۇ، تۈگمەن تېشىنىڭ ئاستىدىننىمۇ پۈتۈن چىقىدىغان پولاتتەك ئەر ئىدىڭ، ئەمدى سۇلىشىپ بېدىگەندەك بولۇپ قاپسەنغۇ، دەردىڭ بولسا ئېيتىمامسەن؟ - دېدى. *ئەللىمەن بۇ ئۇنىڭكىسى، دېيىمەن ئۇنىڭكىسى ئىكەن* دېگەندەك گادايدا دېگەننىڭ نېمە پايدىسى، - ئابلەت موللاقچىنىڭ كۆزلىرى ئوتتەك يېنىپ، ئاغزى ئېچىلدى، - ئۈزۈنغىچىمۇ خەقنىڭ ھالىغا يەتكۈدەك بىر نېمەڭ يوق، بىر يىل ئاران تاپقان پۇلۇمنى سۈيىنى سىقىپ ئىچىدىغاندەك تۇتۇۋالساممۇ 12 مىڭ يۈەننى ئېلىپ كەتتى. مەنمۇ ھازىرغىچە 47 خىل فوندى، ھەق، سېلىق، قەرز، ئىئانلەرگە پۇل بەردەم، - ئۇ تەرلەپ كەتتىمۇ، بېشىدىكى قۇلاقچىسىنى كاڭغا ئېتىۋەتتى. *ئەللىمەن بۇ ئۇنىڭكىسى، دېيىمەن ئۇنىڭكىسى ئىكەن* بىز كۆڭۈلنى غەش قىلىدىغان ئاشۇنداق گەپلەردىن قېچىپ بۇ ئۆيگە كەلگەندۇق، كىم



بىلسۇن، بۇ يەردىمۇ شۇ دەرد، كەنت باشلىقى زورغا كۈلۈپ تۇرۇپ: سەن ئۇنىڭغا  
 - ئاشۇلارنى ئۆزۈڭچە تىزىملاپ، ساناپ باقتىڭمۇ؟ دەپ سورىدى ۋە ماڭا تاماكا  
 قەغىزىنى سۈندى. ...  
 - ھالال ئىشلەپ تاپقان پۈلۈم قولىدىن چىقىپ كېتىۋاتسا سانماي قانداق قىلىمەن.  
 قانداق، كۆرۈپ باقمىسەن؟ ھەي، سەن ئۇنى كۆرمىسەن، ھەم توسمايسەن، سەن بىزنى  
 ئاشۇلارغا يەم قىلىپ بېرىۋاتىسەن، - ئابلەت ئاكا چىرايىنىمۇ ئاچماي ئۇنىڭغا تاماكا قويۇپ  
 بەردى ...  
 - شۇنداق، مەن ئۇلارنىڭ قول چومىقى، نېمىلا دەپسەڭ دېگىن، لېكىن ئاداش، مەن  
 ئۆيۈڭگە مېھمان باشلاپ كەلدىم. ھېچ بولمىغاندا قايماق چېپىڭنى بېرەرسەن؟  
 - شۇنداق، شۇنداق، مەن ... ساڭا قاي ...  
 چوپچوڭ بىر ئادەم سۆزىنىمۇ داۋاملاشتۇرالمىي كۆزلىرىدىن مۆلدۈرلەپ ياش تۆكۈشكە  
 باشلىدى. شۇ ئارىلىقتا ئۇنىڭ ئايالى مىشىلداپ يىغلاپ، ئىچكىرىكى ئۆيدىن چىقىپ كەلدى.  
 ئۇ خۇددى ھازا تۇتقانداك قولىغا ياغلىق تۇتۇۋالغان بولۇپ، كۆز ياشلىرىنى توختىماي ئېرتىپ  
 تۇراتتى. ...  
 - نېمە بولدى سىلەرگە، نېمە ئىش يۈز بەردى، ئادەمنىڭ ئىچىنى پۇشۇرماي  
 ئېيتىماڭلارچۇ؟ - كەنت باشلىقى ئورنىدىن تۇرۇپ كەتتى، ئۇ تۇرۇپ ئابلەت ئاكىنى  
 نوقىلايتتى، تۇرۇپ ئايالىنىڭ ئالدىغا باراتتى. ئاخىرى ئايالى ئېغىز ئاچتى: ...  
 - ئوغللىمىزنى ئۆيلىمەكچىدۇق، پۈلىمىز ئۇياققا تارتىڭ، بۇ ياققا تارتىڭ بىلەن ئاز  
 قاپتۇ. ئېغىلدىكى كالىنى بىرەر ئايچە بېقىپ سەمىرىتىپ ئاندىن ساتايلى دېيىشكەندۇق.  
 كالىلارغا بوغۇز بەرگەندىن كېيىن ئوقۇرنىڭ تۈۋىدە چاشقان پەيدا بولۇپ قالدى، مەن  
 چاشقاندىن بەك قورقىمەن، چاشقان دورىسىنى بوغۇز بىلەن بىللە كۆتۈرۈپ چىقىپ ئوقۇرنىڭ  
 بۇرچىكىگە قويۇپلا ئۇنتۇپ قاپتىمەن، قارىغاندا دورا بوغۇزغا ئارىلىشىپ قالغان ئوخشايدۇ،  
 بوردىماقچى بولغان ئىككى كالا بىلەن سېغىن كالىمۇ يەۋالغان ئىكەن، ئەتىگەندە قارساق  
 ئۈچ كالىنىڭ ھەممىسى ئۆلۈپ قاپتۇ، ھەممە گۇناھ مەندە، ئۇرسىلا، تەپسىلە، مېنى  
 مىجىۋەتسىلە دەپسەمۇ ئۇنىمايدۇ، نېمىلا قىلساق ئورنىغا كەلمىگۈدەك، بالىمىزنىڭ تويىنى  
 قىلالماسلىقىمىزدىن ھەسرەت چېكىپ ...  
 ئەر - ئايال ئىككىلەننىڭ يىغىسى ئەۋجىگە چىقتى. كەنت باشلىقى چېكىنىنى قاتتىق  
 قاتتىق چىمدىۋېلىپ، ئۆيىنى كۆتۈرۈۋەتكۈدەك ئاۋازى بىلەن گۈركىرىدى: ...  
 - بولدى قىلىش! مۇنچىلىك ئېزىلىپ يىغلىغۇدەك ئاتا - ئاناڭلارمىدى، ئۇلار ئاللىقاچان  
 تۈگىگەن، سىلەر زىيان تارتىپ باقمىغانىدىڭلار، ئۈچ كالىنىڭ ئۆلگىنىڭمۇ شۇنچىلىك  
 ھازا تۇتقان بارمۇ، نېمىكىن دەيمىنا، ھەي موللاقچى، تۇر ئورنىڭدىن، قول يۇيىدىغانغا  
 سۇ بەر، سىز چاي قاينىتىڭ، سىنچاينىمۇ ئىچىۋېرىمىز. ...  
 كەنت باشلىقىنىڭ ۋارقىرىشى بىلەن ئۇلار ياشلىرىنى ئېرتىپ، قەدەۋىنى رۇسلىدى.  
 مەن نېمە دېيىشىمنى بىلەلمەي جىمىدە ئولتۇرۇپلا قالغانىدىم، ھەش - پەش دېگۈچە چاينىمۇ

ئىچكەن بولدۇق. ئۇلار ئەس- ھوشىنى يوقىتىپ، ئۆلگەن كالىلارنى شۇ پېتىچە تاشلاپ قويغانىكەن، كەنت باشلىقى بىر قانچە ئادەمنى چاقىرتىپ كىرىپ كالىلارنى سويدۇرۇپ، تېرىسىنى ئاجرىتىۋېلىپ، گۆشىنى مەھەللىدىكى ئىتلارغا تاشلاپ بەردى.

\* \* \*

ھاۋا ئىللىدى. كۈزگى بۇغداي مايسىلىرى يەريۈزىنى يېشىللىققا پۈركەشكە باشلىغانىدى. باھار يېتىپ كېلىشى بىلەن يېزا، كەنتلەر ئۆزگىچە ياسىنىپ، كىشىنى ئۆزىگە مەپتۇن قىلاتتى. ئەپسۇس، بىزنىڭ بۇ يەردىكى خىزمەتلىرىمىز ئاخىرلىشىپ شەھەرگە قايتىش ئالدىدا تۇراتتۇق. نېمە سەۋەبتىندۇر، مەن بىر نەرسەمنى ئۈنتۈپ قېلىۋاتقاندا، بىر كىم بىلەن كۆرۈشۈۋېلىشىم زۆرۈردەك بىئارام بولۇپ كېتىۋاتتىم. دەرۋەقە، بىرى چاقىرغاندەكلا ئىشخانغا مەخمۇت ئاكا كىرىپ كەلدى، ئۇنى كۆرۈپلا كۆڭلۈمدىكى تۇمان تارقىلىپ، دىلىم يورۇپ كەتتى. مەن مەخمۇت ئاكا بىلەن قىزغىن چاقچاقلىشىپ كۆرۈشتۈم.

- كادىر ئەپەندىم، سىلەر يېڭى كەلگەندىغۇ پاققان سويۇپ بېرەي دېسەم، خۇددى جىن چاپلىشىۋالدىغاندەكلا قورقۇشۇپ، ئۆيدىن قېچىپ چىقىڭلار. ئۇ ۋاقىتتا ئېھتىيات قىلغىنىڭلار ئېھتىمال ئورۇنلۇقتۇ، ھازىر ئاڭلىسام كەتكىلىۋېتىپسىلەر، ئوبدانراق خوشلىشىۋالايلى. ئادەمگەرچىلىكتە مېھمانغا بىر چىنە چاي تۇتۇش قەدىمدىن تارتىپ بار ئىشقا، شەھەرگە كىرگەندە مەنمۇ سىزنى ئىزدەيمەن. قېنى ئۆيگە مەرھەمەت.

- شۇ ۋاقىتتىكى پاققان تېخى بار دېمەكچىمۇ سىز؟ - مەن كۈلۈپ كەتتىم.  
- ئەلۋەتتە باردە، ئۇنىڭ گۆشى سىلەرنىڭ رىسىڭلار، - ئۇ سۆزلەۋېتىپ تىزىمغا يېنىك شاپلاقلاپ قويدى.

- بىز ئاران بىرمۇ ئۈچ پۇل يەر تېرىيدىغان ئادەمنىڭكىنى يېسەك خىجىل بولمايمىزمۇ، ياق، سەت تۇرىدۇ، - مەن چاقچاق ئارىلاش تەكەللۈپ قىلدىم.

- مەن شۇ ۋاقىتتىلا «شۇمۇ يېتىدۇ» دېگەن ئەمەسمۇ، شۇ سۆزۈمنىڭ مەنىسىنى ھازىر چۈشىنىپمۇ قالغانسىز، يەنە چۈشەنمىگەن يەرلىرىڭىز بولسا ئۆيگە بارغاندا سۆزلەپ بېرەي، يەر تېرىمىساممۇ تۈرمۈشۈمنىڭ 20- 30 مولاپ يەر تېرىۋاتقان دېھقانلارنىڭكىدىن باياشات ئىكەنلىكىنىمۇ كۆرگەنسىلەر.

مەخمۇت ئاكانىڭ چىرايىدىن ھازىرقى تۈرمۈشىدىن مەنۈنلىقى چىقىپ تۇراتتى. مەخمۇت ئاكا يۈرىكىدىكى گەپلەرنى قىلىۋاتاتتى. مەن ئۇنىڭدىن يەر تېرىپ يۈرگەن يىللىرىدىكى سەرگۈزەشتىلىرىنى سورىمىغان بولساممۇ، باشقا دېھقانلارنىڭ ئەمەلىيىتى ۋە كەچۈرمىشلىرى ئارقىلىق ئۇنىڭمۇ كۆپ رىيازەت چەككەنلىكىنى، نامۇۋاپىق ھەق ئېلىش، قالايمىقان سېلىقلارغا چىدىيالمى، تېرىيدىغان يېرىنى قايتۇرۇپ بېرىپلا بۇ دەردلەرنىڭ ھەممىسىدىن قۇتۇلۇپ قالغانلىقىنى پەملەپ بولغانىدىم. دۇنيادا يەر تېرىشنى خالىمايدىغان دېھقان بولمىسا كېرەك. مەخمۇت ئاكا پاققان گۆشى پىشقىچە ئۆزى ھەققىدە تۆۋەندىكىلەرنى سۆزلەپ بەردى:

- مەن بۇ ۋاپاسىز دۇنيادا ئاتا - ئانىمىدىن كىچىك ئايرىلىپ قېلىپ، يېتىمچىلىكنىڭ دەردىنى يەتكۈچە تارتتىم، بىر پارچە نانغا زار بولدۇم، شۇ چاغلاردا، ئۆزۈمنىڭ يېرىم بولسىدى، بارلىق كۈچ - قۇۋۋىتىمنى يەرگە بېغىشلاپ، ئۇنىڭدىن تاغدەك ھوسۇل ئېلىپ، بەختنىڭ ھۇزۇرىنى سۈرۈپ باقسام دەپ شېرىن خىيال قىلىپ، تالاي كۈنلەرنى ئۇيقۇسىز ئۆتكۈزگەندىم، ھەر ھالدا بۇ ئارزۇيىمغا كېچىكىپ بولسىمۇ يەتتىم. يەرلەر دېھقانلارغا كۆتۈرە بېرىلگەندە مېنىڭ تەلىيم ئوڭدىن كېلىپ، ئەڭ ياخشى يەر ماڭا تەگدى. يەرگە تازا ئىشلەپ، يېرىمغا بۇغداي تېرىدىم، مايسىلار ئۈنۈپ چىققاندا خۇشاللىقىم ئىچىمگە پاتماي قالدى. بىر كۈنى سەھەردە مەھەللىدىكى رادىئو كارنىيىدىن ئاڭلىنىۋاتقان «نازىركوم» مۇزىكىسىغا تەڭكەش قىلىپ ئۆسۈلغا چۈشۈپ كېتىپتەن. بىر ۋاقىتتا ئەتراپىمغا ئېتىزغا ماڭغان دېھقانلار ئولمىشىپ كېتىپتۇ، ئۇلار ماڭا قاراپ چاۋاك چېلىشىپ كەتتى. ئەمدى مۇشۇ بۇغداي ھوسۇل بەرسە، تاغدەك دۆۋىلەنگەن چەشكە قاراپ قانچىلىك خۇش بولۇپ كېتەرمەن، - ھە، دەيتتىم. شۇ چاغدا مەن مۇنداق بىر ھەقىقەتنى بىلىۋالدىم: ھەرقانداق ئىنسان ئۆزى قىلىۋاتقان ئىشىدىن ھۇزۇر ئالماي، پەخىرلەنمەي قالمايدىكەن، ئالايلىق، ساقچىلىق جاننى ئالقانغا ئېلىپ يۈرۈپ قىلىدىغان خەتەرلىك ئىش، لېكىن ساقچى ئۆز ئىشىدىن، ئېنىقراقى - دۆلەت گېربى تاقىغان شەپكىسىدىن پەخىرلىنىدۇ، ئۇ ئاشۇ شەپكىسى بىلەن باشقىلاردىن پەرقلىق تۇرىدۇ ھەم دىكتاتورا يۈرگۈزەلەيدۇ، نازىن خېنىملار چىرايلىق زىننەت بۇيۇمىدىن ھۇزۇرلىنىدۇ، دوختۇر ئالدىدا ئولتۇرغان داۋالانغۇچىدىن ھۇزۇرلىنىدۇ، چۈنكى ئۇ كېسەلگە شىپا بېغىشلايدۇ، بىز دېھقانلار تاغدەك مۈشكۈلاتنى مۇرىمىزگە يۈدۈۋالغان تەقدىردىمۇ ئاشۇ يېرىمىزدىكى يېشىللىقنى كۆرسەكلا ھاردۇقىمىز چىقىپ، يەڭگىل بولۇپ قالغىمىز. ئەپەندىم، مەن كېچىكىپ توي قىلدىم، ئايالىم كېسەلچان. بىر ئۆيلۈك بولغاندىن كېيىن ئۆزۈمنى ئىشقىلا ئۇرۇپ، تۇغۇتىدا ئايالىمغا ياخشى قارىيالمىي تۇغۇلغان بالا چېچىراپ كېتىپ بىزنى خاپا قىلدى. بۇ قېتىم ئايالىمنى دوختۇردا ياتقۇزۇپ يەڭگىمەكچى بولدۇم ۋە مۇشۇنىڭغا ئاتا پلا 100 يۈەن پۇلنى چىڭ ساقلاپ يۈرگەندىم، دەل شۇ ۋاقىتتا بەش كۈنلۈك ئىھاتە ئورمان تىكىش ۋەزىپىسى چۈشۈپ قالدى، ئۇنىڭغا بارمىسام بولمايتتى، مەن بارمىسام بەش كۈنلۈك ئىش ھەققىنى بېرىشىم كېرەك، قايسىسىدا تۇرسام بولار؟ مەن ئايالىمدىن ئايرىلسام بولمايدۇ، لېكىن ئۇنىڭ تۇغۇت كۈنى مەلۇم ئەمەس، ئاۋۋال ئىش ھەققىگە 100 يۈەننى بېرىۋېتىپ، ئايالىمنىڭ تۇغۇتقا پۇل ئۆتنە ئېلىپ تۇرارمەن دېگەن ئوي بىلەن پۇلنى قولۇمدىن چىقىرىپ قويدۇم. نەدىن بىلەي، شۇ كېچىسىلا ئايالىمنىڭ تولغىقى تۈتۈپ كەتتى ئەمەسمۇ، ئەس - ھوشۇمنى ئاران يىغىپ مىڭ تەستە بىر ئېشەك ھارۋىسى تېپىپ، ئۇنى يېرىم كېچىدە دوختۇرغا ئېلىپ باردىم. دوختۇرنى ئاران ئويغىتىپ چىقسام ئۇ: «پۇل تاپشۇرمىساڭ تۇغۇتنى قوبۇل قىلمايمىز» دەپ پېشىنى قاقتى، ئايالىم ھارۋىدا تولغاق يەپ ئازابلىنىۋاتاتتى. جېنى تۇمشۇقىغىلا كېلىپ قالغاندەكلا قىلاتتى، ئەنسىزلىك ئىچىدە تىپىرلاپ كەتتىم، ئاچچىقىمدا كەنت باشلىقىنى قارغاپ: ۋۇ ئەبلەخ، ئاشۇ 100 كۈيىنى ئېلىۋالمىغان بولساڭ مۇشۇ كۈنگە قالمايتتۇق، بالام ئۆلۈپ قالسا جېنىڭنى

ئالسىمەن، دەپ ۋارقىراپ تاشلاپتىمەن.

- نېمە؟ ھازىر نېمە دەپ ۋارقىرىدىڭ؟ يەنە بىر دەپ باقە! - ئۆيىگە قايتىپ كېتىۋاتقان دوختۇر مېنىڭ ۋارقىرىشىمنى ئۆزىگە ئېلىپ، مېنى يەۋېتىدىغاندەك ئەلپازدا ئالدىمغا ئېتىلىپ كەلدى. شۇ تاپتا ئۇنىڭغا يېلىنماقتىن باشقا يول يوق ئىدى. مەن يەنە بىر قېتىم سىناپ باقماقچى بولۇپ دوختۇرنىڭ پۇتلىرىنى قۇچاقلاپ تۇرۇپ يېلىندىم:

- جېنىم دوختۇر، ھاياتلىق ئىلاھىم، ئايالىمنىڭ تۇغۇتى ئۈچۈن ئالايتەن ساقلاپ قويغان 100 كوي پۇلۇم بار ئىدى، كەنت باشلىقى ئاخشام تارتىۋالدى، مەن شۇنىڭغا ۋارقىرىدىم، ھەرگىز سىزگە ئەمەس، مەن ئەتىلا تۇغۇت ھەققىنى تېپىپ بېرەي، ئايالىمنى ئازابتىن قۇتقۇزۇپ، بالامغا ھاياتلىق ئاتا قىلىشىڭز...

مەن دۇنيادا بار بارلىق تاتلىق گەپلەرنىڭ ھەممىسىنى دوختۇرغا ئاتاپ ياغدۇرۇۋەردىم، لېكىن ئۇ ئېرىيدىغاندەك ئەمەس ئىدى، شۇ تاپتا نىيىتىم بۇزۇلغىلى قىل - قىل قېلىۋاتاتتى، ئاچچىقىمدا دوختۇرنى بوغۇزلىمۇ تەكەنمۇ بولاتتىم، ئەمما ئۆزۈمنى تۇتۇۋالدىم. بۇ گەپ قانداق ئېسىمگە كەلدى بىلمەيمەن، ئاخىرقى قېتىم دوختۇرغا يېلىندىم:

- دوختۇر، سىزنىڭمۇ باشقىلارغا ھاجىتىڭىز چۈشىدىغان ۋاقتىڭىز بوپ قالار، مەن يېزىدىكى ئۆستىلارنىڭ بىرى، سىزگە چاكار بولۇپ بىر ئاي ئىشلەپ بېرەي، ئايالىمغا ياردەم بېرىڭ، سالامەت تۇغۇۋالسۇن، راست گەپنى قىلسام سىز ماقۇل بولمىغىچە پۇتىڭىزنى قويۇۋەتمەيمەن...

ئاياللار يەنىلا رەھىمدىل كېلىدۇ، ئۇنى شۇنچە شەپقەتسىز قىلىپ قويغىنى رەسمىيەت دېگەن نەرسىلەر ئەمەسمۇ، ئۇنىڭ ئۈستىگە خېلىدىن بۇيان بۇ تۇل خوتۇننىڭ كېڭىدىن ئىس ماڭماي قىيىنلىپ كېتىۋاتقانكەن، مېنىڭ «ئۇستا» لىقىمنى ئاڭلاپلا، ئايالىمنى قوبۇل قىلىشقا رازى بولدى، شۇنداق قىلىپ ئايالىم سالامەت يەتتى. پەرزەنتلىك بولدۇم، ئاشۇ بالام ئۈچۈن ھەممە نەرسەمدىن كېچىشكە رازى ئىدىم. ئاشۇ خۇشاللىقىمدا دوختۇرنىڭ كېڭىنى چۇۋۇپ يېڭى كاڭ سالدىم. قارىمامسىز، مەن زادى كاڭ سېلىپ باقمىغان. لېكىن باشقا كەلگەندە باتۇر، دېگەن راست گەپكەن. سېلىپ باقاي؟ ئىس تارتىمسا قايتا سالارمەن، دەپ ئويلىۋېدىم، ئوت قالاپ باقسام گۈرۈلدەپ يۈرۈپ كەتتى. شۇنداق قىلىپ دوختۇرغا بىر قانچە كۈن مەدىكار بولدۇم، ئۇ مېنى ئوبدان مېھمان قىلىپ ئىشلىتىپلا قالماي، يىراق- يېقىنغا داڭقىمنى چىقىرىۋەتتى. شۇ يىلى كاڭ سېلىپلا خېلى جىق پۇل تېپىۋالدىم. شۇنىڭدىن كېيىن يەرنى قايتۇرۇپ بېرىش نىيىتىگە كەلدىم. ئۈچ يىل دەۋا قىلىپ، بىر يىل ئاق تاشلىۋېتىپ، ئاخىرى يەردىن قول ئۈزدۈم. ئاشۇ ئاخىرى چىقمايدىغان خالىسانە ئەمگەك، فوند دەمدۇ، سېلىق دەمدى. ھەممىسىدىن بىر يوللا قۇتۇلدۇم. شۇنداق قىلىپ مەخمۇت «مەدىكار» دەپ ئاتالدىم.

- ھازىر ئوقىتىم كاڭچىلىق دەڭ، - دەپ لوقما سالدى ھەمراھلىرىمدىن بىرى.

- ئۇمۇ پار، لېكىن يېزىدا ئۇنى ھۈنەر دەپ كەتكىلى بولمايدۇ. دېھقانلار ئارىسىدا ھۈنەرى بار ئادەملەر خېلى جىق، كاڭ ياساشنى ھەممەيلەن بىلىدۇ دېسىمۇ بولىدۇ، مېنىڭ

ئالاھىدىرەك ھۈنەرىم بولسىدى، تۇرمۇشۇمنى تېخىمۇ روناق تاپقۇزۇپ، گۈل كەلتۈرۈۋەتكەن بولارىدىم، شۇنداقتىمۇ خالىسا ئەمگەك، ھاشا دېگەندەكلەرنىڭ كۆپلۈكىدىن بەزى دېھقانلارنىڭ ئۆيىدىكى ئىشلارنى قىلىشقىمۇ چولپى تەگمەي قالىدۇ. بەزىدە ۋاقىت خاراكتېرى كۈچلۈك ئىشلار چىقىپ قالىدۇ، بۇغداي پىشىپ كەتسە، دان يەرگە چېچىلىپ كېتىدۇ، كېۋەز ئېچىلىپ كەتسە، غوزىكىدىن چىقىپ كېتىدۇ ياكى شامال ئۇچۇرۇپ كېتىدۇ. مۇشۇنداق ۋاقىتلاردا قوشنا - قۇلۇملار مەدىكارلىققا تەكلىپ قىلىدۇ، كۈنلىكىم بىر كۈرە بۇغداي، 100 جىڭ پاختا تەرسەك بەش جىڭ پاختا، پاختا تېرىشقا ئۆيدىكىلەرمۇ چىقىدۇ، مانا مۇشۇنداق مەدىكارچىلىقىمىز بىلەن يەر تېرىغان دېھقاندىنمۇ ئوبدان ياشاپ كېلىۋاتىمىز. بانكىغا 3000 يۈەن ئامانەت قويۇۋالدىم، ھا، ھا، ھا... - مەخمۇت ئاكا كۈلۈپ كەتتى.

مەن ئەسلىدە خوشلىشىش ئالدىدا ئۇنى رەنجىتىپ قويۇشنى خالىمايتتىم، لېكىن ئۇنىڭ «ئەركىن كەسىپ» كە ئېرىشىۋېلىپ، ئۆز قېرىنداشلىرىنى شۇلىدىغان، ياشلارنى يامان يولغا باشلايدىغان ئىشلارنىمۇ قىلىۋاتقانلىقىنىمۇ ئاڭلىغاندىم، شۇڭا ئۇنىڭغا ئاگاھلاندۇرۇش بېرىپ قويغۇم كېلىپ:

- مەخمۇت ئاكا، كەنتتىكى مەدىكارلىقىڭىز بىلەن بۇنچىلىك باياشات بولالمايدىغانسىز، قارىغاندا باشقىمۇ تىجارىتىڭىز بار ئوخشىمامدۇ؟ - دەپ سورىدىم. ئۇنىڭ چىرايى شاپپىدە تۇتۇلۇپ، كۆزلىرى شىپىلداپ كەتتى.

- ياق، يوق، قانداق دەيسىز؟ مېنى كەنت باشلىقى چاققان ئوخشىمامدۇ؟ - ئۇ ھەيرانلىق بىلەن ماڭا تىكىلدى.

- سىز ھالال ئەمگىكىڭىزگە تايىنىپ پۇل تاپسىڭىز بىزمۇ خۇشال بولىمىز، لېكىن سىز نەق پۇلى يوق ھاراق ئىچىدىغان ياشلارغا ئۈچ كوي ئۆتىنىگە بېرىپ، ئىككىنچى ئېيىدا ئۇنى تۆت كوي قىلىپ ئالدىكىسىز، يەنە ئۆيىڭىزدە قارتا ئويناش تاۋىكاسى ئويۇشتۇرۇپ بېرىپ، چىراغ پۇلى، سورۇن پۇلى ئېلىپلا قالماي شېرىنكاسىنىمۇ ئالدىكىسىز، پۇل تاپمەن دەپ مۇنداق ئىشلارنى قىلىشىڭىز بولمايدۇ...

- دېمىدىممۇ، سىلەرگە مېنى ئاشۇ كەنت باشلىقى چاققان گەپ، - مەخمۇت ئاكا مېنىڭ سۆزۈمنى بۆلۈپلا قايناپ كەتتى، - ھەي، كادىرلار، سىلەر يېزىغا نېمە قىلغىلى كەلگەن؟ بۇرۇن كەلگەن كادىرلار ھەرىكەت ئېلىپ بېرىپ، ئۆرۈيدىغاننى ئۆرۈپ، ئوڭتەي - توڭتەي قىلىۋىتەتتى، سىلەر ھېچكىمنىڭ مويىغا تەگمەيلا كەتكىلىۋاتسىلەرغۇ، كەنت باشلىقىمىمۇ تەگمەيسىلەر؟

مەخمۇت ئاكانىڭ ئەلپازى بۇزۇلدى. ھەمراھلىرىم بىر - بىرىگە قارىشىپ ئولتۇرۇپ قالدى، مەن يەنىلا سەۋرچانلىق بىلەن:

- بىز بۇ قېتىمقى سوتسىيالىستىك تەربىيىنىڭ مەقسىتىنى بۇرۇنلا سىلەرگە ئېيتقان، بىز نېمىشقا كەنت باشلىقىنى ئاغدۇرىدىكەنمىز؟ - دېدىم.

- ئۇ كەنتىمىزدىكى دېھقانلارنىڭ زالىمى، قالايمىقان ھەق ئالىدىغان، زومىگەرلىك بىلەن سېلىق سالىدىغان، ھەقسىز ئەمگەككە سېلىپ بىزنى قىينايدىغان ئاشۇ شۇ. مەن ئۇنىڭدىن قۇتۇلغان بىلەن باشقا دېھقانلار قۇتۇلمىدى، شۇنداق تۇرۇقلۇق ئۇ تېخى مېنى



سىلەرگە چېقىپتۇ.

- ياق، ھەرگىز ئۇنداق ئەمەس، مەخمۇت ئاكا، جۇڭگوچە سوتسىيالىزم قۇرۇش ئىشى ئەزەلدىن ھېچكىم قىلىپ باقمىغان يېڭى ئىش، سىياسەت مەركەزدىن تۈزۈلۈپ چىقىدۇ، ئۇنى ئادەملەر ئۈزگەن، ئادەملەر ئىجرا قىلىدۇ، تونۇش توغرىلا نىمسا توغرا سىياسەتنى خاتا ئىجرا قىلىپمۇ قويىدۇ، كەنت باشلىقى يۇقىرى دېگەننىلا قىلىدۇ، ئۇنىڭدا ھېچقانداق مەسئۇلىيەت يوق. ئەمدى ئۇنىڭ ئەمەلىي خىزمەت قابىلىيىتى، پەزىلىتىگە كەلسەك، يامان ئەمەس كادىر كەن، سايلامدا سىزمۇ بارغۇ، ھەتتا ئۆزىڭىزمۇ ئۇنىڭغا ئاۋاز بەردىڭىزغۇ، ئۆزىڭىزگە كەلسەك، دېھقان تۇرۇقلۇق يەردىن ۋاز كېچىپسىز، مەيلى، توغرا يولدا مېڭىپ قانچىلىك باي بولۇپ كەتسىڭىز پىكرىمىز يوق، «مەخمۇت مەدىكار» ئەمەس «مەخمۇت بايۋەچچە» نامىنى ئالسىڭىزمۇ بولۇۋېرىدۇ، لېكىن جەمئىيەتكە پايدىسىز، قېرىنداشلىرىڭىزنىڭ يىلىكىنى شورايدىغان ئىشنى قىلماڭ.

دەل شۇ ۋاقىتتا مەخمۇت ئاكىنىڭ ئايالى بىزگە چاي قويۇپ بېرىش ئۈچۈن چەينەكنى كۆتۈرۈپ كىردى، ئۇ مېنىڭ سۆزۈمگە ئۇلاپلا:

- ئەجەب ئوبدان گەپ قىلدىلا. ئۇ قىمار ۋازلار ئۆيدىكى كىملىرىمىزدىن تارتىپ بۇلغاپ بولدى، ھاراق پۇراپ ناماز ئۆتىگىلىمۇ بولمايدۇ، گۆش سېلىپ بەرگىنىمگە تۇشلۇق يولدۇشۇمغا ناۋاتتەك تاتلىق يوليورۇق بەردىلە، ئۇ ئىجرا قىلىمسا مەن ئىجرا قىلىمەن، پۇلنى ئەتىلا بانكىغا قويۇۋېتىمەن، ئۇ تېجىمەللەرنىمۇ ئۆيگە كىرگۈزمەيمەن.

مەخمۇت ئاكا قاپقىنى سالغىنىچە گەپ - سۆز قىلماي ئولتۇراتتى. پەقەت خوشلىشىپ ماڭماقچى بولغىنىمىزدىلا ئاندىن ئېغىز ئاچتى:

بۇرادەرلىرىم، خوشلىشىدىغان ۋاقىتتا كۆڭۈل رەنجىيدىغان گەپلەرنى دېمىسە بولاتتى. مەن كەنتىمىزدىكى ئاشۇ ئىشلارنىڭ يىلتىزى كەنت باشلىقىمىكىن دەپ قاپتىمەن. سىلەردىن زور ئۈمىد كۈتۈپ، سۇنى سۈزۈلدۈرۈۋېتىپ كېتەمدىكىن دەپ ئويلاپ قاپتىمەن. بوپتۇ، بىزنىڭ سادايىمىزنى ئالغاچ كېتەرسىلەر. بىز بىلەن قەلبداش بولساڭلار يۇقىرىدا بىز ئۈچۈن ۋارقىراپ قويارسىلەر. ئۆزۈمگە كەلسەم، خوتۇنۇم نېمە دېسە شۇ، - مەخمۇت ئاكا چىڭقىلىپ كۈلۈپ قويدى.

بىز يېزىدىن مەيۈسلۈك ئىچىدە ئايرىلدۇق. دېھقانلارغا جىق ئىش قىلىپ بېرەلمىدۇق. مەخمۇت ئاكا دېگەندەك، ئۇلارنىڭ ساداسىنىلا ئالغاچ كەتتۇق.

\* \* \*

بىز دېھقانلارنىڭ ئاشۇ ساداسىنى يۇقىرىغا يەتكۈزگەنلىكىمىزنىڭ نەتىجىسىنى ئىككى يىلدىن كېيىن بىلدۈق. يۇقىرى تەدبىر قوللىنىپ، قالايمىقان ھەق ئېلىش، سېلىق سېلىش قۇيۇنىنى توشۇپ، دېھقانلارنىڭ مەنپەئىتىنى قوغداپ قالدى.

مەسئۇل مۇھەررىر سارەم ئىبراھىم



ئەنۋەر مۇھەممەت

ھېكايىلار

غۇرۇرنى يېڭىش

نۇخان خانىم ئوقۇتقۇچىلىقتىن پېنسىيىگە چىققاندىن كېيىن دائىملا ئۆيىنىڭ غېمى بىلەن پايىپتەك بولۇپ يۈرەتتى. ئۆلۈم ۋەھىمىسى مەزلۇملارغا خاس يۇمشاق باغرىنىڭ پىنھان جايىدىن ئورۇن ئېلىپ، ئۇزاقتىن بۇيانقى ياشلىق ھېس-تۇيغۇلىرىنى چەكلەپ جايىنامازغا سۆرەپ ئاپارغان بولسىمۇ، لېكىن جايىناماز ئۈستىدىمۇ ئۇ دۇنيالىق ئەندىشىلىرىدىن كۆرە ئالادىن ئۆز ئائىلىسىنىڭ پاراۋان بولۇشىنى، يىراق-يىراقلارغا تاراپ ئوقۇۋاتقان بالىلىرىنىڭ بويۇن قىسىپ يۈرۈپ قالماسلىقىنى تىلەپ دۇئا قىلاتتى. ئۇنىڭ يېنىدا ئەرزىيەت ئىشخانىسىدىن پېنسىيىگە يېڭى چىققان قەدىناسمۇ سەللىنى ئەپچىل ئوراپ، ئالدىغا ئېگىشىپ، جىددىي ۋە قايغۇلۇق كۆرۈنىدىغان قىسقىق كۆزىنى تېخىمۇ يۈمۈپ كۆڭلىنىڭ بىر يەرلىرىدە خۇدادىن بورداقچىلىق قىلىشقا تۈزگەن پىلانلىرىنىڭ ئوڭۇشلۇق ئېلىپ بېرىلىشىنى تىلەيتتى. يېرىم ئەسىردىن كۆپرەك ھاياتىنى ئەگرى-توقاي يوللارنى بېسىش بىلەن ئۆتكۈزگەن بۇ ھەمراھلار ئۆمرىنىڭ ئاخىرىدا ئۇ دۇنيادىن قانچە قورقسىمۇ، غەم

يېسىمۇ، لېكىن بۇ دۇنيالىق ئەندىشىلىرىدىن كالىسىنى ئېرى قىلالمايتتى، مەۋھۇم قورقۇنچ كۆز ئالدىدىكى رېئاللىق ئالدىدا چاپسانلا يوقاپ كېتەتتى. يولدىشى قويلرىدىن خەۋەر ئېلىش ئۈچۈن يېزىدىكى تۇغقانلىرىدىن سامان ئېلىشقا كەتتى. نۇخان خانىم جايىنامازنى ئالدىرىماي يىغىشتۇرۇپ ئەتىگەنلىك ناشتىغا ئولتۇردى. قىزلىرى ئەتىگەندىلا بازارغا چىقىمىز دەپ كىيىنىپ تەييار بولۇشقاندى. نۇخان خانىم ئۇلارنىڭ كۆزىدىكى تەلمۈرۈشنى ناھايىتى تېزلا سېزىۋالدى، گېلى غىققىدە بولۇپ، قولىدىكى ناننى قويۇپ يانچۇقنى كۈچىلاشقا باشلىدى. ھەممە يەرگە ئوخشاشلا پۇل، پۇل دەپ گۈركىرەۋاتقان بۇ شەھەرچاقتا زۆرۈر نەرسىلەرگە كېرەكلىك پۇلدىن باشقا پۇللار نۇخان خانىمنىڭ قولىدىن ناھايىتى تەستە چىقىدۇ، قىزلىرى پاراۋانلىق شىركىتىدە ماشىنىچىلىق قىلىۋاتقان بىلەن تۈنۈگۈن كىيگىنىنى بۈگۈن مودىدىن قالدى دەپ تاپقان پۇلنى تۈگىتىپ ئاپسىغا ئەركىلەپ قىزارماي تۇرۇپ يەنە پۇل دەيدۇ. ئىككى ئوغلى مەكتىپىدىن تەتىلگە كېلىپلا بىر

مۇنچە پۇلنى كۆتۈرۈپ مېڭىشىدىغىنىنى ئويلاپ قويماي يەنە كۈندە پۇل دەپ ئۇنىڭ بېشىنى ئاغرىتىدۇ. ئۇلارنىڭ يىغىپ كەلسە ئالتە يۈز يۈەنگە يەتمەيدىغان پېنسىيە پۇلى باھا ئۆرلەپ كېتىۋاتقان بۇ ۋاقىتتا ئاي ئاغرىغىچە تۈگەپ قالىدۇ. بۇ پۇلنىڭمۇ بەزىدە قەرەلىدە تەگمەي قېلىشى ئۇلارنى تېخىمۇ بىچارە ھالغا چۈشۈرۈپ قويىدۇ. بالىلارنىڭ ئوقۇش خىراجىتى، قىزلىرىنىڭ يېڭى رەخت، يېڭى كىيىم دەپ غەلۋە قىلىشلىرى، ئاشلىق ۋە كۆكتاتنىڭ بەزى چاغلاردا ئادەمنىڭ قارىمىنى ئاغرىتىپ تۇيۇقسىز قىممەتلىشىپ كېتىشى، سودىگەرلەرنىڭ ھايانكەشلىكى، ئۇششاق سېتىقچىلارنىڭ مەككارلىقى، ئۆيىنىڭ ئىشىكىدىن چىقىش بىلەنلا قەدەمدە بىر ئۇچراپ تۇرىدىغان ئىقتىسادىي كۆزلەر، ئىقتىسادىي مۇناسىۋەتلەر، ئىقتىسادىي ۋەھىمە ھەر دائىم ئۇلارنىڭ يەلكىسىدىكى تاشلىۋېتىش مۇمكىن بولمايدىغان غايەت زور تاشتەك ئېغىر ۋە پەريادلىق يولدىشى ھەر ھالدا ئىشنىڭ يولىغا كىرىۋالدى. تونۇشلىرىنىڭ قىزىقتۇرۇشى بىلەن ئىلگىرى مال ئايلىندۇرۇپ ئارىدىن پايدا تاپىدىغان ئىشلارنى بۇرژۇئاچە رەڭخۇزلىق دەپ ياراتمايدىغان ئېشىقەدەم كادىر دەم ئېلىشقا چىققاندىن كېيىن بىكارچىلىقتىن ئىچى سىقىلىدىمۇ ياكى بالىلىرىنى بىچارە قىلىپ قويمايمەن دەپ ئويلىدىمۇ، بانكىغا ئاز-ئازدىن قويغان پۇللىرىنى بىراقلا ئېلىپ بەش قوي ئالدى، ئۇ ھازىر نامىزىنى تۈگىتىپلا ئاشۇ قويلار بىلەن ھەپلىشىدۇ، لېكىن بۇنىڭدىن پايدا چىقىشى ھەقىقەتەن ئىشەنچلىكمۇ؟ ئۇ ئادەم بۇنى قاملاشتۇرالا-

دۇ؟ قويلار ئۆلۈپ قالسىچۇ، گاھىدا شۇنداق ئىشلار بولۇپ قالىدىغۇ، خۇدا ساقلا! بالىلار ئەتە-ئۆگۈن ماڭىدۇ، ئۇلارغىمۇ پۇل كېرەك، ئوقۇش راسخوتى يەنە ئۆسۈپ كەتتى دەيدۇ. يائىلا، نېمە بولۇپ كەتتى بۇ جاھاننىڭ ئىشلىرى ئەمدى، پۇل غېمى ئۆلۈم غېمىدىنمۇ قاتتىق چىقىپ كېتىپ بارىدىغۇ-تاك. ئاھ، شۇ بالىلىرىم، خەقلەر ئالدىدا سارغىيىپ قالمىسۇن دەيمەن-دە، بولمىسا مېنىڭ ئاخىرەتلىك بىرلا جېنىم بار، مۇئاشىمىنى ئۈزۈم ئېلىپ يەپ نامىزىمنى ئوقۇپ يۈرۈۋەرسەممۇ بولىدۇ، بىراق توۋا... نېمىلەرنى ئويلاپ كەتتىم، شەخسىيەتچىلىكنى كىم بەرگەن ماڭا!...  
 - ئاپا، نېمە بولىدىڭىز؟  
 كىچىك قىزى شېرىنگۈل ئۇنىڭ ئالدىدا پەيدا بولدى.  
 ئۇ قىزىنى كۆرۈپ دەرھال كۈلۈمسىردى.  
 - ھېچنېمە، بازارغا چىقماپسەنغۇ، پۇلۇڭ تۈگىدىمۇ، چاپسان گەپ قىل.  
 - ياق، پۇلۇم بار، مۇنداق گەپتى ئاپا، سىزگە دەيدىغان، - شېرىنگۈل يېقىملىق ئاۋازدا سۆزلەشكە باشلىدى، - ئۆتكەن يەكشەنبىدە، قاراڭچۇ، قوشنىمىز ۋاڭ جۇيچاڭنىڭ قىزى بىلەن ئۇنىڭ ئۆيىگە ئوينىغىلى كىرگەن ئىمدۇق، دادىسى ماڭا، ئازراق بىر نەرسە ساتماقچىتۇق، سىز بىزگە ياردەملىشىپ كېيىنمىزنى ئۇيغۇر خېرىدارلارغا ئۇقتۇرۇپ بەرگەن بولسىڭىز، لايىقىدا ھەق بېرىمەن دېدى. شۇنىڭ بىلەن بىكار ئوينىغىچە دەپ قاراڭچۇ، پىت بازىرىغا باردىم، ئەسلىدە ئۇلارنىڭ ساتماقچى بولغىنى كىمەي تاشلاپ قويغان كىيىملەر

ئىكەن، شۇ ۋاقىتتا بىزنىڭ ئۆيدە دۆۋىلىنىپ كەتكەن بىر مۇنچە كونا كىيىملەر ئېسىمگە كەلدى دەڭە، بىراق بۇ كونا نەرسىلەرنى كىممۇ ئالار دەپ تۇرسام بازار تازاقىزغاندا بىر توپ خەق كېلىپ تالىشىپ ئېلىپ كەتتى، ھەممىسى سەھراللىق ئوخشايدۇ، ئاق دويپىسى قاپقارا ئىكەن، يۈزىمۇ مەينەت... ۋاي ئاپا، زاڭلىق قىلىمدىم، راست شۇنداق، ۋاڭ جۇيچاڭنىڭ ھېلىقى بىزنىڭ مەكتەپتە ئىشلەيدىغان پاكار خانىمغىچۇ، سۆزلەپ ئۈلگۈرتەلمىدىم. قاراڭ ئاپا، خانىم باھانى بىراقلا ئۆستۈرۈۋەتتى، لېكىن ئۇلارمۇ بوش كەلمەي دېگىنىگە ئېلىۋەردى، بەك تالىشىپ كەتسە مەن خانىمغا سۆزلىمەي تۇرۇۋالدىم، ئۇلارغا ئىچىم ئاغرىپ قالدى دەڭە شۇ، كەچ بولمايلا خانىمنىڭ قولىغا پۇل توشتى. ھەممىسى قاسماق، پۇرلىشىپ كەتكەن پۇللار ئىكەن. كىيىمى كونا بولغاندىكىن كونا پۇل بەرگەن بولسا نېمە بوپتۇ دەپ ئويلاپ خانىمغا قارىسام ھىجىيىپلا كېتىپتۇ، شۇ خۇشاللىقىدا ماڭا بەش كوي تۇتقۇزۇپ، خالىغىنىڭىزنى ئېلىپ يەڭ دەيدى. ئاپا بىزمۇ شۇنداق قىلايلىچۇ، ئاچام كىيىپ تاشلاپ قويغان، ئاكامغا كىچىك كېلىپ قالغان كونا ئىشتان، چاپانلار خېلى كۆپقۇ. بوپتۇ ئاچامنىڭ كۆڭلىكىنىڭ چوڭ بولغاندا مەن كىيەرمەن، لېكىن ئۇمۇ بەك جىققۇ ئاپا، ساتماي نېمە قىلىمىز، كۈيە يەمدۇ-يا؟ ئۇنى بۈگۈنلا ئەپچىقىپ ساتايلىچۇ ئۆيىنى پاخاللاشتۇرماي... .

قىزىنىڭ ئەقلىگە نۇخان خانىمنىڭ زوقى كەلدى. لېكىن «پىت بازىرى» دېگەن بۇ سەت ئىسىم ئۇنىڭ قولىغا ھاقارەتلىك نامدەك ئاڭلىنىدۇ، كونا كىيىملەرنى

ئېلىڭلار دەپ خەققە تەلمۈرۈپ ئۇلارنىڭ كۆزىگە پەس كۆرۈنگىچە يېزىدىكى تۇغقانلىرىغا ئاپىرىپ بەرسە بولمىدىمۇ، ئەمما شۇنچە كۆپ كىيىم ھەم بىر-بىرىدىن چىرايلىق. سىناپ باقسا بولغۇدەك. راست، بۇنىڭ نەرى يامان، ئوقۇتقۇچى بولغان ئادەم بۇ ئىشنى قىلمىسۇن دەپتىكەنمۇ، ۋاڭ تەتەيمۇ ئوقۇتقۇچىغۇ، تېخى پېنسىيىگىمۇ چىقمىدى، ئۇلارنىڭ كىيىملىرىنى تالىشىپ ئالغان يەردە بۇ كىيىملەرغۇ شاللىنىپ قالماس؛ ئادەم جىق يەردە، شۇنداق ئەمەسمۇ، قايسى دېھقان ئۇنى تونۇيتتى! مۇنبەردىن ئايرىلدى، دېمەك ئەمدى بالا ئوقۇتمىغاندىكىن مۇشۇ ئىشنى قىلىپ قويسا بولغۇدەك بىكار تۇرغىچە؛ خەقلەرمۇ شۇنداق ئويلايدۇ بەلكىم...

نۇخان خانىم چوڭقۇر تىنىپ، ئورنىدىن دەس تۇرۇپ، يۈرە ئەمىسە قىزىم دەپ ئۆيدىكى كىيىمەيدىغان كونا كىيىملەرنىڭ ھەممىسىنى يىغدى، پاتقىنىنى بىر چېپتىغا چېڭداپ تىقىپ پىت بازىرىغا ئېغىر قەدەم بىلەن يول ئالدى. بازار چىم-چىم قايناۋاتقان قازاندەك ئەمدىلەتن جانلىنىشقا باشلىغانىدى. يىزاقتىن قارىسا ئاشخانلاردىن چىقىۋاتقان ئاپئاق ھور، كاۋاپداندىن چىقىۋاتقان كۆكۈچ ئىسلار قۇياش نۇرىدا ئېنىق ئەكس ئېتەتتى. كۆزنى يۈمۈپ دىققەت بىلەن قۇلاق سالسا، خېرىدار چىلاشنى ئۆز ئىچىگە ئالغان بىر ئومۇمىي شاۋقۇننىڭ گويا سۇنىڭ ئېقىشىدەك بىر تەكشىلىكتە «پۇل، پۇل» دەپ چوقان سېلىۋاتقانلىقى ئاڭلانغاندەك بولاتتى.

نۇخان خانىم خۇددى قىز چاغلىرىغا ئوخشاش يولدىشى بىلەن تۇنجى قېتىم

كۆرۈشكۈلى بارىدىغاندەك، دەرس مۇنبىرىگە چىقىش ئالدىدا سېنىپقا قاراپ كېتىۋاتقاندەك بىر خىل قورقۇنۇش ۋە ئەندىكىلىش ھېسسىياتىدا قەدەملىرىنى ئاستا ئالاتتى. قىزى جاي قالمايدۇ دەپ قولىدىن تۇتۇپ سۆرەپ ئالدىرىتىپ تۇرمىسا بۇ قايناق بازاردىن ھازىرلا قېچىپ كېتىدىغاندەك ئەلپازدا ئىدى. گوپا ھەممە ئادەم ئۈنى قەلەندەر سىياقىدا كۆرۈۋاتقاندەك ئىچ-ئىچىدىن سىقىلاتتى. ئۇ ئەتراپقا ئەيمىنىپ قاراپ بۇ خىل ئوڭايىمىزلىق بىلەن ھېچكىمنىڭ كارى بولمايۋاتقانلىقىنى، ھەممە ئادەمنىڭ ئۆز ئىشى بىلەن ئالدىراش چېپىپ يۈرگەنلىكىنى كۆرۈپ ئۆزىنى ھاماقەتلىكتە ئەيىبلەدى، كۆزى چاقناپ، ئەتراپ بىردىنبىلا يورۇپ كەتكەندەك بولدى ۋە بېشىنى تىك كۆتۈرۈپ، ياغلىقنى راۋۇرۇس تۈزەشتۈرۈپ پىست بازىرىغا كەلدى. ۋاڭ تەتەي بۈگۈنمۇ بار ئىدى. ئۇ شۇنچە كۆپ كونا كىيىملەرنى نەدىن تېپىپ كېلىدىكىن، تېخى يۇيۇپ دەزماللاپ قويۇپتۇ. نۇخان خانىم ئۈنىڭدىن بۈگۈن بۆلەكچە ھال سوراپ كەتتى ۋە يېنىدىكى يوش ئوزۇنغا كېلىنىپ كىيىملەرنى ئېلىپ يايدى. ئۇ بىردىنبىلا ئۆزىنىڭ قىزىغا، قىزىنىڭ ئۆزىگە ئايلىنىپ قېلىۋاتقانلىقىنى، ھەممە ئىشنى قىزى ئورۇنداپ ئۆزىنىڭ بىسىر-ياقتا ئۆتكەن كەچكەنلەرگە ھاڭۋېقىپ تۇرغانلىقىنىنى

بىزنىڭ ھەممە ئادەم ئۆزىمىزنىڭ ئىشلىرىمىزنى ئۆزىمىزگە ئۆزگەرتىشكە ھەق قىلىدىغان ھېكايىلەرنى كۆپ كۆرگەنمەن، لېكىن ئويلاپ باقسام، ئۇلارنىڭ كۆپىنچىسى

سېزىپ بۇ ھالىتىدىن تۇرۇپ كۈلگىسى، تۇرۇپ ئۇيالىغۇسى كەلدى، ئۇ شۇ مىنۇتتا ئۆز-ئۆزىنى تولىمۇ تەستە يەڭمەكتە ئىدى. ئەھۋال دېگەندەك بولدى. ئېشەك ھارۋىلىرىنى تاراڭلىتىپ بازارغا كىرىپ كەلگەن دېھقانلار بۇ يەردىن ئايلىنىپ كېتەلمەيتتى، قىزى كىيىملەرنى ساتتى، ئۇ بىر چەتتە ئولتۇرۇپ باھاسىنى بەلگىلەپ بەردى، باھادا بەك تالىشىپ تۇرۇۋالدى، پېشىن ۋاقتى بولمايلا كىيىملەرنىڭ ھەممىسىنى سېتىپ بولۇپ پۇلنى جەملەپ بېقىۋېدى، ساق بىر يۈز توقسان يۈەن چىقتى. ئۇ ئىنتايىن خوشال بولۇپ قىزىغا، نېمە دېشەڭ ئېلىپ بېرىمەن دەپ مەڭزىگە چۈككەندە سۆيۈپ قويدى. ئانا-بالا ئىككىسى قەدەملىرى يەڭگىل ھالدا ئۆيگە قايتتى. قالغان كونا كىيىملەرنى ئىمدى يۇيۇپ دەزماللايمەن، - دەيتتى نۇخان خانىم قىزىغا روھلۇق قاراپ، - بولسا ئاچىلىرىڭ تىككەن رەختى ئەرزان، پاسۇنى يېڭى، سۈپەتلىك كىيىملەرنىمۇ ئۆزۈم ساتمەن، كېيىنچە تېخى داداڭ بىلەن مەسلىھەت قىلىپ بىر دۇكان ئاچمىز، ئىچىنى ھەر تۈرلۈك ماللار بىلەن تولدۇرۇۋېتىمىز، خۇدايىم بۇيرۇسا ئۇ ۋاقىتتا سىلەرمۇ گۈلدەك ياشايسىلەر!

ھاكىم

«ئالدىراش»، ژۇرنال ئۇياقتا تۇرسۇن، گېزىتىمۇ كۆرمەيدۇ، ھېكايە دېگەن نەرسىلەرنى نەزەرىگە ئېلىپمۇ قويمايدۇ.

شۇڭا مەن كالىغا كىرىۋېلىپ، ئىنسانىي گۈزەل تۇيغۇلىرىغا چاڭ سېلىپ نەپرىتىمنى قوزغىغان بىر تىرىكتاپ ھوقۇقدارنى قەلىم ئاستىغا ئېلىپ، ئۇنىڭ ئەپتىنى كۈچۈمنىڭ يېتىشىچە يۈرەكلىك بىلەن كۆرسىتەي دەۋاتىمەن. ئەمەلدارلارنى چوڭ يىلىش رۇھىغا ئوغۇز سۈتى بىلەن كىرگەن تارىخىي چۆكە، قارالاتقا، ئۇنى ھېچ تازىلىيالمىۋاتىمەن. بىچارە ھېلىقىم ئاتا-بوۋامدىن قالغان بۇ روھىي گادايلق، قۇلچىلىق ئىدىيىسىنىڭ تەسىرىدە قورقۇپ، كۆز يېشىدەك تىترەپلا تۇرىدۇ، شۇنداقتىمۇ كۆڭلۈم يازمىغىچە قويمىدۇ. خۇدارسىقىمىزنى يېزىغا چېچىپتەكەن. مەن شۇ يەردە تۇغۇلۇپ ئۆستۈم. ئېسىمنى بىلىم داداممۇ بىر ئەمەلدار ئىكەن. مەھەللىمىزدىكى دېھقانلار ئۇنى يىراقتىن كۆرۈپ سالام بېرەتتى. دادام كىچىكىدىنلا جاپا-مۇشەققەت تارتىپ چوڭ بولغاچقا، دېھقانلارغا كۆيۈنەتتى، سەمىمىي، كەمتەر ئادەم ئىدى. ئاڭلىشىمچە، دادام يىگىت چاغلىرىدا موللىدا ئوقۇپ قارىي بوپتىكەنمىش، دائىم تەمبۇر چېلىپ ئاپامنى قوشاققا قېتىپ غەزەلخانلىق قىلاتتىكەن، ئاتىسى ئاچچىقلىنىپ شاللىق ئىستېمىللىرىنى<sup>①</sup> كولاشقا بۇيرۇسا، سەھەردىن زاۋالغىچە ئىستېما كولايتتىكەن. شۇ ئەھۋاللارنى كۆرۈپ ئىچ ئاغرىتقان كىشىلەر دادام يېزىغا باشلىق بولغاندىن كېيىن، خۇدا يەتكۈزدى دېيىشىپ ئاپئاق ساقلىنى سىلايتتى.

بىراق داداممۇ باشلىق بولغاندىن كېيىن كۆپ يەپ-ئىچىشتىن ساقلىنىنالمىي

① سۇ ئىندۇرىدىغان كۆلچەك

يۈرەك قان تومۇرلىرىغا ياغ تولۇپ كەتكەنلىك سەۋەبىدىن مەن، تولۇقسىزنى پۈتتۈرگەن يىلى قان توسۇلۇش خاراكتېرلىك يۈرەك مۇسكۇل تىقىلمىسى كېسەللىكى بىلەن ئۆلۈپ كەتكىلى تاس قالدى. جان ئامان قالغانلىقى مۆجىزىسىدىن ئاللاننىڭ قۇدرىتىنى قايتا تونۇغان دادام ھوقۇقتىن پۈتۈنلەي ۋاز كېچىپ، ئۆيدە ئۇزۇن مۇددەت داۋالىنىش تەلىپى بىلەن مۇددەتتىن بۇرۇن پېنىسىيىگە چىقىۋالدى. يىللار ناھايىتى تېز ئۆتتى، مەن تولۇق ئوتتۇرىنى پۈتتۈرۈپ، ئىمتىھاندىن ئۆتۈپ ئىچكىرىگە چاقىرىق كەلگىنىدە دادام بىلەن ناھىيىگە رەسمىيەت ئۆتەشكە باردۇق. ئورۇقلاپ كەتكەچكە تونۇش بۇرادەرلىرى ئۇنى تونۇيالمىي قالدى. دادامنىڭ ئىلگىرىكى بەستى كىچىكلەپ، مەڭز سۆڭەكلىرى تومپىيىپ چىققان، كۆكۈچ كۆزى ئاپتاپتا ياشاڭغىرايتتى. ئۇنى ئەمىلى، تەقى-تۇرقى بارغانچە ھەيۋەتلىشىپ كېتىۋاتقان تونۇشلىرىغا سېلىشتۇرۇپ ئولتۇرۇپ دادامغا ئىنتايىن ئىچىم ئاغرىپ كەتكەنىدى. شۇ ۋاقىتلاردا دادامنىڭ «كونا ساۋاقدىشىم، قەدىناس دوستۇم ھازىر ناھىيە ھاكىمى بولۇپ كەتتى» دەپ ماڭا دائىم ماختاپ بېرىدىغان ئاشۇ ھاكىم بىلەن ئۇچراشقان ھالىتى زادى ئېسىمدىن چىقمايدۇ: قاپىقى ئىششىق، مەڭز گۆشلىرى تۆۋەنگە ساڭگىلاپ تۇرىدىغان سوغۇق تەلەت بىر ئادەم پىخىلداپ تۇرۇپ خالار-خالماس بىر قولىنى ئوزاتتى. ئۇنىڭ قولىرى پارازىت قۇرتتەك يۇمشاق، ئاپئاق ئىدى، دادام ئۇنىڭ بۇنداق قىلىشىنى



ئېغىر ئالمىغاندەك ئىككى قولىنى تەڭلا چىقىرىپ ئۇنىڭ بىر قولىنى گويا قۇرتنى ئۆلتۈرۈپ قويۇشتىن قورققانداك ئاۋايلاپ سىقتى. ئۇنىڭغا دەيدىغان نۇرغۇن گەپلىرىنى ئىچىگە يۇتۇۋەتتى. دەماللىققا گەپ تاپالماي مېنى ماختىغىلى تۇردى. ھاكىمنىڭ چىرايى بۇتتەك قېتىپ تۇراتتى، شۇ مىنۇتتا ئۇنىڭ ھېس-تۇيغۇسى بار، گۆش ھەم قېنى بار نورمال بىر ئادەم ئىكەنلىكىدىن گۇمانلىنىپ قالدىم، ئىچىمدە ئۇنى مىڭنى تىللىۋەتتىم، دادامنىمۇ قوشۇپ تىللىدىم. ئەمما دادام بۇ ئويلارنىمىدىن خەۋەرسىز ھالدا مېنىڭ تىرىشچانلىقىمنى، تالانتىمنى، پايتەختكە بارىدىغانلىقىمنى، ئۆزىنىڭمۇ بىللە بارغۇسى، ماۋجۇشى تۇرغان يەرلەرنى بىر كۆرگۈسى بارلىقىنى ۋە يەنە باشقا نۇرغۇن گەپلەرنى دەپ كەتتى. ھاكىم ئىپادىسىز ھالدا پۇشۇلداپ تۇرۇۋەرگەندىن كېيىن دەرھال سۆزىنى توختىتىپ ئۇنىڭدىن ئۇسسۇزلۇق ئىچەملا، يۈرسىلە، بىللە پاراڭلاشقاچ دەپ يېقىنچىلىق قىلدى. ھاكىم ئۇنىڭ كۆزىگە مىختەك قادىلىپ، بولدى، رەھمەت، مېنىڭ يەنە باشقا ئىشلىرىم بار، ۋاقىت بولسا كېيىن يەنە قىلىۋالىمىزغۇ، دەپ پىكاپىغا تېزلا ئورۇنلىشىپ سېسىق گاز قالدۇرۇپ يۈرۈپ كەتتى. دادام قولىنى ئۇۋىلاپ ئاسمانغا قاراپ ئاشىقلاردەك بىر ئاھ چىكىۋېدى، ئاچچىقىمنى باسالماي، مۇشۇ ئادەممۇ سىزنىڭ دوستىڭىزمۇ، يەنە نېمىگە ئاھ دەيسىز، دەپ ۋارقىراپ سالدىم. دادام بوشقىنە، سەن بىلمەيسەن دەپ قۇلۇمدىن يېتىلەپ بىر يەرلەرگە بارغاندا ئاندىن قويۇۋەتتى. بىر نەچچە كۈن كۆڭلۈم غەش يۈردى.

دادام گېپىدە تۇردى. بېيجىڭغىچە مەن بىلەن بىرگە كەلدى، بىچارە دادام كېسىلى تېخى تولۇق ساقايماي تۇرۇپ يولدا كۆپ جاپا چەكتى، ئاددىي ۋاگوندا ئولتۇرۇپ پۇتلىرى ئىششىپ كەتتى. بىر نەچچە كۈنلا مەكتەپتە مەن بىلەن بىرگە بولۇپ، بار پۇلنىڭ كۆپ قىسمىنى ماڭا قالدۇرۇپ، تىيەنئەنمېنگە بېرىپ رەسىمگە چۈشۈۋالغاندىن باشقا شەھەرنىڭ ھېچقانداق يېرىنى ئايلىنالمى، قىسقىنچىلىق ئىچىدە مەن بىلەن تېزلا خوشلاشتى. دادامنىڭ دىدارىغا ئايرىلىش ئالدىدا قارىغىنىمدا ھېلىقى ھاكىم يەنە خىيالىمغا كېلىۋېلىپ مېنى بىئارام قىلدى. دادامنىڭ مۇڭلۇق چېهرىگە تىكىلىپ، يىغىدىن ئۆزۈمنى تەستە بېسىپ ئارانلا خوش دادا، ئۆزىڭنى كۆپ قەدىرلەڭ دېيەلدىم. مەكتەپكە كۆنۈپ كەتكەندىن كېيىن نەپرىتىممۇ، سېغىنىشىممۇ بىر ئاز سۇسلاپ قالدى. لېكىن تەقدىرنىڭ ئورۇنلاشتۇرۇشى بەزىدە شۇنداق غەلىتە بولىدىكەن. 1-مەۋسۈم ئۆتۈپ 2-مەۋسۈملۈك ئوقۇش باشلانغاندا مەكتىپىمىزنىڭ كادىرلار تەربىيىلەش بۆلۈمىگە شىنجاڭدىن بىر تۈركۈم ھاكىملار ماركسىزىملىق نەزەرىيە ۋە ئىگىلىك باشقۇرۇش كەسپىدىن بىلىم ئاشۇرۇشقا كەلدى. شۇ قاتاردا ناھىيىمىزنىڭ ھېلىقى غور قاپاق ھاكىمىمۇ بار ئىدى. ئۇنىڭ بىلەن نەق ياتاق بىناسى ئالدىدا ئۇچرىشىپ قالدىم، ئەسلىدە كۆرمەسكە سېلىپ تۇرۇۋالغاندىم، لېكىن ئۇنىڭ خۇنۇك، روھسىز كۆزلىرى بۇ نۆۋەت بۆلەكچە يالتمىراپ كەتتى. قىلىمەنغۇ؟



شۇنداقمۇ، نەدە كۆرگەنسىز، مەن  
 ××لىق، ھەممەيىمىز دەردىمىزنى ئېلىپ  
 ئۇ دادىسى كەمپۇت بەرگەن كىچىك  
 بالىدەك شادلىنىپ كەتتى: *بۇ ئىش ئۆزۈمگە*  
 ھە، مەن شۇ ناھىيىنىڭ ھاكىمى،  
 ھېلىلا تېخى ئايروپىلاندىن چۈشتۈم. . .  
 كۈلگۈم كېلىپ باشقا ياققا قارىۋالدىم،  
 ئىچىمنى نەپرەت يەنە ئۆرتىمەكتە ئىدى.  
 ئامالسىز قالدىم، ئېغىز سومكىلارنى  
 كۆتۈرۈپ ھاكىملار ئۈچۈن مەخسۇس  
 تەييارلانغان ئازادە ياتاققا ئۇنى تىزىملىك  
 بويىچە ئورۇنلاشتۇرۇپ قويدۇم. *بۇ ئىش ئۆزۈمگە*  
 ئەتىسىدىن باشلاپ ئۇنىڭغا ھەمراھ  
 بولۇپ ئاشخانغا، كىنو خانىغا، تانسىخانغا  
 بېرىش، كوچىلارغا چىقىپ نەرسە كېرەك  
 ئېلىش مېنىڭ بوش ۋاقتتىن پايدىلىنىپ  
 ئورۇنداشقا تېگىشلىك مەجبۇرىيەتتىم بولۇپ  
 قالدى، بۇ جەرياندا ئۇنىڭ كالۋالىقى قەدەمدە  
 بىر ئاشكارىلىنىپ، نازۇك غۇرۇرى دەككە  
 يېتىپ *بۇ ئىش ئۆزۈمگە*  
 بىر قېتىم ئىككىمىز تىنەنمەن  
 مەيدانغا دۆلەت بايرىقىنى چۈشۈرۈش  
 پائالىيىتىنى كۆرگىلى باردۇق. ئۇ  
 ئاپتوبۇستىن چۈشۈپ، تىنەنمەن راۋىقى  
 ئالدىغا كېلىپ تەمكىن، داھىيانە قىياپەتتە  
 كۈلۈمسىرەپ تۇرغان ماۋجۇشنىڭ سۈرىتىگە  
 قاراپ بىردەم ھاڭۋېقىپ تۇردى. ئارقىسىغا  
 ئۆرۈلۈپ مەيدان ئوتتۇرىسىدا قەد كۆتۈرۈپ  
 تۇرغان قىزىل بايراققا چوڭقۇر ھۆرمەت  
 بىلەن ئۇزاق تىكىلدى. كېيىن توپقا  
 قېتىلىپ ھەربىيلەرنىڭ بايراق چۈشۈرۈش  
 ھەرىكىتىنى كۆزەتتى. ئۇلارنىڭ ھەرىكىتى  
 شۇنچە تېز، تەرتىپلىك ئىدىكى، ھاكىمنىڭ  
 قاتمال كاللىسىدىكى چېچىلاڭغۇ پىكىر ۋە

ۋەزىيەتنى ياخشىلاش ئۈچۈن قوللانغان  
 كالاڭپاي ھەرىكەتلەرگە تۈپتىن ئوخشىمايتتى.  
 ئۇ بۇلارنى ھېس قىلالغۇدەك ئەمەس  
 ئىدى، كۆز ئالدىدىكى ھەرىكەت گويا ئۇنىڭ  
 كۆرۈشىگىلا قويۇلغان ياكى ئۇنىڭ ئۆزىگىلا  
 كۆرۈش ئېسىپ بولغان ھەيۋەتلىك  
 مۇراسىمدەك سەلتەنەتلىك تۈپىلاتتى. *بۇ ئىش ئۆزۈمگە*  
 قايتىشىمىزدا ئۇنىڭ كىچىك تەرتىپى  
 قىستاپ، يولنىڭ چېتىدىرەك بىر يەردىكى  
 ئاممىۋى ھاجەتخانغا قاراپ ناھايىتى تېز  
 ماڭدى. كۈتۈپ تۇراتتىم، بىر كەمدە ئۇ  
 يەردىن قاتتىق ۋاراك-چۈرۈك ئاۋازلار  
 ئاڭلىنىپ قالدى. كىمدۇر بىرى يەنە بىرىنى  
 ئەيىبلەۋاتقاندەك قىلاتتى، ئەنسىرەپ يېقىن  
 باردىم، بىر ئايال تازىلىق ئىشچىسى ئۇنىڭغا  
 قولىنى جۈنۈپ ۋارقىراۋاتاتتى. ئۇ بېشىنى  
 ساڭگىلىتىپ بىر قىزىرىپ، بىر سارغىيىپ  
 ئەتراپقا تەلمۈرۈپ قاراپ تۇراتتى. ئايالنىڭ  
 ئاغزى بېسىلماي سۆزلەيتتى: *بۇ ئىش ئۆزۈمگە*  
 زادى نېمە غەرىزىڭ بار مەن  
 ھايۋاننىڭ، ئېيتە، بۇنىڭ ئاياللار  
 تەرەتخانىسى ئىكەنلىكىنى كۆرۈپ تۇرۇپ  
 كىرىپ كېتىۋاتسىنا چوشقا، بولمىسا پۇل  
 تۆلەيسەن، پۇل تۆلە پۇل، ئاز بەرسەڭ  
 بولمايدۇ، ئون يۈەن بەر. *بۇ ئىش ئۆزۈمگە*  
 مەن تولىمۇ تەستە ئۇنىڭ خەت  
 تونۇمايدىغانلىقىنى، بۇ يەرگە يات  
 ئىكەنلىكىنى، بىلىمى كىرىپ سالغانلىقىنى  
 سۆزلەپ چۈشەندۈردۈم، لېكىن بۇ جاھىل،  
 جاۋىلداق خوتۇن شۇنچە دېگىنىمگە ئۇنىماي،  
 ساقچىغا ئاپىرىمەن دەپ قورقۇتۇپ يۈرۈپ  
 ھاكىمدىن ناھايىتى تېزلا ئون يۈەن  
 ئۈندۈرۈۋالدى. ئۇمۇ بۇ پۇل بىلەن ئۇ  
 خوتۇننىڭ تىنچىغىنىدىن ھەم خوشال، ھەم



ئەتىسى ئۇنى دوختۇرخانىدا يېتىپ قاپتۇ دەپ ئاڭلاپ يوقلاپ باردىم. كېسىلدى. ئىككى تايىنى يوق ئىكەن، شۇنداقتىمۇ ئادەمگەرچىلىك يۈزىسىدىن ئۇنىڭ خىزمىتىنى كۆپرەك قىلىشنى ئېغىر كۆرمىدىم.

ئارىدىن بىر ھەپتە ئۆتۈپ ئۆيدىن خالتا ھەم خەت كەلدى. دادام خېتىدە ھاكىمنىڭ مېڭىش ئالدىدا ئۆزى بىلەن كۆرۈشەلمەي قالغانلىقىنى، ماڭا بېرىدىغان خالتىنى ئاخىر پوچتىدىن سېلىشقا مەجبۇر بولغانلىقىنى، ھاكىمنىڭ ئىشلىرىغا كۆپرەك ياردەملىشىپ بېرىشىمنى، ئۇنىڭ ئالدىدا تەنتەكلىك قىلماي سەل ئىتائەتمەنرەك بولۇشىمنى تاپىلاپتۇ. بۇنىڭدىن كۆڭلۈم يەنە غەش بولۇپ قالدى، غەزىپىم ئۆرلەپ خەتنى يىرتىۋەتكۈ-دەك بولدۇم، ھاكىمغا يۇرتداشلارچە بولمىسىمۇ، ئادىمى شەپقەت يۈزىدىن ياردەم قولىمنى سۇنسام بولمىدىمۇ، ئۇمۇ ئادەمغۇ، ئۆيدىكىلەرگە زادى كىم مۇھىم؟

كېيىنكى كۈنلەردە ھاكىم ساقىيىپ چىقتى. مەنمۇ ئۇ جەرياندا ھاكىمنى دەپ بەزىدە دەرس تاشلىدىم، تاپشۇرۇق ئىشلىيەلەمدىم، لېكىن بۇ ئۆزۈم خالاپ قىلغان ئىش بولغاچقا، ئۇنىڭدىن دادلاپ يۈرمىدىم.

ھاكىمنىڭ ئوقۇش مۇددىتى توشۇپ جەنۇبىي جۇڭگوغا ساياھەتكە مېڭىش ئالدىدا بىرلىكتە رەسىمگە چۈشتۈك، شۇ كۈنى، شۇ ئاغشىمى ئىككىمىز ئادەتتىن تاشقىرى يېقىنلىشىپ كەتتۇق، ئۇ ئۆزى زىياپەت قىلىپ ماڭا خوشلىشىش ھارنىقى تۇتتى. ئاق ھاراقنى جاھىللىق قىلىپ ئەزەلدىن ئىچمىگەندىم، تۇنجى نۆۋەت ئۇنىڭ قولىدىن ئىچتىم، ئەمەلدارلارغا بولغان ئىختىيارسىز ھۈرمەتتىن، ئىختىيارسىز خۇشامەت ۋە ياسالمايلىقتىن ئۆزۈم چۈشۈشنى خالىمىغان ئېقىنغا سەكرەپ سالىدىم. ھاكىم بېلىق

ھەيران بولۇپ گويا بىرى تۇتۇۋېلىشتىن قورققانداك ئاپتوبۇس بېكىتىگە يۈگۈردى. ئاپتوبۇستا ئادەم ناھايىتى كۆپ ئىدى. ئۇ ئۆزىنىڭ خاتىرجەملىكىنى، خۇشاللىقىنى مەندىن يوشۇرۇپ، مەن تەرەپكە قارىماي، قاپقىنى سېلىپ دېرىزە سىرتىدىكى مەنزىرىلەرگە قاراپ تۇرۇۋالدى. شۇ ئەسنادا ئاپتوبۇسقا يەنە بىر توپ قىزلار چىقىپ ئادەمنى قىمىرلىيالماس قىلىپ قويدى. ئۇ قانداقتۇر بىر كۈچ ئۆزىگە تارتىۋاتقانداك سېمىز بەدىنىنى ناھايىتى تەستە تولغاپ، قىزلارنىڭ تېنىگە چاپلاشتۇرۇپ، قولىنى يەنە بىر تۇتقۇچقا يۆتكەپ كېرىلىپ تۇردى. بايقى ھارغىن، پەرىشان كۆزلىرى بۆلەكچە چاقناپ، سارغىيىپ كەتكەن چىرايىغا قان يۈگۈردى. بەلكىم، ئون مىنۇتلۇق يولنى ئاشۇ لەززەت ئىچىدە مەست بولۇپ ئۆتكۈزگەندۇ، لېكىن چۈشىدىغاندا قىزلاردىن بىر قانچىسى ئۇنىڭغا يات كۆزدە شۇنداق سەت ئالايدىكى، ئۇنىڭ ئۆڭى ئۆچۈپ ئېغىزى غەلىتە قىسىيىپ كەتتى. پەلەمپەيدىن ئەمدى چۈشۈۋاتقاندا قىزنىڭ يېنىدا تۇرغان بىر ياش ئۇنىڭ گەجگىسىدىن تۇتۇپ پەسكە ئىتتىرىۋەتتى، مەن ئاللىقاچان پەسكە چۈشۈپ بولغانىدىم، دەلدۈگۈنۈپ كېتىۋاتقان مىنۇتتىلا چاققان تۇتۇۋېلىپ ئۇنى يىقىلىشتىن قوغداپ قالدىم. خەيرىيەت، باشقا چوڭ ئىش يۈز بەرمىدى، خۇداغا شۈكرى دەپ مەكتەپ دەرىۋازىسىغا ئۆلىشى-ۋالدۇق. ئۇ تېخى بايقى مەستلىكتىن يېشىلىمىدىمۇ ياكى ئۆمرىدە كەمدىن كەم كۆرىدىغان بۇ ئاھانەتلەر ئېغىر كەتتىمۇ، ياتاققا بارغىچە ماڭا بىر ئېغىز گەپ قىلمىدى.

گۆشىدىن تويغۇچە يەپ، ھاراقنى قانغۇچە ئىچىپ مەست بولۇۋالغاندىن كېيىن ئەسلى ھالىتىنى ئاشكارىلاپ ساددا، ئوچۇق-يۈرۈك، مۇلايىم بىر ئادەم سىياقىغا كىردى. ئارتۇقچە كېبىر يۈكىنى تاشلاپ، ئازادە ھالدا تەرىنى سۈرتۈپ، مەكتەپ ئاشخانىسىدا بىر قېتىم تاماق يەپ قويۇپ ئىككى كۈنگىچە قورسىقى ئاغرىغانلىقىنى، تانسىغا كىرىپ قىزلارنى تارتىما قويىمىغانلىقىنى، ئايالىدىن خەت كەلمەيۋاتقانلىقىنى، بالىلىرىدىن ئەنسىرەۋاتقانلىقىنى، يولداشلارنىڭ ئۆزى ئوقۇغان ئۈچ ئاي ۋاقىت ئىچىدە جىق ئىشلارنى قىلىۋەتكەنلىكىنى، ئۆزىنىڭ يەنىلا ئون ئېغىزلىق ئادەدى ئۆيدە ئولتۇرۇۋاتقانلىقىنى، قايتىپ بېرىپ ھوقۇقىنى قولغا ئېلىپ يېڭى ئىش باشلايدىغانلىقىنى دەپ كېلىپ ماڭا كەلگەندە كۆزىنى يوغان ئېچىپ: «ئۇكام سەنمۇ ياخشى ئوقۇ، ناھىيىمىز سەندەك ئىختىساسلىق خادىملارغا مۇھتاج. سېنى ئوقۇش پۈتتۈرسەڭ ئۆزۈمگە كاتىپ قىلىۋالسىمەن، داداڭمۇ ئوبدان ئادەم، بىلەمسەن، بىز ئۆز ۋاقتىدا ياتاقداش ئىدۇق، مەنمۇ خۇددى داداڭدەك، قېنى مۇشۇ ھاراقنى...» دەپ بىر رومكا ھاراقنى ماڭا سۈنۈپ بولۇپلا ھۆ قىلىپ قۇسۇۋەتتى. ئىچىم ئېلىشىپ ھاراقنى تۈيدۈرماستىن تۆكۈۋەتتىم. ئۇ مەستلىكتىن سەل يېشىلگەندەك بولدى. ئارقىدىنلا تىلىنى چايناپ ئۇققىلى بولمايدىغان بىر نەرسىلەرنى دېگىلى تۈردى. ياتىقىغا يۆلەشتۈرۈپ ئاپىرىپ قويدۇم.

ئەتىسى ئۇنى سەھەردىلا ئويغىتىپ، يۈك-تاقىلىرىنى يىغىشتۇرۇپ بەردىم. بەزى ھاكىملارنىڭ كۆزىدىن چاپاق قايناپ تۇراتتى، ئۇلارنىڭ بەدىنى بىر-بىرىدىن سېمىز ھەم سومكىلىرىنى ماشىنىغا ئېلىپ

چىقالمىغۇدەك دەرىجىدە زەئىپ، ئاجىز، يۇمشاق، ئايناق ۋە ئەۋرىشىم ئىدى. شۇنداق قىلىپ ھاكىمنى ئاخىر ھاكىم ھەمراھلىرى بىلەن جەنۇبىي جۇڭگوغا ساياھەتكە ئۈزىتىپ قويدۇم.

مەنمۇ كۆپ ئۆتمەستىن مەۋسۈملۈك ئىمتىھاننى تۈگىتىپ، تەتىل كېلىشى بىلەنلا ئۆيگە ئاتلاندىم. گۈزەل تاغلار، دەريالار، پايانسىز قۇملار، سايلار، يېشىل بوستانلارنى ئارقامدا قالدۇرۇپ يۇرتۇمغا يېتىپ كەلدىم، قوينى كەڭ گۈزەل سەھرايىم گۈلزارلىق قۇچىقىنى كەڭرى ئېچىپ مېنى كۈتۈۋالدى. ھەممەيلەن بىلەن كۆز يېشى تۆكۈپ دىدارلاشتىم.

كۈنلەر بەكمۇ تېز ئۆتۈپ كېتىپ باراتتى. دادام: «ناھىيىگە بېرىپ ھاكىم بىلەن كۆرۈشۈپ كەل، سالىمىنى ئېيتىپ قويغىن» دېۋىدى، شۇ باھانىدا ساۋاقداشلار بىلەن كۆرۈشۈش تەقەززاسىدا ناھىيىگە چاپتىم. ناھىيىنىڭ ياز مەنزىرىسىگە چۆمۈلگەن مەركىزىي بازارلىرى چاققان، رەتلىك كوچىلىرى كۆزۈمگە باشقىچە يېڭى، گۈزەل، سۆيۈملۈك كۆرۈندى. ناھىيىلىك خەلق ھۆكۈمىتى بىناسىنىڭ ئالدىغا كېلىپلا ھاكىمنى چېلىقتۇردۇم، ئۇنى بىر قانچە يىل ئارىغا ئېلىۋالغانىدى، ئۇمۇ مېنى دەرھال كۆردى، كۆرۈپلا ساقچىنى كۆرگەن ئوغرىدەك كۆزىنى قاچۇرۇپ، باشقىلارغا گەپ قىلغان بولۇپ قېتىپ تۇرۇۋالدى، كېيىن بىرى مەجبۇرلىغاندەكلا پىكاسىغا كىرىپ ئىشكىنى ياپتى ۋە يېنىدىن ئەگىپ ئۆتۈپ كەتتى. بۇرئۇمغا چالا كۆيگەن بېنزىنىڭ كۆڭۈلىنى ئېلىشتۇرىدىغان سېسىق پۇراقلىرى ئۇرۇلدى.

مەسئۇل مۇھەررىر ئەنۋەر ئابدۇرېھىم





تۇرسۇنئاي ھۈسەيىن

باتۇرلارغا بۆشۈك بۇ ماكان

دىيارىم

1

كۆللىرىدە يانسا يۇلتۇزلار،  
 قىرلىرىدا چاقنايدۇ گۆھەر.  
 دەريالاردا ئاقسا قاشتېشى،  
 قۇملۇقلاردا كۆزنى چاقار زەر.  
 چاچسا ياقۇت تۈمەن دەرياسى،  
 يەر ۋە كۆككە چاچرايدۇ شولا.  
 يورۇڭقاشتىن سۈزسە قاشتېشى،  
 گۈزەللىككە پۈركىنەر دۇنيا.  
 ئالتاي تېغى تۆكىدۇ تىللا،  
 سايرام كۆلى چايقار جاۋاھىر.  
 دولقۇن ئاتار ئىلى دەرياسى،  
 باتۇرلارغا ماكاندۇر ھەر قىر.  
 ئۇپۇقتىكى قەدىم شەھەردىن تېرىپ  
 تېرىپ ئالار قۇياشنى ئاي.  
 قەدىم خانلىق، بايلىق، مىڭئۆيلەر  
 جەلپ قىلدى خەقلەرنى تالاي.  
 بۈركۈت كۆزلۈك باھادىر ھادىس،  
 بوۋىلاردا يولۋاستەك قامەت.

3

بەلبېغىدىن ئايرىلماس خەنجەر،  
 چەكمەن تونى ياراشقان غايەت.  
 ئەسىرلەردىن ياشايدۇ ھالقىپ،  
 تەن دۇرۇس ھەم زېھنىلىك ئەجەب.  
 بوۋىلىرىم تىرىك بىر تارىخ،  
 مومىلىرىم داستانچىدۇر ازەپ.  
 تاغنى قازار گېئولوگ يىگىت،  
 تاش كالىدىن چىقتى بىر سادا.  
 بۇندىن ئوتتۇرمىڭ يىل مۇقەددەم  
 ئىدى گۈزەل مۇشۇ تاغ - دالا.  
 بۇ دىيارنى بولالماي ئۆلچەپ،  
 قالار ھېرىپ قۇياش بىلەن ئاي.  
 گەر مەغرىپتىن مەشرىققە يۈرسەڭ،  
 ئاي ۋە يىللار كېتەتتى تالاي.  
 شۇنداق جاي بۇ تۈگىمەس - پۈتمەس،  
 ئاتا قىلغان خەزىنە خۇدا.  
 ئەۋلادلارنىڭ غېمىنى يېيگەن،  
 بولمىسۇن دەپ خەقلەرگە گادا.

قەدىمدە ئىترەتكەن تاغ - ئاش،  
باتۇرلارغا بۆشۈك بۇ ماكان.

### يالغانچى يار

يىمىرىلدى قەلب سېپىلى  
شېرىن - شېكەر ئوقلاردا ئاسان.  
خىرەلەشتى ئەقىل چىرىغى،  
ھېس - تۇيغۇلار بولۇپ ھۆكۈمران.

مۈستەملىكە قىلىندى بۇ دەم  
نادان قىزنىڭ قەلب ۋە تېنى.  
سۈلۈپ كەتتى كۈزكى ياپراقتەك  
ئىشەنچ، ئۈمىد، مۇھەببەت گۈلى.

تۈگەپ قالدى چىرايلىق گەپلەر،  
تۈگەپ قالدى تۈگمەس ۋەدە.  
ھەسرەت بىلەن ئالماشتى خۇشلۇق،  
قالدى سۆزلەر دېيىشكەن يەردە.

ئىنتىزارلىق بېقىشلار پۈتتى،  
بىر - بىرىگە بولۇشلار خۇمار.  
كەتتى ئالداپ يالغانچى يىگىت،  
ياش تۆكەر قىز ئۇيقۇدىن بىدار.

### باھار

چاقىنار كۆكتە ئاپرېل قۇياشى  
ئىزھار قىلىپ يەرگە مۇھەببەت.  
شېرىن خىيال سۈرەر كۆكەتلەر،  
زەررە غەم يوق قەلبىدە پەقەت.

قايناپ كەتتى قۇشلار بەزمىسى  
گۈل - گىياھلار ئېچىلغان يەردە.  
بىردىن قۇياش ئۆرىدى يۈزنى،  
ئاستى ئاسمان تۇماندىن پەردە.

4

شائىرلىرى ئەقىل دەرياسى،  
مىسرالىرى تۇرىدۇ چاقىناپ.  
پەيلاسوپلار خۇددى ئەۋلىيا  
سۆزى ئالەم چېھرىگە ئاپتاپ.

5

يالىڭايغ دېھقان بالىسى  
ئېڭىزلىقتا تېرىيدۇ باشاق.  
ئۈچتى قانچە يىللار شامىلى،  
شۇ كۆرۈنۈش يەنىلا شۇنداق.

قايناق تېرى - ئەجرىنى خەجلەپ،  
شاغلار ئارا پىشۇرغان ھەسەل.  
كۆپكە ئېغىز تەگكۈزمەك ئىستەپ،  
بازارلارغا توشار دەرمەھەل.

خىزىردۇر ئۇ، ھاتەمدۇر گويا،  
ئالقىنى كەڭ، مەردانە سېخى.  
تاپان يېرىق، قوللىرى قاداق،  
تۈزلەلمىگەن بېلىنى تېخى.

6

شۇنداق قەدىم مېنىڭ دىيارىم،  
ئەجدادلىرىم بۇ يەردە ئۆتكەن.  
موملىرىم قەدىم - قەدىمدىن،  
ئەللەي ئېيتىپ بۆشۈك تەۋرەتكەن.

بوۋىلىرىم باتۇر زەبەردەس،  
ئېسىپ قىلىچ، چاپتۇرغان تۈلپار.  
غەلبە چېغى ئۆتكۈزۈپ مەشرەپ،  
ئوغلاق تارتىپ قىزىتقان تويلار.

شۇنداق ئۇلۇغ مېنى تۇغقان يەر،  
خۇددى ئانام خەكسىز مېھرىبان.

جۇدۇن - چاپقۇن ئۇلغايدى بىردىن،  
 گۈل - گىياھلار قەلبىدە پىراق.  
 سىرىنگۈلنىڭ سۆسۈن بەرگىنى،  
 سوغۇق شامال ئۇچۇردى پىراق.

تۇتۇرۇقسىز يالغانچى ياردەك  
 ئاھ شىمالنىڭ باھارى ئەجەب.  
 جەنۇب ياقتا ياز بولدى نەۋاق  
 قۇشلار سايراپ، مايسىلار كۆكلەپ.

يالغان سۆز

ساپ ئالتۇندىن مىس بەك پارقىرار،  
 بەزەن راستنى يېڭىدۇ يالغان.  
 راست سۆز خۇددى ئېغىردۇر زەردەك،  
 تېز تارايدۇ يالغان سۆز ھەر يان.

كۆپلەر ئاڭغا ئىشەنمىسۇن  
 ئاڭلار ئۇنى يېڭىلىق بىلىپ.  
 يالغانغۇ بۇ، دەيدۇ-يۇ يەنە  
 يەتكۈزىدۇ باشقىغا بېرىپ.

شۇنىڭ ئۈچۈن يالغانغا ھەر دەمەل  
 بۇ ئالەمدە تېپىلار بازار.  
 شۇنىڭ ئۈچۈن ياخشىلار دىلى  
 ئەلمىساقىتىن يەپ كەلدى ئازار.

يالغانلارغا ياپمىسا ئىشىك،  
 ئۇ دىللاردىن قاچۇرار ئىمان.  
 راست-يالغاننى ئايرىپ بولغۇچە  
 كۆپ رىيازەت چېكىدۇ ئىنسان.

ئىشەنگۈم يوق بولغانغا جۇدا

كىرەرمۇ دەپ ئۇچۇپ ئاۋازىڭ  
 كۆزىڭنىڭنى قويدۇممەن ئېچىپ.

كېچىكتىم دەپ كىرەرسەن بىر كۈن  
 كۈلۈمسىرەپ ئىشىكنى قېقىپ.

ئىشەنمەيمەن ھازىرغا قەدەر  
 ۋىسالىڭدىن بولغانغا جۇدا.  
 نېمە گۇناھ قىلغانغا مۇنداق  
 دىلغا ھەسرەت سالىدۇ خۇدا.

ئىشەنگۈم يوق باقىي دۇنياغا  
 قىلغىنىڭغا بالدۇرلا سەپەر.  
 كۆز ئالدىمدا تۇرسەن تىرىك  
 ئىللىق كۈلۈپ، قۇۋناپ، شام-سەھەر.

ۋاراقلايسەن، ئاچسەن بىلكە  
 ئەگەر تۈندە ئوقۇسام كىتاب.  
 پۈتسە ئەگەر ئوتلۇق شېئىرلار  
 زوقلىنىسەن، تۇرسەن ئاڭلاپ.

ئوغۇللىرىڭ جۈننە ئىشقا  
 ئۆزىتىسەن سۆيۈنۈپ ھەر دەم.  
 خىزمىتىڭگە ماڭسام ھەر مەھەل،  
 دەيسەن: ئامان كېلەرسەن ئەركەم.

ئېيتار گەپلەر يىغىلدى شاڭا،  
 ئۇنى قانداق ئېيتارمەن جېنىم.  
 سوزار ئىدىم نۇرغۇن مەسلىھەت،  
 ئۇنى قانداق سورارمەن جېنىم.

خۇددى سەندەك كۈلۈپ مېھرىبان،  
 كەلدى مانا سەن سۆيگەن باھار.  
 گۈللىرىڭنى قىلماستىن پەرۋىش  
 نەگە كەتتىڭ ئەمدى بۇ ناھار.



يىگىتلەر قەلىبى

كارىۋاتلىق ئاپتوبۇس ماڭدۇ سىلىق،  
توختىماي ھېچقايسى قونالغۇ، دەڭدە.  
جانلارنى بۆشۈكتەك تەۋرىتەر ئىللىق،  
ئۇيقۇنىڭ پەرىسى غالىپ بۇ دەمدە.

تۆت يىگىت پولىدىلا قۇرۇپ باداشقان،  
ئوقتى، ئىشىدىن قىلىشار مۆھبەت.  
كىچىكى ئۇخلىسا چوڭلىرى بىدار،  
ئۆزئارا نېھربىيان، قەلبىدە شەپقەت.

قولدا قۇلۇپلۇق سومكىلار، كۈندۈز  
قولدىن ئايرىلماس، كېچىسى باشتىن.  
ئوتتۇزغا يەتمىگەن چوڭىنىڭ يېشى،  
ئاشقاندۇر كىچىكى يىگىرمە ياشتىن.

ھەپتىدە غۇلجىدىن ئۈرۈمچى ياققا  
سۆزلەيدۇ تۆت مەرتە قاتنىغىنىنى.  
مال يۆتكەپ، پۇل يۆتكەپ ئاجايىپ چاققان  
مۈشكۈللەر ئۈستىدىن ھالقىغىنىنى.

سۆزلىرى يۇمۇرلۇق، ئۆتكۈردۈر شۇنداق،  
ئۆزى ھەم ئۆزگىنى قىلىشار مازاق.  
باشقىلار بىر ئۇخلاپ قېنىشقان دەمدە  
قىسقارتار يولىنى قىلىشىپ چاقچاق.

بىر قىزىق مۆھبەتنىڭ بولدى ماۋزۇسى،  
بۇش زۇڭتۇلك ۋە ھەتتا سادام ھۈسەيىن.  
يەنە بۇ تېمىدىن قالمىدى چەتنەپ،  
پەلەستىن، كۇۋەيت ۋە قاتار، بەھرەيىن.

داۋۇتجان دېگىنى سورايدۇ مەندىن  
- قارايسىز سىز قانداق بىزنىڭ مىللەتكە،  
مەن دەپم: ئوغۇزخان، مەھمۇد قەشقىرى  
كۆپ ئەجىر سىڭدۈرۈپ كۆمگەن ئىززەتكە.

دېدى: بىز ئوقەتچى پۇلنىڭ كويىدا،  
جاننى ھەم ئالقانغا ئېلىپ يۈرۈيمىز.  
ھەر يەردە ھەر كويىدا تەمتىرەپ يۈرگەن،  
تۇغقانۇ، يۇرتداشنى كۆرۈپ تۇرىمىز.

ياپىياش قىز- يىگىتلەر يەم بولۇپ «ئاق» قاندا  
كوچايۇ كويلاردا بولۇشار خار - زار.  
يۈزلىرى زەپىرەك، خارابتۇر ھالى،  
چاچلىرى چۇۋۇلغان، يىغلىشار، قاقشار.

بىر چېكىم زەھەرگە تېگىشەر ھەتتا  
نومۇسىنى، ئارىنى ئەزىز تېنىنى.  
ئەي خۇدا بۇنداق خار قىلماي ئىنساننى،  
بىر يولى ئالساڭچۇ دەيمەن جېنىنى.

باشقا چوڭ ئىش، ئەمەل كەلمەس قولۇمدىن،  
مەنپەئەت بېرىشكە بىزنىڭ مىللەتكە.  
چەكلەشكە ئەپيۇننى بەرسەممەن مەبلەغ،  
ئەۋلادىم قالغىنا زىيان-زەخمەتكە.

قۇرساممەن بىر پەرھىز دوختۇرخانىسى،  
زەھەردىن ئەۋلادنى قۇتقۇزسام دەيمەن.  
كېچەيۇ كۈندۈزى خىيالىم شۇنداق،  
ئاداشقان ياشلارنىڭ غېمىنى يەيمەن.

كارىۋاتلىق ئاپتوبۇس ماڭىدۇ مىلىق  
 توختىماي ھېچقايسى قونالغۇ دەڭدە.  
 يىگىتنىڭ سۆزلىرى ياڭراپ قۇلاقتا،  
 ئاجايىپ بىر تۇيغۇ قوزغىدى مەندە.  
 1992 - يىلى، قۇلجا

ئوقەتنىڭ يولىدا ھەر جايدا يۈردۈم،  
 ئاپىرىن دەدىمەن ئىلغار مىللەتكە.  
 ئادەم مېنىڭ مىللىتىم ئىلىم بايىدا  
 ئۆتسىدى جاھاندا ئالدىنقى رەتكە.

**ئابدۇللا سۇلايمان**

**خاتىرەمدىن خاتىمىلەر**

قۇيۇن مېنى ئېلىپ كەتمەسمۇ،  
 تىنىقىمنى ھىدىلىمىسالىڭ بىر؟  
 ئىنسان دېگەن ئازغاق بەندىنى،  
 سالسا شەيتان دىلغا رەندىنى،  
 سۆيگۈمىزگە يۇقماسمۇ داغ - كىر،  
 تىنىقىمنى ھىدىلىمىسالىڭ بىر.

**بىغەم يارغا**  
 قاچان بىلىدىڭ كۆيگەنلىكىمنى،  
 شۇندىن بېرى يۈرۈيسەن بىغەم.  
 كىرىپكىمدە يەتتە ئەختەر بار،  
 يۈرىكىمدە قانچە دەپتەر بار،  
 يازدىم ھىجران، كۆزلىرىمدە نەم،  
 بولۇۋالدىڭ شۇنچىلىك بىغەم.

شامالارغا پۇتلىشىپ شۇ كەچ،  
 قامالىڭدىن بۆسۈپ ئۆتەرمەن.  
 دەپ سۆزۈمنى ئەپسۇس ئىچىدە،  
 كارتوچكام بار جىگدە تۇۋىدە،  
 بىغەم دىلىڭ، لېۋىڭ ئۈپەرمەن،  
 قامالىڭنى بۆسۈپ ئۆتەرمەن.

تەبەسسۇمىڭ ئىزدەر نىگاھىم،  
 دوزىخىڭدا چەكسەممۇ سىتەم.  
 ئۇچراشقاندا تىلىم تۇتۇلدى،  
 كىم باغلىنىپ، كىم دەل قۇتۇلدى؟  
 ئۇھ تارتقىمىدە، دېدىم: ھەسسىنەم...  
 دوزىخىڭدا چېكىپ دەردا - سىتەم.  
 سۈرىتىڭنى چاپلاپ قويۇپتۇ كەڭ  
 بوستانلارغا كەپسىز شاماللار.  
 سەن ئۈگدەيسەن قۇشلار پېيىدە،  
 ئۈنلەپ يېتىم بالا نېيىدە.

**تەنھا جىلغا**

تۇنۇشكەردىن سېزىمەن تاڭ - كەچ،  
 تۇمان چايقاپ تۇرار شور جىلغا.  
 قارايتىدۇ قۇياش چىڭقى چۈش،  
 ئاي لېۋىدە، يېنىڭ بىر ئۈپۈش،  
 ئولاشقاندا كۆزلەرگە يىغا.  
 ئېزىقتۇرغان سۆيگۈمنى بۇ جاي،  
 بېرىپ كۈلگە ساتقان ھەر يىلغا.

يولغا ياساپ توساق - قاماللار،  
 قامالىڭنى بويلار شاماللار.



ئىزىم چۈشكەن چىغنىڭ تۇۋىدە،  
گۈگۈم قاتقان كۈزنىڭ تۈنىدە،  
ئىزىم تىراپلار ئورنىتىپ دىلغا.

كۈتۈشلەردىن قاتتى قامىتىم،  
سىڭىپ قىرىق يارغان بىر قىلغا.  
سۈرگۈنلىكىم - تۈرگۈنلىكىمدە،  
ناخۇش، گامى گۈلگۈنلىكىمدە،  
بولدۇم بىر تال شىرشىم تېۋىلغا.

ياردانلىقتىن ئىزدەپ سورايىمەن،  
كىرەرمۇ دەپ بىر كۈنى تىلغا.  
ئېزىققان شۇ سۆيگۈم قەيەردە؟  
توسما ياساپ تۇماندىن پەردە،  
مەنمۇ، سەنمۇ بىر تەنھا جىلغا.

قاراقات دانىسى

ئىلاھى قۇدرەت، دەيدىڭ، ھېكمەت دەيدىڭ،  
ئاق تىكەن چېچەكلىگەن جايىنى كۆرۈپ.  
تۆكۈلسە تۆكۈلگەندۇ كۆكتىن يامغۇر،  
پايانى يوق قۇملۇق بۇ، بورىنى زور...  
تاشلاپ كەڭ نەزەر، كەتتىم خىيال سۈرۈپ،  
ئاق تىكەن چېچەكلىگەن جايىنى كۆرۈپ.

ھېكمەتمۇ ئاق تىكەننىڭ چېچەكلىشى؟  
مېۋىسى سانجاق - سانجاق، ئۇيۇل قاندەك.  
يەر، قۇياش، ئاي تىمسالى ھەر بىرى دەل،  
(چۆل كۆركى)، ئۇنىڭ تەمى خۇددى ھەسەل،  
شاخ، غولغا زىننەت بېرگەن قارا خالەك.

ئوخشاتتىڭ قارىچۇقىمغا شۇ مېۋىنى،  
ئالدىراپ باقتىم ئوتلۇق كۆزلىرىڭگە.  
قارىچۇقتىن قارا قاتقا پىكىر ئۇلاپ،

قاراقات قارىمىدىن سوئال سوراپ،  
زەن قويدۇم مېنىڭ تىرەن سۆزلىرىڭگە،  
ئالدىراپ باقتىم ئوتلۇق كۆزلىرىڭگە.

سۆزۈڭدىن بىلىدىم، ھەر تال قاراقاتتىن  
قارىچۇقلار ئالغانىكەن نۇسخا، ئەندىزە.  
كۆيۈكتىن قارىيىپتۇ ئۇنىڭ ئەپتى،  
ئىككىمىز قارىچۇقىدا كۆيۈك تەپتى،  
باغلاپتۇ بىزنى بىر يىپ، باشتىن بىر ئىز،  
قارىچۇقلار ئالغانىكەن نۇسخا - ئەندىزە.

خۇشالمەن، ئاق تىكەننى كۆرۈپ بۇندا،  
قارىچۇقنى قاراقاتقا قىلدۇق تەققاس.  
تەبىئەت بىلەن ئىنسان تۇتاش ئەسلى،  
ھەممىمىز كۆرۈش، كۆيۈش، ئۆلۈش نەسلى،  
ئارىلىقى پەقەت بارلىق، يوقلۇققا خاس،  
قارىچۇقنى قاراقاتقا قىلدۇق تەققاس.

ئەل تاللىشى ھېساب ھەممىدە

رايىم قايتتى پۈچەك كۈيلەردىن،  
ئاچقان كۆڭلۈم تاپمىدى تەسكىن.  
ھاردۇقۇمغا ھارغىنلىق قوشقاچ،  
روھىي لەززەت ئېلىشنى توسقاچ،  
تاللىشىمدا رەت قىلدىم كەسكىن.

گۈمبۈرلەيدۇ تىزما دۇمباقلار،  
گويا قايناق جەڭگاھتۇر سەھنە.  
ئالا تاغىل ۋارقىرار كۈيچى،  
تاماشىبىلن قويدۇر، ئۇ قويچى،  
تولغىنىشتا قىلار تەنتەنە.  
چىڭقالغاندا تەرلەپ ھەم، پىشىپ،  
ئاۋازىدىن يادايدۇ قولاق.



دىلار سەمىرىپ پوزۇرلانغۇدەك،  
ئۇنداق كۈيدىن كىم بولماس بىزار؟

دوراش دېگەن بەربىر دوراش،  
ئەنئەنىدىن ئۈزۈلگۈلۈك قول،  
ئەل تاللىشى ھېساب ھەممىدە،  
نەپىس، ئۈز كۈي بولسا سەھنىدە،  
ھاردۇق ئېلىپ كۈلەر قىز - ئوغۇل.

بەسلەشكەندەك ئۆردەك ھەم غازلار،  
بېسىپ چۈشەر سۆزلەرنى سازلار،  
يوق نەپىسلىك، نە ئۇدار - تۇراق.

دستىسىگە بۇلبۇل قوندۇرغان  
تەمبۇر، ساتار كۆرسەتمەس دىدار.  
مۇڭ بەرمىسە ھۈزۇرلانغۇدەك،

غەنى رەشىدى

### سەھرا، كېچە، چاقىنغان يۇلتۇز

سەن سۈبھىدە ئۆرلىگەن شەپەق  
قارا تۈننى ئەيلىگەن سۈرگۈن.

شارقىراتماخىرالاردا سەن  
ھەم دېڭىزدا چوچايغان ئارال.  
تاڭ سەھەرنى پارلاتقان نۇرسەن،  
بار گۈزەللىك بىرلا ساڭا لال.

سەن تۇيۇقسىز ئۈزۈلگەن بىر چۈش  
ئاخىرىنى كۆرۈشكە تەشنا.  
سەن چاقناپلا ساقىنغان يۇلتۇز،  
بەختنى ئېپ يوقالغان ئەسنا.

#### تەسرەت

ياشماقچى بولساڭ ھەقىقىي  
ياشاپ كۆرگىن يالغۇز بىر قېتىم.  
كەچمىشىڭنى ئۆزۈڭ بىل پەقەت،  
دېمە زىنھار چاك - چاك يۈرىكىم.

قېرىشقانداك سىلجىسۇن ۋاقت،  
ئۆزۈڭنى سەز ئالەمدە تەنھا.

بولدى، قوي، چۈشۈمگە بەرمىگىن تەبىر

بولدى، قوي، چۈشۈمگە بەرمىگىن تەبىر،  
نە كېرەك ئۆكسىگەن يۈرەكنى ئالداش.  
جايدا تۇرۇپتۇ چىدام ۋە سەبىر،  
قۇيۇلۇپ تۇرسىمۇ كۆزلىرىمدە ياش.

ئېھ چۈشلەر، ئېھ چۈشلەر نەقەدەر گۈزەل،  
تېگىشىپ بولمايدۇ ئالەمگە ھەتتا.  
چۈشۈمگە سىغدىغان شۇ مۇڭلۇق غەزەل  
ئوڭۇمدا ئېسىمگە كەلمىدى ئەستا.

تەبىرىكلەر نە كېرەك، خەقلەر نېمە دەر؟  
بايقىلىپ چىقارمۇ چۈشلەردىكى سىر.  
ئېيتىلغان تەبىرلەر راست بولسا ئەگەر،  
مۇنچىلىك مۇڭلىنىپ يازماستىم شېئىر.

#### ياشلىق

سەن دېڭىزنىڭ جۇشقۇن دولقۇنى  
خادا تاشقا ئۇرۇلغان تۈرگۈن.

«قايقارا قوي كۆزلىكىم» شۇنداق  
كۈيلەنمەكتە، يىگىتى ئوتتۇز.  
خاتىرىمگە چۆكمەكتە ئاستا  
سەھرا، كېچە، چاقنىغان يۇلتۇز.

خىيال كىرگەن بەلكىم ئۇ قىزغا

گاھى ئۇزاق ئولتۇرۇپ قالار  
ئىككىنى تىرەپ قوش تىزغا.  
ۋۇجۇدىغا تاتلىق ھېس تارار،  
خىيال كىرگەن بەلكىم ئۇ قىزغا.

تىنىق، ئايدىك، گۈزەل ئاخشى  
پىنھان جايدا باقار يۇلتۇزغا.  
زېرىكىدۇ، كۈتەر بىر كىمنى،  
خىيال كىرگەن بەلكىم ئۇ قىزغا.

توۋلاپ قويار ئۆزىچە ناخشا،  
جۈپ كۆز گاھى ئوخشار دېڭىزغا  
سۆيگۈمىكىن تەشنا بولغىنى،  
خىيال كىرگەن بەلكىم ئۇ قىزغا.

كىتاب ئوقۇ، ئىجاد قىل، ئىشلە،  
يولاتمىغىن شارابنى ئەمما.

ياشالساڭ شۇنداق بىر قېتىم،  
يولۇڭ ئوچۇق ھاياتتا چوقۇم.  
ياشالايسەن دوزاختىمۇ ھەم،  
كار قىلالماس قېنىڭغا زوقۇم.

سەھرا، كېچە، چاقنىغان يۇلتۇز

سەھرا، كېچە، چاقنىغان يۇلتۇز،  
ئوچۇۋاتقان سوغ، سەلكىن شامال.  
ئايسىز تۈنمۇ ئايدىك كەبى ئۇز،  
غۈلچىمنى يايىدىم بىمالال.

مۇڭلۇق، لەرزىن سۆيگۈ ناخشى  
يۈرىكىڭنى قىلار يالغىچ.  
ئېھ شىمالنىڭ سەھرا قىزلىرى،  
سۆيۈش ئۇلۇغ، ئىشىكىڭنى ئاچ.

تارىماقتا يېقىن بىر ئۆيدىن  
سەھرا ئۈزرە تەمبۇرنىڭ كۈيى.  
كۈندۈزدىكى ھاردۇق، خىيالدىن  
بوشماقتا دېھقاننىڭ روھى.

مەسئۇد مەرۇپ

## ھايات تەمەچلىرى

ئاھ، مېيىپلىق

يېقىن تۇتار قۇلىقىنى گاس  
ئاڭلاش ئۈچۈن سادانى پۈتۈن.  
تاتىلاپ كېتەر كۆزىنى ئەما  
كۆرۈش ئۈچۈن دۇنيانى پۈتۈن.

سۆزلىگۈسى كېلەر گاجىنىڭ،  
لېكىن سۈكۈت قىلار ئەلەمدە.  
پەمىسىز دېنەڭ قولىسىز ئادەمنى،  
خەت يازغۇسى كېلەر قەلەمدە.

تەسەۋۋۇر

مەن ھەق بىلىدىم ئۇنىڭ ئىشىنى،  
سۆيگۈ ئىكەن ئاددىي بىر ھاممال.  
ئارتىپ قويسام ھىجران يۈكىنى،  
سوراپ ئالدى ھەققىگە ۋىسال.

يوق دەپتىمەن سۆيگۈدە تەسە،  
بولغاچ ئۆزۈم ساددا، كۆڭلۈم تۈز.  
لېكىن كۆرۈپ ئۇنىڭ تېشىنى،  
سالماپتىمەن ئەستىرىگە كۆز.

پاۋچىلار

لېكىن سەندە سۆلەتكە لايىق،  
يوق نېمىشقا ئاياغ ۋە قەدەم.

غەيرەت

مەن بىر توكۇر، قىسمىتىمگە ئاھ،  
نە قىلاي شۇ يەرگە يەتكۈچە.  
ھېچ بولمىسا، ماڭاي ئۆمىلەپ،  
يۈگۈرگەنگە قاراپ تۇرغىچە.

بىر بەڭگى

قاراڭ دوستۇم، باغچىدا بىر گۈل  
ئەتىر - ئىپار پۇرقۇتۇپ ھەلەك.  
لېكىن ئاڭغا قاراپ بىر بەڭگى  
پۇۋلىدى ئىس پەرۋايى پەلەك.

سۇيىقەستچى

سۇيىقەستچى بولسا ياغاچچى  
ياسار ئىكەن قانداق جاھازا؟  
- ياسار بەلكى بىر شۇملۇق بىلەن  
ساڭا چۇماق، ماڭا جىنازا.

غەيۋەتخانا

قۇرۇق ئەمەس بۇ غەيۋەتخانا،  
چىن تىلەك يوق،  
يوق ھەتتا ئىش - پىش.  
پەقەت باردۇر ئۆزىدىن بۆلەك  
نمزاھ، مەزھەپ،  
سۆز - چۆچەك مىش - مىش.

دەرەخكە

بېرىپتۇ بوي - قامەتنى ساڭا،  
سانسىز نوتا، ياپراقلارنى ھەم.

ئابدۇلھېكىم مەخسۇت

ئىككى شېئىر

يۈرىكىمنىڭ سوقۇشلىرى تىنغانغا قەدەر  
تومۇرۇمدا مۇھەببىتىڭ ياسايدۇ ئېقىن.

چوپان ناخشىسى

يېشىل ۋادا ئەقىدەمگە ھامىي بولغان يەر،  
بار ھاياتلىق ماكانى سەن جەننەتكە يېقىن.



1

تۇغۇلدۇمبەن يېشىلىققا بولۇپ قوشكېزەك،  
ئانا بولدى ماڭا ھەمدە بۇ يېشىل دۇنيا.  
پەپىلىدى، باقتى مېنى ئانامدىنمۇ بەك،  
ھەرنە چاغدا تىلىكىمنى قىلدى ئۇ بەجا.

ئارمان بەردى، دەرمان بەردى يىگىت بولغۇچە،  
قۇچاق ئاچتى مۇشۇ يەردىن ماڭا كېلىچەك.  
ئېھ ياشلىقنىڭ قىيانغا چۆمۈلگەن كېچە،  
ئىككى يۈرەك ئارىسىدىن ئېچىلدى چېچەك.

2

ناخشا ئېيتىپمۇ جور بولىدۇ تۇلپارلار ئاڭا،  
بۇلاقلارنىڭ دىلى ئېرىپ تۆكىدۇ كۆز ياش.  
كۈيلىرىمنى شوخ شاماللار ئېپكېتەر ئاستا،  
تىكىلىدۇ مەپتۇن بولۇپ ئۈستۈمدە قۇياش.

چۈشۈپ كېتەر ئۈسۈللەرغا بۆرە ۋە قاۋان،  
ئېيىق - يولۋاس بۇ يايلاقتا ئەسلى پەرىشتە.  
ھەر بىر يۈرەك يارىتىدۇ ئۆزىدە ئىمان،  
يېشىل ۋادا جەننەت دائىم شۇنداق رەۋىشتە.

3

ئانا قىلدى ئېگىز تاغلار ماڭا زور قامەت،  
كۆك قەرىدە ئارغىماقنى ئۇچۇردۇم راسا.  
چوپان بولۇپ يارالغىنىم ماڭا زور ئامەت،  
گۈلدەك ھايات قۇچقىڭدا بۆلۈتمەن گويا.

شۇڭا تاغلار مۇھەببىتى ئاقىدۇ دىلغا،  
ئۇنىڭ بىلەن بولغاچ مېنىڭ نەقدىرىم تۇتاش.  
يايلاق دېگەن ئەزىز نامىڭ باغلانغان تىلغا،  
ئېھ، نەقەدەر شېرىن مېنىڭ قوينۇڭدا ياشاش.

يايلاق - يايلاق ئەقىدەمگە ھامىي بولغان يەر،  
چەكمەي كەلدىم قۇچقىڭدا قىلچە نادامەت.  
ئېھتىرامدا بەستىم ساڭا يادەك ئېگىلەر،  
چوپان بولۇپ يارالغىنىم ماڭا چوڭ ئامەت.

ئىنتىلىش

يۈكسەكلىك تالاشتى زېمىنىدىن تاغلار،  
ھەممىدىن مەن ئېگىز دېدى كۆرەڭلەپ.  
يۈكسەكلىك تالاشتى بىر نىمجان قۇرت،  
ئېگىز تاغ ئۈستىگە چىقتى ئۆمىلەپ.



## كۆيۈۋاتقان قۇياش

(نەسرلەر)

بەختلىك ئادەم

ئۇنىڭ ئائىلىسى يېزا دەرەخلىرى غۇۋا قارىيىپ كۆرۈنۈپ تۇرىدىغان ئەڭ چوڭ بىر توقايلىقتا يەككە. يېگانە چوقچىيىپ تۇراتتى. ئەتراپىنى پۈتۈنلەي قىزغۇچ چۆپلۈك ۋە شور ئۆرلەپ تۇرىدىغان نەم تۇپراق ئوراپ تۇراتتى، لېكىن ئۇ بەختلىك ئىدى. چۈنكى ئۇ ئائىلە ئەزالىرى بىلەن بىللە ئەڭ ساپ ھاۋادىن نەپەس ئالاتتى. قۇياشنىڭ يۈزىنى ئەڭ ئاۋۋال كۆرەتتى. تاڭ سەھەردە ھويلا چېتىدىكى يۇلغۇن شاخلىرىدا قورشالغان قوتاندىكى كالىلارنىڭ سوزۇپ مۆرىشى بىلەن سۆگەت شېخىدا تۈنىگەن خورازنىڭ ياڭراق چېلىنىشىلا بۇ خانىداننىڭ سەلتەنەتلىك ھايات ناخشىسىنى ئەۋجىگە چىقىراتتى. ئۇ ھەممە تەرەپكە شۇنچىلىك بەختىيارلىق، خاتىرجەملىك بىلەن سەپسالاتتى. كۆزلىرى پەقەت مۇشۇ بىر بۆلۈك تۇپراقنىڭ خوجايىنىغا خاس تەمكىنلىك بىلەن چاقنايتتى. ئەتىگەننىڭ ساپ ھاۋاسى ئۇنىڭ مۇسكۇللىرىنى تېخىمۇ مۇستەھكەملىگەندى. يىراقتىكى جان ياپراتقۇچى يېزا ناخشىسى، تۇرخۇنلاردىن ئېرىنچەكلىك بىلەن كۆتۈرۈلگەن ئاقۇش ئىس، سەھەردىكى تۇرغايلىرىنىڭ جاراڭلىق سايىرىشى ئۇنىڭ دائىملىق ھەمراھى ئىدى. ئۇ كۈچلۈك ئۆكۈزنى ئېغىر يارىيار ھارۋىغا قېتىپ، نامەلۇم يېزىققا ئوخشاش ئەگرى - بۈگرى ھارۋا يولى بىلەن شورلۇق نەم تۇپراقنى يېرىپ سىرتقا ماڭغاندا خوتۇن - بالىلىرى كۆزلىرىدىن ئۈمىد ئۇچقۇنلىرىنى چاچرىتىپ قاشا ئىشىكىگىچە ئۈزىتىپ كېلەتتى. ئۇ قوپال بىر ھەرىكەت بىلەن ھارۋىغا ئىرغىپ چىقىپ قايسىدۇر بىر ناخشىغا غىڭشىغىنىچە يۈرۈپ كېتەتتى. بۇ ئۇنىڭ تۇرمۇشىدىكى چوڭ سەپەر ئىدى. كەچ بولاتتى، ئۇ يەنە بالىلىرىنى ئەتراپىغا يىغىپ ئولتۇرۇپ قىزىق چۆچەكلەرنى ئېيتىپ بېرەتتى. كالىنىدا ۋاراڭ - چۇرۇڭلۇق شەھەر ھاياتى، ھىيلە - مىكىر، ئالدامچىلىق، بوزەكلىك دېگەنلەرنىڭ ئىزناسىمۇ يوق ئىدى. ئۇ بۇ يەردە ھەممىنىڭ تولۇق ھوقۇقلۇق خوجايىنى ئىدى. ئۆيىنىڭ ئارقىسىدىكى كىچىك بۇلاق، ئەتراپتىكى سۆگەتلىك، قوتاندىكى كالا، پۈتكۈل توقايلىقتا كېزىپ يۈرگەن ساپ ھاۋا، كۆز يەتكۈسىز

گۈزەل ئاسمان، ئالتۇندەك چاقناپ تۇرغان قۇياش، ئاپئاق بۇلۇتلار، تۈندىكى كۈمۈش لېگەندەك ئوماققىنە ئاي، سانسىزلىغان يۇلتۇزلار پەقەت ئۇنىڭ، پەقەت ئۇنىڭلا ئىدى. مەخمەلدەك تاۋلىنىپ تۇرغان قىزغۇچ چۆپلۈك، تورغايلارنىڭ يېقىملىق سايراشلىرى ئۇنىڭ مۈلكى -- بايلىقى ئىدى. ئۇ ھەممىدىن ئوڭچە بەھرىمەن بولاتتى. كۈندۈزلىرى قۇياشنىڭ يالقۇنلۇق سالىمىنى، كېچىلىرى تولۇنئايىنىڭ تارتىنىپ يېقىشلىرىنى تاماشا قىلاتتى. ھەئە، ئۇنىڭ بەختىگە ھېچقانداق بەخت تەڭ كېلەلمەيتتى. دۇنيادىكى ئەڭ يۈكسەك مەدەنىيەتنى ئۆزىگە مۇجەسسەملىگەن شەھەرلىكلەرمۇ ئۇنىڭ ئالدىدا ھېچنەرسىگە ئەرزىمەس، گاداي ئىدى.

شۇنداق، ئۇ ھەممىدىن بەختلىك ئىدى!

### چۈشتىكى قاتلىق خىيال

چۈشۈم.

شۇنچىلىك ئىسسىپ كەتتىمكى، ھېچبىر نەپەس ئالماي قالدىم. پۈتكۈل ئالەم چوغ تەپتىدە لاۋۇلداپ، ھەممە ياقىتىن دەھشەتلىك يالقۇننىڭ كۈچلۈك ھارارىتى ئورۇلاتتى. جاھان گويا قوقاستەك لوغۇلداپ، ئەتراپتىن قويۇق تۇمان كۆتۈرۈلمەكتە ئىدى. شۇ چاغ خىيالىمغا ئاجايىپ شېرىن بىر تۇيغۇ كېلىپ قالدى... بۇ بالىلىقتىكى سېھرىي كۈچكە ئىگە ئەڭ قاتلىق ئەسلىمىلەرنىڭ بىرى ئىدى...  
ياپېشىل ئوت - چۆپلەر، رەڭدار گۈل - گىياھلار بىلەن قاپلانغان بىر گۈزەل تۆپىلىكتە ھەيۋەت بىلەن قەد كۆتۈرۈپ، كۆككە بوي سوزۇپ تۇرغان بىر تۈپ قېرى ئۈجمە دەرىخى ھېلىمۇ ئېسىڭىزدىمۇ؟ دەل ئاشۇ يەر مېنىڭ تەڭداشىم ئېسىل تۇرالغۇم ئىدى. سىز شۇ ئۈجمە دەرىخىنىڭ ئاستىدىكى ئارامبەخش سالقىن ھاۋانى ئالەمنىڭ ھېچقانداق يېرىدىن تېپىشقا مۇۋەپپەق بولالمىغان بولاتتىڭىز... شۇنداق، بۇ مەن ئۈچۈن كارامەت مۆجىزە ئىدى. شۇ ئۈجمە تۈۋىدىكى سۈپىدا ئولتۇرۇپ ئۆزىڭىزنى يەلپۈپ راھەتلەنىشىڭىز، دىنىڭىزغا ئوت - چۆپلەردىن چاچرىغان چۈچۈمەل بىر خىل سېھىرلىك پۇراق ئورۇلۇپ تۇرسا، سول تەرىپىڭىزدىكى ئاھۇنىڭ كۆزىدەك مۆلدۈرلەپ تۇرغان بۇلاقنىڭ يېقىملىق ناخشىسى قۇلقىڭىزنى يېنىڭ سۆيۈپ، سىزنى ئايلىنىپ ئالدىڭىزدىكى يارلىققا چۈشۈپ كەتسە، نېرىدىكى كۆپكۆك چۆپلۈكتە سىزگە دەخلى - تەرۈز قىلىدىغان ھېچقانداق نەرسە بولمىسا، كۆك ئاسماننىڭ ئاستىدا بىر ئۆزىڭىز راھەتلىنىپ ئولتۇرسىڭىز، بۇ نەقەدەر بەخت- ھە! مەن ئاشۇنداق خىياللارنى دائىم سۈرەتتىم، بولۇپمۇ يازنىڭ پىتۇغىرىم ئىسسىقلىرى جاندىن ئۆتكەندە مېنىڭ ئويلايدىغىنىم ئاشۇ سۆيۈملۈك ئۈجمە دەرىخى بولاتتى. ئۇ گويا ماڭا پەرىشتىدەك پاك بوۋامنىڭ ئۈچتەك ساقىلىنى يەلپۈتۈپ ماڭا ھاياتنىڭ سىرلىق كارامەتلىرىدىن ساۋاق بېرىۋاتقاندەك، قامەتلىك ئاتامنىڭ ئىشچان گەۋدىسى تىنىمىمىز ھەرىكەت قىلىپ مېنىڭ بەختىم، كەلگۈسۈم ئۈچۈن تەرتاققۇزۇۋاتقاندەك تۇيۇلاتتى. سانسىز

يوپۇرماقلارنىڭ مەيىن شامالدا يېنىك يەلپۈنۈشى ئاق رومىلىنى ئارتىپ چىرايلىقىنى ساپلىقتا ھېلى ئويۇغان قېتىقنى سورۇپ ماڭا ئاتاپ ھېچىر تاۋاقتا مۇزدەك دوغ كېتىۋاتقان باغرى يۇمشاق ئانامنىڭ مېھرىبان سىماسىنى ئەسلىتەتتى. ئاھ، مەن ئاشۇ ئۈجمە تۇۋىدە ئولتۇرۇپ بۇلۇتلارنىڭ يىراق - يىراققا پەرۋاز قىلغىنىنى، بۇلاق سۈيىنىڭ يەر كۆكسىدىن توختاۋسىز كېتىلىپ چىقىشىنى، يىڭناغۇچلارنىڭ ئەينەكتەك قاناتلىرىنى لىپىلدىتىپ گۈللەر ئۈستىدىن ئەگىشىنى، تۆپىلىكتىن سوزۇلغان يولنىڭ ئاخىر بېرىپ ئۇپۇققا سىڭىپ كېتىۋاتقىنىنى، ئىشچان ئۆمۈچۈكلەرنىڭ ئۈجمە ئاچىسىغا تىنىمىسىز ھەرىكەت بىلەن تور توقۇشىنى قانماي تاماشا قىلاتتىم. يەنە قۇشلارنىڭ شوخ پەرۋازى، قۇياشنىڭ مىننەتسىز نۇرى ھەمدە تاغلارنىڭ قۇدرەتلىك يەلكىلىرىدە ئۆزىنى چېنىقتۇرغان ئەركە شاماللارنىڭ چۆپلەرنى ئەركىلىتىپ تۆۋەنگە چۈشۈپ شوخ مەھەللە بالىلىرى بىلەن ئويناش ئۈچۈن ئالدىراپ ئۇچۇشلىرىنى كۆرەتتىم. بۇلار مېنىڭ ئەڭ تاتلىق ھۇزۇر - ھالاۋىتىم، ئەڭ قىممەتلىك بايلىقىم، شۇنداقلا ئەڭ ئۈنۈملۈك چاغلىرىم ئىدى. مەن بۇ بەختلىك چاغلىرىمنى ئەسكە ئالساملا، ئۆزۈمنى شۇنچىلىك راھەتلىك، شۇنچىلىك ئەركىن - ئازادە سېزەتتىم. ھېلىمۇ شۇ چاغلىرىم كۆز ئالدىمدا سۈزۈك كۆل سۈيىدەك زاھىر بولماقتا، راھەتلەنمەكتىمەن. تاتلىق بىر تۇيغۇ يۈرىكىمنى چىرماپ مېنى ئۆز باغرىدا ئەللەي ئەتمەكتە. ئاھ، ئانام ئەتكەن مۇزدەك دوغنى ھۇزۇرلىنىپ سۈمۈرۈپ، جەننەتنىڭ راھىتىنى كۆرمەكتىمەن...

مەن ئاغزىمنى چاكىلداقچە ئويغىنىپ كەتتىم. شۇنچىلىك ئىسسىپ كەتكەن ئىدىمكى، ھېچىر نەپەس ئالماي قالدىم. ئاھ، ئەمدى چۈشۈمدىكى شۇ راھەتبەخش جاي بولسىچۇ؟! ...

### قۇياش بالىسى

سەن تەڭداشسىز پارلاقلىقنىڭ بىلەن مېنى ئۈزلۈكسىز جەلپ قىلىپ، كۆز ئالدىمدا گويا گۈلزارلىقتىكى ئەتىرگۈلدەك چاقنايتتىڭ، كۆزلىرىڭ بەختىيارلىق ئىلكىدە ئويناپ، قۇدرەتلىك بىلەكلەر ئارىسىدا مەستخۇش بولغان تېنىڭ يۈرىكىڭنىڭ مۇھەببەتلىك سوقۇشىنى نامايان قىلاتتى. سەن جۇشقۇن بىر روھ بىلەن ئالەمنى ئۈنتۈپ، ئۆزۈڭنى ئەركىن تاشلاپ پىرقىرايتتىڭ. پىرقىرىشىڭ بەجايىكى بۇلۇتلار ئۈستىدە پەرۋاز قىلىۋاتقان ئاق كەپتەردەك ئوماق ئىدى. سەن بەختىيار ئىدىڭ.

تۇرۇپلا گىلاستەك لەۋلىرىڭگە قېنىپ - قېنىپ سۆيگۈم كېلىپ كەتتى. خۇددى سۆيۈشۈمنى تەشئالىق بىلەن كۈتۈۋاتقاندەك، ھەر بىر ھەرىكىتىڭ، لەۋلىرىڭنىڭ ھەر بىر ھەرىكىتى مېنى ئەقىلدىن ئازدۇراتتى. كۆزلىرىڭدىن تۆكۈلۈۋاتقان شولا ئۇدۇل كۆكرىكىمنى بۆسۈپ ئۆتۈپ، ئىشقىڭدا پۇچۇلنىۋاتقان يارىدار يۈرىكىمنى جۈپتىدىن ئايرىلغان كەكلىكتەك بوقۇلدناتتى. . . خىيال ئېكرانىم ئاجايىپ رەڭدار گۈللەر بىلەن بېزەلگەن چەكسىز دەلدەك تۈس ئېلىپ، سېنى باغرىمغا چاقىراتتى. يۇمشاق چاچلىرىڭنى يەلپۈپ سېنى خۇشاللىق بىلەن ئەركىلىتەتتى، قۇياش كۈچلۈك ھارارەت بىلەن نۇر چېچىپ، بىزنىڭ جەننەتكە ئايلانغان

ماكانىمىزنى سۆيۈپ تۇراتتى. دىماغلارنى غىدىقلىغۇچى خۇش بۇي پۇراقلار پۈتكۈل  
 ۋۇجۇدىمىزنى بوشاشتۇرۇپ يۇمران چۆپلۈك ئوتلۇق تەن، يالقۇنلۇق تىنىقلىرىمىزنى ئەسىرگە  
 ئالاتتى. سەن بىھوشلۇق ئىلكىدە ئۈزۈڭنى ئىختىيارىمغا تاشلاپ، مېنىڭ بەرجەس  
 كۆرىكىمدە ئىگرايتتىڭ. ئۈزۈڭنىڭ ئەڭ قىممەتلىك دەملىرىڭنى ماڭا سېخىلىمىڭ،  
 رازىمەنلىك بىلەن تەقدىم قىلاتتىڭ. بىز بەختلىك ئىدۇق. تۇرۇپلا سەن قۇياشقا ئايلىنىپ  
 كەتتىڭ، سەن شۇنچىلىك ھارارەتلىك، شۇنچىلىك سۆيۈملۈك، شۇنچىلىك رەھىمسىز قۇياش  
 ئىدىڭ. بارا-بارا ئارىلىقىمىز يىراقلاپ، كۆز يەتمەس بوشلۇققا كۆتۈرۈلۈپ كەتتىڭ، مەن  
 ئىككى قولىمنى سوزغانچە چۆپلۈكتىكى ئۆزىمىز ئىجاد قىلغان دائىرە ئىچىدە تىزلىنىپ  
 ئولتۇرۇپ قالدىم. كۆز ياشلىرىم تاراملاپ ئېقىشقا باشلىدى... سەن ئوماققىنى  
 چىلىپىشىڭ بىلەن جاھاننىڭ پۈتكۈل بايلىقىغا تېگىشكۈسىز دەرىجىدە يۈكسەكلىشىپ، بىر  
 نارەسىدە بالدەك كۆرۈنۈپ كەتتىڭ. سەن قۇياشنىڭ بالىسى ئىدىڭ... لەۋلىرىڭدىن،  
 زىناقلىرىڭدىن، پېشانەڭدىن مېنى ئۈزۈڭگە مايىل قىلغۇچى چەكسىز نۇر دەستىسى  
 تۆكۈلۈپ، مېنىڭ ھالىمىز گەۋدەمنى ئىسكەنجىگە ئالغانىدى!...  
 ئۈزۈمگە كەلدىم. قۇياش ۋە بالا دېگەن ئۇقۇم مېڭەمدە ئالمىشىپ، ماڭا بىر خىل  
 ئارامبەخش سايىسىنى تاشلايتتى. سەن قۇياش شەكلى بىلەن ئالدىمدا، يېنىمدا، باش ئۈستۈمدە  
 پىرقىراپ مېنى ھالىسىزلىنىدۇرۇپ ئۈزۈڭگە تارتاتتىڭ. كۆزلىرىڭ بىلەن كۆزلىرىمگە،  
 لەۋلىرىمگە، يۈرىكىمگە سۆيەتتىڭ، سۆيەتتىڭ...  
 سەن قۇياش بالىسى ئىدىڭ، ئەي گۆھەر،  
 ئۇچاتتى جان قۇشۇم ساڭا دەربەدەر!

### قارگۇگۇمى

(قارامايدا يۈز بەرگەن «8 - دېكابر» ئوت ھادىسىسىدە قازا قىلغان سۆيۈملۈك بالىلارغا بېغىشلايمەن)

قار گۇگۇمىدىكى دالىنى ئاپئاق كېپەن بىلەن ئورغانىدى. ئەتراپتىن ئۇرۇلغان  
 تۈزۈندىلار ئالەمگە ئۆلۈم ۋەھىمىسىنى سېلىپ، يۈرىكىمنى مۇزلىتىشقا باشلىدى. تەنھا ھالدا  
 دەريا بويىنى بويلاپ مەقسەتسىز ئايلىنىپ يۈرۈشنى خالاپ قالدىم. يىراقتىن بىر  
 قوڭغۇراقنىڭ غېرىبانە ئاۋازى بوغۇق - بوغۇق ئاڭلىنىپ تۇراتتى. كۆز ئالدىمدا ئىگراپ  
 ياتقان قارلىق دالا تىنىمىسىز چۈشۈۋاتقان ئۇششاق قار تۈزۈندىلىرى ئاستىدا ئۆلۈكنىڭ  
 چىرايىدەك ئاقىرىپ كۆرۈنەتتى. تۇرۇپلا كۆڭلۈم غەشلىككە تولۇپ، مۇڭلۇق بىر تۇيغۇ  
 ۋۇجۇدۇمنى چۇلغاپ، تېنىمنى مۇزلۇق دەريادەك چوڭقۇرلۇقتا توڭلىتىپ قويدى.  
 يۈزلىرىمگە ئۇرۇلغان ئاچچىق شامال گويا نامەلۇم بىر پاجىئە ئۈچۈن چېلىنغان ماتەم  
 كۈيىدەك ئاڭلىناتتى... قار توختىماي ياغماقتا.  
 نېرىدىن بىر كىچىك بالىنىڭ ئاياغ ئىزى مەن تەرەپكە كېلىپ يەنە غايىب بولغاندەك  
 ئىدى. كۆزۈم ئاشۇ ئىزدە قېتىپ قالغان مۇز شارچىدەك، كۆرۈنمەس نۇر دەستىسى بىلەن



ئۇنى سۆيۈشكە ئىنتىلەتتى. شۇنىڭغا ئەگىشىپ مېڭەم قۇپقۇرۇق ھالدا ئالدىمدىكى قارلىق دالدىدەك بىر خىل يېتىمىمىزەش ھېس قىلىپ قالدىم. يىراقتىن كۆكۈچ قانىتىنى يېيىپ گۈگۈم پەسلەپ كېلىشكە باشلىدى. ئۇ ئاستا - ئاستا بېسىلىپ قارلارنىڭ ئۈستىدە كېلەڭسىز گەۋدىسىنى ھەرىكەتلەندۈرۈپ زېمىنغا، دەرياغا، دەل - دەرەخلەرگە، روھىغا سىڭمەكتە، ھەممىنى قامال قىلماقتا. . . قار كەسكىن رەۋىشتە گۈگۈمغا ئۇرۇلماقتا.

ئۈستىبېشىمنى قاپلىغان قاردا گويا يىتكەن روھىمنى ئىزدەپ كېتىۋاتقاندا ئىپادىسىز ھالدا نا ئېنىق نىشانغا قاراپ مېڭىۋەردىم. كۆڭلۈم ھېچنېمە خالىمايتتى. ئايغىمدىن چىققان ئاۋاز پۈتۈن روھىغا سېڭىپ كېتىۋاتقاندا بىر ياتىراش ئىچىدە ۋاقىتنىڭ قانچىلىك ئۆتكىنىنى تۇيمايتتىم. كۆز ئالدىمغا قاچاندىدۇر يوقىتىپ قويغان چۈشۈمدەك بىر ئۆلۈمىسمان پەردە تارتىلدى. . . كىچىك بالىنىڭ ئاياغ ئىزى ئالدىمدا يۈگۈرۈپ قېچىپ كېتىۋاتقاندا ئىدى. ئۆلگەن مەۋجۇتلۇققا قېتىلىپ مەنمۇ ئۆلۈپ كەتكەندەك بولدۇم.

قارلىق گۈگۈم يېيىلماقتا ئىدى.

### ئارمانلىق تەبەسسۇم

تەنھالىق ساھىلىدا كېتىۋېتىپ، ئەسلىمە مۇنارىغا تىكىلىپ قالدىم. راست، كۈنلار ئەسلىمە ئۇچرىشىشنىڭ يەنە بىر خىل شەكلى دېگەن ئەمەسمىدى؟! بىر ئادەمنىڭ يالغۇز قالغاندا ئۆزىگە ھەمراھ بولغۇدەك شېرىن ئەسلىمىنى بولمىسا، ئۇ سېلىشتۇرغۇدەك روشەن تۇرمۇش كارتىنىسى بولمىسا، بىر خىللا رىتىمدا كېتىۋاتقان تۇرمۇشنىڭ نېمە لەززىتى؟ . . .

مېنىڭچە، دۇنيادا ئازابلاش ھەم ئازابلىنىشنى، سۆيۈش ھەم سۆيۈدۈرۈشنى بىلىشنىڭ ئۆزىمۇ ئادەم ئۈچۈن زور خۇشاللىق بولسا كېرەك. مانا بۇ بىزنىڭ بۇ دۇنياغا ئادەم بولۇپ تۈرەلگىنىمىز ئەمەس، بەلكى ئارمان بولۇپ تۈرەلگىنىمىز. . . ھە، مەن دەسلەپ ھاياتنىڭ باھاسى يەتتە موچەن دېگەن سۆزنى مەڭسىتىمگەن ئىكەنمەن، لېكىن نېمىشقىدۇر ھازىر بۇ سۆزگە ئامراق بولۇپ قالدىم. بىرەر ئىشتا كۆڭلۈمگە غەشلىك يەتسە، شۇ سۆزنى ئەسكە ئالمەن. شۇنداق ئەمەسمۇ؟ ھايات خۇددى قوۋ قىزدەك ئۆزگىرىپلا تۇرىدىكەن. بىر قارىسا، يەتتە موچەنگە يارىمىغۇدەك، بىر قارىسا، ئۇنىڭ باھاسىغا ھېچنېمە توغرا كەلمىگۈدەك. . .

شۇنداق ھامىلدار خىياللار يەنە كۆڭلۈمدىكى ئوماق ئەسلىمىلەرنى شېرىن ئۇيقۇدىن ئويغاتتى. . . شۇ خىياللار تۈرتكىسىدە كۆڭلۈمدىكى مەبۇدىگە چەكسىز مەكتۈپلەر يازدىم. بەلكىم بۇ خىيالمدىكى ئەڭ تاتلىق بىر تۇيغۇ بولسا كېرەك، شۇنداق قىلىپ تالاي تاڭلارنى ئاتقۇزدۇم، ئەپسۇسكى، سەھەردىلا بۇ خىياللار بەربات بولدى. لېكىن كۈنلەرنى يېڭى نەتىجە، يېڭى مۇھەببەت بىلەن كۈتۈۋالدىم ھەمدە رېئاللىق قوڭغۇرىقى بىلەن ئەسلىمىگە قايتتىم، مەبۇدەمنىڭ ئۆتمۈشىدىن خەۋىرىم بولسىمۇ، ھازىردىن خەۋىرىم يوق ئىدى. بىراق ئۇنىڭ بۇرۇنقى تەمكىن ھەم ناتىقلىقى بىخلىنىپ ۋايىغا يەتكىنىگە چەكسىز ئىشىنەتتىم. ئۇنىڭ يالقۇنلۇق ھېسسىيات بىلەن سۇغىرىلغان گۈزەل لىرىكىلىرى گۈزەللىكىنى سۆيىدىغان،

ھاياتنى قەدىرلەيدىغان ھەم ئۆزىنىڭ مەۋجۇتلۇقىنى نامايان قىلالايدىغان بىر پەخىرلىك سىماسىنى كۆز ئالدىغا كەلتۈرەتتى. ئۇنىڭ چاڭ - توزان قونمىغان روھىيىتىدىكى پاك سۆيگۈ ۋاپادارلىق كۆكىدە جەۋلان قىلاتتى. مەن شۇلارنى ئويلاپ، بۇ رەھىمسىز ۋە سۆيۈملۈك ھاياتقا كىچىكىنە تەبەسسۇم ئاتا قىلدىم. بۇ مېنىڭ ئارمان بىلەن تولغان كۆڭلۈمدىكى ئەڭ ئاخىرقى قىممەتلىك سوۋغات ئىدى.

### كۆيۈۋاتقان قۇياش

ھويلامدا ئېچىلغان قىزىلگۈل ماي قۇياشىدا چوغدەك تاۋلىناتتى. ئۇنىڭ ھەر بەرگىدىن بەرق ئۇرۇپ تۇرغان تەڭداشسىز بىر قىزىللىق، بىر يالقۇن، بىر نۇر ماڭا پۈتكۈل مەۋجۇدات شۇ يالقۇننىڭ باغرىدا ئۆزىنى تاۋلاۋاتقاندەك، شۇ يالقۇن گويىكى بىر قۇياشقا ئايلىنىپ كەتكەندەك تۇيولاتتى. ئۇنىڭ ھەر بىر تالاسىدا ئۆزۈمنى پاكلاپ، ئۇنىڭغا چەكسىز مېھرىم بىلەن قاراپ ئولتۇرغىنىمدا، ھايات سەپىرىدە ھەقىقىي بەخت تەمىنى تېپتىغان بولسىمۇ، كېيىنلىكتە بەخت تەمىنى تېپىتقۇچىدىن مەھرۇم قالغان بىر دوستۇم مېنى يوقلاپ كېلىپ قالدى. ئۇ ئالدىمىدىكى قىزىلگۈلنى كۆردى - دە، كونا ئەسلىملىرىنى ئېسىگە ئالدىمۇ: - چوغدەك پارلاپ تۇرغان بۇ گۈلنى كۆرۈپ قۇياشم ئېسىمگە كېلىپ قالدى، - دەپ سۆزلەپ كەتتى ئۇ، - كۆزلىرى بۇلاقتەك، لەۋلىرى گىلاستەك، پۈتۈن ۋۇجۇدىدىن يالقۇن چېچىپ ئوتۇمدا كۆيۈپ كۈل بولغان قۇياشمىنىڭ مۇھەببەتلىك سۆزلىرى زادى ئېسىمدىن چىقمايدۇ، - بۇ بىچارە دوستۇم دىلدارىنىڭ ئەينى چاغدا ئۆزىگە مۇھەببەت ئىزھار قىلغان جەريانىنى ئالدىرىماي سۆزلەشكە باشلىدى. ئۇنىڭ ئۆز يارىنى تەرىپلەشلىرى ھەقىقەتەنمۇ تەسىرلىك ئىدى، - ئۇنىڭ ئاۋازى گويى كۈمۈش پىپالىدەك يېقىملىق جىرىڭلاپ، ئىشقا ئازابىدا قان قۇسقان كەكلىكىنىڭكىدەك لەۋلىرى ئارىسىدىن ئۈنچىدەك سۆز دۈردانىلىرى تۈكۈلۈشكە باشلىدى. . . . كۆزلىرىدىن تاراملاپ ياش ئاقتى. . . . شۇ ھالەتتە ئۇ ماڭا مۇھەببەت ئىزھار قىلاتتى.

... شۇ تاپتا كۆزلىرىم تورلىشىپ قېلىۋاتىدۇ، بىلەمسىز؟ مەن ئەزەلدىن يىغلاپ باققان ئەمەس ئىدىم. لېكىن سىز مېنىڭ ئەزەلدىن يىغىغا كۆنىمگەن مەغرۇر روھىمنى، غۇرۇرۇمنى يارىلاندىردىڭىز، بەلكىم بۇ يارا مەڭگۈ ساقايماس. مەن مەڭگۈلۈك بىر ئازابقا قالغاندەم. . . . بەزىدە ئازاب ئىچىدە ئۈمىدلىنىپ قالمىمەن. چۈنكى سىز مېنىڭ بىر ھېسسىياتچان، پاك ئىنسان ئىكەنلىكىمنى تونۇتتىڭىز. كەچتە ھېرىپ - چارچاپ كارىۋىتىشىمغا ئۆزۈمنى تاشلىغىنىمدا، ئەتىگەندە ھەر قېتىملىق ناشىدا، توپىلىق ۋە تاش - شېغىللىق يېزا يوللىرىدا ئۈزۈندىن - ئۈزۈن سەپەر قىلغىنىمدا شۇنداق بىر ئىزگۈ خىيال سىز بىلەن رەڭلەنگەن. خىياللار مېنى مەستخوش قىلىدۇ. ھەقىقىي مۇھەببەت - مەن بەرداشلىق بېرىشكە ئامالسىز قېلىۋاتقان، مەن چوقۇنۇۋاتقان، مەن سېغىنىۋاتقان، ئازابلىنىۋاتقان، ھېسسىيات قامۇسى يارىتىۋاتقان بۇ مۇھەببەت مېنى غاپىللىقتىن ئويغاتقان سىگنال، مېنىڭ

يېڭى ھايات ئىدرىكىم! روھىم چۇقان ئىچىدە، ھېسسىياتىم كەلكۈن سۈيىدەك يامرىغان، ئۆپكەم ئاغزىمغا تىقىلغان، قارىچۇقلىرىم قېتىپ قالغان. كەيپىسىز قەدەم، ناخۇش تاشلانغان سوغۇق نەزەرىم بىلەن تىقىما - تىقىما، ئالدىراش گەۋدىلەر ئارىسىدىن يۈگۈرۈپ - يۈگۈرۈپ بىرىنى ئىزدەيمەن. لېكىن تاپالمايمەن. . . . بىراق ئىككىمىز دەسلەپ ماڭغان جىمجىت يول، ئىككىمىز سۆيۈشكەن، سىز مېنى جەننەتكە ئېلىپ كەتكەن چېچەكلىك ئارىسى، سىز مېنى لەرزىگە سالغان، يۈرىكىمنى سەكرەتكەن بەختلىك مەنۇتلار ئېسىمدىن زادى چىقمايدۇ. . . . شۇ چاغلارنى ئويلىسام، قۇچىقىڭىزدا يېتىپ بېھوش بولۇۋاتقاندەك، تىنىقىڭىزدا ئۇخلاپ قېلىۋاتقاندەك، كۆزلىرىڭىز ئالدىدا مەست بولۇپ قېلىۋاتقاندەك مۇرەككەپ ۋە سىرلىق ئەسەبىيلىك ئىچىدە قالغىنىمەن. لېكىن سىز مېنىڭ تۇيغۇمدا خۇددى ماڭا پەرۋا قىلمىغاندەك، مېنىڭ ھالىمغا ئېرەڭسىزلىك بىلەن قاراۋاتقاندەك تۇيۇلسىز. كېچىلىرى كارىۋىتىمدا ئىگراپ كېتىمەن. كۆزلىرىمدىن ياشلار توختاۋسىز ئېقىپ كېتىدۇ. قانداق ئازاب - ھە؟! نېمىشقا مۇشۇنداق كېچىلەر يارىلىپ قالىدۇ؟ ئاھ، مۇشۇ تاپتا قوللىرىم بىلەن بوينىڭىزغا گىرە سېلىۋالدىم. سۆيۈملۈكۈم، رەسىمىڭىزگە قاراپ قېتىپلا قالدىم. ئازابلىرىم يەنىمۇ كۈچىيىپ كەتتى. ماڭا بۇ دۇنيانىڭ كۈلكىلىك قىسمەتلىرى ھەمدە روھىمدا خازاندەك ئۇچۇپ يۈرگەن مەنىسىز ۋە ئىزغىرىن چۈشكۈنلۈكۈم يېتەرلىك ئىدىغۇ؟! مەن ئۆتمە - تۆشۈك تورۇستەك چىرايلىق، تازىلانمىغان ھۇجرىدەك يېقىملىق، پاسكىنا ھويلا - ئارامدەك ئازادە، ئازابلىق قارىچۇقلاردەك رەھىمسىز چۈشلەرنى ئەسلەشنى قانچىلىك ياخشى كۆرەتتىم - ھە؟! گەرچە ئۇ بىر قېتىملىق ئېغىر ئوپېراتسىيىدەك مۇدەھىش بىلىنىدىغان بولسىمۇ! رەسىملىرىڭىز بىلەن مۇڭدېشىپ كېتىمەن. سىزنىڭ رەسىملىرىڭىز بەك ئىزگۈ، ئادەمنىڭ ئازابىنى، ھەسرەتتىنى قوزغاپ تۇرىدۇ. ئاھ، سىز نېمانچە تاش يۈرەك - ھە؟ نېمىشقا بىر ئاجىزەنى ئۆزىڭىزگە شۇنچە مەھكەم باغلىۋالدىڭىز، نېمىشقا ئىلاھتەك چوقۇندۇرۇۋالدىڭىز؟ مەن تا ھازىرغىچە ئۆزۈم ياشاۋاتقان مۇھىتنىڭ بۇنچىلىك سوغۇق، كۆڭۈلسىز ئىكەنلىكىنى ھېس قىلمىغانكەنمەن، ئۆيۈم، كوچىمۇ، ئىشخانىمۇ، پۈتكۈل كائىنات شۇنچىلىك كۆرۈمسىز، زېرىكىشلىك، ئادەمنى بەكلا بىزار قىلىدۇ. ئۆزۈمنىڭ چىن ئەقىدەم ۋە سۆيگۈمنىڭ باھار مەزگىلىدە چېچەكلەپ، خازاندەك بىچارە ۋە ئېتىبارسىز قالىدىغانلىقىنى ئويلىمىغانكەنمەن. مۇھىتمۇ، خازان كۆڭلۈمۈ، يۈرىكىمۇ خازاننىڭ ئازاب بىلەن ئېچىنىشلىق شىلدىرلاپ ئىگرىشىدىن مۇجۇلىدۇ. مېنىڭ بارلىق روھى پائالىيەتتىم سىز بىلەن ئەمىن تاپاتتى، سىز بىلەن خاتىرجەملىككە ئېرىشەتتى. بۇ خىل «كېسەللىك» مېنى نۇرغۇنلىغان ئۈمىدسىزلىك، روھى چۈشكۈنلۈك، تەنھالىق، بىچارىلىك، خاپىلىق ۋە زېرىكىشلەردىن قۇتۇلدۇراتتى. مەن چۈشلەردىكى كۆڭۈللۈك مەنۇتلاردىن ئايرىلىپ، يىراق - يىراقلارغا بېرىپ، ئۇيقۇسىز كېچىلەرنى، سوغۇق مۇساپىلەرنى بېسىپ گۈزەل خىياللىرىمنى، ئازابلىق، شېرىن سۆيگۈمنى يىتتۈرۈپ قويدىغانلىقىمنى، يۈرىكىمنىڭ چوڭقۇر قاتلاملىرىدىكى چىن سۆيگۈنىڭ قوپال مۇئامىلىلەرگە ۋە سوغۇق نەزەرلەرگە مۇپتىلا بولىدىغانلىقىنى ھەرگىز ئويلىمىغاندىم! قېنى مېنىڭ سۆيگۈم، يۈكسەك مۇھەببەتتىم، چىن

ئەقەدەم؟! قېنى سۆيگەن ھېلىقى يۈرەك، قېنى مېنى بەھوش قىلغان سۆيۈملۈك گەۋدە، قېنى مېنى ئالداپ كەتكەن، مېنى قاغجىراتقان قىزغىن يوللار؟! . . . . . توۋا، مەن تەقدىرگە نارازىلىق بىلدۈرىمەن! مەن سىزنى شۇنچىلىك چىن ۋە مەڭگۈلۈك ياخشى كۆرەتتىم. مەن بۇ خىل «كېسەللىك» كە ھېچقاچان داۋا ئىزدەپمۇ يۈرمەيمەن. بۇ خىل ھېسسىيات ئەرزىمىگەن، گۇڭگا بىر يۈرەككە رىشتە باغلىغان بولسىمۇ. . . . . لېكىن ئۇنىڭ ۋاقىتىسىز شېھىت بولۇشىغا يول قويالمايمەن! قەيىداش، رەنجىش باشقا قەلبلەرنىڭ ئەركىسى، لېكىن مېنىڭ يۈرىكىم پەقەت سۆيگۈ ئۈچۈنلا ئازابلىق تولغىنىدۇ. مەن ھازىر تىنىمىسىز ئۆكسۈيمەن، ئۆكسۈيمەن! مۇڭلۇق ناخشىلارنى، مۇزىكىلارنى ئاڭلىسام، كۆزۈمگە ئاچچىق ياش، يۈرىكىمگە ئاچچىق بىر نەرسە كەپلىشىدۇ. بەلكىم تۇيغۇم مېنى ئالدىمسا كېرەك. مەن ھازىر بۇ دۇنيادىكى ئەڭ يېقىن، ئەڭ قىممەتلىك، سۆيۈملۈك نەرسەمنى يوقاتتىم! بەلكىم كەيپىياتىمىدىكى ئاشۇ جانجىگىرىمنىڭ، يىتتۈرۈۋەتكەن سۆيگۈمنىڭ ماتىمى، قارىلىقى، ھازىسى بولسا كېرەك. رەھىمسىز رېئاللىق ئاپىرىدە قىلغان روھىيەت مېنى گاراك، گۆمۈش قىلىپ قويدى. . . . . ئاھ، خۇدا!

دوستۇم ئۇ قىزنىڭ سۆزلىرىنى ئېيتىپ كېلىپ شۇ يەردە توختاپ قالدى. ۋۇجۇدىدىكى پۈتكۈل يىغا، ھەسرەت، پۇشايماق ئۇنىڭ گېلىغا قاپلىشىپ قالغاندەك ئىدى. ئۇ كۆزلىرىدىن باھار يامغۇرىدەك ياش تۆكۈپ، بىر ھازا ئولتۇرۇپ كەتتى. ئاندىن ئۆزىنىڭ ئۇ قىزغا قىلغان ۋاپاسىزلىقى ئۈستىدە توختالدى. «ئۇ مېنىڭ قۇياشم ئىدى. ئۇ كۆيۈپ كەتتى» دېگەن سۆزنى بوش ئاۋازدا قايتا - قايتا تەكرارلىدى. ئاندىن ئۇ قىزنىڭ ھازىرمۇ يىراق بىر ماكاندا تەنھا ياشاۋاتقانلىقىنى، ئۆزىنىڭ ئىشىقىدا كۆيۈپ، ھەقىقىي لاۋۇلداپ تۇرغان بىر قۇياشتەك ھامان نۇر چېچىپ تۇرغانلىقىنى سۆزلەپ بەردى. بىز ئۇنى «كۆيۈۋاتقان قۇياش» دەپ ئاتىدۇق. مەن دوستۇمنىڭ كەچمىشلىرىگە كۆڭلۈمدە قاتتىق ھېسداشلىق قىلدىم ھەم ئۇنىڭمۇ كۆيۈۋاتقان بىر قۇياش ئىكەنلىكىنى، ئۆزى سۆزلەپ بەرگەن قىزنىڭ - كۆيۈۋاتقان قۇياشنىڭ بىزگە زاھىر بولمىغان يەنە بىر يۈزى ئىكەنلىكىنى ھېس قىلدىم. ئالدىمىزدىكى بۇ قىزىڭگۈل چوغدەك يالقۇنچاپ تۇراتتى. . . . .

مەسئۇل مۇھەررىر ئەنۋەر ئابدۇرېھىم





نۇرىيە ئابدۇكېرىم

### غەلىتە بوۋاقلار

(ھېكايە)

بېشىنىڭ ئوتتۇرىسىدا قىپقىزىل پولىتىيىپ تۇرغان كۆزى كىشى ئەيمەنگۈدەك لىپىلداپ كەتتى. ئايال پروفېسسور بوۋاقتى قولىغا ئالدى. ئۇنىڭ ئاغزى-بۇرنى، ھەتتا قاشلىرىغىچە جاي-جايغا ئورۇنلاشقان، ئەمما بىر جۈپ كۆزىنىڭ ئورنى پۈتۈك ئىدى، ئىككى كۆز چوڭلۇقىدىكى بىر دانە يوغان كۆز بېشىنىڭ نەق چوققىسىدا پارقىراپ تۇراتتى.

تۇغۇتتىن كېيىنكى قۇتقۇزۇش ۋە باشقا ئىشلار ئىشلىنىپ بولدى. دوختۇرلارنىڭ ھەممىسى بوۋاقتى قۇتقۇزۇشنىڭ ئەھمىيىتى يوقلۇقىنى ھېس قىلىشىمۇ، لېكىن ئۆز بۇرچىنى ئادا قىلىپ، بوۋاقتى سۈنئىي نەپەسلەندۈرۈش ئارقىلىق ئۇنىڭ يۈرەك رېتىمىنى بىر قەدەر نورمال ھالەتكە كەلتۈردى.

ئىشتىن چۈشۈش ۋاقتى ئاللىقاچان توشۇپ كەتكەن، قورساقلارمۇ ئېچىپ ئۆتۈپ كەتكەن بولسىمۇ، پروفېسسور تېخىمۇ قىممەت قىلماي ئولتۇراتتى. زالدا

بۇ دوختۇرخانىنىڭ ئاياللار بۆلۈمىدە ئىشلەۋاتقىنىغا 25 يىلچە بولۇپ قالغان ئايال پروفېسسور قوللىرىنى سۈرتكىنىمۇ ئۆزىنىڭ گۈگۈم پەردىسى يېپىلغان خاس بۆلۈمىگە كىرىپ كەلدى. ئۇنىڭ چىرايىدا ھارغىنلىق ئەكس ئېتىپ تۇراتتى. ئۇ ئۈستەل ئالدىغا كېلىپ، ئۆزىنى ئورۇندۇققا تاشلىغىنىمۇ ئولتۇرۇپ قالدى.

ئۇ تېخى يېڭىلا بىر نورمالسىز تۇغۇتنى قوبۇل قىلىشقا قاتناشقان ئىدى. بەش سائەتتىن ئوشۇقراق جاپالىق تىرىشچانلىق كۆرسىتىش ئارقىلىق ئانىنىڭ ھاياتى ساقلاپ قېلىنىش بىلەن بىللە دۇنياغا يېڭى بىر جان كۆز ئاچتى. ئۇ تۇغۇلۇش بىلەنلا ئانا بولغۇچىدىنمۇ بەكرەك جىددەيلىشىپ كەتكەن پىراكتىكانت قورقۇنچلۇق توۋلىۋەتتى.

چۈنكى دۇنياغا كۆز ئاچقىنى ئادەتتىكى بىر بوۋاق بولماستىن، بەلكى ئادەم دەپسە ئادەمگە ياكى باشقا بىرەر نەرسىگە ئوخشىمايدىغان غەلىتە بىر جان ئىدى. باش دوختۇر ئۇنىڭ ئۈستىنى تازىلىدى. بۇ چاغدا ئۇنىڭ

سېستىرالارنىڭ ئالدىراپ چۇۋۇرلاشقىنىچە كىيىم يۆتكەۋاتقىنى، قايسىبىر دوختۇرنىڭ «بالىلىرىم تاماقسىز قالدى-دە» دەپ ۋايساۋاتقىنى ئاڭلىنىپ جىمىپ قالدى. پروفېسسور ئۈستەل چىرىغىنى ياندۇرۇپ سائىتىگە قارىدى. سائەت يەتتىدىن ئېشىپ كېتىپتۇ، راست، شۇ تاپتا ئۇنىڭ بالىلىرىمۇ يولغا قاراپ تىت-تىت بولۇشۇپ ئولتۇرغاندۇ. بىر نەچچە يىل ئىلگىرىكى چاغلار بولغان بولسىغۇ، بۇ ۋاقىتقىچە ئۇنىڭ ئۆيىدىن چوقۇم بىرى ئىزدەپ كەلگەن بولاتتى، لېكىن مۇشۇ يېقىندىن بۇيان بۇنداق كەچ كىرىپ كېتىشلەر ئادەتكە ئايلىنىپ قالدى، ھەتتا بىر قانچە قېتىم ئۇ يېرىم كېچىدىن ئاشقاندا ياكى تاڭ يورۇشقا يېقىنلا ئۆيىگە قايتتى. تېخى پات-پاتلا ئۇنى يېرىم كېچىلەردە ئۆيىدىن چاقىرىپ كېلىدىغان ئىشلارمۇ بولۇپ تۇردى. بۇرۇنمىغۇ بۇنداق ئىشلار يوق ئەمەس ئىدى. بىراق بىر نەچچە ئايدا پەقەت بىرەر-ئىككى قېتىملا يۈز بېرىپ قالاتتى. ھازىر بولسا ھەپتە ئىچىدىلا بىر نەچچە قېتىم يۈز بېرىدىغان بولدى. ھەي، جەمئىيەت قانداق بولۇپ كېتىۋاتىدۇ-ھە؟! ئۇ مۇشۇ بىر يىل ئىچىدىلا ئۇچراتقان بىنورمال بوۋاقلارنىڭ سانى ئۇ خىزمەتكە چىقىپ 20 يىلغىچە ئۇچراتقان بىنورمال بوۋاقلار سانىدىن بىر ھەسسە ئېشىپ كەتكەن ئىدى. ئۇ تېخى ئۈچ كۈن ئىلگىرىلا قاتناشقان بىر قېتىملىق نورمالسىز تۇغۇت ۋاقتىدا، تۇيۇقسىز ھېلىقى ئايالنىڭ بەدىنى تارتىشىپ، چىشلىرى كىرىشىپ قالدى. بۇنى كۆرگەن دوختۇرلار «ئۇنىڭ تۇتقاقلىق كېسىلى بولسا كېرەك» دەپ، ئۇنىڭ ئائىلىسىدىن ئادەم

چاقىرىپ ئەھۋال ئىگىلىدى. كەلگەن ئادەم دەسلەپ تىلىنى چايناپ، ئۇنى-بۇنى دېگەن بولسىمۇ، كېيىن ئەھۋالنىڭ خەتەرلىكلىكىدىن بىلگەندىلا ئاندىن ھودۇقۇپ، تەمتىرەپ تۇرۇپ، ئۇنىڭ بىر يىلدىن بېرى زەھەرلىك چېكىملىك چېكىش بىلەن شۇغۇللىنىۋاتقانلىقىنى ئېيتىپ بەردى. ئاخىرى قۇتقۇزۇش ئۈنۈم بەرمەي بارلىق تىرىشچانلىقلار بىكار كەتتى.

بىر ئاي ئىلگىرى كېچە سائەت 12 لەر ئەتراپىدا يەنە بىر قېتىم ئۇنى ئۆيىدىن چاقىرتىپ كېلىشتى. ئۇ كۈنكى ئايالنىڭ قان بېسىمى بەكلا چۈشۈپ كەتكەن بولۇپ، قان بېسىم ئۆرلەتكۈچى ئوكۇللار سېلىنغان بولسىمۇ، ئۈنۈمى بولماي، ئاغرىق شۈك ھالىتىگە چۈشۈپ قالغان ئىدى، بۇ ۋاقىتتا ئۇنىڭغا جىددىي قان سېلىش لازىم بولۇپ قالدى ۋە دوختۇرلار چىقىپ ئۇنىڭ يولىشىغا ئەھۋالنى ئېيتماقچى بولدى. بىراق بۇ چاغدا ئۇنىڭ يولىشى جالاقلاپ تىترىگىنىچە زالدىلا يۈكۈنۈپ ئولتۇرۇپ قالغان ئىدى. ئۇ قورسىقىنى مەھكەم تۇتقىنىچە ئاغزى-بۇرۇنلىرىدىن شۈلگەي ئېقىتىپ توختىماي، «ھېلىقى تاماكىدىن... خىروئىندىن... خىروئىندىن ئازراق...» دەپ ئىگراۋاتاتتى، ئۇ دوختۇرلارنىڭ سۆزىگە ئىنكاس قايتۇرالغۇدەك ھالدا ئەمەس ئىدى، ئاقسۆت دوختۇر، سېستىرالارنىڭ زور تىرىشچانلىقلىرى ئارقىلىق ئايال قۇتقۇزۇۋېلىنغان بولسىمۇ، بىراق ئىككى تىزى ئارقىغا قاراپ تۇغۇلغان بىنورمال بوۋاق. بۇ دۇنيادىكى قۇياش نۇرىنى بىر قېتىم كۆرۈشكە ئۈلگۈرمەي تۇرۇپلا ئۇ ئالەمگە كەتتى.

ئەلۋەتتە، ئۇ تۇغدۇرغان ئاشۇنداق غەلىتە بوۋاقلار ئىچىدە ھايات قالغانلىرىمۇ يوق ئەمەس، لېكىن ئاشۇ بىگۇناھ ئاجىز بالىلارنىڭ ھايات ياشاشىنىڭ نېمە ئەھمىيىتى بار؟ ئۇلار چوڭ بولۇپ ئەقلىنى بىلگەندە روھىي ئازابتىن، كۆڭلىنى سۇنۇقلۇقتىن خالىي بولالمايدۇ، ئەگەر ئۇلار ئۆز ئاتا-ئانىلىرىنىڭ خاتالىقى تۈپەيلىدىن ئۆزلىرىنىڭ مۇشۇ ھالغا چۈشۈپ قالغىنىنى بىلسە، ئاتا-ئانىسىدىن، ئۇلار ياشىغان ئاشۇ مۇھىتتىن قانچىلىك يىرگىنەر، نەپرەتلىنەر-ھە؟!

بۇنداق بالىلارنىڭ بەزىلىرى تۇغۇلغاندا ساغلامدەك كۆرۈنسىمۇ، لېكىن جىسمانىي قۇۋۋىتى ئاجىز ياكى نېرۋا سىستېمىلىرى تولۇق تەرەققىي قىلىمىغانلىقى ئىسپاتلانماقتا. نۇرغۇن كىشىلەر بۇ ئىشلارنى ئاڭلىغان، كۆرگەندىن كېيىن ياقىلىرىنى تۇتۇشۇپ، «توۋا خۇدايىم، بۇ بىز بەندىلىرىڭگە كۆرسەتكەن نېمە كۈنلىرىڭدۇ؟» دېيىشەكتە. بۇنىڭ ھەممىسى قانداقمۇ خۇدانىڭ مەقسەتلىك ئورۇنلاشتۇرغان تراگېدىيىسى بولسۇن؟! كۈنلەردا «ئاللامۇ يارىتىش مەندىن، يارىلىش ئۆزۈڭدىن، دەپتىكەن»، دېگەن گەپ بار ئەمەسمۇ؟ بۇلارنىڭ ھەممىسى ھېلىقى قىممەت باھالىق «ئىبلىس» چېكىملىك «ئاق ئالۋاستى» نىڭ ئۆز چوقۇنغۇچىلىرىغا قىلغان ئاجايىپ قالىتىس

«ئىلتىپاتى» بولماي نېمە؟ پروفېسسور دېرىزە ئەينىكىدىكى بىر نۇقتىغا تىكىلگىنىچە قىمىر قىلماي ئولتۇراتتى. ئۇ گەرچە دېرىزىگە قاراپ ئولتۇرغان بولسىمۇ، سىرتتىكى قاراڭغۇلۇقنى ۋە سائەتنىڭ قانچە بولغىنىنىمۇ سەزمەيتتى، چۈنكى ئۇنىڭ قەلبى ئېچىنىش-تۈگىشىپ كېتىۋاتقان مىللەتنىڭ تەقدىرىگە بولغان ئېچىنىش، ئاشۇ مىللەتكە بولغان چوڭقۇر مۇھەببەت ۋە ئۇنىڭغا يوشۇرۇن ھەم ئاشكارا زىيانكەشلىك قىلىۋاتقان دۈشمەنلەرگە بولغان نەپرەت بىلەن تولغان ئىدى. ئۇ ئۆز مىللىتىنى، ئۆز مىللىتىنىڭ ئاشۇ سۆيۈملۈك، سەبىي پەرزەنتلىرىنى قانداق قىلىپ قۇتقۇزۇۋېلىشنى ئويلايتتى. يۈرەكلەرنى تۈز سەپكەندەك ئېچىشتۇرۇۋېتىدىغان بىر ئازاب ئۇنىڭ گېلىنى بوغاتتى. ئۇ بوغۇزىغا بىر نەرسە كەپلىشىپ قالغاندەك قىيىنلىق نەپەس ئالاتتى.

ئاخىرى ئۇ مىدىرلىدى. قولىغا قەلەم ئېلىپ، ئالدىدىكى قەغەزگە نېمىلەرنىدۇر يازماقچى بولدى. ئۇ بىرەر مىنۇتچە تۇرۇۋالغاندىن كېيىن، قەغەزنىڭ بېشىغا مۇنداق بىر جۈملە سۆز يازدى: «سۆيۈملۈك ياش ئاتا-ئانىلار، سىلەر بالىلىرىڭلارنى، ئاشۇ ئوماق، سەبىي جانلارنى ئويلاڭلار!» بۇ سۆزگە بىر ئانىنىڭ نەسەپتى، ئۆتۈنۈشى ۋە چوڭقۇر مۇھەببىتى سىڭگەن ئىدى.

مەسئۇل مۇھەررىر ئەنۋەر ئابدۇرېھىم

بۇ ماقالەنىڭ مەزمىنى ۋە مەسئۇلىيىتى ئىزاھات قىلىنماقتا. مەسئۇل مۇھەررىر ئەنۋەر ئابدۇرېھىم.



مامۇت زايىت

شەرتاغدا بالقىدى قۇياش

بەزىمىدە مەن، ئۇلۇغ بەزىمىدە،  
 بەزىمىگە جەم تۆت بۈيۈك ئوكيان.  
 ھەممە شائىر تىلى نەزىمىدە،  
 ئىپتىخارىم، شادلىقىم قىيان.  
 تەرەققىيات، تىنچلىق كەپتىرى  
 تىك ئۆرلەيدۇ كۆكنىڭ قەرىگە.  
 بەش قىتئەنىڭ تەبرىك خەتلىرى  
 قاردەك ياغار بەزمە ئەھلىگە.  
 بۇ خەتلەردە گۈل - ئىپارھىدى،  
 بۇ خەتلەردە تىلەك، مۇھەببەت.  
 بۇ خەتلەردە جاھان ئۈمىدى،  
 بۇ خەتلەردە قۇياشقا ھۈرمەت.  
 بۇ خەتلەرگە باتۇر شەرقنىڭ  
 ئىختىراسى، ئەجرى پۈتۈلگەن.  
 بۇ خەتلەرگە بۈيۈك خەلقنىڭ  
 كېلىچىكى، بەختى پۈتۈلگەن.  
 ئوقۇساممۇ بولمىدى تامام  
 جۈپ كۆزۈمگە مىڭ جۈپ كۆز قوشۇپ.

يۈرىكىمدە پارتلىدى ئىلھام،  
 ۋۇجۇدىمغا يىغا ئولمىشىپ.  
 تەبرىك خەتلەر مەزمۇنى ئوخشاش،  
 جەملىنىپتۇ بىر ئۇلۇغ سۆزگە.  
 ئاتاپ ئۇلار خەلقىمنى قۇياش،  
 بەخت، قۇدرەت تىلەپتۇ بىزگە.  
 بەزىمىدە مەن، قەلبىم بەختىيار،  
 كۆككە يەتكەن نىگارنىڭ بويى.  
 شائىر نىچۈن سەزمەس ئىپتىخار،  
 بولسا قۇياش مەرىكە - تويى؟!  
 بەزىمىدە مەن مېنىڭ تۈر - ھۈرمەت  
 قولۇمدا مەي، كۆڭلۈمدە خىيال.  
 كۆردى خەلقىم بېھىساب قىسمەت،  
 چۆرگىلەيدۇ كاللامدا سوئال.  
 بۇنى يازماق قەلەمگە قىيىن،  
 چېھرىمدە نۇر - كۈلكە، گاھى ياش.  
 ئەقىل تاپتۇق كېچىكىپ - كېيىن،  
 كۆتۈرۈلدى قايتىدىن قۇياش.  
 تەرەققىيات، تىنچلىق كەپتىرى  
 كۆككە ئۆرلە، ئەمدى پەسلىمە.  
 خىرەلەشمە قۇياش دەپتىرى،  
 كۆز ئالدىمدا ئېكران - ئەسلىمە...





2

تۇنجى تارىخ بولۇپ ئىپتىدا، تالا ئىسىر باسقى بۇ شەرق. قەۋم، تۇرمۇش، غايە، ئىقتىدا قىسمىتىدە كۆپ خىللىق - پەرق. چاپتى بۇندىن ھەر ياققا تىنماي ھۈنەر، سودا، ئىرىپان دۆلدۈلى، زېمىنىدا چاقناپ يۇلتۇز - ئاي، مۇقام تارتتى سەنئەت بۆلبۈلى. غاپىلارغا نۇر مۇنبىرىدە پەيغەمبەردەك ئىپىتتى ۋەھىي - سۆز. كەشىپ - ئىجاد، پەن گۆھىرىدە بولدى جاھان ئۈزۈكىگە كۆز. بىراق، تىپتىنچ ئۆتمىدى شەرق، ئاپالتا - تىغ تۇتقاچ ئىسىرلەر. بولدى شەھەر - باغلار قۇمغا غەرق، زۇقۇشقا جاي بەردى قەسىرلەر. تولدى قىرغىن جاھالمتىگە چىڭگىزخاندىن كېيىنكى دەۋران. ئاھ، قۇياشنىڭ بۇ ھالىتىگە ھازا ئاچتى تەشۋىشتە جاھان. جازالاندى ھۈنەر - كەشىپىيات، ئۈششۈك تەگدى سەنئەت گۈلىگە. پەن گۆھىرى بولۇپ تىلىمات، يوشۇرۇندى تارىم چۆلىگە. زەڭگەر كۆكتە، زېمىندا سۈكۈت، قالدى قۇياش ئۇزاق تاشلىنىپ. تىلىمىدى ئۆزگىدىن شان - قۇت، مۇڭلانمىدى كۆزى ياشلىنىپ. ئىسىرلەرنىڭ چاپقۇنلىرىدا ئوردىسىمۇ كەتتى تۈزلىنىپ. قەۋمى پىتنە يالقۇنلىرىدا

① بۇ مىسرا ناۋائىنىڭ

غاپىللىققا قالدى يۈزلىنىپ. قۇمغا چۆكتى ئىپتىخار، ئۇدۇم، تەتۈر پىتى ئايلاندى پەلەك. تۇپراق، ئاسمان يىغلىدى يۇم - يۇم، ئۇخلاۋەرگەچ ئىنسان ۋە مەلەك. بولدى ياقا پەش، پەشلەر ياقا، تۈلپارلارنى باشقۇردى ئېشەك. ئەزىزلەندى بۆلبۈلدىن ياقا، چۈشتى زېمىن ئادىمىگە شەك. ئىناقسىزلىق بۆلۈنۈش، دانىش خەلقنى ئەيلىدى نادان. سالىدى دەۋران تۆپىلەپ جازا، بولدى غەنىي يۇرت - دىيار ۋەيران. ياتلىشىشتى ئاخىرى ئىنسان بىر - بىرىگە بولالماي قاياش. مەجىرۇھلىنىپ، كۆتۈرۈپ پىغان، خارابىگە يىقىلدى قۇياش.

3

كۆكنى تۈتۈپ زېمىننىڭ ئاھى، توشتى قانغا شۈكرى تاۋىقى. ئويغاقلاردىن ياغرىدى ۋەھىي، چاقتى چاقماق دۆلدۈل تۈيىقى. نۇر ۋە زۇلمەت ئېلىشتى ئۇزاق، يازدى تارىخ بۇ ھەقتە قىسسە. «ئاتلار ئورۇق، يوللار تېپىلغاق»<sup>①</sup> سالىدى پەلەك جىق ئەلەم - غۇسسە. جەڭگاھلاردا چاپتى توختىماي گاھى تۈلپار، گاھىدا قەلەم. مەردلىك، ئىجاد قۇببىسىدە ئاي، چۆمدى ئىشەنچ - ئۈمىدكە ئالەم. تۆت چوڭ تاغنىڭ ئاستىدىن ۋولقان

① بۇ مىسرا ناۋائىنىڭ

توختىمىدى ئەمما يۈرۈشتىن.  
 ئەۋلاد بەختى، ئەجداد ئارمىنى  
 ئالدى لەززەت تىكلەش، قۇرۇشتىن.  
 جاكارلىدى بىر يېڭى ئىرا  
 يول كۆرسىتىپ قۇتۇپ يۇلتۇزى.  
 ئويغىنىپ چۆل، شەھەر، تاغ - سەھرا،  
 يىراقلارغا تىكىلدى كۆزى.  
 كەڭ ئېچىلدى ئىشىك - دېرىزە،  
 كىردى ئۆيگە يېڭى نۇر - ھاۋا.  
 كۆرسەتتى خەلق يېڭى مۆجىزە،  
 تەڭرىتاغدا تەنتەنە، ناۋا.  
 گۈللەپ - ياشناپ نۇرغۇن دەشت - سايلار،  
 قامەت تۈزدى قۇدرەت، غۇرۇردىن.  
 چىقتى يەنە تالانتلار، بايلار  
 پەن، سودىغا ماھىر ئۇيغۇردىن.

## 5

ھايات يولى كۆپ قىرلىق ئاخىر،  
 ئۇ ئىتتىكتۇر چاقلانغان بىستىن.  
 بولسا رولچى - شوپۇرى ماھىر،  
 پويىز چاپارچىقىماي رېلىستىن.  
 ئاۋات بۈگۈن يۇرتنىڭ بازىرى،  
 ئۈمىد - ئارمان ئۇپۇقىدا كۈن.  
 كۆز چاقىنتار ھەر خىل تاۋارى،  
 شۇنچە نەپىس، رەڭدار ۋە گۈلگۈن.  
 قايتىپ كېلىپ بايلىق ئىلاھى،  
 رىقابەتتە زەپەرلەر قۇچتى.  
 نامراتلىقنىڭ چۆچۈپ ئەرۋاھى،  
 نۇر - ئېلېكتىر ئۆيلەرگە كۆچتى.  
 پۇرسەت كېلىپ قەدىم شەرققە،  
 يېشىلمەكتە نۇرغۇن سىر - تۈگۈن.  
 ئەڭگۈشتەردۇر جىمى خەلققە  
 تەرەققىيات، ھەمكارلىق بۈگۈن.  
 ئەمما كۆنمەك ئەمەستۇر ئاسان  
 يېڭى يولغا، يېڭى ئادەتكە.

تاپتى ئاخىر چىقىش يولىنى،  
 سۈبھى يورۇپ، چاقىندى چولپان،  
 قۇچتى بۇلبۇل قىزىلگۈلىنى.  
 ۋىسال تاپقان سانسىز پەرھادلار  
 چاھار باغدا مەشۇقنى سۆيدى.  
 روھى تىرىك قۇتسىز ئەجدادلار  
 ئۆز بەختىنى نەسلىدە كۆردى.  
 تەڭرىتاغدا قىزىدى مەشرەپ،  
 ناخشا - مۇقام كۆكتىن ھالقىدى.  
 پاك دىللاردا ئىشەنچ ئۆركەشلەپ،  
 كۆز ئالدىدا ئۈمىد بالقىدى.

يۇرت ئاسمىنى،

تاغۇ دەرياسى

ئەرك زوقىغا چۆمۈلدى تۇتاش.  
 كۈچ بېغىشلاپ ئىقبال ناۋاسى،  
 كۆتۈرۈلدى قۇملۇقتىن قۇياش.

## 4

سۈبھى قۇچقان ئەسىر دەرىخى،  
 ئالدى نۇردىن رەڭ ۋە ئەندازىنى.  
 قامۇس تۈزۈپ غولى - ياپرىقى،  
 ئۈزاتتى كۆپ قىش، باھار، يازنى.  
 گام كۈچ تاپتۇق ئازماي نىشاندىن  
 راستچىللىق ۋە ئىشچانلىق بىلەن.  
 ئۇماچ ئىچتۇق گام داشقازاندىن  
 غۇربەتتىمۇ توۋلاپ ھاي يولەن.  
 باشلاپ كەلدى ئەمما ئېتىقاد  
 غاپىلارنى يارىنىڭ لېۋىگە.  
 قارىلاندى ئەجداد، كەشپ - ئىجاد،  
 تىمساھ خىرىس قىلدى كېمىگە.  
 چوققىلارغا ئۆرلىگەن تۇلپار  
 قالدى گاھى بوران - قۇيۇندا.  
 يېشىل تونلۇق ئوماق گۈلباھار  
 گاھ ياش تۆكتى ئۇششۇك - جۇدۇندا.  
 بۇرچ ئارتىلغان يىللار كارۋىنى

بىرى بولسا يەر بىلەن يەكسان،  
 ئېرىشىدۇ بىرى ئامەتكە.  
 تۇرمۇش قولى رەھىمسىز، قاتتىق،  
 بەزى ئاپتاپ، بەزىدە تۇمان.  
 گامى دىلنى يوقلىسا شادلىق،  
 گامى دىلدا ئەندىشە، گۇمان.  
 ھەر كۆڭۈلدە ھەر خىل ئوي - ھېسلار؛  
 تۈز ۋە قىغىغىر، پاكىز ۋە كىرلىك.  
 ئادەم دېگەن ئاشۇنداق، دوستلار،  
 ئاق كۆڭۈل - مەرد، ھىيلە - مىكىرلىك.  
 ۋۇجۇدىدا ئىزتىراپ، تىترەك،  
 تەپەككۈرۈم يۈگەنسز قىيان.  
 ئېزگۈ خىتاب ياڭرىتار يۈرەك،  
 كۆز ئالدىدا مۇرەككەپ جاھان.

6

ئاق لېنتىدەك سوزۇلغان يوللار  
 تۇتىشىدۇ ئوكيانغا قەدەر.  
 تېنىمەستىن كارۋان ئۇدۇللا  
 قىلالايدۇ ھەر ياققا سەپەر.  
 ئېچىۋېتىش - يىقىلماس تۇۋرۇك،  
 كەلمەك شۇنچە ئەركىن، قولايلىق.  
 داغدام ئوچۇق دەرۋازا، كۆۋرۈك،  
 ساھىبخانلار كۈتەر چىرايلىق.  
 يۈكسىلىشىنىڭ پەلەمپىيىدە  
 قىسقارتىلغان توسالغۇ، باسقۇچ.  
 باي بولۇشنىڭ ھەممە پېيىدە،  
 تەلەپلىكلەر قولىدا ئاچقۇچ.  
 ئاچقۇچلار جاسارتىگە  
 مەرد ساھىبخان ياڭرىتار ئالقىش.  
 باقماس غاپىل كىشى ئەتىگە،  
 يۈرىكىنى كەزمەيدۇ تەشۋىش.  
 بايلىق ئۆتكەن تونىلدىن، يولدىن  
 قىممەت باھا تاۋار ئاقىدۇ.  
 خوجايىنلار مەي غىزا - پۇلدىن

كەيپ سۈرىدۇ، مېغىز چاقىدۇ.  
 قەدىرىش ۋە سودا قاينىمى  
 قاپلىغان بۇ گۆھەر زېمىننى.  
 كېڭىشىش ھەم مېۋە بايرىمى  
 ئاشۇرماقتا تاشقى كىرىمى.  
 ئۈلگۈرەلمەس پۇل ساناپ كۈن - تۈن  
 پوچتىخانا، بانكا، باجخانا.  
 جەنۇب - شىمال ئېچىلغان رايون،  
 ھەممە ياقتا قۇرۇلۇش - بىنا.  
 گامى كەنتلەر بولغان باي شەھەر،  
 نامراتلىقتا خېلى كۆپ سەھرا.  
 بولۇپ قالغان ئەمدى سودىگەر  
 تۈنۈگۈنكى قەرزدار پۇقرا.  
 بېخىل ئەمەس ئىكەن كەلك زېمىن،  
 رىيازەتتىن قاچمىسا ئىنسان.  
 يېتىشمەكتە جىق كېرەم ئىمىن،  
 ئاشۇلاردا ئىقبالدىن نىشان.  
 بۇرۇتقىدەك نادانلىق، غۇربەت  
 ئىگە ئەمەس ھوقۇق، ھۈرمەتكە.  
 تاپالمايدۇ روناق، مەنپەئەت  
 قول سوزغانلار پەقەت دۆلەتكە.  
 تۆت دوقمۇشتا سەپەرنىڭ ئېتى،  
 قايسى يولغا چاپقىن ئىختىيار.  
 بولسا كىمىنىڭ جاسارەت، دىتى  
 راۋاج تېپىپ، بولغاي بەختىيار.

7

كەلگۈسىدىن ئۈمىدۋار قۇياش  
 تەڭرىتاغدىن بالقىدى ئاستا.  
 مىليون كۆزدە ئىپتىخارلىق ياش،  
 ئىشەنچ بېغى جۇتتىن مۇستەسنا.  
 جۇلالاندى شەپەقتىن بۆلۈت،  
 رەڭگى قىزىل، سېرىق ۋە ئاڭلىق.  
 دۆلدۈل، بەيگە مەيداندىر يۇرت،  
 ھەرقامچىدىن چېقىلار چاقماق.



تەڭرىتاغنىڭ قۇدرەت - كۈچىنى .  
 ئاڭا يۆلەك دەۋر پەرمىنى ،  
 راۋاجىغا خەزىنە كېپىل .  
 يولغا چىقتى قۇياش كارۋىنى ،  
 ئۇنىڭدا نۇر ، شىجائەت ، ئەقىل .  
 يىللار ماڭار ئوربېتىسىدا ،  
 ئۇلغىيىدۇ بىزنىڭ توپىمىز .  
 رىقابەتنىڭ كەڭ دۇنياسىدا  
 يىقىلىمىز ، گاھى قوپىمىز .  
 ھامان قۇدرەت ، پەن ، ھۆرلۈك تۇغى  
 قۇببىسىدا بىزنىڭ قەسىرنىڭ .  
 ۋۇجۇدىدا ئوت - ئارمان چوغى ،  
 خوجىسى بىز يېڭى ئەسىرنىڭ .  
 بىر جۈپ ئىزنى باسار مىڭ جۈپ ئىز ،  
 بىر دولقۇنغا مىڭ دولقۇن تۇتاش .  
 ئارزۇلارغا جەزمەن يېتىمىز ،  
 مەۋجۇت بولۇپ تۇرسىلا قۇياش .

1993 - 1995 - يىل ، ئۈرۈمچى

### شېئىرلار

#### نياز ئىمىن قۇربانى

#### ئۇنتۇلغان سۆيگۈ

ئۇنتۇغانتىم سېنى ئەي نىگار ،  
 ئەمما بۈگۈن قالدۇق ئۇچرىشىپ .  
 ئوتلۇق كۆزلەر بېقىشتى قانماي ،  
 تۇرۇپ قالدۇق بىردەم مۇڭدېشىپ .  
 تۇرۇپ قالدۇق بىردەم مۇڭدېشىپ ،  
 شۇ تونۇشقان كۈنلەرنى ئەسلەپ .  
 ئاشۇ چاغدا سۆيىمگەنمىدىم ،  
 ئەي نىگارم ، مەن سېنى دەسلەپتە

لېكىن تەقدىر باقماي ئوڭ كۆزدە ،  
 تىنىقىمىز بولالمىغان بىر .  
 بولدۇڭ ئەمدى ئۆزىڭگە تالىق ،  
 پاك سۆيگۈمىز بولۇپ قالدى سىر .  
 چۈشلىرىمدە ئىزدەيمەن سېنى  
 ئەزىم دەريا ساھىللىرىدىن  
 چۈشلىرىمدە ئىزدەيمەن سېنى .  
 لېكىن قاراڭ كۆرۈنمەيدۇ ھېچ ،  
 تەشۋىش بىلەن كېتىمەن نېرى .

مەجنۇن تالدىن سورايمەن گامى،  
 سۆيگۈلۈمنى كۆردۈڭلارمۇ دەپ.  
 ئۇلار يەڭگىل چايقىغاندا باش  
 ئويغىنىمەن مۇڭلۇق ئېسەدەپ.  
 يەر تېگىدىن باقمىغىن جانان  
 يەر تېگىدىن باقمىغىن جانان،  
 يۈرىكىگە مۇنچە ئوت سېلىپ.  
 ھاشىمجان قادىرىمىڭ

يېتەر ئاشۇ قىيىنغىنىڭمۇ  
 مېھرىڭ بىلەن يۈرەكنى تېلىپ.  
 چېھرىم سۇلغۇن، ھالىمدىن كەتتىم.  
 قالمدى ھېچ تەندە ماجالىم.  
 تاپقىن ئۆزۈڭ دەردىگە داۋا،  
 ئەي باغرى تاش ساھىبجامالىم.  
 ئۆتەققاس پاك دىلغا، بىر سۈزۈك ئاسمان

**ئۆتەققاس پاك دىلغا، بىر سۈزۈك ئاسمان**

**بۇلاق**

قاقاس چۆل باغرىدا بىر چەشمە بۇلاق،  
 چاڭقىغان جانلارغا-كۈچ-قۇۋۋەت، دەرمان.  
 شىلدىرلاپ بىر كۈينى كۈيلەيدۇ ھەر ۋاق،  
 كۈيلىرى بىر ھېكمەت، بىر ئىزگۈ ئارمان.  
 كەچمىشى ئۇنىڭدا ئۇزاق يىللارنىڭ،  
 تاش بولغان لېۋىدە قالغان تالاي ئىز.  
 تۈرۈپتۇ شۇڭغىچە يەنە مەردانە،  
 جۇدۇنلار زەربىدىن ۋايسىماي ھەرگىز.  
 ئادەملەر ياشايدۇ تاللاپ خاس يولنى،  
 ھەر كىمنىڭ ئالدى-ئىندراك، خىيالى باشقا.  
 تارىخقا سالايلنى ئەبەدىلىك ئولنى،  
 ئادەمبىز، ئادەمدەك كەلدۇق ياشاشقا.

تۈنلىرى ئۆتتى ئۇ يېگانە پەقەت،  
 بولۇپ ئاي، يۇلتۇزنىڭ ھۆسنىگە ئەينەك.  
 بەرسىدى ئۈستىگە سېخى تەبىئەت  
 باغلارغا ياپقان شۇ رەخلەردىن كۆڭلەك.  
 تامچىسى بىباھا زەمزمە كەۋسەر،  
 ئۇ تەققاس پاك دىلغا، بىر سۈزۈك ئاسمان.  
 تالايلا ئۇنتۇيدۇ ئىچىپ سۈيىنى،  
 ۋە لېكىن شائىرغا تۈگمەس داستان.  
 ئىلىدا دۇنياغا كەلدى بىر ئادەم،  
 سەنئەتكە باغلىدى ۋە زور ئىشتىياق.  
 ئۈستازلار يېتەكچى بولدى پېشقەدەم،  
 ئۈمىدە باستى ئۇ بۇ يولغا ئاياغ.

**ئابدۇۋەلى جارۇللاغا**



سەنئەت دەپ ئىزلەندى كۈندۈز ۋە كېچە،  
 نەقەدەر بۈيۈك ھە قىلغان خىزمىتى،  
 ئادەم ئۇ، ئادەمدەك ياشىدى شۇنداق،  
 ئۇ ئېيتقان ناخشىدا ئۇزاق ئۆتمۈشلەر.  
 نامايان خەلقنىڭ قايغۇ - شادلىقى،  
 ئاھ، زارى، نەپرەتى، ئىزگۈ كەچمىشلەر.  
 قالغۇسى ئىزلىرى ئابىدە بولۇپ،  
 خەلقىمىز قەلبىدە، تارىخ بېتىدە.  
 غايىسى، ئۈمىدى تۇرىدۇ تولۇپ،  
 ھېلىمۇ ئۇ يەنە سەنئەت غېمىدە.

ۋەسپىدىن تاڭ قالار ئېھ، بۈگۈن ھەر كىم،  
 ناخشىسى كۆڭۈللەر تۈگۈنمىن يېشەر...  
 جارۇللا ئاكدۇر، دەپسىڭىز ئۇ كىم،  
 ناخشىسى شائىرنىڭ ئىلھامى - زەپەر.  
 ئېيتسا، ئۇ كۈيلىسە خاس ئاۋاز بىلەن،  
 دىللاردا ئىزگۈ ھېس ياسايدۇ ئۆركەش.  
 ئىلىنىڭ سەنئەتتە ئۇ گۈل تاجىسى،  
 بىز ئۈچۈن تەۋەررۈك ئەڭ يېقىن دىلكەش.  
 ئېيتماقتا ناخشىنى ئۇ بۈگۈنگىچە،  
 كۈمۈشتەك چېچىدا يىللار قىسمىتى.

### ئۆمەر جان مۇھەممىدى

## باھارمۇ سەنسز ماڭا زىمىستانكەن

جۇدالىق چۈشەندۈردى ھەممىنى يار،  
 باھارمۇ سەنسز ماڭا زىمىستانكەن.  
 كەل، جېنىم ئاشقىڭغا قىل ئېتىبار،  
 مەشۇقسىز ئاشىق جېنى يوقلا جانكەن.  
 ئاھ، ئەجەب ماڭا ئىللىق تۈيۈلىدۇ  
 تۇنجى رەت سۆيگۈ بەرگەن ئېرىق يېشى.  
 ھەر كەلسەم دىلغا سۆيگۈ قۇيۇلىدۇ.  
 تۆكۈلگەچ بىر چاغ بۇندا ۋىسال يېشى.  
 تۆكۈلگەچ ئۇندا بىر چاغ ۋىسال يېشى،  
 سۆيىمەن، سېغىنىمەن ئاشۇ جايىنى.  
 چۈنكى بىزادىدارلىشىپ تۇنجى قېتىم،  
 ھەسرەتتە قويغانىدۇق...  
 تولۇن ئايىنى...

### شەپسىز كەتكەن باھار كەلدى قايتىپ

شەپسىز كەتكەن باھار كەلدى قايتىپ،  
 خۇشلۇقتىن رەڭ تۈزەشتى ئېتىز - قىرلار.  
 بارماقتا تەبىئەتتە شادلىق ئارتىپ،  
 يېشىلىپ زىمىستاندىن قالغان سىرلار.  
 ۋە لېكىن ئازاب لەيلەر يۈرىكىمدە،  
 باھارمۇ شاد قىلالماس مېنى شۇتاپ.  
 ۋىسالنىڭ ئەلەم ئىدى تىلىكىمدە،  
 شۇ سەۋەب ئۆزۈم مىسكىن، روھىم بىتاپ.  
 شەپسىز كەتكەن باھار كەلدى قايتىپ،  
 كېلەي دەپ كەلمىدىڭغۇ گۈل نىگارم.  
 ھىجراننىڭ دەردلىرىمگە دەردلەر ئارتىپ،  
 جاھاننى قاپلاي دەپتى ئاھۇ زارىم.

سەنمۇ شۇ مەنۇتلارنى تىلەرسەنمۇ؟

كۈچەيگەچ دىلدا سۆيگۈ يالقۇنلىرى،  
نۇر بەردى كۆزلىرىمگە، ئاداشمىدىم.  
ياڭرىدى پەرىشتىنىڭ زىل ئۇنلىرى،  
ئازمىدىم، كۈلكىلەرگە يانداشمىدىم.

ئاھا! ئەجەب نىت . نىت قىلىدەك مېنى جېنىم،  
جۇدالىق دەشتلىرىدە تەمتىرىنىپ.  
ئىزلىدىم ۋىسالىڭنى تاپماي تىنىم،  
گاھ ئۆلۈپ، گاھ تىرىلىپ، ھالدىن كېتىپ.

ئېيتقىنا، ئوماق جېنىم، ئېيتقىنا بىر  
ئاشىقنىڭ كۆڭلىنى بىر بىلەرسەنمۇ؟  
چۈشلىرىم ئالار قاچان سەندىن تەبىر،  
سەنمۇ شۇ مەنۇتلارنى تىلەرسەنمۇ؟!

قېرىشتى (دەردىم ئازدەك) ھىجران چۆلى،  
ئازدۇرماق بولدى ھەتتا ئالۋۇنلىرى.  
ۋە لېكىن سۇلاشمىدى ئۈمىد گۈلى،  
كۈچەيگەچ دىلدا سۆيگۈ يالقۇنلىرى.

ھەسەنجان بوساق

گەر نېسىپ بولغاندا قايتا بىر سۆيۈش

خىيالغا چۆمۈلۈپ ئۈشۈۋ ناخشىنى،  
يادلايدۇ يۈرىكىم كۈنى ۋە تۈنى.

تاقەتسىز تەلمۈرۈش، زارىقىپ كۈتۈش  
قالدۇرغان سوۋغاڭمۇ ئېيتقىنا گۈلۈم؟  
گەر نېسىپ بولغاندا قايتا بىر سۆيۈش،  
رازىدىم قوينىغا ئالسىمۇ ئۆلۈم.

بىلمەيمەن قانچە رەت سۆيگەنلىكىمنى  
سەن ماڭغان يوللارنىڭ گىرۋەكلىرىگە.  
قانداقمۇ دادلايمەن كۆيگەنلىكىمنى،  
ئېسىلىپ خەقلەرنىڭ بىلەكلىرىگە؟

تاڭلارنى كۈتمەن تۈندە ئۇخلىماي،  
تاڭ ئاتسا تىلەرمەن تۈنلەرنى يەنە.  
كەل نىگار، سۆيگۈ ئېپ كىرگىن قەلبىمگە،  
بىلىنەر سېنىڭسىز ھايات بىمەنە.

سېغىنىدىم مەن سېنى سېغىنىدىم ئەجەب،  
ھەر دەقىق مىڭ يىلدەك بىلىنەر گويما.  
تاقەتنى تۈگەتتىم سەن ئۈچۈن خەجلىپ،  
سېنىڭسىز تار ئىكەن ماڭا كەڭ دۇنيا.

ئاھا، ئەجەب لەززەتلىك شۇ دەقىقىلەر،  
كۈتۈمەن، قاچانمۇ كېلەر قايتا دەپ.  
مەندىكى ساڭلا خاس ئەقىدىلەر  
ئۆتەرمۇ ھەمىشە شۇنداق دەشنىم يەپ؟

ئازابلىق بولسىمۇ تەلمۈرۈپ كۈتۈش،  
ئۈمىدىم روھىغا بېرىدۇ مەدەت.  
ئوتۇڭدا مىڭ يىلچە كۆيۈپ، بىر ئۆچۈش،  
مەن ئۈچۈن شەرەپتۈر ئەبەدىلىك بەد.

نەدىندۈر ئاڭلانسۇ ئاشۇ ئاخشىمى  
ئىككىمىز ئاڭلىغان ناخشىنىڭ ئۈنى:

ئوبۇل ئىمىن (شاۋقۇن)

شائىر

سۈكۈت باردۇر كۆزلەردە بۇ دەم،  
چەكسىز دالا تۇرار خىيالچان.  
يەر شارىنىڭ نۇر بوشلۇقىدا  
ئۇچۇپ يۈرەر چاقنىغان بىر روھ  
گۈزەللىككە تەلپۈنۈپ ھامان.

كۆركەم ۋۇجۇد پەيدا ھەر كۈنى  
مۇشۇ يولنىڭ يۈرەك قېتىدا.  
ئىسمى نېمە ئاشۇ ئادەمنىڭ،  
باركىن ئۇنىڭ قانداق سىرلىرى،  
خىيال قىلماس ھېچ كىشى ئەسلا،

ئىمىن راشىدىن

قات - قات بولۇپ ياپراقلىرىڭ  
گۈلتاجىنى تۇتتى پىنھان.  
شۇ تۇرقۇڭغا مۇشتاق بولۇپ،  
بۇلبۇل سايىراپ ئوردى خەندان.

گۇمان

بىلەمدۇ ئۇ ئۇيغۇر تىلىنى،  
مەنسۇپ ئۆزى قايسى، دۇنياغا.  
گەر سۆزلىسە شۇ ئۇلۇغ ئادەم  
ئۇنىڭ كۆكتە تەبەسسۇمىغا  
جور بولىدۇ تىنىق يېشىللىق،  
جور بولىدۇ قۇشلار كۈلكىسى،  
ئۇچۇش ئۈچۈن بېرىپ پەي - قانات.

يېگانە شائىر،  
كەلدى يەنە ئاشۇ يول بىلەن،  
كېلىۋاتقان ئەسىر قوينىغا.

تۈزدى سەندە ھالەڭ شەپق  
شەرم - ھايا ھەم خىجالەت.  
بىر كۈن كېلىپ پورەكلىسەڭ،  
ساقلىنارمۇ ئاشۇ ھالەت؟





# مۇھاكىمە ۋە تەقىرىز



## جاپار ئەمەت

### ياپون باسقۇنچىلىرىغا قارشى ئۇرۇش دەۋرىدىكى ئۇيغۇر ئەدەبىياتى

1945-يىلى پۈتۈن دۇنيا خەلقىنىڭ فاشىزمغا قارشى كۈرىشىدە ئىككى چوڭ سەپ بويىچە شانلىق غەلبە قازىنىلىپ، 2-دۇنيا ئۇرۇشىغا خاتىمە بېرىلدى، يەنى سابىق سوۋېت ئىتتىپاقى، جۇڭگو، ئامېرىكا، ئەنگلىيە باشچىلىقىدىكى فاشىزمغا قارشى ئىتتىپاق گېرمانىيە، ئىتالىيە، ياپونىيىدىن ئىبارەت فاشىزم كۈچلىرى ئۈستىدىن ئۈزۈل-كېسىل غەلبە قىلىپ، 5-ئاينىڭ 8-كۈنى ياۋروپا ئۇرۇش مەيدانىدا گېرمانىيە، 8-ئاينىڭ 15-كۈنى ئاسىيا-تىنچ ئوكيان ئۇرۇش مەيدانىدا ياپونىيە شەرتسىز تەسلىم بولدى. شۇنىڭ بىلەن سەككىز يىل داۋام قىلغان جۇڭگو خەلقىنىڭ ياپون تاجاۋۇزچىلىرىغا قارشى تۇرۇپ ۋەتەننى قوغداش ئۇرۇشى، ئالتە يىل داۋام قىلغان دۇنيا خەلقىنىڭ فاشىزمغا قارشى ئۇرۇشى تولۇق غەلبە قىلىپ، دۇنيا تىنچلىق، دېموكراتىيە دەۋرىگە قەدەم قويدى.

بىز بۇ ئۇلۇغ غەلبىنىڭ 50 يىللىقى تەبرىكلىنىۋاتقان بۈگۈنكى كۈندە، ئېلىمىز خەلقىنىڭ، سابىق سوۋېت ئىتتىپاقى خەلقىنىڭ فاشىزمغا قارشى كۈرەشنىڭ ئالدىنقى سېپىدە باتۇرلارچە جەڭ قىلىپ، ياپونىيە، گېرمانىيە تاجاۋۇزچىلىرىنى ئۆز زېمىنىدىن قوغلاپ چىقىرىپ، باشقا ئىتتىپاقداش دۆلەتلەر بىلەن بىرلىكتە دۇنيا تارىخىدا يېڭى سەھىپە ئاچقانلىقىنى ئەسلىمەي تۇرالمايمىز. جۈملىدىن ئاشۇ جاپالىق يىللاردا ئەمدىلا شەكىللىنىپ ۋايىغا يېتىشكە باشلىغان يېڭى زامان ئۇيغۇر ئەدەبىياتىنىڭ، بۇ ئەدەبىياتقا ۋەكىللىك قىلغۇچى پېشىۋالارنىڭ ۋە تەنپەرۋەرلىك ۋە ئىنتېرناتسىئونالىزم تۇغىنى ئېگىز كۆتۈرۈپ، ئادالەت ۋە ھەققانىيەتنى ياقلاپ، خەلقىمىزنى جاھانگىرلىك ۋە فاشىزمغا قارشى كۈرەشكە قوزغاپ ۋە ئويغىتىپ، ۋەتەننىمىزنىڭ ئۇرۇش يىللىرى ئەدەبىياتى ۋە ئىنقىلابىي ئەدەبىياتى سەھىپىسىگە قوشقان شانلىق تۆھپىسىنى ئەسلىمەي تۇرالمايمىز.

ئۇيغۇر ئەدەبىياتىنىڭ ۱۹۳۱-يىلى \*ئىلىيە رەھىمىيەت\* تەرىپىدىن ئىشلىتىلگەن ۋەتەن ئىنسانىيەتكە زور بالايىناپەت كەلتۈرگەن 1-دۇنيا ئۇرۇشى ئاياغلىشىپ ئۇزۇن ئۆتمەيلا، يېڭىدىن ئۆسۈپ يېتىلگەن گېرمانىيە، ئىتالىيە ۋە ياپونىيىدىن ئىبارەت ئۈچ جاھانگىر-دۆلەت

دۇنيانى قايتىدىن بۆلۈشۈۋېلىش غەرىزىدە فاشىزم يولىغا مېڭىپ، 2-دۇنيا ئۇرۇشىنى قوزغىدى، جۇملىدىن ياپونىيە جاھانگىرلىكى 1931-يىلى 9-ئاينىڭ 18-كۈنى ئېلىمىزنىڭ شەرقىي شىمالدىكى ئۈچ ئۆلكىسىنى بېسىۋالدى. ئۇنىڭدىن كېيىن تاجاۋۇزچىلىق قەدىمىنى تېزلىتىپ، جۇڭگو زېمىنىغا تېخىمۇ ئىچكىرىلەپ كىرىشكە باشلىدى. قەدىمى يەتكەنلا يەردە قىرغىنچىلىق ۋە زوراۋانلىق يۈرگۈزۈپ، قىلىمىغان ئەسكىلىكى قالمىدى. 1937-يىلى 7-ئاينىڭ 7-كۈنى بېيجىڭغا ئون نەچچە كىلومېتىر يىراقلىقتىكى لوگۇچياۋغا ھۇجۇم قىلىپ، «7-ئىيۇل قانلىق ۋەقەسى» نى تۇغدۇردى. شۇ قېتىمقى ئۇرۇشتا جۇڭگو قىسىملىرى باتۇرلۇق ۋە پىداكارلىق بىلەن جەڭ قىلىپ، جۇڭگو خەلقىنىڭ ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش يولىدىكى ئىرادىسىنى ۋە جاسارىتىنى ئىپادىلىدى. ئەنە شۇ كۈن جۇڭگو خەلقىنىڭ ياپون تاجاۋۇزچىلىرىغا قارشى تۇرۇش ئۇرۇشىنىڭ ئومۇمىيۈزلۈك باشلانغان كۈنى بولۇپ قالدى.

ھايات - ماماتلىق ئالدىدىكى مۇنداق بىر جىددىي پەيتتە، ياپون تاجاۋۇزچىلىرىغا قارشى تۇرۇش ياكى تۇرماسلىق - كىمىنىڭ ھەقىقىي ۋەتەنپەرۋەر ياكى ۋەتەن ساتقۇچ ئىكەنلىكىنى، قايسى پارتىيە - گۇرۇھنىڭ راست ئىنقىلابچى ياكى يالغان ئىنقىلابچى ئىكەنلىكىنى ئىسپاتلاشنىڭ سىناق ئۆلچىمى بولۇپ قالغانىدى. دۆلەتنىڭ ئىستىقبالى، خەلقنىڭ تەقدىرىگە مۇناسىۋەتلىك بۇ زور ئىشتا، ئالدى بىلەن جۇڭگو كوممۇنىستىك پارتىيىسى پۈتۈن مەملىكەت خەلقىگە مۇراجىئەتنامە ئېلان قىلىپ، «ئىچكى ئۇرۇشنى توختىتىپ، گومىنداڭ بىلەن كومپارتىيە ھەمكارلىقىنى ئىشقا ئاشۇرۇپ، پۈتۈن مەملىكەت خەلقىنى ئىتتىپاقلاشتۇرۇپ ۋە سەپەرۋەر قىلىپ، ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش» نى تەلەپ قىلدى. بۇ چاقىرىق پۈتۈن مەملىكەت خەلقىنىڭ قىزغىن ھىمايىسىگە ئىگە بولدى. بۇنىڭ بىلەن گومىنداڭ ۋە كومپارتىيە ھەمكارلىقىنى ئاساس قىلغان ياپون جاھانگىرلىكىگە قارشى مىللىي بىرلىككەپ قۇرۇلۇپ، ياپون تاجاۋۇزچىلىرىنى جۇڭگو زېمىنىدىن قوغلاپ چىقىرىپ، جۇڭگونى مۇنقەرز بولۇش ۋە مۇستەملىكىگە ئايلاندۇرۇش قۇتقۇزۇپ قېلىش يولىدىكى كەڭ دائىرىلىك كۈرەش باشلىنىپ كەتتى.

1935-يىلى ئىتالىيە جاھانگىرلىكى ئېفوپىيىگە ھۇجۇم قىلىپ، ئۇرۇش ئوتىنى ئافرىقىغا قاراپ كېڭەيتكەن بولسا، گېرمانىيە، ئىتالىيە 1936-يىلى 3-ئايدا ئىسپانىيىنىڭ ئىچكى ئۇرۇشىغا قوراللىق ئارىلاشتى. 1937-يىلى 11-ئايدا گېرمانىيە، ئىتالىيە ياپونىيىدىن ئىبارەت ئۈچ جاھانگىر دۆلەت - «بېرلىن-رىم-توكيو» ئوق مەركىزىي دۆلەتلىرى بىرلىشىپ، فاشىزمدىن ئىبارەت تاجاۋۇزچىلىق گۇرۇھىنى قۇردى. شۇنىڭدىن باشلاپ ئۇلار تاجاۋۇزچىلىق قەدىمىنى تېخىمۇ تېزلىتىپ، گېرمانىيە 1938-يىلى 2-ئايدا ئاۋستىرىيىنى يۇتۇۋالدى. 9-ئايدا چېخ ۋە سلوۋاكىيىگە ھۇجۇم قىلىپ، كېيىنكى يىلى 3-ئايدا چېخ ۋە سلوۋاكىيە زېمىنىنى پۈتۈنلەي ئىشغال قىلدى. 1939-يىلى 9-ئاينىڭ 1-كۈنى گېرمانىيە ئارمىيىسى پولشنى ھۇجۇم قىلىپ، 2-دۇنيا ئۇرۇشىنى قوزغىدى. 1940-يىلى 4-ئايدىن 1941-يىلى 4-ئايغىچە بولغان بىر يىل ۋاقىت ئىچىدە گېرمانىيە ئارمىيىسى «چاقماق

تېزلىكى» دە يۈرۈش قىلىپ، دانىيە، نورۋېگىيە، گوللاندىيە، بېلگىيە، فرانسىيە، يۇگوسلاۋىيە ۋە گرېتسىيە قاتارلىق دۆلەتلەرنى بېسىۋېلىپ، ئۈرۈش ئوتىنى ئەنگلىيەگە قاراپ كېڭەيتتى. كېيىن سابىق سوۋېت ئىتتىپاقى بىلەن تۈزۈشكەن «ئۆز ئارا تاجاۋۇز قىلىشماسلىق» شەرتنامىسىنى يىرتىپ تاشلاپ، 1941-يىلى 6-ئاينىڭ 22-كۈنى سابىق سوۋېت ئىتتىپاقىغا كەڭ كۆلەملىك ھۇجۇم باشلىدى. ياپون تاجاۋۇزچىلىرىمۇ جۇڭگونىڭ شىمالى ۋە شەرقىدىكى كۆپ قىسىم رايونلارنى ئىشغال قىلغاندىن كېيىن، 1941-يىلى 12-ئايدا تىنچ ئوكيان ئۈرۈشىنى قوزغاپ، ئۈرۈش ئوتىنى ۋېيتنام، تايلاندى، بىرما، مالايا، فىلىپپىن، ھىندونېزىيە، ھىندىستان، يېڭى زېللاندىيە، ئاۋسترالىيەلەرگە قەدەر كېڭەيتتى. شۇنداق قىلىپ گېرمانىيە، ئىتالىيە، ياپونىيە فاشىستلىرى قوزغىغان 2-دۇنيا ئۇرۇشى ئاسىيا، ياۋروپا ۋە ئافرىقىدىكى 40 نەچچە دۆلەتكە كېڭىيىپ، يەر شارى خاراكتېرلىك ئۇرۇشقا ئايلاندى. 1942-يىلى 1-ئاينىڭ 1-كۈنى ئامېرىكا، ئەنگلىيە، سابىق سوۋېت ئىتتىپاقى، جۇڭگو قاتارلىق 26 دۆلەت بىرلىكتە «بىرلەشكەن دۆلەتلەر خىتابنامىسى» نى ئىمزالىدى. ئەنە شۇنىڭدىن باشلاپ يۇقىرىدىكى تۆت چوڭ دۆلەتنى يادرو قىلغان دۇنيا فاشىزمغا قارشى ئىتتىپاقى شەكىللەندى. بۇ ئىتتىپاق ئىچىدە فاشىزمغا قارشى ئۇرۇشنىڭ ئەڭ قىزىق نۇقتىسى جۇڭگو ۋە سابىق سوۋېت ئىتتىپاقى ئىدى. بۇ مەزگىلدە جۇڭگو كوممۇنىستلىرى ياپون فاشىستلىرىغا قارشى كۈرەشنىڭ ئەڭ ئالدىنقى سېپىدە تۇرۇپ، ھەم مۇنتىزىم ئارمىيە، ھەم پارتىزانلارنى ئىشقا سېلىپ، پىداكارلىق ۋە جاسارەت بىلەن كۈرەش ئېلىپ بارغاچقا، پۈتۈن مەملىكەت خەلقىنىڭ چوڭقۇر ھېسداشلىقىغا ئىگە بولدى.

جۇڭگو خەلقىنىڭ ياپون باسقۇنچىلىرىغا قارشى تۇرۇپ ۋەتەننى قۇتقۇزۇش، فاشىزمنى يوقىتىپ، دۇنيا خەلقىنى بالايىئاپەتتىن قۇتۇلدۇرۇش كۈرەشىدە پۈتۈن مەملىكەت خەلقىغا ئوخشاشلا، شىنجاڭدىكى ھەر مىللەت خەلقى جۇڭگو كوممۇنىستىك پارتىيىسىنىڭ خىتابنامىسىگە قىزغىن ئاۋاز قوشۇپ، شىنجاڭنى جاھانگىرلىككە قارشى مۇستەھكەم ئارقا سەپكە ئايلاندۇردى.

شىنجاڭنىڭ بۇ چاغدىكى ئومۇمىي ۋەزىيىتى مۇنداق ئىدى: 1933-يىلىدىكى «12-ئاپرېل ئۆزگىرىشى» دىن كېيىن، جىن شۇرېن ھاكىمىيىتى ئاغدۇرۇلۇپ، شېڭ شىسەي تەختكە چىققان بولسىمۇ، ۋەزىيەت يەنىلا مۇرەككەپ ۋە تۇراقسىز ئىدى، ماجۇڭنىڭ بىلەن جاڭ پېييۈەن بىرلىشىپ ئۈرۈمچىگە ھۇجۇم قىلىۋاتاتتى. قۇمۇلدىن باشلانغان دېھقانلار قوزغىلىڭىنىڭ ئوت ئۇچقۇنى تۇرپان، ئاقسۇ، قەشقەر، خوتەن قاتارلىق جايلارغىچە تارىلىپ، شىنجاڭنى ئۇرۇش تۈتەكلىرى قاپلىغانىدى. بۇنداق ئەھۋال ئاستىدا شېڭ شىسەي ئۆز كۈچىگە تايىنىپ، شىنجاڭنى كونترول قىلالمايتتى. شۇڭا ئۇ سوۋېت ئىتتىپاقى بىلەن ئالاقە باغلاپ، سوۋېت ئىتتىپاقى بىلەن دوست بولۇش، كومپارتىيە بىلەن ھەمكارلىشىشنى خالايدىغانلىقىنى بىلدۈردى. سوۋېت ئىتتىپاقىمۇ ئۆزىگە چېگرىداش بولغان شىنجاڭ رايونىدا سوۋېت

ئىتتىپاقىغا پايدىلىق بولمىغان ھەر قانداق غەيرىي ھاكىمىيەتنىڭ بارلىققا كېلىشىنى خالىمايتتى. شۇڭا شېڭ شىسەينىڭ تەلىپىنى ماقۇل كۆرۈپ، ئۇنىڭ قوشۇنلىرىنى زامانىۋى قوراللار بىلەن قوراللاندىردى. كېيىن يەنە ھاۋا ئارمىيىسى، تانكا-برونپۇڭ قىسىملىرىنىڭ ھىمايىسى ئاستىدىكى چوڭ قوشۇننى كىرگۈزۈپ، «تازىلاش ۋە يوقىتىش جېڭى» ئېلىپ بېرىپ، شىنجاڭنى تىنچلاندۇرۇپ، شېڭ شىسەي ھاكىمىيىتىنى مۇستەھكەملىدى. شېڭ شىسەيمۇ «جاھانگىرلىككە قارشى تۇرۇش، سوۋېت ئىتتىپاقى بىلەن دوست بولۇش، مىللەتلەر ھوقۇقتا باراۋەر بولۇش، پارىخورلۇققا قارشى تۇرۇش، تىنچلىقنى ساقلاش، شىنجاڭنى ئىسلاھ قىلىش» تىن ئىبارەت «ئالتە بۈيۈك سىياسەت» نى يولغا قويۇپ، سوۋېت ئىتتىپاقى ۋە جۇڭگو كومپارتىيىسى بىلەن بولغان مۇناسىۋەتنى كۈچەيتتى. 1935-، 1936-يىللىرى سوۋېت ئىتتىپاقى كوممۇنىستىك ئىنتېرناتسىئونال نامىدا سوۋېت كومپارتىيىسى ئەزالىرىدىن ۋاڭ شۇجىڭ، ۋاڭ باۋچەن، ليۇبىنچوڭ ۋە ئىنژېنېر-مۇتەخەسسسلەردىن 30 نەچچە كىشىنى شىنجاڭغا ئەۋەتتى. جۇڭگو كومپارتىيىسىمۇ 1935-يىلىدىن باشلاپ شېڭ شىسەي بىلەن بىرلىككەپ مۇناسىۋەتنى ئورنىتىپ، چىن تىيەنجۇ، ماۋزېمىن، لىن جىلۇ قاتارلىق 100 نەچچە پارتىيە ئەزاسىنى شىنجاڭدا ئىشلەشكە ئەۋەتتى. ئۇلارنىڭ ياردىمى ئاستىدا مەدەنىي-مائارىپنى زور كۈچ بىلەن تەرەققىي قىلدۇرۇش، سوۋېت ئىتتىپاقىغا ئوقۇغۇچى چىقارتىش ئارقىلىق ھەر مىللەت ياشلىرىدىن زور بىر تۈركۈم ئىلغار يېڭى كۈچلەر يېتىشتۈرۈلدى. شۇڭا گەرچە ھاكىمىيەتنىڭ باش كالىسىدا شېڭ شىسەي بولسىمۇ، ھەرقايسى ساھەلەردىكى رەھبەرلىك خىزمەتلىرىدە كوممۇنىزمچىلار ۋە يېڭى ئىلغار كۈچلەر مۇھىم سالماقنى تەشكىل قىلاتتى. بۇنداق پايدىلىق ۋەزىيەت ۋە ئىلغار ئېقىمنىڭ تەسىرى ئاستىدا شىنجاڭ رايونى مەملىكىتىمىز بويىچە ياپون باسقۇنچىلىرىغا قارشى ئۇرۇشنىڭ مۇستەھكەم ئارقا سېپى بولۇپ قالدى.

شۇ چاغدا سوۋېت ئىتتىپاقى قاتارلىق خەلقئارا دوستلارنىڭ جۇڭگو خەلقىنىڭ ياپون باسقۇنچىلىرىغا قارشى ئۇرۇشىغا بېرىدىغان ھەربىي ۋە ماددىي ياردەملىرى ئىلى-ئۈرۈمچى-شىڭشىڭشا يولى ئارقىلىق ئالدىنقى سەپكە يەتكۈزۈلەتتى. يەنە سوۋېت ئىتتىپاقى ۋە جۇڭگو كومپارتىيىسى ئەزالىرىنىڭ ياردىمىدە قۇرۇلغان ئاۋىئاتسىيە مەكتىپى، قۇرۇقلۇق ئارمىيە مەكتىپىدە تەربىيەلەنگەن بىر قىسىم ياش كۈچلەر يەنئەنگە ئەۋەتىلىپ، ئايروپىلان ۋە تانكا ھەيدەيدىغان تايانچ كۈچلەردىن بولۇپ قالغانىدى. 1934-يىلى 1-ئاۋغۇست كۈنى شىنجاڭ چېگرا مۇداپىئە قىسىملىرىنىڭ نامى «جاھانگىرلىككە قارشى ئارمىيە» گە ئۆزگەرتىلدى ۋە شىنجاڭ خەلقىنىڭ جاھانگىرلىككە قارشى تۇرۇش ئۇيۇشمىسى قۇرۇلدى.

1938-يىلى بۇ ئۇيۇشما تەرتىپكە سېلىنىپ، ئۇنىڭ ئاساسىي رەھبەرلىك خىزمەتلىرىنى خۇاڭ خوجىڭ قاتارلىق كوممۇنىستلار ئۈستىگە ئالدى. بۇ ئۇيۇشمىنىڭ شۆبىلىرى ھەرقايسى نازارەت، ئالىي، ئوتتۇرا مەكتەپ، ۋىلايەت، ناھىيە ۋە رايونلارغا قەدەر قۇرۇلۇپ، ياپون باسقۇنچىلىرىغا قارشى تۇرۇش، فاشىزمغا قارشى تۇرۇش تەشۋىقات پائالىيەتلىرى ھەممە جايلاردا كەڭ كۆلەمدە ئېلىپ بېرىلىپ، ئاممىنىڭ ۋەتەنپەرۋەرلىك ئېڭى زور دەرىجىدە

ئۆستۈرۈلدى. بۇ ئاساستا «ئىئانە توپلاپ ئالدىنقى سەپكە ياردەم بېرىش»، «ئالدىنقى سەپكە ئايروپىلان تەقدىم قىلىش»، «ھەربىي ئات تەقدىم قىلىش» ھەرىكەتلىرى قانات يايدۇرۇلۇپ، ھەر يىلى توپلانغان ئىئانە ۋە ماددىي بۇيۇملار ئالدىنقى سەپكە ئەۋەتىپ تۇرۇلدى. مەسىلەن، 1937-يىلى 9-ئايدىن 1938-يىلى 9-ئايغىچە توپلانغان ئىئانە سوممىسى 2 مىليارد 412 مىليون سەر شىنجاڭ پۇلىغا يېتىپ، ئۇنىڭغا 17 ئايروپىلان سېتىۋېلىنىپ ئالدىنقى سەپكە ئەۋەتىلدى. 1938-يىلى 10-ئاينىڭ 22-كۈنى «شىنجاڭ گېزىتى» دە ئېلان قىلىنغان بىر خەۋەردە: «4 مىليون نوپۇسى بار شىنجاڭ خەلقى ئالدىنقى سەپكە 4 مىليون كىشىلىك قىشلىق جىلتىكە، 5 مىليون قۇر كىيىم-كېچەك ئەۋەتتى» دەپ يېزىلدى. 1943-يىلى توپلانغان ئىئانەگە 144 ئايروپىلان سېتىۋېلىنىپ، ئالدىنقى سەپكە ئەۋەتىلگەن بولسا، 1944-يىلى ئالدىنقى سەپكە تەقدىم قىلىنغان ھەربىي ئات 10 مىڭ تۇياقتىن ئېشىپ كەتتى. مۇشۇنداق زور نەتىجىلەرنىڭ قولغا كەلتۈرۈلۈشى شۇ چاغلاردا شىنجاڭدا قۇرۇلغان ئەدەبىيات-سەنئەت تەشكىلاتلىرىنىڭ، ھەر مىللەت مەدەنىي ئاقارتىش ئۇيۇشمىلىرىنىڭ ئامما ئىچىدە ئېلىپ بارغان تەشۋىقىي پائالىيەتلىرى، كەڭ يازغۇچى، شائىرلارنىڭ قەلەمنى قورال قىلىپ، خەلقنى ئويغىتىش ۋە تەربىيەلەش جەھەتتە ئوينىغان ئىجابىي رولىدىن ئايرىلالمايدۇ، ئەلۋەتتە.

ياپون تاجاۋۇزچىلىرىغا قارشى ئۇرۇش ھارپىسىدا ئەمدىلا شەكىللىنىشكە باشلىغان شىنجاڭ يېڭى زامان ئۇيغۇر ئەدەبىياتى ئابدۇخالىق ئۇيغۇرى قاتارلىق ئەڭ ئاۋۋال ئويغانغان بىر تۈركۈم ۋەكىللىرى بىلەن شىنخەي ئىنقىلابىنىڭ دېموكراتىك ئىدىيىسىگە ياندىشىپ، سوۋېت ئۆكتەبىر ئىنقىلابىنىڭ تاڭ نۇرىغا ۋە لېنىن يولىغا تەلپۈنۈپ، يورۇقلۇق ئىزدەش ئارقىلىق دېموكراتىك ئەدەبىياتنىڭ باشلانمىسى سۈپىتىدە مەيدانغا چىققان بولسا، 30-40-يىللاردىكى ئۇيغۇر ئەدەبىياتى ياپون تاجاۋۇزچىلىرىغا ۋە فاشىزمغا قارشى تۇرۇشتىن ئىبارەت جەڭگىۋار تېمىنى چۆرىدىگەن ھالدا ۋە تەنپەرۋەرلىك، خەلقپەرۋەرلىك ۋە مەرىپەتپەرۋەرلىكنى، فېئودالىزمغا، خۇراپاتچىلىققا، كۈنلىققا قارشى تۇرۇشتىن ئىبارەت يېڭى مەزمۇننى ئۆز ئىچىگە ئالغان؛ بەدىئىي يۈكسەكلىككە ۋە مۇرەككەپلىككە، شەكىل جەھەتتە خىلمۇ خىللىققا قاراپ تەرەققىي قىلىۋاتقانلىقى بىلەن ھەقىقەتەن ئىلغار ئەدەبىيات تۈسىنى ئېلىشقا باشلىغانىدى.

مەلۇمكى، رېئال تۇرمۇشنىڭ ئىنكاسى بولغان ئەدەبىيات - سەنئەت ئۆز دەۋرىنىڭ ئىلغار ئىدىيىسىنى يېتەكچى قىلىپ، دەۋر روھىنى، خەلقنىڭ ئارزۇ - ئارمانلىرىنى توغرا ۋە راستچىللىق بىلەن ئەكس ئەتتۈرۈپ، ئاممىنى ئويغىتىش ۋە تەربىيەلەش رولىنى ئوينىغاندىلا، ئۇ ھەقىقىي ئىنقىلابىيلىققا ۋە خەلقپەرۋەرلىككە ئىگە بولالايدۇ، جۈملىدىن ھەر بىر يازغۇچى، شائىرمۇ ئۆزى ياشاۋاتقان دەۋرنىڭ ئىلغار ئىدىيىسىنى قوبۇل قىلىپ، خەلق بىلەن قەلبداش، مۇڭداش بولالىغاندىلا، خەلق قەلبىگە ياقىدىغان مۇنەۋۋەر ئەسەرلەرنى ئىجاد قىلىپ، خەلقنىڭ ھۆرمىتىگە سازاۋەر بولالايدۇ.

بىز مەسىلىگە مۇشۇ نۇقتىدىن قارايدىغان بولساق، 30-40-يىللار جۇڭگو خەلقىنىڭ بېشىغا ئېغىر بالايىناپەت كەلگەن، دۆلەت مۇنقەرز بولۇش، خەلق قۇل بولۇش خەۋپىگە، يېزا-قىشلاقلار ۋەيران بولۇش خەۋپىگە دۇچ كەلگەن؛ دۇنيا مىقياسىدىن ئالغاندا، فاشىزم كۈچلىرى دۇنيادىكى ئىلغار كۈچلەرنى قىرىپ تۈگىتىپ، بىگۇناھ خەلقلەرنى ئۆلتۈرۈپ ۋە بولاك-تالاك قىلىپ، دۇنيانى قايتىدىن بۆلۈشۈپ، دۇنيادىكى چوڭ-كىچىك دۆلەتلەرنىڭ بويىغا مۇستەملىكىچىلىك بويۇنتۇرۇقىنى سالماقچى بولغان ئېغىر يىللار ئىدى. شۇڭا تاجاۋۇزچىلارنى ۋە فاشىزم كۈچلىرىنى يوقىتىش پۈتۈن دۇنيا خەلقىنىڭ ئورتاق ئارزۇسى، ئورتاق ۋەزىپىسى ئىدى.

يولداش ماۋزېدۇڭ «فاشىزمغا قارشى خەلقئارا بىرلىكسەپ توغرىسىدا» دېگەن ماقالىسىدە: «ھازىر كوممۇنىستلارنىڭ پۈتۈن دۇنيا بويىچە ۋەزىپىسى ھەرقايسى ئەللەر خەلقىنى سەپەرۋەر قىلىپ، خەلقئارا بىرلىكسەپ ئويۇشتۇرۇپ، فاشىزمغا قارشى تۇرۇش يولىدا كۈرەش قىلىشتىن، سوۋېت ئىتتىپاقىنى قوغداش، جۇڭگونى قوغداش، بارلىق مىللەتلەرنىڭ ئەركىنلىكىنى ۋە مۇستەقىللىقىنى قوغداش يولىدا كۈرەش قىلىشتىن ئىبارەت» دەپ كۆرسەتكەن بولسا، «يەنئەن ئەدەبىيات-سەنئەت سۆھبەت يىغىنىدا سۆزلەنگەن نۇتۇق» تا: «بۈگۈنكى ئەدەبىيات-سەنئەت خىزمىتىدىكى بىرىنچى دەرىجىلىك تۈپ مەسىلە ياپون باسقۇنچىلىرىغا قارشى تۇرۇش» دەپ كۆرسەتكەنىدى. 30-40-يىللار ئۇيغۇر ئەدەبىياتىمۇ دەل مۇشۇ نىشاننى بويلاپ ئالغا ئىلگىرىلەپ، ياپون باسقۇنچىلىرىغا قارشى تۇرۇش، فاشىزمغا قارشى تۇرۇشنى ئۆزىنىڭ جەڭگىۋار تېمىسى قىلدى. شۇ ۋاقىتتىكى ئەدەبىيات قوشۇنىمىزنىڭ ئاساسلىق ۋەكىللىرى پۈتۈن مەملىكەت خەلقى، پۈتۈن دۇنيا خەلقى بىلەن بىر سەپتە تۇرۇپ، ئۆزىنىڭ ئۆتكۈر قەلىمىنى قورال قىلىپ، ياپون باسقۇنچىلىرىغا ۋە فاشىزم كۈچلىرىگە قارشى ئوت ئاچتى، ياپون قاراقچىلىرىنىڭ «قىرىپ تۈگىتىش، ئوت قويۇپ تۈگىتىش، بۇلاپ تۈگىتىش» تىن ئىبارەت جىنايى قىلمىشلىرىنى، ناتىسىتلارنىڭ ئۆزىنى مۇقەددەس ئىرق ھېسابلاپ، باشقا مىللەتلەرنى پەس كۆرۈپ، دۇنياغا ئۆز مىللىتىنىڭ ھۆكۈمرانلىقىنى ئورناتماقچى بولغان ياۋۇز نىيىتىنى پاش قىلدى. ۋەتەن خائىنلىرى ۋە ساتقىنلارنىڭ تەسلىمچىلىك، سۈلھىپەرەسلىك قىلمىشلىرىنى پاش قىلدى؛ دۇنيا خەلقىنىڭ تەقدىرىنى بەلگىلەيدىغان فاشىزمغا قارشى ئۇرۇشتا ھەل قىلغۇچ ۋەزىپىنى ئۆز ئۈستىگە ئالغان جۇڭگو خەلقى، قېرىنداش سوۋېت خەلقى ۋە باشقا ئىلغار كۈچلەرنىڭ قەھرىمانلىق ئىش-ئىزلىرىنى، ئارقا سەپتە جاپالىق ئەمگەك قىلىپ، ئالدىنقى سەپكە ياردەم بېرىۋاتقان پۇقرالارنىڭ ۋەتەنپەرۋەرلىك روھىنى مەدھىيىلدى. بۇ ئارقىلىق كەڭ خەلق ئاممىسىنى ئويغىتىپ، ئالدىنقى سەپكە ياردەم بېرىش، ئالدىنقى سەپكە ئايروپىلان، ئات تەقدىم قىلىش ھەرىكىتىنى تېخىمۇ ئەۋج ئالدۇردى. شۇڭا 30-40-يىللار ئۇيغۇر ئەدەبىياتىنىڭ ياپون تاجاۋۇزچىلىرىنى يوقىتىپ، ۋەتەننى قۇتقۇزۇش، فاشىزمنى يوقىتىپ، دۇنياغا تىنچلىق ئورنىتىشتىن ئىبارەت بۇ ئۇلۇغ ئىشنى ئۆزىنىڭ جەڭگىۋار تېمىسى قىلغانلىقى بۇ ئەدەبىياتنىڭ توغرا نىشان ۋە ئىلغار يۆنىلىش بويىچە تەرەققىي قىلغانلىقىنى كۆرسىتىدۇ.

بىز بۇنىڭ بىلەن پەخىرلىنىشكە ھەقلىقىمىز.

بىز ياپون تاجاۋۇزچىلىرىغا قارشى ئۇرۇش دەۋرىدە شىنجاڭدا ئۇيغۇر تىلىدا نەشر قىلىنغان «شىنجاڭ گېزىتى»، جاھانگىرلىككە قارشى ئۇيۇشمىنىڭ نەشر ئەپكارى بولغان «جاھانگىرلىككە قارشى سەپ» ژۇرنىلى، شىنجاڭ دارىلفۇنۇنىنىڭ «يېڭى نۇر» ژۇرنىلى ۋە «شىنجاڭ گېزىتى» نىڭ شۆبىسى ئاتالغان ئىلى گېزىتى، تارباغاتاي گېزىتى، ئاقسۇ گېزىتى، قەشقەر گېزىتى ۋە خوتەن گېزىتىنىڭ 1946-يىلىدىن ئاۋۋالقى سانلىرىنى ئاقتۇرۇپ كۆرسەك، يازغان ئەسەرلىرى بىر قەدەر كۆپرەك بولغان مەرۇپ سەئىدى، زۇنۇن قادىرى، سەيپىدىن ئەزىزى، ئەھمەد زىيائى، ئارمىيە داموللا (نىمىشپەت)، لۇتپۇللا مۇتەللىپ (قايىنام ئۆركىشى)، ئابدۇرېھىم تىلەشوۋ (ئۆتكۈر)، ئابدۇرېھىم ئەيسا (دەردمەن)، ئەنۋەر ناسىرى، ياسىن خۇدا بەردى، نۇرمۇھەممەت بوساقوۋ، داۋۇت تۈرەخمەتوۋ، ئابلىمىت مەخسۇدوۋ، ئىمىن تۇرسۇن (دەۋرانى)، ئىبراھىم قۇربان، ئەمەت غوپۇرى، خېلىل ساتتاروۋ، تۇرسۇن ۋاھىدى (قىزىق)، ئابلىز نازىرى، ئابدۇكېرىم ساڭادەتوۋ، قۇربان ئىمىن، ئابدۇساتتار مۇخپۇل (بۆلبۇل)، خۇدا بەردى سېلىم ۋە ئۆز ئەسەرلىرىنى ئۇيغۇر تىلىدا ئېلان قىلغان ئۆزبېك يازغۇچى، شائىرلىرىدىن شۈكۈر يالقىن، بىلال ئەزىزى، نۇرمۇھەممەت ئېركى قاتارلىق پېشقەدەملىرىمىزنىڭ ياپون تاجاۋۇزچىلىرىغا ۋە فاشىزمغا قارشى ئۇرۇش تېمىسىدا يازغان سەھنە ئەسەرلىرى، ھېكايە، فىلىيەتون، داستان، شېئىر، ناخشا تېكىستى، ئوبزور، ئىلمىي ماقالە قاتارلىق ئەسەرلىرىنى؛ ئەدەبىي تەرجىمانلىرىمىزدىن ئۇيغۇر سايرانى، خەمىت ھەكىمى، ئابدۇباقى ئابباسوۋ، ھاجى ياقۇپلارنىڭ خەنزۇ ۋە رۇس تىللىرىدىن تەرجىمە قىلغان ئەدەبىي ئاخبارات، ئوچىرىك، ماقالە، ئوبزورلىرىنى ئۇچرىتىمىز. شۇنى ئېيتىشقا بولىدۇكى، شۇ چاغدا ئەدەبىياتقا قەدەم قويغان يازغۇچى، شائىرلار ۋە ھەۋەسكارلار ئىچىدە مۇشۇ جەڭگىۋار تېمىدا ئەسەر يازمىغان بىرەر كىشىمۇ يوق دېيەرلىك.

بۇ مەزگىلدىكى ئۇيغۇر ئەدەبىياتى تېخى ياشلىق، ئۆسۈپ يېتىلىش دەۋرىدە تۇرغاچقا، يېزىلغان ئەسەرلەر كالىپندارچىلىق، ئوقۇملاشتۇرۇش، شوئار بازلىق خاھىشلىرىدىن خالىي بولالمىغان بولسىمۇ، لېكىن مەزمۇن جەھەتتە ۋە تەنكە، خەلققە، مىللەتكە، ئىنسانىيەتكە بولغان چوڭقۇر مۇھەببەت، جاھانگىرلىك ۋە فاشىزم زوراۋانلىقىغا بولغان كۈچلۈك خەزەپ، خۇراپاتلىق ۋە نادانلىققا بولغان ئۆتكۈر نەپرەت، ئادالەت ۋە ھەققانىيەتنى ياقلايدىغان جەڭگىۋار روھقا ئىگە بولۇشتەك ئالاھىدىلىكى، لىرىك ھېسسىيات ۋە ئوبرازلىق تەپەككۈر يولىنى بويلاپ ماڭغانلىقى، تىلىنىڭ راۋان ۋە چۈشىنىشلىك بولۇشى، شەكىل جەھەتتە ئارۇز ۋەزنى، بارماق ۋەزنى ۋە چاچما شېئىردىن ئىبارەت ئۈچ تەرەپنىڭ تەڭ راۋاجلىنىشى قاتارلىق ئالاھىدىلىكى بىلەن كۆزگە تاشلىنىپ تۇرىدۇ.

ياپون باسقۇنچىلىرىغا قارشى ئۇرۇش ۋە فاشىزمغا قارشى ئۇرۇش دەۋرى ئۇيغۇر

ئەدەبىياتى ئۈستىدە توختالغاندا، سۆزنى ئالدى بىلەن تارقىلىش دائىرىسى بىر قەدەر كەڭ، تەشۋىقات رولى بىر قەدەر چوڭ بولغان سەھنە ئەسەرلىرى ئىجادىيىتىدىن باشلاشقا توغرا كېلىدۇ. شۇ چاغدا شىنجاڭ سەھنىلىرىدە ئازاد رايونلاردىن كەلگەن مەشھۇر يازغۇچى ۋە دراماتورگلاردىن ماۋدۇن (شىڭ يەنىڭ)، جاۋدەن قاتارلىقلار يازغان «كۈرەش»، «18-سېنتەبىر پاجىئەسى»، «نەننىڭ ھارپىسىدا»، «يېڭى شىنجاڭ» قاتارلىق سەھنە ئەسەرلىرى خەنزۇ تىلىدا ئوينالغاندىن تاشقىرى، بۇ ئەسەرلەر خەمەت ھەكىمى، ھاجى ياقۇپ قاتارلىق ئەدەبىي تەرجىمانلىرىمىزنىڭ ئۇيغۇر تىلىغا تەرجىمە قىلىشى ئارقىلىق شىنجاڭنىڭ ھەرقايسى جايلىرىدىكى ئۇيغۇر سانائى نەفسەلىرىدە (سەنئەت ئۆمەكلىرىدە) ئۇيغۇر تىلىدا ئوينالغان ئىدى. شۇنىڭ بىلەن بىر قاتاردا ئەمدىلا شەكىللىنىۋاتقان ئۇيغۇر دراماتورگىسىمۇ بەس-بەس بىلەن ئۆسۈپ يېتىلىپ، كەڭ سەھنىلەرنى ئىگىلىگەن ئىدى. بولۇپمۇ شۇ چاغدىكى دراما ئىجادىيىتىدە ياپون باسقۇنچىلىرىغا قارشى تۇرۇپ، ۋەتەننى قۇتقۇزۇشنى ئاساسىي تېما قىلغان سەھنە ئەسەرلىرى خېلى كۆپ ئىدى. بۇ جەھەتتە مىسال تەرىقىسىدە شىنجاڭنىڭ ھەممە جايلىرىدىكى تىياتىر سەھنىلىرىدە ئوينىلىپ، ئالاھىدە تەسىر كۆرسەتكەن ئەسەرلەردىن شائىر ۋە دراماتورگ شۈكۈر يالقىننىڭ «شاڭخەي كېچىسى»، «ئاخىرقى ئوق»، «شانلىق غەلبە» قاتارلىق سەھنە ئەسەرلىرىنى، ئەھمەد زىيائى يازغان «ۋاڭ جىڭۋېي»، «قارا كۈنلەر، نۇرلۇق ھايات» نى، شائىر لۇتپۇللا مۇتەللىپنىڭ ئوپېرا شەكلىدە يازغان مۇزىكىلىق ئەسىرى-«كۈرەش قىزى»، «بوراندىن كېيىنكى ئاپتاپ» نى، مويدىن خوجىنىڭ «پارتىزان قىزى» ۋە قۇربان ئىمىننىڭ «توكيونىڭ تەقدىرى» ناملىق درامىسىنى كۆرسىتىپ ئۆتۈشكە توغرا كېلىدۇ.

ياپون باسقۇنچىلىرىغا قارشى ئۇرۇش باشلانغاندىن كېيىن جۇڭگو كوممۇنىستىك پارتىيىسى، ھەرقايسى ئىلغار پارتىيە، گۇرۇھلار، جۈملىدىن گومىنداڭ پارتىيىسى ئىچىدىكى سول قاناتلار پۈتۈن مەملىكەت خەلقىنىڭ ئىرادىسىگە ۋەكىللىك قىلىپ، ياپون باسقۇنچىلىرىغا قارشى كۈرەشنى ئاخىرغىچە ئېلىپ بېرىش، تاجاۋۇزچىلارنى جۇڭگودىن تولۇق قوغلاپ چىقارمىغىچە توختىماسلىق مەيدانىدا چىڭ تۇرۇپ، «ئۆلسەكمۇ تىز پۈكمەيمىز» شوئارى ئاستىدا باتۇرلارچە كۈرەش قىلدى. لېكىن يەنە بىر قىسىم ئىرادىسىز كىشىلەر چىش-تىرنىقىغىچە قوراللانغان، ۋەھشىيلىكتە ئىنسانىيەت قېلىپىدىن چىققان ياپون ئالۋاستىلىرى ئالدىدا لاغىلداپ تىترەپ، ئۇلارغا سېتىلىپ، ۋەتەن خائىنلىرىغا ئايلاندى. بەزىلىرى قانداقتۇر «تەسلىم بولۇش»، «سۈلھى قىلىش» سەپسەتسىنى بازارغا سېلىپ، جاھانگىرلارغا تىز پۈكمەكچى بولدى. شۈكۈر يالقىننىڭ «شاڭخەي كېچىسى» درامىسىدا بىر ئائىلىدە ئۆسكەن ئۈچ كىشىدىن چوڭ ئاكىسى ياپونلارغا سېتىلىپ، خائىنلىق يولىغا ماڭىدۇ. ئۇنىڭ ئۆكىسى چىڭ گوپىڭ بىلەن سىڭلىسى چىڭ گولەن كۈرەش يولىغا مېڭىپ، ياپون ئالۋاستىلىرىغا قارشى كۈرەش قىلىدۇ. دراما ۋەقەلىكى ئاكىسىنىڭ ياپون گېنېرالى ۋىناكوئانى ئۆز ئۆيىگە زىياپەتكە چاقىرىش بىلەن باشلىنىپ، ئاكا-سىڭىل چىڭ گوپىڭ بىلەن چىڭ گولەننىڭ پۇرسەتتىن پايدىلىنىپ ھەم خائىن ئاكىسىنى، ھەم ياپون گېنېرالىنى



ئۆلتۈرگەنلىكى بىلەن ئاياغلىشىدۇ. ۋەتەن مەنپەئىتىنى ھەممىدىن ئەلا بىلىپ، خانىم ئاكىسىغا قىلچە رەھىم قىلماسلىقتەك مۇنداق قەتئىي روھ تاماشىبىنلارنى چوڭقۇر ئويغا سالىدۇ ۋە ئۇلارغا «دوستلارغا چەكسىز مېھرىبان بولۇش، دۈشمەنگە شەپقەتسىز بولۇش، ۋەتەن خائىنلىرىغا رەھىم قىلماسلىق» تەك جەڭگىۋار روھ بېغىشلايدۇ. ئەھمەد زىيائىنىڭ «ۋاڭ جىڭۋېي» دراممىسىدا ياپون جاھانگىرلىكىگە سېتىلىپ، قورچاق «مانجۇ ھۆكۈمىتى» نى قۇرغان ۋە دۈشمەنگە قول-چوماق بولۇپ، جۇڭگو خەلقىنى قىرىپ-چاپقان ۋاڭ جىڭۋېينىڭ ۋەتەن ساتقۇچلۇق ئەپتى- بەشرىسى ئېچىپ تاشلىنىدۇ.

كىرىپك قاقماي ناخشا ئېيتىپ ئۇزۇن تۈنلەردە، مەن قەھرىمان جەڭچىلەرگە تىكىمەن كىيىم. ئۇ جەڭگىۋار باتۇرلارنى يادىغا ئالسام، «دەشەنچىلەر» كۆتۈرۈلەر ۋۇجۇدۇمدىن ھارغىنلىق سېزىم. نەزەر. مۇتەللىپنىڭ مانا مۇشۇ مۇزىكىلىق ناخشا بىلەن باشلىنىدىغان «كۈرەش قىزى» ئوپېراسىدا ئاددىي دېھقان قىزى يۈلەننىڭ ئاۋۋال ئالدىنقى سەپتىكى جەڭچىلەرگە كىيىم-كېچەك تىكىپ ئەۋەتكەنلىكى، دۈشمەنلەر بۇ ئىشنى سېزىپ قېلىپ تۇتماقچى بولغاندا پارتىزانلار بازىسىغا قېچىپ بېرىپ، ئايال پارتىزانلار ئەترىتى قۇرغانلىقى، كېيىن ياۋۇز دۈشمەن ئوفىتسېرنى «ھاراق زىياپىتى» بىلەن ئالداپ ئۆلتۈرۈپ، ئۇنىڭ قوراللىق تارتىۋېلىپ، مۇھاپىزەتچىلەرنى بىر-بىرلەپ ئۆلتۈرگەنلىكى، ئاخىرىدا مۇنتىزىم قوشۇنلار بىلەن ئايال پارتىزانلار ئەترىتى بىرلىشىپ، دۈشمەننىڭ بىر ئۇرۇش مەيدانىنى تىرە-پىرەك قىلىۋەتكەنلىكى قاتارلىق ۋەقەلىكلەر ئارقىلىق پارتىزان قىز يۈلەننىڭ باتۇرلۇق ئوبرازى يارىتىلىدۇ. دۈشمەن ئوفىتسېرنىڭ «يۈلەننى تېپىپ بەر» دەپ قىيناپ ئۇنىڭ ئانىسىنى ئېتىپ ئۆلتۈرگەنلىكى، يەتتە ياشلىق سىڭلىسىنى قىيناپ، چېتىنى يىرىپ ئۆلتۈرگەنلىكى، دادىسىنىڭ بىر كۆزىنى ئويۇۋالغانلىقى قاتارلىق كۆرۈنۈشلەر ئارقىلىق ياپون ئالۋاستىلىرىنىڭ ۋەھشىيلىكى ئېچىپ بېرىلىدۇ. بۇ ئوپېرانى كۆرگەن ھەر بىر كىشىدە ئىنقىلابىي قوشۇنغا بولغان چوڭقۇر مۇھەببەت، دۈشمەنگە بولغان كۈچلۈك نەپرەت تۇيغۇسى قوزغالماي قالمايدۇ. «بۇ ئوپېرا» بىلەن مەن ئۆزۈمنىڭ دەپنەسىنى ئالدىم.

«بوراندىن كېيىنكى ئاپتاپ» تا مەلۇم قىسىمنىڭ ئالاقىچىسى دۈشمەن قولىغا چۈشۈپ قالغاندا، قىيىن-قىستاقلارغا بەرداشلىق بېرىپ، مەخپىي ئالاقە خەتنى ساقلاپ قالغانلىقى، كېيىن دۈشمەن تۈرمىسىدىن قېچىپ پارتىزانلار بىلەن ئۇچرىشىپ، ئۆز ۋەزىپىسىنى شەرەپ بىلەن ئورۇندىغانلىقى قاتارلىق كۆرۈنۈشلەر ئارقىلىق ئەقىللىق، جاسارەتلىك بىر جەڭچىنىڭ ئوبرازى يارىتىلىدۇ. ئوپېرانىڭ مۇزىكا ۋە ناخشىلىرى «12 مۇقام» ئاھاڭلىرى ئاساسىدا ئىشلەنگەچكە، ئەسەرنىڭ جەزىبىدارلىقىنى ئاشۇرغان. ئەسەر سوئال-جاۋاب شەكلىدە يېزىلغان بولۇپ، ئۇنىڭدىكى شېئىرنى مىسرالار ئارقىلىق ۋەتەننىڭ گۈزەل قىياپىتىنى، ۋەتەنپەرۋەر جەڭچىنىڭ ئىچكى دۇنياسى ئېچىپ بېرىلىدۇ. مەسىلەن: «ئۆزۈم ئۆزۈمنىڭ قىياپىتىنى، ئۆزۈم ئۆزۈمنىڭ دۇنياسىنى، ئۆزۈم ئۆزۈمنىڭ قىياپىتىنى، ئۆزۈم ئۆزۈمنىڭ دۇنياسىنى»



ئۇ نېمەدۇر دۈگىلەك گۈل- غۇنچىغا ئوخشىغان؟  
 ئۇ نېمەدۇر كۈمۈش، ئالتۇندەك پارقىرىغان؟  
 ئۇ نېمەدۇر ھېسابسىز مىليونلىغان؟  
 سادىق جەڭچى بولساڭ، ماڭا جاۋاب بەر. بولساڭ،  
 جەڭچى: ئۇ نېمەدۇر زېمىننىڭ زېمىنى، ئالتۇننىڭ ئالتۇنى، كۈمۈشنىڭ كۈمۈشى، پارقىرىغاننىڭ پارقىرىغانى، مىليونلىغاننىڭ مىليونلىغانى.

«ئابۇچەشمە» ئاھاڭىغا سېلىنغان بۇ ناخشا خەلققە مۇنداق بىر ھەقىقەتنى يەنى پەقەت قەتئىي نىيەتكە كېلىپ، بىر ياقىدىن باش چىقىرىپ، قولغا قورال ئېلىپ، باتۇرلارچە جەڭ قىلغاندىلا ۋەتەننى مۇنقەرزلىكتىن، خەلقنى قۇللۇقتىن قۇتۇلدۇرغىلى بولىدۇ، دېگەن داۋلىنى چۈشەندۈرۈپ بېرىدۇ. پارتىزان بوۋاي:

ئۇ نېمەدۇر دۈشمەنگە قۇل بولماسنىڭ ئاساسى؟  
 ئۇ قانداق چارىدۇر ئازادلىقنىڭ ئاساسى؟  
 ئۇ قانداق ئۇسۇلدۇر شاد-خورامنىڭ ئاساسى؟  
 سادىق جەڭچى بولساڭ ماڭا جاۋاب بەر. بولساڭ،  
 جەڭچى: ئازادلىق ئۇرۇشتۇر، ئازادلىقنىڭ ئاساسى، غەيرەت بىلەن چېلىشتۇر، ئازادلىقنىڭ ئاساسى، بىر ياقىدىن باش چىقىرىشتۇر، زور شادلىقنىڭ ئاساسى، پارتىزان بوۋاي بولسىڭىز جاۋابىم شۇدۇر.

قەيت قىلىپ ئۆتۈش كېرەككى، شۇ يىللاردىكى سەھنە ئەسەرلىرى ئىجادىيىتىنىڭ راۋاجلىنىشىغا ئەگىشىپ، سەھنە ئەسەرلىرىدە رول ئېلىشتا داڭق چىقارغان بىر تۈركۈم تالانت ئىگىلىرىمۇ يېتىشىپ چىقتى. قاسىمجان قەمبىرى، قەمبەر خانىم، ئابدۇۋەلىس جاروللايىۋ، سىراجىدىن زەپەر، ئەمەت ئۆمەر، مەمتىمىن نورۇز، يولۋاسخان، ئابلىز ئاقچى، ئابدۇگۈل، ئابدۇكېرىم رازى، يۈسۈپ زىيا قاتارلىق پېشقەدەملەر ئەنە شۇ چاغدىكى ياش ئارتىسلار ئىدى.

30-40 يىللار ئۇيغۇر ئەدەبىياتىدا شېئىرىيەت ژانىرى ھەم كەڭ كۆلەمدە، ھەم تېز سۈرئەتتە راۋاجلانغان بىر ساھە ئىدى. مۇشۇ چاغدا گېزىت-ژۇرناللاردا ئېلان قىلىنغان شېئىرلار ئىچىدە ياپون تاجاۋۇزچىلىرىغا قارشى تۇرۇپ، ۋەتەننى مۇنقەرزلىكتىن قۇتقۇزۇش، فاشىزمغا قارشى تۇرۇپ، دۇنيانى ئۇرۇش ئاپىتىدىن قۇتۇلدۇرۇش تېمىسىدا يېزىلغان

شېئىرلار چوڭ سالماقنى تەشكىل قىلاتتى. بىز يېڭى زامان ئۇيغۇر شېئىرىيىتىنىڭ ھەقىقىي ئاساسچىلىرىدىن بولغان ئەھمەد زىيائى، نىمىشپەت، لۇتپۇللا مۇتەللىپ، ئابدۇرېھىم ئۆتكۈردىن ئىبارەت پېشىۋالارنىڭ ئىجادىيىتىدىنلا ئەمەس، بەلكى شۇ چاغدا قولغا قەلەم ئالغان ھەر بىر شائىرنىڭ ئىجادىيىتىدىنمۇ يۇقىرىدا زىكىر قىلىنغان جەڭگىۋار تېمىدا يېزىلغان شېئىرلارنى ئۇچراتماي قالمايمىز.

بىز 40-يىللارنىڭ ئوتتۇرىلىرىدا بارلىققا كەلگەن بەش چوڭ داستاننىڭ ھەممىسى دېگۈدەك ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش تېمىسىدا يېزىلغانلىقىنى بىلىمىز. بۇ بەش داستان 1942-يىلى شىنجاڭ گېزىتىدە ئېلان قىلىنغان لۇتپۇللا مۇتەللىپنىڭ «مۇھەببەت ۋە نەپرەت» داستانى؛ شۇ يىلى دېكابىردا شىنجاڭ گېزىتىدە ئېلان قىلىنغان ئابدۇرېھىم ئۆتكۈرنىڭ «يېڭى جۇڭگو گۈلىستانىغا» ناملىق لىرىك داستانى، 1943-يىلى شىنجاڭ گېزىتىدە ئېلان قىلىنغان ئەھمەد زىيائىنىڭ «كۆك ئاسمان، ئاق كۈن مېدالى» ناملىق داستانى (كېيىن بۇ داستاننىڭ نامى «پىداكارلىق مېدالى» غا ئۆزگەرتىلگەن)، ياپونغا قارشى ئۇرۇش يىللىرىدا يېزىلغان بولسىمۇ، 1947-يىلى ئۈچ ۋىلايەت مەتبۇئاتىدا ئېلان قىلىنغان ئابلىز نازىرنىڭ «شانلىق قۇربان» داستانى، قۇربان ئىمىننىڭ «قىرىلىش ۋە تىرىلىش» داستانىدىن ئىبارەت. بۇ داستانلار شۇ چاغدىكى ئۇيغۇر شېئىرىيىتىنىڭ داستانچىلىق ساھەسىدىكى تۇنجى مېۋىلىرى بولۇپلا قالماستىن، بەلكى ئارقا سەپتىكى ئۇيغۇر خەلقىنىڭ ئالدىنقى سەپتىكى قەھرىمان-باتۇرلارنىڭ پىداكارلىق روھىغا ئوقۇغان قەسدىسى، مەدھىيىسى، ياپون تاجاۋۇزچىلىرىغا ۋە فاشىزمغا قارشى ھەققانىي كۈرەشنى قوللاشنىڭ ياڭراق ساداسى ئىدى.

چاچما شېئىر شەكلىدە يېزىلغان «يېڭى جۇڭگو گۈلىستانىغا» نىڭ پرولوگ (كىرىش)

قىسمى مۇنداق باشلىنىدۇ:

كۈز ئاغشىمى،  
 ھاۋا بەك سۈزۈك،  
 خۇددى شىشىدەك.  
 قېدىرساممۇ كۆك يۈزىنى  
 تاپالمىدىم زادى  
 دانچە بۇلۇتنىڭ ئەسىرىنى،  
 كۆك دېڭىزنىڭ تىنىچ قوينىدا  
 كۈمۈش ئاي شوخ ئۈزىدۇ.  
 خۇددى مېنى قۇتلىغاندەك  
 نازلىقىمغا كۈلۈپ باقىدۇ،  
 كەتكۈسى كەلمەي ياتقىغا.  
 شادلىنىدۇ، نۇر سېپىدۇ،  
 ئاسمان چىراغلىرى پىلىدايدۇ،



چىمىر-چىمىر ۋىلىدايدۇ. رىئەتتە زىھنىيەتتە تەسەۋۋۇرغا باي بۇ مىسرالار بىزگە ئۇرۇشتىن ئاۋۋالقى خاتىرجەملىكنى ئەسلىتىپ، ئۇلۇغ ۋەتىنىمىزنىڭ كىشىنى مەپتۇن قىلىدىغان گۈزەل قىياپىتىنى جانلاندۇرۇپ بېرىدۇ. داستاننىڭ باش قىسمىدا بەش مىڭ يىللىق تارىخقا ئىگە ئۇلۇغ ۋەتىنىمىزنىڭ ئىنسانىيەت مەدەنىيەت خەزىنىسىگە قوشقان تۆھپىلىرى بايان قىلىنغاندىن كېيىن، ھازىر بۇ ئۇلۇغ ۋەتىنىڭ مۇنقەرز بولۇش خەۋپىگە، خەلقنىڭ قۇل بولۇش خەۋپىگە دۇچ كەلگەنلىكى، ياپون تاجاۋۇزچىلىرىنىڭ زوراۋانلىقى ئىپادە قىلىنىپ، خەلق «ئالدىنقىلار، يىقىلسا، كېيىنكىلەر ئىز بېسىپ كۈرەش قىلىش» قا چاقىرىلدى. داستاننىڭ ئىپىلوگ (خاتىمە) قىسمىدا كەلگۈسىگە بولغان ئىشەنچ ساداسى ياڭرايدۇ: «تەبىئەتتە ئەمەس، ئىنساندا ئەمەس، پەقەت ئىنساندا ئەمەس» دەۋرىنىڭ گاڭ قاننىغا ئىشەنچ يەتەلمەيدۇ. ئىنسان ئىنسانغا قارشى كۈرەش قىلىش دەۋرى ئىقبالىنى، مەدەنىيەتتە ئىنساننىڭ ۋەزىپىسىنى كۆنلەرگە، تارىختا ئىنساننىڭ قىلىدىغان ئىشلارنىڭ «ئىنسانىيەت» سېكونتلىرىنىڭ مەنۇتلارغا، ئىنساننىڭ قىلىدىغان ئىشلارنىڭ «ئىنسانىيەت» بېغىشلاپ چىلىش توپلىرىنى، ئىنساننىڭ قىلىدىغان ئىشلارنىڭ «ئىنسانىيەت» چوغ ئېقىملىق چىلىش دەرياسىدا، ئىنساننىڭ قىلىدىغان ئىشلارنىڭ «ئىنسانىيەت» كېتىپ بارىمىز. ئىنساننىڭ قىلىدىغان ئىشلارنىڭ «ئىنسانىيەت» يېڭى جۇڭگو شاد ئىستىقبالىغا! ئىنساننىڭ قىلىدىغان ئىشلارنىڭ «ئىنسانىيەت» شائىر بۇ داستاندا ئوخشىتىش، جانلاندۇرۇش، ماجاز، ئىستىئارە قاتارلىق ئىستىلىستىك ۋاسىتىلەردىن كەڭ پايدىلىنىپ، ئۆزىنىڭ ۋەتەنگە بولغان مۇھەببىتىنى چوڭقۇر ھېسسىيات ۋە ئوبرازلار ئارقىلىق ئىپادىلىگەن. ئىنساننىڭ قىلىدىغان ئىشلارنىڭ «ئىنسانىيەت» شائىر لۇتپۇللا مۇتەلىپنىڭ «مۇھەببەت ۋە نەپرەت» داستانىنىڭ سىۋىزنى مۇنداق ئىزاھ قىلىشى بىزنى دۈشمەن ھۇجۇمى ئاستىدا خارابىلىققا ئايلانغان يېزىقىنى تاشلاپ، پارتىزانلار بازىسىغا كەتمەكچى بولۇپ تۇرغاندا، تۇيۇقسىز ئىشك چېكىلىپ، كۆزلىرى مەيۈس، چىرايى ئۆڭكەن، مىلتىقنىڭ ستۋولى يەرگە قارىغان، جانىمىز قولىمىز پەسكە ساڭگىلىغان ھالدا ئوغلى كىرىپ كېلىدۇ. ئوغلىنىڭ ئەلپازىغا بىر قاراپلا ئەھۋالنى چۈشەنگەن بوۋاي: «دۈشمەن خەلقىگە زۇلۇم قىلىۋاتسا، پارتىزانلار قان كېچىپ جەڭ قىلىۋاتسا، سەن نېمىشقا فرونتنى تاشلاپ قايتىپ كەلدىڭ؟» دەيدۇ. جەڭچى يىگىت نېمە دېيىشنى بىلەلمەي قالىدۇ. كۈرەشتىن زېرىكىپ كەلدىم دېسۈنمۇ؟ سىلەرنى سېغىندىم، نىگارم يۈلەننىڭ ئىشقى ئارام بەرمىدى دېسۈنمۇ؟ يىگىت ئاخىرى: «سىلەرنى سېغىنىپ كەلدىم، سىلەر بىلەن بىللە ئۆلەي دەپ كەلدىم» دەيدۇ. غەزەپلەنگەن بوۋاي: «كەچتىم سېنىڭدەك جەڭدىن قاچقان ئوغلۇمدىن!» دەپ، موماينى ئېلىپ تاغقا قاراپ ماڭىدۇ، يىگىت بىر مۇنچە ئىزدەشلەردىن كېيىن سۆيگەن يارى يۈلەن بىلەن ئۇچرىشىپ قالىدۇ. يىگىت قىز بىلەن كۆرۈشمەكچى بولۇپ قول ئۈزىتىدۇ. بىراق قىز يىگىتنىڭ ئەلپازىغا قاراپ، ئارقىسىغا داچىپ: «سەن ئەسكەر ئىدىڭغۇ، نېمە ئۈچۈن ئۈشتۈمئۆت قايتىپ كەلدىڭ؟ قېنى سېنىڭ كۈرەشتە باتۇر بولغىنىڭ؟»

قېنى سېنىڭ ماڭا بەرگەن ۋەدەڭ؟!» دەپ، ئۇمۇ پارتىزانلار بازىسىغا قاراپ كېتىدۇ. مۇنداق غەزەپ ۋە نەپرەتتىن چوڭقۇر ئويغا پاتقان يىگىت ئالدىنقى سەپتىن ۋاقىتىمىز قايتىپ كەلگەن خاتالىقىنى تونۇپ قىسىمغا قايتىدۇ، ئۇ بەنجاڭ ئالدىدا ئۆزىنى تەكشۈرىدۇ. شۇ كۈنى باشلانغان جەڭدە يىگىت ئاجايىپ باتۇرلۇق كۆرسىتىپ، گىرەلەشمە جەڭدە بىر قانچە دۈشمەننى يەر چىشلىتىدۇ. قاچقان دۈشمەننى قوغلاپ قاياققىدۇر كېتىپ قالىدۇ. قىز ئۇنىڭ جەڭدە كۆرسەتكەن باتۇرلۇقىنى ئاڭلاپ، ئۇنىڭ بىلەن كۆرۈشكىلى كەلگەندە ئۇ قىسىمدا يوق ئىدى، قىز يىگىتنى ئىزدەپ تەرەپ-تەرەپكە چاپىدۇ، ئاخىرى ئۇنىڭ جەستىمىنى دەريا بويىدا ئۇچرىتىدۇ، ئۇ، يىگىت ئۈستىگە ئۆزىنى تاشلاپ، يامغۇردەك ياش تۆكىدۇ. ئۇنىڭ يۈزىگە قىزىل بايراقنى يېپىۋېتىپ: «ۋەتەن ۋە ئانا يۇرتۇڭ، قەدىردان ئاتا-ئاناڭ سەندىن رازى!» دەيدۇ. داستان مۇنۇ مىسرالار بىلەن ئاياغلىشىدۇ:

تاڭنىڭ شولىسى ئەنە يىراقتا،

كۈرەش بىلەن سەن چامدا شۇ ياققا!

شائىر قۇربان ئىمىننىڭ «قىرىلىش ۋە تىرىلىش» داستانىدا ياپون ئالۋاستىلىرىنىڭ جۇڭگو زېمىنىدا ئېلىپ بارغان دەھشەتلىك قىرغىنچىلىقى مۇنداق پاش قىلىنىدۇ:

سانجىدىلەر نەيزىنى، يەنچىدىلەر تاش بىلەن،

ئايرىپ مۇشپىق ئانىدىن نارەسىدە بالىنى.

چۆلدە قالدى جەستى، ھوقۇشلارغا بولدى يەم،

كالىلاردىن ياسىدى قۇرۇق خۇنخۇر تاغىنى...

كۆزى ئويۇپ تاشلانغان، ئەۋرەتلىرى كېسىلگەن،

سۇ ئورنىغا ئىچتى ياۋ ئادىمىيەت قانىنى.

شاڭخەي، نەنجىڭ كوچىسى ئېغىللارغا ئايلانغان،

دارىلفونۇن نەدىمىش، قۇرغاق زۇلۇم دامىنى،

كۆمدى تىرىك تۇرغۇزۇپ قولغا چۈشكەن ئادەمنى،

كىيگەن بولسا جۇڭسەنپۇ ياردى ئۇنىڭ قارىنى.

بىز 1946-يىلىدىن ئىلگىرىكى گېزىت-ژۇرنال سەھىپىلىرىنى ئاڭتۇرۇپ كۆرسەك، يۇقىرىدا ئىسمى تېلغا ئېلىنغان پېشقەدەملەرنىڭ جاھانگىرلىك ۋە فاشىزم ئۇرۇشىغا قارشى تېمىدا يازغان شېئىرلىرىنى ناھايىتى كۆپ ئۇچرىتىمىز. بولۇپمۇ بۇ تېمىدا لۇتپۇللا مۇتەللىپنىڭ يازغان شېئىرلىرى ھەممىدىن كۆپ بولۇپ، ئۇنىڭ ئىچىدە «بىز شىنجاڭ ئوغۇل-قىزلىرى»، «جۇڭگو پارتىزانلىرى»، «كۈرەش»، «جۇڭگو»، «چوڭ كۈرەش قوينىدا»، «كۈرەش ئىلھامى»، «كۈرەش سېپىدىن شەپە»، «كۆرۈشۋاتىمىز»، «كۈرەش دولقۇنلىرى»، «قىزىلگۈلگە پۈركەنگىچە يەر-جاھان»، «ئازادلىق تويى»، «باتۇرىلار»، «ماي ناخشىسى»، «چوڭ قەھرىمان ئويغاندى»، «يەنە ئويغان»، «ماي-كۈرەشچان ئاي»، «تۈن يېرىپ ئىزلار باسقاندا» قاتارلىق شېئىرلار ئالاھىدە دىققەتكە سازاۋەردۇر. «تۈن يېرىپ ئىزلار باسقاندا» شېئىرىدىكى:

يەرگە سىڭمەس قانلىق ياشلار،

يەرگە سىڭمەس يالىلدار.

قانلىق ياشلار، قىزىل قانلار

خۇددى كۈندەك يالىلدار.

دېگەن مىسرا ۋە كۆپلەپتار مەزمۇن بىلەن بەدىئىيلىك زىچ بىرلىشىشتەك مۇكەممەللىكى بىلەن بىزنى ئۆزىگە جەلپ قىلىدۇ.

شائىر ئابدۇرېھىم ئۆتكۈر 1942-يىلى سېنتەبىردە يازغان «دولقۇنلۇق ھايات» ماۋزۇلۇق

شېئىرىدا سوۋېت ئارمىيىسى ستالىننىڭ ئۇرۇشىدا نېمىس قوشۇنلىرىنى چېكىندۈرۈپ،

قايتارما ھۇجۇمغا يۈزلەنگەنلىكىدىن سۆيۈنگەن ھالدا دۆلىتىمىزدە ئازادلىق تېڭى ئېتىش

ۋاقتىنىڭ يېقىنلاشقانلىقىدىن بېشارەت بېرىپ مۇنداق دەيدۇ:

پەرەنجە تاشلاپ تۈن قاچقاندا،

ھەر باغ، ھەر تاغدا تاڭ ئاتار.

قىزىرىپ ئاتقان تاڭ،

يەر يۈزىنى يورۇتار.

كلاسسىك شېئىرىيەتتىكى ئاروز ۋەزنى بىلەن يېڭى زامان ئۇيغۇر شېئىرىيەتىدىكى

بارماق ۋەزنىنى زىچ بىرلەشتۈرۈپ، يېڭى شەكىل يارىتىشتا داڭق چىقارغان ئارمىيە داموللا

(نەمىشەت) «بۈيۈك جۇڭگو» ناملىق شېئىرىدا ئۇلۇغ ۋەتىنىمىزنىڭ گۈزەللىكىنى مۇنداق

تەسۋىرلەيدۇ:

ئويناقلشىپ يايىپ يۈرگەن تاغلىرىڭدا كېيىكلىرىڭ،

سېنى كۈيلەپ سايىپ تۇرغان چىمەنلىكتە بۆلبۈللىرىڭ،

ئازاد-ئەركىن ئۈزۈپ يۈرگەن سۇدا ئالتۇن بېلىقلىرىڭ،

مىليون مىڭ يوشۇرۇنغان قاتلام-قاتلام جايلىرىڭ بار.

شائىر ئەنە شۇنداق گۈزەل ماكاننىڭ ئالۋاستىلارنىڭ تۆمۈر تىرىقى ئاستىدا خانىم ۋەيران

بولۇۋاتقانلىقىغا ھەسرەت چېكىپ، پۈتۈن مەملىكەت خەلقىنىڭ ۋەتەننى قۇتقۇزۇش يولىدىكى

كۈرەش ئىرادىسىنى مۇنۇ مىسرالارغا يىغىنچاقلايدۇ:

دەرھال كۈرەش باشلىدۇق بىز دۈشمىنىڭگە قارشى تۇرۇپ،

ئازادلىق دەپ پۈتۈن خەلقنى بىرلىكتە ئۇيۇشتۇرۇپ،

ئالدىنقى سەپ، ئارقا سەپتە گاڭ پولاتتىن قورغان قۇرۇپ،

دۈشمىنىڭنى گۈم قىلىشقا قەتئىي كۈرەش ۋەدىمىز بار.

شائىر ئەنۋەر ناسىرىنىڭ بىزگە قالدۇرۇپ كەتكەن شېئىرلىرى ئانچە كۆپ بولمىسىمۇ،

ئۇنىڭ 1938-يىلى يازغان «كۈن چىقىش شامىلى»، ئالدىنقى سەپتىكى جەڭچىلەرگە يازغان

«خەت» ناملىق شېئىرى ياپون ئالۋاستىلىرىنىڭ قىرىپ-چىپىپ، بۇلاپ-تالاشتەك ۋەھشىي

قىلمىشلىرىنىڭ جانلىق پاكىتى ھېسابلىنىدۇ. ئۇ جەڭچىلەرگە يازغان «خەت» ناملىق

شېئىرىدا:

بىزدە ھازىرقى ئىش: شىنجاڭنى ئىسلاھ قىلىش، دۈشمەنگە قارشى تۇرۇش، ۋەتەننى قۇتۇلدۇرۇش. بارچە ئىشلار ئىككىنچى، دۈشمەنگە قارشى تۇرۇش بىرىنچى.

دېگەن مىسىرلار ئارقىلىق ياپون تاجاۋۇزچىلىرىغا قارشى تۇرۇشنى ئالدىنقى قاتاردىكى ۋەزىپە ھېسابلايدۇ.

شائىر ئەمەت غوپۇرى (يادىكار) بىز بىلەن 23 يىللا بىللە ياشاپ، 1941-يىلدىن 1944-يىلغىچە ئىجادىيەت بىلەن شۇغۇللىنىش ئىمكانىيىتىگە ئىگە بولغان بولسىمۇ، ئۇنىڭ 1941-1942-يىللىرى يازغان «يانمايمىز»، «كۈرەش سۈبھىسى»، «غەلبە بەختىمىز» قاتارلىق شېئىرلىرى ياپون تاجاۋۇزچىلىرىغا ۋە فاشىزمغا قارشى تېمىدا يېزىلغان شېئىرلار ئىچىدە ئىدىيىۋىلىك بىلەن بەدىئىيلىك زىچ بىرلەشتۈرۈلگەن ئۈلگە سۈپىتىدە كىشىلەرنى فاشىزم جاللاتلىرىغا قارشى كۈرەشكە چاقىرىغان. ئۇ «يانمايمىز» شېئىرىدا تارىخ نامىدىن خىتاب قىلىپ:

قان ئىچەر، ئالچىغان فاشىزم ۋەھشى  
سەن ئۈچۈن مەزلۇم ئەل مەڭگۈ قۇل ئەمەس.

كېپەن تىك يوقسۇللار،

قىل ئۇنى ياخشى،

كۆم لەنەت گۆرىگە، بەرمە بىر نەپەس!

دېسە، «كۈرەش سۈبھىسى» شېئىرىدا:

ئۆتۈلمىش يوللاردا تارىخى كارۋان

چىللىدى مەزلۇمنى بۇ چوڭ چېلىشقا

بەردى كۆپ قۇربانلار،

ئاچتى كۆپ داۋان،

پەيت كەلدى مەھكۇملار ھۆرلۈك ئېلىشقا.

دەپ پرولېتارىيات ئىنقىلابى بىلەن فاشىزمغا قارشى كۈرەشنىڭ تەقدىرىنى بىر-بىرىگە

باغلاپ، قەھرىمان جۇڭگو خەلقىنىڭ ياپون باسقۇنچىلىرىغا قارشى كۈرەشتە غەلبە

قىلىدىغانلىقىغا ئىشەنچ بىلدۈرۈپ مۇنداق دەيدۇ:

ۋەتەننىڭ شەرىپى، نومۇسى ئۈچۈن،

تۆكۈلگەن قانلاردىن ئۈنۈپ گۈل-چېچەك؛

ھىد چېچىپ دۇنيانى قاپلىدى پۈتۈن،

قۇياشتىن يۇرۇقراق بىزنىڭ كېلىچەك.

بۈگۈن بىز فاشىزم تەختى-بەختىنى



گۇمران قىپ، كولىدۇق چوڭقۇر گۆرىنى.  
 قۇياشتىن نۇر ئېلىپ قىزاردى ئۇپۇق،  
 قۇچىمىز بەختىيار شۇ تاڭ نۇرىنى.

ئۇ «غەلبە بەختىمىز» شېئىرىدا «يېڭىشتىن تۇغۇلار بەختىمىز بىزنىڭ، كۈرەشتۈر  
 ئانتىمىز، قۇل بولۇش ئۇيات» دېگەن مىسرالار ئارقىلىق ۋەتەن خەلقىنىڭ دۈشمەنگە قارشى  
 ئاخىرغىچە كۈرەش قىلىش ئىرادىسىنى ئىپادىلىگەن.

شائىر نۇر مۇھەممەد بوساقوۋمۇ «يات يوقىلىدۇ پات»، «بۇ نېمە دولقۇن؟»، «ئاتلان  
 كۈرەشكە»، «ئەسىرلەر قوينىدا تاۋلاندىق»، «ئالغا باس» قاتارلىق شېئىرلارنى يېزىپ،  
 پۈتۈن دۇنيا خەلقىنى فاشىزمغا قارشى كۈرەشكە ۋە شىنجاڭدىكى ھەر مىللەت خەلقىنى  
 ئالدىنقى سەپكە ياردەم بېرىشكە چاقىرىدۇ:

ئادەمخور گىتلىر، قولىدا ئەنە،  
 گىپلىس «ئەللىيى»  
 جۆيلۈپ گوڭرايدۇ.  
 ھەقىقەتنى بوياپ ئۇنىڭ نجىس تىلى،  
 خەلقىنى ئالدايدۇ.

بار كۈچى بىلەن چىڭقىلىپ-كۈچەپ،  
 مەدەنىيەت چارقىنى ئارتقا بۇرايدۇ.

ھەتتا ئۇ پۈتۈن دۇنيانى  
 ئۆزىنىڭ قىلىشىنى خالايدۇ.

ئۇنىڭ باسقان ئىزىدىن

يىرگىنىشلىك ئۆلۈم-مۇردا پۇرايدۇ.

.....

فاشىزم ئۇرۇش،

ئىنسانىيەت تارىخىغا يات.

شۇڭلاشقا تىخ كۆتۈرگەن ئۇ مەلئۇنلار

بىزلەرگە يات! دۇنياغا يات!

زەربە بىلەن يوقىلىدۇ پات!

(«يات يوقىلىدۇ پات» شېئىرىدىن)

ياپون باسقۇنچىلىرىغا قارشى ئۇرۇش يىللىرىدا مەملىكەت بويىچە كەڭ تارقالغان بىر  
 قىسىم ئىنقىلابىي ناخشىلار ئۇيغۇرچىغا تەرجىمە قىلىنىپ، ئۆز مۇزىكىسى بويىچە  
 ئومۇمىيلاشقاندى. بۇ جەھەتتە خەمىد ھەكىمى تەرىپىدىن تەرجىمە قىلىنغان «پارتىزانلار  
 ناخشىسى» (ھازىرقى دۆلەت شېئىرى)، ئابدۇباقى ئابباسوۋ تەرجىمە قىلغان «تەيخاڭشەن  
 ناخشىسى»، «ماي قىزىلگۈلى قاپلىدى چۆلىنى» قاتارلىق ئىنقىلابىي ناخشىلار تەڭرىتېغىنىڭ  
 جەنۇبىي ۋە شىمالىدا ياڭراپ، ھەممىنى ھاياجانغا سالىدىغان ئومۇمىي خورغا ئايلانغاندى.



ئۇندىن باشقا مىللىي ئاپتورلار يازغان ۋە كومپوزىتورلار ئاھاڭغا سالغان «ئازادلىق ئۇرۇش باشلىنىش بىلەن» ، «ئۆلۈم يا كۆرۈم دەپ» ، «ئالدىنقى سەپكە بارايلى» ، «بىز يېڭىمىز ھەم يېڭىۋاتىمىز» ، «ئۇلۇغ ۋەتەن تۇپرىقىنى قوغدايلى» ، «ئالدىنقى سەپتىن ھال سورال» قاتارلىق خور ۋە ناخشىلار ئامما ئىچىدە ئومۇمىيلاشقان ۋە كەڭ تارقالغانىدى. بۇ ناخشىلار ناخشا-ئۇسسۇل سەھنىلىرىدە، تۈرلۈك يىغىنلاردا، تەنتەربىيە مۇسابىقىسى مەيدانلىرىدا ۋە مەكتەپلەردە ئومۇمىي خور، مارش شەكلىدە ئوقۇلۇپ، كىشىلەر قەلبىدە ۋەتەنگە مۇھەببەت، دۈشمەنگە نەپرەت تۇيغۇسىنى ئويغاتقان.

\*

30-40-يىللار ئۇيغۇر ئەدەبىياتىدا پروزا ژانىرى ئەمدىلا بىخ سۈرۈشكە باشلىغان يۇمران مایسا ئىدى. جۈملىدىن ئۇ چاغدىكى گېزىت-ژۇرنال سەھىپىلىرىدە ھېكايە، ئوچىرىك، فىلىيەتون قاتارلىق نەسرىي ئەسەرلەر بەكمۇ كەم كۆرۈلەتتى. ئەمما مۇشۇ ئەسەرلەر ئىچىدىنمۇ ياپون باسقۇنچىلىرىغا، فاشىزمغا قارشى تېمىدا يېزىلغان ئەسەرلەر بەلگىلىك سالماقنى تەشكىل قىلاتتى. 1938-يىلىدىن باشلاپ ئۆز ھېكايىلىرىنى ئېلان قىلىشقا باشلىغان پېشقەدەم يازغۇچىمىز سەيپىدىن ئەزىزنىڭ دەسلەپكى ئىجادىيەت مېۋىلىرى بولغان «شانلىق قۇربان» ، «18-ئاۋغۇست» ، «چاقىرىلمىغان مېھمان» قاتارلىق ھېكايىلىرى ئەنە شۇ جەڭگىۋار تېمىدا يېزىلغانىدى. «شانلىق قۇربان» ھېكايىسى شۇ چاغدىكى نەسرىي ئەسەرلەر ئىچىدە ۋەكىللىك خاراكتېرىگە ئىگە ھېكايىلاردىن بىرى بولۇپ، ئۇنىڭدا ئۆزىنىڭ ئۆلۈپ كېتىشىنى بىلىپ تۇرسىمۇ، كۆۋرۈكنى پارلىتىپ، ياپون ئالۋاستىلىرىنى ئۆلۈمگە يوللىغان بىر باتۇر قىزنىڭ ئوبرازى يارىتىلغان. ھېكايىدىكى ئاساسىي ۋەقەلىك مۇنداق: دۈشمەن ئىشغالىيەتچىلىكى مەلۇم بىر رايوندا كۆۋرۈك ئاستىغا پارتلاتقۇچ دورا كۆمۈش ۋەزىپىسىنى ئورۇنداپ بولغان پارتىزان قىز دۈشمەن قولىغا چۈشۈپ قالىدۇ. دۈشمەن ئۇنى سوراققا تارتىپ ھېچنېمىگە ئىگە بولالمىغاندىن كېيىن «بىزنى پارتىزانلار تۇرغان جايغا باشلاپ بار» دەپ قىستايدۇ. قىز دۈشمەننىڭ ئەدەبىيىتى بېرىش ۋاقتى كېلىپ قالغانلىقىنى پەملەپ «ئاقۇل» بولىدۇ. دۈشمەننى ئالداپ ئۈدۈل مەنە كۆمۈلگەن كۆۋرۈك ئۈستىگە باشلاپ كېلىدۇ-دە، ھەممە دۈشمەننىڭ كۆۋرۈك ئۈستىگە چىقىپ بولغانلىقىنى مۆلچەرلەپ، پىلتىگە ئوت يېقىپ، ھەممە دۈشمەننى ھالاك قىلىدۇ. ھېكايىنىڭ ئاخىرى مۇنداق تۈگەيدۇ: «ئۇ ئاخىرقى قېتىم ئارقىسىغا قارىغاندا، كۆۋرۈكنىڭ ئەسكەر بىلەن تولغانلىقىنى كۆردى-دە، ئىككى قەدەم ئالدىغا يۈرۈپ، ئارقىسىغا قارىدى ۋە بارلىق ئاۋازى بىلەن توۋلىدى:

- مانا ساڭا يول، ۋەھشىيلەر! مەن قۇربان بولىمەن، لېكىن مەردلىك بىلەن ئارمانىمىز

كېتىمەن!

بىز بۇ قۇرلارنى ئوقۇغىنىمىزدا ئۆلۈمگە پىسەنت قىلماي، دۈشمەن ئەسكەرلىرىنىڭ ھالاكىتىنى كۆرۈپ، مەردانلارچە قەد كۆتۈرۈپ تۇرغان قىزنى كۆرگەندەك بولىمىز. شۇ چاغدا يېزىلغان نەسرىي ئەسەرلەر ئىچىدە شائىر لۈتپۇللا مۇتەللىپنىڭ «ئۇنىڭ

كەلگۈسى زور ھەم پارلاق»، «پادىشاھ سامۇرايلىرى ئېغىر ھالسىرايدۇ»، «ئەجەل ھۇدۇقۇشىدا» قاتارلىق ئەسەرلىرى ھەم قىسقا، ھەم كۈچلۈك ھەجۋىيلىككە ئىگە بولۇشتەك ئالاھىدىلىكى بىلەن كىشىلەر قەلبىدە ئۆچمەس ئىز قالدۇرغانىدى. «ئەجەل ھۇدۇقۇشىدا» ناملىق فىلىمتوندا فاشىستلار باشلىقى گىتلېر بىلەن مۇسسۇلىننىڭ ئۆز ئارا سۆھبىتى ئارقىلىق ھالاكەتلىك تەقدىرى ئېچىپ بېرىلگەن. مۇنۇ ئابزاسنى كۆرۈپ باقايلى:

« - ھۆكۈمرانلىق ھارۋىمىز پاتقاققا پاتتى، بىر چاقى شەرققە، يەنە بىر چاقى غەربكە ... - دېدى گىتلېر.

- پېتىش بۇياقتا تۇرسۇن، ئوقىمۇ سۇندى ...

- ئوقى سۇندى؟! -

ئىككىسىنىڭ كۆزى ئالاق-جالاق بولۇپ كەتتى ...»

بۇ دېئالوگلار قىسقا، ئاددىي بولسىمۇ، ئۇنىڭدا پۈتۈن دۇنياغا خوجا بولۇش خىيالىدا كۆرەڭلەپ يۈرگەن گىتلېر بىلەن مۇسسۇلىننىڭ ھالاكىتى ئالدىن مۆلچەرلىنىپ، ئالدىن كۆرەللىك بىلەن ئېچىپ بېرىلگەن.

يۇقىرىدا بايان قىلىنغان پاكىتلار بىزگە 30-40-يىللار ئۇيغۇر ئەدەبىياتىدا پۈتۈن مەملىكەت خەلقىنىڭ، پۈتۈن دۇنيا خەلقىنىڭ تۈپ مەنپەئىتىگە، ئىستىقبالىغا مۇناسىۋەتلىك بولغان جاھانگىرلىككە، فاشىزمغا قارشى تۇرۇش، ۋەتەننى قۇتقۇزۇش، دۇنياغا تىنچلىق ئورنىتىشتەك ئالەمشۇمۇل ئىشلارنىڭ ئەكس ئەتتۈرۈلگەنلىكى شۇ يىللاردا بىزنىڭ مىللىتىمىزنىڭ پۈتۈن مەملىكەت خەلقى ۋە دۇنيا خەلقى بىلەن بىر سەپتە تۇرۇپ، ئادالەت ۋە ھەققانىيەت ئۈچۈن كۈرەش قىلغانلىقىنى كۆرسىتىپلا قالماستىن، بەلكى شۇ يىللاردىكى يازغۇچى، شائىرلىرىمىزنىڭ مۇتلەق كۆپچىلىكى ھەققانىيەت مەيدانىدا چىڭ تۇرۇپ، ئىلغار دۇنياۋى ئېقىمنىڭ ئەگەشكۈچىلىرىدىن بولالغانلىقىنىمۇ كۆرسىتىدۇ. شۇڭا 30-40-يىللار ئەدەبىياتى جۇڭخۇا مىللەتلىرىنىڭ ياپون باسقۇنچىلىرىغا قارشى ئۇرۇش دەۋرى ئەدەبىياتىنىڭ بىر قىسمى، دۇنيا خەلقىنىڭ فاشىزمغا قارشى ئۇرۇش دەۋرى ئەدەبىياتىنىڭ بىر قىسمى بولۇشقا مۇناسىپ. شۇنىڭدەك بۇ دەۋردە يېزىلغان ئەسەرلەر ئۇيغۇر ئەدەبىياتى تارىخىدىكى ۋەتەنپەرۋەرلىك، ئىنتېرناتسىئونالىزم ۋە دېموكراتىك خاھىشنىڭ ۋەكىلى سۈپىتىدە ئۇيغۇر ئەدەبىياتى خەزىنىسىدە قىممەتلىك بايلىق سۈپىتىدە ساقلىنىشقا تېگىشلىك.

مەسئۇل مۇھەررىر ئەنۋەر ئابدۇرېھىم





ئىمىنجان ئەخمىدى

ئۇيغۇر ھازىرقى زامان ئەدەبىياتى  
ۋە كىلىرى توغرىسىدا

ئۇيغۇر ھازىرقى زامان ئەدەبىياتى ئۇيغۇر ئەدەبىياتىنىڭ 20 - ئەسىرنىڭ باشلىرىدىن تارتىپ يېڭى جۇڭگو قۇرۇلغانغا قەدەر بولغان تارىخىي مۇساپىسىغا قارىتىلغان. مەزكۇر تارىخىي مۇساپە ئۇيغۇر ئەدەبىياتىدا كلاسسىك ئەدەبىيات ئېسىل ئەنئەنىلىرىگە ۋارىسلىق قىلىش، ئۇنى دەۋر ئېقىمى، تەلىپى ۋە تەقەززاسىغا ماس ھالدا مەيلى مەزمۇن، تېما، خاھىش، مەيلى ژانىر، شەكىل، ئۇسلۇب جەھەتتىن بولسۇن، مۇئەييەن بېيىش، يېڭىلىنىشقا، دەۋر يۈكسەكلىكىگە ئىگە قىلىپ، يېڭى بىر تارىخىي دەۋرنى ئاچقانلىقى بىلەن خاراكتېرلىنىدۇ. شۇنداقلا ئۇ ئۆزىنىڭ دەۋر خاسلىقى ۋە بىر قاتار ئالاھىدىلىكلىرى بىلەن ئۇيغۇر ئەدەبىياتى تارىخىدا ئەمەس، ئۇيغۇر جەمئىيەت تەرەققىياتى تارىخى، پەلسەپە - ئىدىيە تارىخى ۋە مەدەنىيەت تارىخىدا مۇھىم ئورۇن تۇتىدۇ.

ئۇيغۇر ھازىرقى زامان ئەدەبىياتىنى تونۇشتۇرۇش ۋە تەتقىق قىلىش ئىشى 1980 - يىللاردىن باشلاپ رەسمىي قولغا ئېلىندى. بۇ ئەھمىيەتلىك ئىشتا شىنجاڭ خەلق نەشرىياتى ھەم ئۇنىڭ باشچىلىقىدا نەشر قىلىنغان «بۇلاق» ژۇرنىلى، «تارىم» ژۇرنىلى، «ئىلى دەرياسى»، «قەشقەر ئەدەبىياتى»، «يېڭى قاشتېشى»، «ئاقسۇ ئەدەبىياتى»، «تەڭرىتاغ»، «تۇرپان»، «قۇمۇل ئەدەبىياتى»، «بوستان» قاتارلىق ئەدەبىي ژۇرناللار، «شىنجاڭ داشۆسى ئىلمىي ژۇرنىلى»، «قەشقەر پېداگوگىكا ئىنىستىتۇتى ئىلمىي ژۇرنىلى» قاتارلىق ژۇرناللار مۇھىم رول ئوينىدى. نۇر مۇھەممەت زامان، تۇرسۇن زېرىدىن، ھاجى ئەھمەد، ئەلقەم ئەختەم، قادىر ئەكبەر، خېۋىر تۆمۈر، توختاخۇن ناسىرى، ئابدۇللا تالىپ، مۆمىن سەپىرى، ئەرشىدىن تاتلىق، جاببار ئەمەت، ئابدۇرەھىم سابىت، پەتتارجان مۇھەممىدى، رەجەپ يۈسۈپ، ئېلى ئېزىز، مەرئەھمەد سېيىت، ئېزىز ساۋۇت، شېرىپ خۇشتار، ئابدۇرەھىم تۆمۈر، مۇھەممەت چاۋار، مەھمۇت زەئىدى، مەھمۇت ئەكبەر، ئىسمائىل تۆمۈرى، ھېلىمىياز قادىرى، مەتقاسىم ئەكرەم، مەھمەت ئىمىن تۇردى، ئەرشىدىن راشىدىن، مەھمەت توختى ئابدۇۋاھى، ئابدۇكېرىم مەخسۇت، مەھمەت شانىياز قاتارلىق

تۆھپىكار ئىزلەنگۈچىلەرنىڭ تىرىشىشى بىلەن بىر قىسىم ئۇيغۇر ھازىرقى زامان ئەدەبىياتى ۋە كىلىپىنىڭ ھاياتى، ئىجادىي پائالىيىتى ۋە ئەسەرلىرى خەلققە تونۇشتۇرۇلدى، بولۇپمۇ بۇنىڭدا نۇر مۇھەممەت زامان، تۇرسۇن زېرىدىن قاتارلىق يولداشلارنىڭ ئوينىغان رولى ئالاھىدە زور بولدى.

ئۇيغۇر ئەدەبىياتىدا ئىسلاھ قىلىش، يېڭىلاش، يېڭى مەدەنىيەت - ئاقارتىش روھىدىكى دېموكراتىك پىكىر ئېقىمى 19 - ئەسىرنىڭ ئاخىرلىرىدىن باشلاپ بارلىققا كەلدى. ئۆزىنى ۋە مىللەتنى، ئۆزىنىڭ دەۋرى ۋە مىللەت ئالدىدىكى بۇرچىنى تونۇپ يەتكەن بىر قىسىم ئەدىبلەر دەۋرنىڭ ئالدىدا مېڭىپ، ئون نەچچە ئەسىرلىك تارىخقا ئىگە بولغان ئۇيغۇر ئەدەبىياتىنى كلاسسىك ئەدەبىيات تارىخى دەۋرىدىن يېڭى بىر تارىخىي دەۋرگە - ئۇيغۇر ھازىرقى زامان ئەدەبىياتى دەۋرىگە ئېلىپ كىرىش يولىدا ئاجايىپ زور غەيرەت ۋە شىجائەت بىلەن مەيدانغا چىقىپ، ئۇيغۇر ئەدەبىياتى تارىخىدا شانلىق ئىز قالدۇرۇپ كەتتى.

ئۇيغۇر ھازىرقى زامان ئەدەبىياتىنىڭ سەھىپىسىنى ئاچقان ۋە ئۇنىڭ شەكىللىنىشى (دەسلەپكى) باسقۇچىدا مۇھىم رول ئوينىغان ئەدىبلەردىن ھازىرچە نامى ۋە ئىجادىي پائالىيىتى مەلۇم بولغانلىرىدىن ئابدۇقادىر بىننى ئابدۇۋارىس قەشقەرى (ئابدۇقادىر داموللا)، قۇتلۇق شەۋقى، ئابدۇخالىق ئۇيغۇر، نەزەر خوجا (ئۇيغۇر بالىسى)، موللا نازىم موللاننىيازى، نەۋرۇز يۈسۈفى، مۇسا خوتەنى، ئىززەت ئەل قەشقەرى، ھەمرا بارات (كاتىپى)، ئىسمائىل ھاجى، ئازۇپ قاسىمى، ھاپىز ھاجى، ناسۇھا ئىمىن، نەمەت خەلپەت، ئابدۇجېلىل داموللا ھاجى، ئەھمەدى، مۇھەممەت روزى، دانىش ھەنىفى، ئابدۇللا سادىق، سالىھ داموللا ھاجى، قادىرخان خوجا، داۋۇد قاتارلىقلارنى ئاتاىپ كۆرسىتىش مۇمكىن. يۇقىرىدا نامى ئاتالغان ئەدىبلەرنىڭ بەزىلىرى ئۆز ئىجادىيىتىدە پۈتۈنلەي كلاسسىك ئەدەبىيات ئەنئەنىسى ئىزىدىن ماڭغان بولسىمۇ، لېكىن كۆپ قىسىم ئەدىبلەرنىڭ ئەسەرلىرىدە ھازىرقى زامان بەدىئىي ئۇسلۇبى، دېموكراتىك خاھىش، ئۆتكۈنچى دەۋر روھىي ئوخشىمىغان دەرىجىدە ئىپادىلەندى. ۋارىسلىق ۋە ئىجادچانلىق بۇ باسقۇچتىكى ئەدەبىياتنىڭ ئاساسىي روھى، ئويغىنىش ئۇنىڭ ئاساسىي تېمىسى بولدى.

1933 - يىلىدىكى ئاپرېل ئۆزگىرىشىدىن كېيىن شىنجاڭدا يېڭى مەدەنىيەت ھەرىكىتى كەڭ كۆلەمدە قانات يايدى. يېڭى مەدەنىيەت - ئاقارتىشنى ئاساسىي مەقسەت قىلغان بۇ ھەرىكەت داۋامىدا ئەدەبىيات - سەنئەت ئىشلىرىمۇ زور دەرىجىدە يۈكسەلدى. ئۇيغۇر ھازىرقى زامان ئەدەبىياتى گۈللىنىش باسقۇچىغا قەدەم قويۇپ، ئۆزىنىڭ ئاجايىپ جۇشقۇن ۋە جەڭگىۋار ھاياتى كۈچىنى نامايان قىلدى. 1937 - يىلىدىن باشلاپ ئەكسىيەتچى ھۆكۈمەت ھەرخىل بەدىئىيات بىلەن ياستۇرۇش ھەرىكەتلىرىنى ئېلىپ بارغان، بىر قىسىم ئەدىبلەرىمىز نابۇت بولۇپ كەتكەن بولسىمۇ، ئۇيغۇر ھازىرقى زامان ئەدەبىياتى ئۈزلۈكسىز تەرەققىي قىلدى، ئۆرلىدى، يۈكسەلدى. ئۇيغۇر ھازىرقى زامان ئەدەبىياتىنىڭ 1930 - يىللارنىڭ كېيىنكى يېرىمىدىن 1940 - يىللارنىڭ ئالدىنقى يېرىمىغىچە بولغان جەڭگىۋار مۇساپىسىدە كۆپلىگەن شائىر، يازغۇچى، دراماتورگلار پېتىشىپ چىقتى. ھازىرقى زامان شېئىرىيىتى

ئۈستۈنلۈكنى ئىگىلەپ، شېئىرىيەت ساھەسىدە ئۇلۇغ بۇرۇلۇش بارلىققا كەلدى. ئۇيغۇر ھازىرقى زامان دراماتورگىيىسى ۋە پروزا ئىجادىيىتى بىخ ئۈرۈپ كۆكلەيدى. ئۇيغۇر ئەدەبىياتىدىكى مىسلى كۆرۈلمىگەن بۇ ئىنقىلاب داۋامىدا مەمتلى توختاجى (تەۋپىق)، نىمىشپەت ئارمىيە ئېلى، لۈتپۇللا مۇتەللىپ، زۇنۇن قادىرى، سەيپىدىن ئەزىزى، خېلىل ساتتارى، ئايۇپ مەنسۇرى، مەرۇپ سەئىدى، ئابدۇللا ھاپىز، ئىبراھىم نورۇز، ھەمىد ھەكىمى، قاسىمجان قەمبىرى، بىلال ئەزىزى، دانش ھەنىفى، ئابدۇراخمان شائىر، مۇھەممەت تۇردى قاسىم (ھەزىنى)، ئېزىز نىيازى، مۇھەممەت قاسىم تۇردى، ئەمەت غوپۇرى قاتارلىق كۆپلىگەن ئەدىبلەر مەيدانغا چىقىپ، مۇھىم رول ئوينىدى.

بۇ يەردە شۇنىمۇ ئېيتىپ ئۆتۈش كېرەككى، ئۇيغۇر ھازىرقى زامان ئەدەبىياتىنىڭ دەسلەپكى ۋە 1930 - يىللاردىكى مۇساپىسىدە مەيدانغا چىققان ئەدىبلەرنىڭ بىر قىسمى پۈتۈن شىنجاڭ مىقياسىدا تونۇلۇپ كېتەلمىگەن بولسىمۇ، لېكىن ئۇلار ئۆزى تۇرغان ۋىلايەت، ناھىيە تەۋەسىدە تونۇلغان ۋە مەلۇم تەسىرگە ئىگە بولغان ئىدى. ئۇلارنىڭ بەزىلىرىنىڭ ئەسەرلىرى بىزگىچە يېتىپ كېلەلمىگەن ياكى ناھايىتى ئاز يېتىپ كەلگەن بولسىمۇ، لېكىن بىزنىڭ بۇ مەسىلىگە ئوبىيكتىپ قارىشىمىزغا، ئۇلارنىڭ ئۇيغۇر ھازىرقى زامان ئەدەبىياتى تارىخىدىكى ئورنى ۋە رولىغا ئادىل مۇئامىلە قىلىشىمىزغا توغرا كېلىدۇ.

1944 - يىلى ئىلىدا پارتلىغان خەلق قوراللىق ئىنقىلابىنىڭ غەلبىسى نەتىجىسىدە ئىلى، تارباغاتاي، ئالتايدىن ئىبارەت ئۈچ ۋىلايەت گومىنداڭ ئەكسىيەتچىلىرىنىڭ قولىدىن ئازاد قىلىندى. ئىنقىلاب مەركىزى ئىلىدا قۇرۇلغان خەلقچىل ھۆكۈمەت ئۈچ ۋىلايەت خەلقىنىڭ ئىنقىلاب ۋە قۇرۇلۇش ئىشلىرىغا رەھبەرلىك قىلىش داۋامىدا مەدەنىيەت مائارىپ، ئەدەبىيات - سەنئەتنى راۋاجلاندۇرۇش ئىشىغىمۇ ئالاھىدە كۆڭۈل بۆلدى نەشرىياتچىلىق ئىشلىرى يولغا قويۇلۇپ، ئەدىبلەر كەڭ پائالىيەت سەھنىسىگە ئىگە قىلىندى ئۈچ ۋىلايەت تەۋەسىدە نەشر قىلىنغان گېزىت - ژۇرناللارنىڭ سەھىپىلىرىدە زۇنۇن قادىرى، نۇرمۇھەممەت بوساقوۋ، نىمىشپەت، ھۈسسىيىن ھەسەن، مۇھەممەت سىدىق نورۇزۇۋ، كېۋىر نىياز، داۋۇت تۈرەخمەتوۋ، ناسىر ھەسەن، ئەلقەم ئەختەم، ئابدۇقادىر زۇنۇنى، ئابلىز نازىرى، نەمەت خەلپەت، تۇرسۇن قاھارى، تۇرسۇن ۋاھىدى، تېمىپزات خەلپەت، تىمىپجان ئېلىيېۋ، ئابدۇرېھىم ئەيسا، قاسىمجان قەمبىرى، ياسىن خۇدابەردى، ئابلىز شېرىپى، تاجىدىن قادىرى، قاسىم قىسمىتى، ئابدۇرېھىم يۈسۈپ، خۇدابەردى تالىپ، ئىبراھىم بارات، ھاكىم جاپپار، خېلىل ھەمرايىۋ، تۇردى سامساق، ئەرشىدىن تاتلىق، ئابدۇرېشىت ئىمىنوۋ، ھۈسسىيىن تالىپ، ھامىد مەھمۇدى، ئەيسا يۈسۈپ، مەھەممەت رېھىم، مىرسۇلتان، خەمىت تۆھپى، خەمىت سەئىدى، ئالىمجان سالىھجان، ئابدۇرېھىم سابىرى قاتارلىق شائىر، يازغۇچىلارنىڭ ھەر خىل تۈر - ژانىر، تېمىدىكى ئەسەرلىرى ئېلان قىلىنىپ، ئۈچ ۋىلايەتتىكى ئۇيغۇر ئەدەبىياتىنىڭ گۈللەنگەن مەنزىرىسى نامايان قىلىندى.

گومىنداڭ ھۆكۈمرانلىقىدىكى ئۈرۈمچى، قۇمۇل، قاراشەھەر، ئاقسۇ، قەشقەر، يەكەن، خوتەن ۋىلايەتلىرىدىكى (تۆۋەندە قىسقارتىلىپ يەتتە ۋىلايەت دېيىلىدۇ) ئۇيغۇر

ئەدىبىلىرى مۇرەككەپ، ئوخشىمىغان مۇھىت، جاپالىق شارائىت ۋە بېسىم ئاستىدا ئېلىپ بارغان مول ئىجادىي پائالىيىتى ئارقىلىق ئۇيغۇر ھازىرقى زامان ئەدەبىياتىنىڭ تەرەققىياتىدا شانلىق سەھىپە قالدۇردى. تەڭلىك - ئەركىنلىك، دېموكراتىيە، خەلقچىلىقنى ئۆزىنىڭ ئاساسىي تېمىسى قىلغان يەتتە ۋىلايەتتىكى ئۇيغۇر ئەدەبىياتى بىلەن ئۈچ ۋىلايەتتىكى ئۇيغۇر ئەدەبىياتى بىر - بىرى بىلەن زىچ باغلانغان، بىر پۈتۈنلۈككە ئىگە بولۇپ، ئۇ 1930 - يىللارنىڭ كېيىنكى يېرىمىدىن باشلاپ گۈللىنىش مەزگىلىگە قەدەم قويغان ئۇيغۇر ھازىرقى زامان ئەدەبىياتىنىڭ 1940 - يىللارنىڭ كېيىنكى يېرىمىدىكى تەرەققىياتى بولۇشى ھەمدە ئەنە شۇ تارىخىي مەزگىلنىڭ دەۋر ئالاھىدىلىكلىرىنى ئۆزىدە روشەن ئەكس ئەتتۈرگەنلىكى بىلەن خاراكتېرلىنىدۇ.

1945 - يىلىدىن ئازادلىققىچە بولغان مەزگىل ئىچىدە يەتتە ۋىلايەتتە ئىجادىيەت بىلەن شۇغۇللانغان ئۇيغۇر ئەدىبلىرىدىن ئەھمەد زىيائى، ئىبراھىم تۇردى، قۇربان ئىمىن، ئابدۇرېھىم تىلەشۇۋ ئۆتكۈر، ئىمىن تۇرسۇن، رەھىمىتۇللا جارى، ئىمىر ھۆسىيىن قازى، مۇھەممەت پەيزى، خېۋىر تۆمۈر، مەمتىمىن توختىنىياز (سۈزۈك)، ئابدۇللا تالىپ، مەمتىمىن توختايېۋ، موللا مۇھەممەت ئۇغۇز ھەمرا قاتارلىقلارنى كۆرسىتىش مۇمكىن. ئۇيغۇر بۈگۈنكى زامان ئەدەبىياتى ئۇيغۇر ھازىرقى زامان ئەدەبىياتىنىڭ يېڭى تارىخىي دەۋرىدىكى تەرەققىياتى ۋە يېڭى دەۋر يۈكسەكلىكىگە كۆتۈرۈلۈشىنىڭ مەھسۇلى. 1930 - ، 1940 - يىللاردا ئەدەبىي ئىجادىيەت بىلەن شۇغۇللانغان كۆپلىگەن ئەدىبلىرىمىز 1950 - يىللاردىن باشلاپ يېڭى دەۋر خاراكتېرىگە ئىگە بولۇشقا باشلىغان بۈگۈنكى زامان ئەدەبىياتىنىڭ تەرەققىياتىدا كۆرۈنەرلىك رول ئويناپ، ئەدىبلەر قاتارىنىڭ ئالدىدا ماڭدى. شۇڭا ئۇيغۇر بۈگۈنكى زامان ئەدەبىياتىنى چۈشىنىش ۋە تەتقىق قىلىش ئۈچۈن، مۇقەررەر ھالدا ئالدى بىلەن ئۇيغۇر ھازىرقى زامان ئەدەبىياتىنى چۈشىنىشكە توغرا كېلىدۇ. ئون نەچچە يىلدىن بۇيان ئۇيغۇر ھازىرقى زامان ئەدەبىياتىنى تونۇشتۇرۇش ۋە تەتقىق قىلىش جەھەتتە زور تىرىشچانلىقلار كۆرسىتىلگەن بولسىمۇ، لېكىن مەزكۇر ئەدەبىياتىنىڭ ھەرقايسى تارىخىي باسقۇچلىرىدا مەيدانغا چىققان بىر قىسىم ئەدىبلەرنىڭ ھاياتى ۋە ئىجادىي پائالىيىتى تېخى تولۇق تەكشۈرۈلۈپ، تەتقىق قىلىنمىدى، ئۇلارنىڭ ئۇيغۇر ھازىرقى زامان ئەدەبىياتى تارىخىدىكى تېگىشلىك ئورنى تېخى تولۇق ئەسلىگە كەلتۈرۈلمىدى. بۇ ئەھۋال بىزنى دەۋر ۋە مىللەت ئالدىدىكى مەسئۇلىيەتچانلىق تۇيغۇسى بىلەن تېخىمۇ زور تىرىشچانلىق كۆرسىتىشكە چاقىرماقتا.

مەسئۇل مۇھەررىر ئەنۋەر ئابدۇرېھىم





## ئەخمەتجان قۇربان

### پروزىچىلىقىمىزدا ساقلىنىۋاتقان بىر قانچە مەسىلە توغرىسىدا ئويلىغانلىرىم

ئۇيغۇر پروزىچىلىقى 70 - يىللارنىڭ ئاخىرى، 80 - يىللارنىڭ باشلىرىدىن تارتىپ ھازىرقى زامان ئۇيغۇر ئەدەبىيات تارىخىدا كۆرۈلۈپ باقمىغان يېڭى بىر تەرەققىيات باسقۇچىغا قەدەم قويدى. بۇ دەۋردە بەدىئىيلىكى بىر قەدەر يۇقىرى بىر تۈركۈم ھېكايە، پوۋېستلار بارلىققا كەلدى. ھازىر رومانلارمۇ خېلىلا كۆپىيىپ قالدى. دېمەك، ئۇيغۇر پروزىچىلىقىغا سان جەھەتتىنلا ئەمەس، بەلكى سۈپەت جەھەتتىنمۇ تەلپ قويدىغان چاغ يېتىپ كەلدى. بىز ھازىر پوۋېست توپلاملىرى ۋە رومانلارغا كۆز يۈگۈرتىدىغان بولساق، بۇ ئەسەرلەردە تۈزەتمىسە بولمايدىغان بىر مۇنچە مەسىلىلەرنىڭ ساقلىنىۋاتقانلىقىنى كۆرۈۋالالايمىز. مەن بۇ ماقالىمدە پروزىچىلىقىمىزدا ساقلىنىۋاتقان ئاشۇ مەسىلىلەرنىڭ گەۋدىلىكلىرىدىن پەقەت بىر نەچچىنىلا ئوتتۇرىغا قويۇپ ئۆتۈشنى لايىق كۆردۈم.

يېقىنقى يىللاردا ئېلان قىلىنغان پروزا ئەسەرلىرىمىزدە تېمى جەھەتتىكى تەكرارلىق تۈزەتمىسە بولمايدىغان مۇھىم بىر مەسىلە بولۇپ گەۋدىلەندى. 70 - يىللارنىڭ ئاخىرى، 80 - يىللارنىڭ باشلىرىدا پروزىچىلىقىمىز «مەدەنىيەت زور ئىنقىلابى» ئۈستىدىن دەرد ئېيتىدىغان شىكايەتنامىگە ئايلىنىپ قالدى. پروزا بىلەن شۇغۇللىنىشنى مەقسەت قىلىپ قولغا قەلەم ئالغان ئاپتورلىرىمىز مۇشۇ تېمىدىن چەتنەپ كېتەلمىدى. بۇ چاغدىكى ئەسەرلەرنىڭ ھەممىسى خۇددى بىرى بىرىنىڭ ۋارىيانتى ۋە تولۇقلىمىسىدەك توختىماي ئېلان قىلىنىۋەردى. ھەر بىر قەلەم ئىگىسى مۇشۇ تېمىدا بىرەر ئەسەر ئېلان قىلمىسا، ئۆزىنىڭ بۇرچىنى ئادا قىلالمايدىغاندەك بىر خىل كەيپىيات شەكىللىنىپ قالدى، ھەتتا شۇ چاغلاردا بىرلا ئەسەرنى ئوقۇپ، باشقا ئەسەرلەردە نېمە سۆزلىنىدىغانلىقىنى بىلىۋالغىلى بولىدىغان بولدى.

كۆپ ئۆتمەي دېھقانلار تۇرمۇشى تەسۋىرلەنگەن پروزا ئەسەرلىرىنى يېزىش مۇ بىر خىل مودىغا ئايلاندى. بۇ خىلدىكى ئەسەرلەرنىڭ تېمىسى سىياسەتنىڭ ياخشىلانغانلىقى تۈپەيلىدىن دېھقانلار تۇرمۇشىنىڭ ياخشىلانغانلىقى، بۇرۇنقى ھورۇن دېھقانلارمۇ ئەمدى ئۆزگىرىپ،

ئىشچان بولۇپ كەتكەنلىكىنى چۆرىدەشتىن تېرى كېتەلمىدى. بۇ پۈتۈنلەي سىياسىي تەلەپنىڭ ئېھتىياجىدىن تۆرەلگەن ئەسەرلەر بولۇپ، ئۇنىڭدا دېھقانلارنىڭ ھەقىقىي ئوبرازى، ئۇلارنىڭ ماھىيەتلىك خاراكتېرى ھەمدە ئۇلارنىڭ تۇرمۇشى ۋە پىسخىكىسىدىكى يوشۇرۇن سىرلار ئېچىپ بېرىلمىدى. مۇشۇ تېمىدا يېزىلغان بەزى ئەسەرلەرنىڭ بەدىئىيلىكى شۇنچىلىك تۆۋەنكى، ئۇنى بىرەر مۇخبىرنىڭ ئۆز ۋەزىپىسىنى ئادا قىلىش ئۈچۈن يازغان تەپسىلىي خەۋىرى ياكى زىيارەت خاتىرىسىگە ئوخشىتىش مۇمكىن.

ئەلۋەتتە، دېھقانلار تۇرمۇشى بۈگۈنكى ئۇيغۇر تۇرمۇشىنىڭ ئاساسىي سالىمىنى ئىگىلەيدۇ. ئۇلارنىڭ تۇرمۇشىدا كۆمۈلۈپ ياتقان، ھەقىقىي يېزىشقا تېگىشلىك تېمىلار كۆپ ئىدى. لېكىن ئاشۇ تېمىلار خۇددى چېقىلىشقا بولمايدىغان سېھىرلىك قورغاندەك ئۇنىڭغا ھېچكىم قول تەگكۈزۈشكە جۈرئەت قىلالمىدى.

شۇنىڭدىن كېيىنكى مۇھەببەت سەزگۈزەشتىلىرى ھەققىدە ئەسەر يېزىش قىزغىنلىقىمۇ تېمىا جەھەتتىكى تەكرارلىقنىڭ يەنە بىر ئالامىتى بولۇپ قالدى. بۇ چاغلاردىكى ھېكايە، پوۋېستلىرىمىزنىڭ ھەر قاندىقىدا مۇھەببەت سەزگۈزەشتىلىرىنىڭ باش قەرىمانى بولغان بىر جۈپ قىز - يىگىت ۋە ئۇلارنىڭ ئەركىن مۇھەببىتىگە توسالغۇ بولۇۋاتقان سەلبىي پېرسۇناژ ياكى سەلبىي ھادىسە يېزىلماي قالدى. بۇ چاغلاردىكى مۇھەببەت ھېكايىلىرى بىر - بىرىگە ئۇنداق ئوخشايدۇكى، ئۇلار خۇددى بىر زاۋۇتتىن چىققان بىر خىل مەھسۇلاتقا ئوخشاپ قالدى.

يېقىنقى بىر نەچچە يىلدىن بېرى پروزا ئەسەرلىرىمىزنىڭ تېمىسى ئاز - تولا رەڭدارلاشقان بولسىمۇ، ئۇ يەنىلا جەمئىيەتتىكى ئۇششاق - چۈششەك ئىللەتلەرنى تەنقىد قىلىش، بەزى تارىخىي تېمىلارنى ئاددىي ھالدا شەرھىلەپ بېرىش قاتارلىق تېمىلارغا مەركەزلىشىپ قېلىپ، ئۇيغۇر پروزاچىلىقىدىكى ھەقىقىي جانلىنىشى بارلىققا كەلتۈرەلمىدى. بەزى يازغۇچى، ئاپتورلىرىمىز ئۆزىگە خاس يول تۇتۇپ تېمىا تەكرارلىقنى بۇزۇپ تاشلايدىغان ئىزلەنمە ئەسەرلەرنى يازغان بولسىمۇ، لېكىن ئۇلارمۇ يېرىم يولدا توختاپ، ئاشۇ چوڭ مۇقامغا قېتىلىپ كەتتى.

ھەممىمىزگە مەلۇمكى، ھازىر ئەدەبىياتىمىز ئىسلاھاتنىڭ ۋە بازار رىقابىتىنىڭ ئېغىر سىنىقىغا دۇچ كېلىۋاتىدۇ، مانا مۇشۇنداق ئەھۋال ئاستىدىمۇ يازغۇچىلىرىمىز تېمىا جەھەتتىكى تەكرارلىق ۋە قاتمالمىلىقنى تۈگىتەلمەي يەنىلا كونا مۇقامغا توۋلايدىكەن، دەۋرنىڭ سىنىقىدىن ھەرگىزمۇ ئۆتەلمەيدۇ. بۈگۈنكى كۈندە بۇنى ئېتىراپ قىلىش ھەم بۇ ھەقتە ئىزلىنىش ھەر بىر ۋىجدانلىق قەلەم ئىگىسىنىڭ باش تارتىپ بولمايدىغان بۇرچى. بىز ئەدەبىياتىمىزنى خەلقنىڭ قەلبىگە، دۇنياغا يۈزلەندۈرىمىز دەيدىكەنمىز، تېمىا جەھەتتە بۆسۈش ھاسىل قىلىشىمىز، بىرلا تېمىغا ئېسىلىۋېلىپ ئومۇمىيخۇر ئېيتىدىغان قاتمالمى ھالەتنى بۇزۇپ تاشلىشىمىز لازىم. ھەر بىر يازغۇچى چوقۇم ئۆزىنىڭ ۋىجدانى ۋە ئىرادىسى ئېتىراپ قىلىدىغان، ئۆزىگەلا خاس يېڭى تېمىا ئۈستىدە ئىزلىنىپ بېقىشى كېرەك.



بىزنىڭ بىر قەدەر يىرىك ئەسەرلەرنى يازغان پىشقان يازغۇچىلىرىمىزمۇ نېمە ئۈچۈن دۇنيا گەتتىراپ قىلىدىغان دۇنياۋى تېمىدىكى ئەسەرلەرنى يېزىشقا جۈرئەت قىلالمايدۇ ياكى ئۇيغۇر يازغۇچىلىرىنىڭ خەلقنىڭ تەقدىرى، خەلقنىڭ مەنپەئىتى، ئىنسانىيەتنىڭ چىقىش يولى ھەققىدىكى دۇنياۋى تېمىغا بېغىشلانغان ئەسەرلەرنى يېزىشقا سالاھىيىتى توشامدىكەن؟ گەپ بۇنىڭدا ئەمەس، گەپ مانا مۇشۇنداق ئۇلۇغ بىر ئىشنى قىلىشقا جۈرئەت قىلىشتا. بىز ئىشنىمىزكى، بىزنىڭ يازغۇچىلىرىمىز جۈرئەتلا قىلىدىكەن، ئۇيغۇر ئەدەبىياتىنى دۇنياغا يۈزلەندۈرەلەيدۇ. 20 - ئەسىرنىڭ 90 - يىللىرىدا بىز ئۇيغۇر ئەدەبىياتىغا مانا مۇشۇنداق يۇقىرى تەلپ قويۇشقا ھەقىقىيىمىز، بەلكى بىزنىڭ بۇ گېپىمىز بەزى كىشىلەر ئۈچۈن كۈلكىلىك تۇيۇلار، بىزچە، بۇ دەپكىلى بولمايۋاتقان، دېيىشكە تېگىشلىك ھەققانىي گەپ!

ھازىر ئۇيغۇر ئەدەبىياتىدا پروژىچىلىق بىلەن شۇغۇللىنىدىغان ئاپتورلار قوشۇنى خېلىلا زورايدى. ھەممىمىزگە مەلۇمكى، پروزا ھېكايە، پوۋېست، روماندىن ئىبارەت ئۈچ تۈردىن تەركىب تاپقان. يېقىنقى يىللاردىكى ئۇيغۇر پروژىچىلىقىنىڭ ئەمەلىيىتىگە نەزەر سالساق، شۇنى ھېس قىلالايمىزكى، پروژىنىڭ بۇ ئۈچ تۈردە ئايرىم - ئايرىم ھالدا مەخسۇسلاشقان يازغۇچىلىرىمىزنىڭ بارلىققا كېلىشى پروژىچىلىقىمىزنى ھەقىقىي تەرەققىي قىلدۇرۇشتا ئىنتايىن مۇھىم ئىكەن.

ھازىر پروزا بىلەن شۇغۇللىنىۋاتقان ۋە شۇغۇللانماقچى بولغان يازغۇچى، ھەۋەسكارلىرىمىزدا مۇنداق بىر خاتا كۆز قاراش شەكىللىنىپ قالغان. ئۇلارنىڭ قارىشىچە، يازغۇچىلار ئالدى بىلەن قىسقا ھېكايىلارنى يېزىشى، كېيىنرەك چوڭراق ھېكايىلارنى يېزىشى، ئاندىن كېيىن پوۋېست، رومانلارنى يېزىشقا ئۆتۈشى كېرەك ئىكەن. قارىماققا بۇ بىر يازغۇچى ئۈچۈن تەبىئىي بىر جەريان دەك كۆرۈنسىمۇ، ئەدەبىياتىمىزنىڭ ئەمەلىي ئەھۋالى بىر يازغۇچىنىڭ بۇ جەريانلارنى زورمۇزور بېسىپ ئۆتۈشىنىڭ زۆرۈرىيەتسىز ئىكەنلىكىنى ئىسپاتلاپ بەردى.

بىر قەدەر كۆزگە كۆرۈنگەن، خەلق گەتتىراپ قىلغان يازغۇچىلىرىمىزنىڭ ئەسەرلىرىنى بىر - بىرى بىلەن سېلىشتۇرۇپ كۆرسەكلا، ئۇلارنىڭ ھېكايە، پوۋېست، روماندىن ئىبارەت ئۈچ تۈرنىڭ قايسىسىدا ئۆزىنىڭ ھەقىقىي تالانتىنى نامايان قىلالىغانلىقىنى كۆرۈۋالالايمىز. يازغۇچى مەتتىمىن ھوشۇرنىڭ ھېكايە، پوۋېستلىرى بىلەن يازغۇچى ئەختەم ئۆمەرنىڭ ھېكايە، پوۋېستلىرىنى سېلىشتۇرۇپ كۆرسەكلا، بۇ مەسىلىگە توغرا جاۋاب تاپالايمىز. بۇنىڭكى يازغۇچىنىڭ ئەسەرلىرىنى ئەستايىدىل ئوقۇپ چىققان ھەر بىر كىتابخان ئۇلارنىڭ قايسىنىڭ مەخسۇس ھېكايە يېزىش بىلەن، قايسىنىڭ مەخسۇس پوۋېست يېزىش بىلەن شۇغۇللانسا بولىدىغانلىقىغا توغرا باھا بېرەلەيدۇ. ئەلۋەتتە، بىز بۇنداق دېيىش ئارقىلىق يازغۇچىلارغا رامكا بەلگىلەپ بەرمەكچى ئەمەس. مەقسىتىمىز بىر يازغۇچى باشتا ھېكايە، كېيىن پوۋېست، بىر ئاز نامى چىقىپ قالغاندىن كېيىن بىرەر رومان يازسا ھەقىقىي يازغۇچى بولالمايدۇ دەيدىغان قاتمال قاراشنى بۇزۇپ تاشلاپ، ھەر بىر يازغۇچى پروژىنىڭ قايسى

تۈرىدە ئۆزىنىڭ ماھارىتى بولسا شۇ تۈر بىلەن شۇغۇللانسا تېخىمۇ ياخشى بولارمىكىن دېگەن پىكىرنى ئىلگىرى سۈرۈشتىن ئىبارەت. ياخشى يېزىلغان بىر ھېكايىدىن زورلاپ يېزىلغان بىر روماننىڭ بەدىئىي ۋە ئىجتىمائىي ئۈنۈمىنىڭ ياخشى بولۇشى ناتايىن. دۇنيا ئەدەبىيات تارىخىغا نەزەر سالساقمۇ پروزىنىڭ تۈرلىرى بويىچە مەخسۇسلىشىشنىڭ ناھايىتى مۇھىم ئىكەنلىكىنى ئىسپاتلاپ بېرىدىغان پاكىتلار ناھايىتى كۆپ. شۇڭا بىز تولستوي بىلەن بالزاكنى رومانلىرى بىلەن، چېخوۋ بىلەن مۇپاسانىنى ھېكايىلىرى بىلەن، ياپونىيە يازغۇچىسى شىڭ شىنىيىنى قىسقا ھېكايىلىرى بىلەن تونۇيمىز. شۇڭا ئۇيغۇر پروزىچىلىقىدا پروزىنىڭ تۈرلىرى بويىچە مەخسۇسلاشقان يازغۇچىلارنىڭ ھەقىقىي تۈردە بارلىققا كېلىشى ئۇيغۇر ئەدەبىياتىنىڭ تەرەققىياتى ئۈچۈن پايدىلىق دەپ قارايمىز.

ئۇيغۇر پروزىچىلىقىدا يەنە ئەسەرنى زورمۇزور سوزۇپ تارتىش، ئورۇنسىز تەپسىلاتلارنى قىستاپ كىرگۈزۈش، بىر قىسقا ھېكايىدە ئىپادىلەپ بېرىشكە بولىدىغان مەزمۇننىمۇ پوۋېست قىلىپ يېزىش ۋە تەقلىدچىلىككە ئوخشاش بىر مۇنچە مەسىلىلەر بار، بۇ مەسىلىلەرنى تۈگەتمەيدىكەنمىز، ئۇيغۇر پروزىچىلىقىنىڭ ئەسەردىن ھالقىيدىغان تەرەققىياتىدىن سۆز ئېچىش مۇمكىن ئەمەس.

مېنىڭ يۇقىرىقى پىكىرلىرىم تولمۇ يۈزەكى بولۇپ قالدى. ئۇستازلارنىڭ ۋە كەسىپداشلارنىڭ مۇشۇ مەسىلىلەر ھەققىدىكى ئوخشىمىغان قاراشلىرىنى ئوتتۇرىغا قويۇپ بېقىشنى ئۈمىد قىلىمەن.

مەسئۇل مۇھەررىر ئەنۋەر ئابدۇرېھىم

(بېشى 142 - بەتتە)

«سوۋېت ئۆزبېكىستانى»، «ئۆزبېكىستان ئەدەبىيات - سەنئىتى» گېزىتلىرى ۋە «نەفاسەت» ژۇرنىلى قاتارلىقلاردا ئۇنىڭ تەرجىمىھالى ۋە ئەسەرلىرى تونۇشتۇرۇلغان. ئۇنىڭ «قاراپ تۇرساڭ»، «گۈل كېلۈر»، «قىزىل ئالما»، «يەللە ئەيتەي»، «ئېيتسام بولارمۇ»، «دەردىڭگە دەرمان كېلۈر» قاتارلىق ناخشىلىرى ئۆزبېكىستان رادىئو - تېلېۋىزىيىلىرىدە 1989 - يىلدىن ھازىرغىچە ئاڭلىتىلىپ كەلمەكتە.

تەلئەت ناسىرى ھازىر جۇڭگو يازغۇچىلار جەمئىيىتىنىڭ ئەزاسى، جۇڭگو ئاز سانلىق مىللەت يازغۇچىلىرى ئىلمىي جەمئىيىتىنىڭ ھەيئەت ئەزاسى، جۇڭگو خەلق ئېغىز ئەدەبىياتى تەتقىقات جەمئىيىتىنىڭ ئەزاسى، جۇڭگو ئىجتىمائىي پەنلەر ئاكادېمىيىسى شىنجاڭ شۆبىسىنىڭ تەكلىپ قىلىنغان تەتقىقات خادىمى، جۇڭگو مۇزىكانتلار جەمئىيىتى شىنجاڭ شۆبىسىنىڭ ئەزاسى، شىنجاڭ ئۆزبېك مەدەنىيەت تەتقىقات جەمئىيىتىنىڭ مۇئاۋىن رەئىسى. بىز ئۆزبېك شائىرى تەلئەت ناسىرىنىڭ بۇندىن كېيىنكى ئىجادىي پائالىيىتىگە تېخىمۇ زور مۇۋەپپەقىيەت تىلەيمىز.

يۇلتۇز تېيىپجان تەييارلىغان



# ئەسەر ۋە مۇنازىرە

ئابابەكرى توختى

## ئەخلاق مونوپولىيىسى ۋە سەرسان مۇھەببەت

ئەسەر، ئاپتور، كىتابخان ئوتتۇرىسىدا ئۈچ بۇرجەكلىك مۇناسىۋەت ئورنىتىلغان بولۇپ، ئۇلار بىر - بىرىنى شەرت ۋە تەقەززار قىلىدۇ.

ئەسەر دۇنياغا كەلگەندىن كېيىن، ئۇ كىتابخاننىڭ مۈلكىگە ئايلىنىدۇ، شۇڭا ئۇنى كىتابخاننىڭ قارشى ئېلىش - ئالماسلىقى ئۆزىنىڭ بەدىئىي تاللىشى بىلەن مۇناسىۋەتلىك ھادىسە. خۇددى ماركس ئېيتقاندەك: «بىر ئەسەردىن بەدىئىي زوق ئالىمەن دەپسەك، بەدىئىي تەربىيە كۆرگەن بولۇشۇڭ كېرەك.» يازغۇچى ئابدۇللا ساۋۇتنىڭ «ماڭا ئىجازەت بېرىڭلار» ناملىق پوۋېستى ئېلان قىلىنغاندىن كېيىن جەمئىيەتتە كۈچلۈك ئىنكاس پەيدا قىلدى.

بولۇپمۇ پوۋېستتىكى ئەخلاق مەسىلىسى ھەر بىر كىتابخاننىڭ دىققەت مەركىزىدىكى كۆپ چېكىتلىك سوئالغا ئايلاندى، جۈملىدىن بەزى ئوبزورچىلار پوۋېست ھەققىدە ئوخشىمىغان قاراشلىرىنى ئوتتۇرىغا قويۇپ، ئۆز پىكىرىنى دەلىللەشكە تىرىشتى. «شىنجاڭ ئەدەبىيات سەنئەت گېزىتى» نىڭ 1992 - يىللىق 14 - سىناق سانىدا يولداش كېرىمجان ئابدۇرېھىم پوۋېستتىن خۇلاسىە چىقىرىپ، «ئەنئەنگە يات، ئەخلاقسىزلىق مەدھىيىسى» دەپ باھا بەردى.

باھا مۇشۇ پوۋېست ھەققىدە ئېلىپ بېرىلسىلا بولاتتى، بىراق ئوبزورچى ئابدۇللا ساۋۇتنىڭ پۈتكۈل ئەسەرلىرىنى بىراقلا يوققا چىقىرىپ، ئىجادىيەت سېپىدە مول نەتىجە يارىتىۋاتقان بىر تالانتلىق يازغۇچىنى ئىنكار قىلىشقا ئۇرۇندى، يەنى ئابدۇللا ساۋۇتنىڭ پۈتكۈل ئەسەرلىرى مانا مۇشۇنداق تېتىقسىزلىق بىلەن توشقان، كىتابخانلارنى مۇشۇنداق بۆشلۈققا كۆندۈرۈۋەتكەن. دەپ ھەممىنى ئىنكار قىلىش خاھىشىنى روشەن ئىپادىلىدى. پوۋېستتا ئوتتۇرىغا قويۇلغان ئەخلاق مەسىلىسى راستتىنلا ئەنئەنگە يات بولغانمۇ ياكى بىزنىڭ بەدىئىي تەربىيىلىنىشىمىز قىيامىغا يەتمىگەن بەدىئىي تەربىيىلىنىشمۇ؟ سىزلىق ۋە مۇرەككەپ ئىنسان روھىنى سۈرەتلەش، ھازىرقى زامان كىشىلىرىنىڭ تراگېدىيىلىك ئېڭىنى قېزىش نۆۋەتتىكى ئەدەبىيات ساھەسىنىڭ ئومۇميۈزلۈك يۈزلىنىشى بولغانىدى. ھازىر ھېچكىم قۇرۇق ۋەقەلىكلەر تىزمىسى ئىچىدىن ئۆز شولىمىنى ئىزدەشكە قىزىقمايدۇ، ئىنساندىن ئىبارەت ئەبەدىي مۇرەككەپلىككە تاشلانغۇچىنىڭ روھىي دۇنياسى شۇ قەدەر نازۇكلنىشىپ كەتتىكى، ئۇ بەدىئىي ئەسەرلەردىكى ھەر بىر تەپسىلات، ھەر بىر ھادىسىدىن، ھەتتا ھەر

بىر دىئالوگدىن، مۇنۇلوگدىن مەنە ئىزدەيدىغان بوپكەتتى. بۇ خىل بىشارەتلىك ئەدەبىيات چەت ئەل سىمۋولىزم ئەدەبىياتىدا ئاللىقاچان يېزىلىپ شامما بوپكەتكەن بولسىمۇ، بىزنىڭ گۆدەك پروزىمىزدا ئەمدىلا بىخ سۈرۈپ شاخلىنىشقا باشلىدى. شۇڭا كېسىپ ئېيتىشقا بولىدۇكى، ھازىرقى كىتابخانلىرىمىزنى بوش چاغلىغىلى بولمايدۇ. شۇڭا يازغۇچىلار ئۆزلىرىگە قاتتىق تەلەپ قويۇشى، ئۆز - ئۆزىنى بارغانسېرى تاكامۇللاشتۇرۇشى، كىتابخاننى ئەمەنەك باسدىغان ناباپ ئەسەرلەرنىڭ مەيدانغا چىقىپ قېلىشىدىن قاتتىق ھەزەر ئەيلىشى لازىم.

ئوبزورچى ئېيتقاندا ئابدۇللا ساۋۇت نۇرغۇن ئەسەر يېزىپ كەتتى. «ئەپسۇس، ئوبزورچىلارنىڭ تالاش - تارتىش قىلىشىغا، مۇلاھىزىسىگە مۇشەررەپ بولالمىدى»، «كىتابخاننى مۇشۇنداق يوقلۇققا كۆندۈرۈۋەتتى». بۇمۇ ئوبزورچىنىڭ مۇستەقىل كۆز قارىشىدۇر. مېنىڭچە، ئابدۇللا ساۋۇتتىكى تالانتى ئېتىراپ قىلماي بولمايدۇ. ئۇنىڭ «چاقماق» رومانى، «يېتىمىنىڭ سەرگۈزەشتىسى»، «قانلىق قىرغاق» قاتارلىق پوۋېستلىرىمۇ كىتابخاننى چىداپ تۇرۇپ ئوقۇشقا مەجبۇرلايدىغان ناباپ ئەسەرلەرمۇ؟ ياق، ئۇنداق ئەمەس. بۇ ئەسەرلەر ئېلان قىلىنغان چاغدا كەڭ كىتابخانلارنىڭ سۆيۈپ ئوقۇشىغا ئائىل بولغان. ئابدۇللا ساۋۇت شېئىرىمۇ يازىدۇ. مەن تا ھازىرغىچە ئۇنىڭ غەزەللىرىدەك نەپىس غەزەللىرىنى ناھايىتى ئاز ئۇچراتتىم. بۇلارنىمۇ كۆز يۇمۇۋېلىپلا يوققا چىقىرىۋەتسەك، ھازىرغا قەدەر ئېلان قىلىنغان كۈرمىگۈلىغان ئەسەرلەر ئەخلىت ساندۇقىغا بەنت بوپكەتتىدۇ. چۈنكى بىزدە بىر ھېكايىگە ئەرزىمەيدىغان پوۋېست، رومانلار، بىر شېئىرغا تەڭ قىلمايدىغان داستان، بالادىلارمۇ بار.

يازغۇچى، شائىرلىرىمىز ئۇلارنى بىزگە سوۋغا قىلغان ئىكەن، ئۆزىمىز خالىغان ئەسەرلەردىن ئېستېتىك زوق ئېلىپ يۈرۈۋېرەيلى. چەت ئەللىكلەرنىڭ ئەسىرى ھەر قانچە كاتتا بولسىمۇ، بىزگە بېرىۋەتمەيدۇ. بىزگە شۇنداق بىر يامان كېسەل تەگدىكى، ھە دەپسلا خەقنى كۆككە كۆتۈرۈپ، ئۆزىمىزنى كەستىپ كەلدۇق. ھەممە ئەسەرلىرىمىزنى ئىنكار قىلىپ، «پروزمىز تۈگەشتى» دەپ چار سالدۇق. بىز ئەمەلىيەتنى كۆرۈشمىز، بارغانسېرى گۈللەپ ياشىناۋاتقان پروزمىمىزنىڭ ئىستىقبالىغا ئۈمىدۋار نەزەر بىلەن قارىشىمىز لازىم ئىدى، بىراق بۇنداق بولمىدى. ئەدەبىياتىمىزدىكى بۇ خىل ھادىسىنى نېمە دەپ چۈشىنىش كېرەك؟ بەزى ئوبزورچىلار قەستەن مايۇن ئويۇنى ئويناۋاتامدۇ - قانداق؟ ئىجادىيەت مەسىلىسى پەن مەسىلىسى بولۇپ، ئۇ قىلچىمۇ ساختىسىپەزلىكىنى كۆتۈرەلمەيدۇ. ئەدەبىيات - سەنئەت ساھەسىدە ھەر كىم ئۆزى بىلگەنچە بىلجىرلاۋەرسە، ھەر كىم يازغۇچىغا ئۇنداق يازسەن، مۇنداق يازسەن دەپ رامكا سىزىپ بەرگىلى تۇرسا، بۇنداق ئەدەبىيات - سەنئەتنىڭ ئىككى پۈتى بىر ئۆتۈككە تىقىلىپ قالىدۇ، خالاس. ئەسەرنى ئادىل باھالاپ، توغرا يولنى كۆرسىتىپ بېرىش - ئوبزورچىلارنىڭ باش تارتىپ بولمايدىغان مەسئۇلىيىتى. مېنىڭچە، ھازىر بۇنداق ئادىل ئوبزورچىلار بارغانسېرى ئازلاپ كېتىۋاتىدۇ. ئوبزورچىلىق ساھەسى كىمىنىڭدۇر يەنە بىرىدىن قىساس ئالىدىغان، قورساق كۆپىكىنى

چىقىرىپ جاڭجال تېرىيدىغان سورۇنىغا ئايلىنىپ قالدى. «ماڭا ئىجازەت بېرىڭلار» ئوبزورچى ئېيتقاندا «نەشىر قىلىنىپ قالغىنىغا قاتتىق گەپسۇسلىنىدىغان» پوۋېست ئەمەس، پوۋېستتا ئوتتۇرىغا قويۇلغان ئەخلاق مەسىلىسى «ئىجازەت بەرگىلى بولمايدىغان» رېتورىك خىتاب بولسىمۇ، ئۇنىڭ ئىجتىمائىي رېئاللىقنى ئەكس ئەتتۈرۈپ بەرگەن بەدىئىي ئەسەر ئىكەنلىكىنى ئۇنتۇپ قالماسلىقىمىز، ئەسەردىكى «مەن» نى چاكىنىلارچە «يا ئاپتور، يا ئاپتورنىڭ ئاغىنىسى، تونۇش - بىلىشى بولۇشى مۇمكىن، بولمىسا ئاپتور ئۇنى قوللاپ - قۇۋۋەتلىمىگەن بولاتتى» دەپ قارىغۇلارچە يەكۈن چىقىرىشقا ئالدىرماسلىقىمىز كېرەك ئىدى. ئەدەبىياتنىڭ مەنبەسى - ئىجتىمائىي تۇرمۇش. يازغۇچى ئاشۇ تۇرمۇشتىكى بەلگىلىك بەدىئىي قىممەتكە ئىگە دېتاللاردىن پايدىلىنىپ، ئۆز ئەسىرىنىڭ قۇرۇلمىسىنى بارلىققا كەلتۈرىدۇ، شۇنداقلا ئۇنى پىششىقلاپ ئىشلەش، مېغىزىنى قوبۇل قىلىپ شاكىلىنى چىقىرىۋېتىش پرىنسىپى بويىچە قايتا - قايتا ئىشلەپ، مۇكەممەل بەدىئىي ئەسەر قىلىپ دۇنياغا ئاپىرىدە قىلىدۇ.

پوۋېستتا ئەكس ئەتتۈرۈلگەن «مەن» بىلەن گۈلنارنىڭ مۇھەببەت تراگېدىيىسى كىشى قەلبىنى ھاياجانغا سالىدىغان ئاجايىپ زىددىيەت توقۇنۇشلىرى ئارقىلىق ئېچىپ بېرىلىدۇ. «مەن» ئەڭ دەسلەپتە گۈلنارنى ياخشى كۆرىدۇ، بىراق رەھىمسىز رېئاللىق ئۇنىڭ مۇھەببىتىنىڭ رېئاللىققا ئايلىنىشىغا ئىمكان بەرمەيدۇ. تەقدىرنىڭ چاقچىقى بىلەن «مەن» گۈلنارنىڭ ئاچىسى مۇھەببەت بىلەن توي قىلىدۇ، ئوبزورچى بۇ نۇقتىغا كەلگەندە ھالقىلىق زىددىيەت توقۇنۇشىدىن ئۆزىنى قاچۇرۇپ: «ئۇ مۇھەببەت بىلەن ئۆز ئىختىيارىيلىقى بىلەن توي قىلغان، پەرزەنتلىك بولغان، كېيىن گۈلنار كىيىمنى يۇيۇپ ئازىراق كۆڭۈل بۆلۈپ قويۇۋېدى، ئۇ يەنە گۈلنارنى تېپىۋالدى» دەيدۇ.

«مەن» نىڭ مۇھەببەت بىلەن توي قىلىشى ھەرگىزمۇ ئۆز ئىختىيارىيلىقى بىلەن بولغان ئەمەس، «مەن» ئۇنى قىلچە ياخشى كۆرمەيدۇ. ئۇ مۇھەببەتنىڭ يېلىنىپ - يالۋۇرۇشلىرىغىمۇ پىنەنت قىلمايدۇ، بىراق يېرىم كېچىدە ئۇنىڭ بىلەن غەرق مەست ھالەتتە تۇتۇلۇپ قېلىپ (بۇنى مۇھەببەت قەستەن ئورۇنلاشتۇرغان)، توي قىلىشقا مەجبۇر بولىدۇ. شۇنىمۇ ئەسكەرتىپ ئۆتۈش كېرەككى، «مەن» بىلەن مۇھەببەتنىڭ ئاتا-ئانىسى ئوتتۇرىسىدا چوڭقۇر قېرىنداشلارچە مۇھەببەت مەۋجۇت، بۇنداق رەسۋاچىلىق ئىچىدە، «مەن» گە ئۇنىڭ بىلەن توي قىلىشتىن باشقا چىقىش يولى قالمايدۇ. گۈلنار بۇنى كۆرگەندىن كېيىن قىساس ئېلىش ئۈچۈن بۇزۇلۇپ كېتىدۇ، ئوبزورچى بۇ يەردە گۈلناردەك ئىنسان روھىنىڭ ئىنژېنېرى بولغان ئوقۇتقۇچىنىڭ تاپتىن چىقىپ كېتىشى ئەقىلگە مۇۋاپىق ئەمەس دەيدۇ. گۈلنار ئادەم ئەمەسمىكەن؟ ئەجەب ئوقۇتقۇچى بولغان كىشىدە مۇشۇنداق چىركىن روھ، تەقدىرچىلىك خاھىشى ۋە غەيرىي بىنورمال قارشىلىق كۆرسىتىش روھى يوقمىكەن؟ ئوقۇتقۇچىلارمۇ كەم - كۈتسىز ئەۋلىيا ئەمەس، ئۇلاردىمۇ بارلىق ئىنسانغا ئورتاق بولغان ھاۋايى-ھەۋەس، ئارزۇ - ئارمان بار.

«مەن» نىڭ تۇرمۇشى بۇرۇقتۇملۇق ئىچىدە گويا دۇنىڭ تورىغا چۈشۈپ قالغاندەك ئازابلىق ھالەتتە داۋام قىلىدۇ. ئۇ تاغلىق كەنتكە ساياھەتكە چىقىپ گۈلنار بىلەن قايتا كۆرۈشىدۇ، شۇنداقلا گۈلنارنىڭ ئۆزىنى ھازىرمۇ بۇرۇنقىغا ئوخشاشلا ياخشى



كۆرىدىغانلىقىنى بايقايدۇ. ئۇ مۇھەببەت بىلەن توي قىلغاندىن كېيىن گۈلنار ئۆيىگە كېلىپ، ئەسەرلىرىنى ئاققا كۆچۈرۈپ بېرىپ يۈرگەندىمۇ ئۇنىڭغا ئوچۇق چىراي ئاچمىغان، بۇ يەرگە كېلىپ گۈلنار بىلەن ئۇچراشقاندىن كېيىنمۇ ئۇنىڭغا پەرۋا قىلمىغان ئىدى. بىراق بىر نەچچە ئايلىق قايناق تۇرمۇش، نادامەت، چاقناپ تۇرغان مۇھەببەتلىك نىگاھلار، كۆز ياشلار ئۇنى گاڭگىرىتىدۇ. ئاخىرى بىر قېتىملىق سۇغا چۆمۈلۈشتە گۈلنار سۇغا غەرق بوپكېتىپ، «مەن» قۇتقۇزۇپ چىقىدۇ. ئۇنىڭ يېرىم يالىڭاچ بەدىنىنى قۇچاقلاپ تۇرغىنىدا ئۆز جىسمىدا قۇتراۋاتقان دەسلەپكى مۇھەببەتنىڭ قايتا ئويغانغانلىقىنى تەن ئالىدۇ. بىر ئادەم قاتتىق بۇرۇختۇم تۇرمۇش ئىچىدە ياشاپ ھاياتنىڭ ئۆزىگە تېگىل راھەتلىرىدىن بەھرىمەن بولالمىغاندا بەرھەقكى، ئۇ تۇنجى سۆيگەن كىشىسىنى، شوخ، مەسۇم، غەم - ئەندىشىسىز چاغلىرىنى يادىغا ئالماي قالمايدۇ. «مەن» نىڭ گۈلنارنى قۇچاقلاپ سۆيۈشى ئۇنىڭ تولىمۇ پەسكەش، رەزىل ئادەم ئىكەنلىكىنى كۆرسەتمەيدۇ. بۇ پەقەت ئىنسان روھىنىڭ ئاشكارىلىنىشى، ئىنسان تەبىئىيىتىنىڭ ھەقىقىي ئەكس ئەتتۈرۈلىشىدۇر.

«مەن» مۇھەببەت بىلەن ئاجرىشىپ گۈلنار بىلەن توي قىلىشقا پۈتۈشىدۇ، بىراق نەچچە مىڭ يىللىق ئەخلاق مۇنوپولىيىسى ئۇلارنىڭ بۇنداق قىلىشىغا يول قويمىتتى. شۇڭا «مەن» ئەسەبىيلىك بىلەن «ماڭا ئىجازەت بېرىڭلار، گۈلنار بىلەن توي قىلىمەن» دەپ توۋلايدۇ. پوۋېستنىڭ جان ھالقىسى دەل مۇشۇ يەردە، بۇ سادا ھەر بىر كىتابخاننىڭ يۈرەك تارىنى چېكىدۇ، شۇنىڭدەك ئۇلارنى «مەن» زادى قانداق قىلىش كېرەك؟ گۈلنار بىلەن توي قىلىش كېرەكمۇ؟ ئەگەر توي قىلسا قانداق ھادىسە كېلىپ چىقىدۇ؟ ئۇلارنى ئوراپ تۇرغان كىشىلىك جەمئىيەت، ئەنئەنە، ئەخلاق بۇنىڭغا يول قويمىدۇ؟ «مەن» نىڭ بۇ مۇراجىئەتنى چېكىدىن ئېشىپ كەتتىمۇ - قانداق؟ دېگەندەك سوئاللار قوينىغا غەرق قىلىدۇ.

«مەن» گە ئىجازەت بەرگىلى بولمايدۇ. ئەگەر ئىجازەت بېرىلسە، ئەسەرنىڭ بەدىئىي قىممىتى تۈگەيدۇ. ئەگەر بۇ تېما چەت ئەل ئەدەبىياتىدا مەيدانغا چىققان بولسا، ئۇ شەك - شۈبھىسىز ئىجازەت ئالالايتتى، بىزنىڭ مىللىي ئۆرپ - ئادىتىمىزدە، مىللىي پىسخىكىمىزدا بۇنداق قىلىش دەيۈزلۈك قىلغانلىق ھېسابلىنىپ، خەلقنىڭ نەپرىتىگە ئۇچرىشى تەبىئىي ئەھۋال، بىزنىڭ مەدەنىيەت مېخانىزمىمىزنى، ئېتنوگرافىيىمىزنى ھېچكىم بۇزۇپ تاشلىيالمايدۇ. شۇڭلاشقا «مەن» بىر تەرەپتىن، سۆيگۈ دېڭىزىغا غەرق بولسا، يەنە بىر تەرەپتىن، چەكسىز مۇڭ دېڭىزىغا غەرق بولۇپ، يەلكەنسىز كېمىدەك لەيلەپ يۈرۈيدۇ. يازغۇچى ئەسەردە «مەن» نى ئۇلۇغلاپ، بۇنداق «چاكىنا» مۇھەببەتنى مەدھىيەلەپ، كەتكەن ئەمەس. ئۇ باشتىن - ئاخىر ئۆز قەھرىمانىغا، ئىنسان روھىغا، ئىنسان تەبىئىيىتىگە سادىق بولغان. شۇڭا بۇ پوۋېستنى «ئەخلاقسىزلىق تەرغىپ قىلىنغان»، ئەنئەنگە يات» ئەسەر دېيىشكە بولمايدۇ. بىز دەل مۇشۇنداق ئىجتىمائىي ئۈنۈمگە ئىگە، كىتابخانغا ئويلىنىش پۇرسىتى بېرەلەيدىغان ھەقىقىي رېئاللىق ئەسەرلەرنىڭ كۆپلەپ ئېلان قىلىنىپ تۇرۇشىنى ئۈمىد قىلىمىز، كىتابخانلارنىڭ ئېستېتىك تەلپىمۇ شۇ!

مەسئۇل مۇھەررىر سارەم ئىبراھىم

ھازىرقى پوۋېست ئىچىدە ئىنسان روھىنىڭ قەھرىمانىغا بولغان مۇھەببەت ھەققىدە «مەن» نىڭ...  
 ئىنسان روھىنىڭ قەھرىمانىغا بولغان مۇھەببەت ھەققىدە «مەن» نىڭ...  
 ئىنسان روھىنىڭ قەھرىمانىغا بولغان مۇھەببەت ھەققىدە «مەن» نىڭ...



ئابلېكىم ئابلېمىت

ئابدۇللا ساۋۇتنىڭ «ماڭا ئىجازەت بېرىڭلار» ناملىق پوۋېستى توغرىسىدا

تەقدىرىمىزنى ئەخلاقىمىز بەلگىلەپ بېرىدۇ. - كارىنلىي نىپات

سەنئەت ئەسەرلىرىنىڭ ۋۇجۇدقا كېلىشى شەخىسنىڭ بەدىئىي تاللىشى، بەدىئىي تەپەككۈرى ۋە بەدىئىي يازمىسىنىڭ مەھسۇلى بولسىمۇ، ئەمما ئەسەر كىتابخانلار بىلەن دىدارلاشقاندىن كېيىن، ئوقۇل ھالدا شەخسكە تەئەللۇق مۈلۈك بولماستىن، بەلكى ئومۇمىي جەمئىيەت ئەزالىرىغا (كىتابخانلارغا) مەنسۇپ مەنىۋى بايلىققا ئايلنىدۇ. ئاپتورنىڭ ئەسەرگە سىڭدۈرگەن ئىدىيىۋى خاھىشى شەخس دائىرىسىدىن ھالقىپ، ئەسەردىن بەدىئىي لەززەت ئالغۇچى ھەر بىر كىتابخاننىڭ كۆز قارىشىنىڭ بىر قىسمىغا ئايلنىدۇ. دە، ئەسەر ئىدىيىۋىلىك جەھەتتىن ئومۇمىي خاراكتېر ئالىدۇ. ئەسەردە ئىپادىلەنگەن ئىدىيىۋى خاھىش كىتابخانلار تەرىپىدىن قوبۇل قىلىنمايدىكەن، ئەسەرنىڭ ھاياتىي كۈچىدىن سۆز ئېچىش مۇمكىن ئەمەس. ئاپتور ئۆز ئەسەرىنى تارىخ بېتىدىن ئۆچۈرۈپ تاشلىنىش ئوبىيېكتىغا ئايلاندۇرۇپ قويماسلىق ئۈچۈن، ئۆزىنىڭ شەخسىي ئارزۇسى ۋە ئىرادىسىنى گەۋدىلەندۈرۈش يولىنى تۇتماي، ئېگىزگە چىقىپ يىراقنى كۆرۈشى، يەنى خەلقنىڭ، مىللەتنىڭ ئېڭى ئۈچۈن ئۆز ئېڭىنى قۇربان قىلىشى كېرەك. شۇندىلا ئەسەر كىتابخان قەلبىدىن ئورۇن ئالالايدۇ. خەلق چۆچەكلىرىنىڭ ئەۋلادتىن-ئەۋلادقا قېلىشى، «ساراك»<sup>①</sup> نىڭ تىلىدىن - تىلغا كۆچۈپ يۈرۈشى، شىكسپېر<sup>②</sup> دراممىلىرىنىڭ مىللەت دائىرىسىدىن ھالقىپ، دۇنياۋى شوھرەتكە سازاۋەر بولۇشى ئاپتورنىڭ مۇتلەق كۆپچىلىك ئاممىنى نەزەردە تۇتۇپ، شەخسىي خاھىشىنى ئومۇمىيلىققا بويسۇندۇرغانلىقىنىڭ نەتىجىسى ئىكەنلىكىدە شەك يوق. ئەپسۇسكى، ئابدۇللا ساۋۇتنىڭ «ماڭا ئىجازەت بېرىڭلار» ناملىق پوۋېستى بۇ ھەقىقەتتىن كۆپ يىراق.

① مەننىن موشۇرنىڭ «ساراك» ھېكايىسى  
 ② مەننىن موشۇرنىڭ «ساراك» ھېكايىسى

مۇناسىۋىتىنى بىر تۈركۈم خىيالىي تەپسىلاتلار ئارقىلىق ئەكس ئەتتۈرۈپ، «بەخت» ئىزدەش يولىدا «ئەركىن نىكاھ»، «ئەركىن مۇھەببەت»، «يېڭى ئالڭ»، «يېڭى مەدەنىيەت» تەلەپ قىلىدىغان بىر «ئىلغار» قەھرىماننى مەيدانغا چىقىرىپ، بىزنىڭ ئۆرپ - ئادىتىمىزدىن، ئەخلاقىمىزدىن، قانۇنىمىزدىن قۇتۇلۇپ چىقىشقا ئىجازەت سورىغان ئەسەردۇر. بۇ ئەسەردە ئوتتۇرىغا چىققان «ئىلغار» شەخسلەر تەلئەت بىلەن گۈلنار ئۆزلىرىنىڭ «بەخت» نى ئىزدەش يولىدا «توسالغۇ» بولۇۋاتقان كونا، خۇراپىي ئادەتلەردىن تېزرىك قۇتۇلۇپ، يېڭىچە ئادەت، يېڭىچە ئەخلاق، ئالڭ تۇرغۇزۇشنى تەشەببۇس قىلىدۇ. ئادەم ئۆز بەختىنى ئۆزى قولغا كەلتۈرۈشى كېرەك. بەخت ئۈچۈن كۈرەش قىلىش ھەر قانداق زامان، ماكاندا يوللۇق. لېكىن گەپ بەخت ئىزلىگۈچىلەرنىڭ قايسى يول بىلەن قانداق مېڭىشىدا. گۈلنار بىلەن تەلئەت تۇرمۇش دولقۇنلىرى تەرىپىدىن ئورۇلۇپ، تۇرمۇشى بۇرۇختۇملۇق ئىچىدە ئازابلىق داۋاملاشقانلىقى ئۈچۈن، قۇشلاردەك ئەركىن ھاياتقا ئېرىشىش يولىدا ھەرىكەت قىلىدۇ، ئۇلارنىڭ بەخت ئىزدەشى ھەقىلىق. بىراق ھەرقانداق ئىش ئىجتىمائىي، تەبىئىي شارائىتقا قاراپ لايىقىدا ئېلىپ بېرىلسا، ئاندىن ئەتراپقا كۆرسەتكەن تەسىرىمۇ ئىجابىي تۈس ئالىدۇ. ئەسەردىكى قەھرىمانلارنىڭ ھەرىكىتى بۇنۇقتىدىن كۆپ يىراقتا تۇرىدۇ.

ئەسەردىكى تەلئەت بىلەن گۈلنارنىڭ مەدەنىيەت سەۋىيىسى ئۇلارنىڭ ھەرىكەت ۋە گەپ-ئۆزلىرى بىلەن ماسلاشمايدۇ. ئۇلار ئەقلى - ھوشى جايىدا، ئاق - قارىنى پەرق ئېتىش ئىقتىدارىغا ئىگە ئادەملەر. تەلئەت يازغۇچى، گۈلنار ئوقۇتقۇچى. ھەر ئىككىسى «ئىنسان روھىنىڭ ئىنژېنېرلىرى». ئۇلار بىلىشى كېرەك ئىدىكى، بىر مىللەت ئەخلاق ئۆلچىمى ۋە ئەخلاق نىزامى جەھەتتە ئورتاق ئالاھىدىلىككە ئىگە. بۇ كۆز يۈمۈشقا بولمايدىغان پاكىت. بۇ ئەخلاق ئۆلچىمى ۋە ئەخلاق نىزامى مىللەتنىڭ تارىخىي يوسۇندا شەكىللەنگەن ئورتاق تۇرمۇش ئادىتىدىن كېلىدۇ. بىر ئەركە بىر خوتۇن بولۇش، بىر - بىرىگە ۋاپادار بولۇش، ھەقىقىي مۇھەببەتنىڭ بىردەملىك ھېسسىيات ئۈستىگە ئەمەس بەلكى چوڭقۇر سىناق ئۈستىگە قۇرۇلۇش لازىملىقى، جورا تاللاشتا چىراي گۈزەللىكىگەلا ئېتىبار بەرمەي، مۇھىمى روھىي گۈزەللىككە قاراش كېرەكلىكى؛ ئاتا - ئانىسىنى ياخشى كۈتۈش، بالىلىرىنى ياخشى تەربىيەلەپ جەمئىيەتكە ياراملىق ئادەم قىلىپ چىقىش؛ شەخسىيەتچىلىكتىن، مەنپەئەتپەرەسلىكتىن ھەزەر ئەيلەش قاتارلىقلار مىللىتىمىزنىڭ ئىلغار ئەخلاق قاراشلىرى ھېسابلىنىدۇ. تەلئەت بىلەن گۈلنارنىڭ ئويلىغىنىدەك، بۇ ئەخلاقىي جەۋھەرلەر مىللىتىمىزنىڭ مەنئىي بايلىقى بولۇشتىن قالغىنى، دەۋرىنىڭ، جەمئىيەتنىڭ، زامانىۋىلىشىش ۋە تەرەققىياتنىڭ توسالغۇسىغا ئايلىنىپ قالغىنى يوق. بۇلار ھەر خىل ئىجتىمائىي بوران - چاپقۇنلاردا ئۆزىمىزنىڭ مىللىي ئەنئەنىمىزنى، مىللىي ۋىجدان، مىللىي ئەخلاق، مىللىي ئۆرپ - ئادىتىمىزنى، مىللىي روھ، مىللىي كەيپىيات، مىللىي قائىدە-يوسۇنلىرىمىزنى ئىجادىي ساقلاپ قېلىشىمىزدا تېگىشلىك رولىنى جارى قىلدۇرالايدۇ. بۇ گۈزەل ئەنئەنىلەر مەڭگۈ نۇر چاچىدۇ. تەلئەت بىلەن گۈلنارنىڭ ئۆز مەدەنىيەت سەۋىيىسى، دەۋر، جەمئىيەت، تۇرمۇش ئالدىدىكى مەجبۇرىيەت، مەسئۇلىيەتكە ماس كەلمىگەن ھالدا بۇ ئەخلاق ئەنئەنىمىزنى فېئوداللىق شاكال، خۇراپىي ئادەتلەردىن پەرقلەندۈرمەي، ئۇلارنىڭ



ماھىيەتلىك پەرقىنى ئاجرىتالماي، ئۆزلىرىنىڭ «ئەركىن مۇھەببىتى» نى پەش قىلىپ، بۇلارنى خالىغانچە ئىنكار قىلىشى، چۆرۈپ تاشلىشى، ئەنئەنىدىن ئايرىلغان «تەرەققىيات» كۆز قارىشىنى ۋە چېكىدىن ئاشقان ھەرىكىتىنى بازارغا سېلىشى ئوقۇتقۇچى، يازغۇچى ئۈچۈن ئېيتقاندا تولمۇ ئەپسۇسلىنارلىق ئىش.

چىڭگىز ئايماتوۋ «يازغۇچى دەۋرىنىڭ ۋىجدانى» دەپ جاكارلايدۇ. ئۇ يەنە: «يازغۇچى ھەر بىر شەخسنىڭ ۋە پۈتكۈل جەمئىيەتنىڭ مەنىۋى ھاياتىغا كۆڭۈل بۆلۈشى لازىم، ئەخلاقنىڭ ساپلىقىنى قوغداش ئۈچۈن، يازغۇچى روھىي چۈشكۈنلۈككە، ئېھتىمالچىلىققا، ماددىي مەنپەئەتپەرەسلىككە ۋە باشقا ناچار ھادىسىلەرگە قارشى كۈرەش قىلىشى لازىم» دەيدۇ. شۇنداق، يازغۇچى خەلقنىڭ، مىللەتنىڭ ۋىجدانى. مىللىي ئەخلاقنىڭ، مىللىي غۇرۇرنىڭ خالىس قوغدىغۇچىسىدۇر. يازغۇچى مىللەتنىڭ مۇنەۋۋەر شەجەرلىرىنى تەشۋىق قىلغۇچى بولۇشى كېرەك. خەلقنىڭ ئەنئەنىۋى روھىي بايلىقلىرىنى بەدىئىي ۋاسىتە بىلەن قېزىپ، ئىلغار تارىخىي تەجرىبىلىرىنى ۋە خەلق توپلىغان ئەخلاق بايلىقلىرىنى ھازىرقى زامان كىشىلىرىنىڭ ماددىي ۋە مەنىۋى تۇرمۇشىغا ئېلىپ كىرىپ، ئىلغار ئەخلاقىي ئامىللارنىڭ تېخىمۇ كېڭىيىشى ۋە رولىنىڭ تېخىمۇ چوڭقۇرلىشىشىدا تۈرتكىلىك رول ئوينىشى شەرت. يازغۇچى ئادەتتىكى ئاممىدىن بىلىم سەۋىيىسى، تۇرمۇش تەجرىبىسى ھەم دۇنيا قاراش جەھەتتە ئىلغارلىقتا ئۈستۈن تۇرۇشى، ئەدەب - ئەخلاق جەھەتتە باشقىلارغا ئىجابىي ئۈلگە بولۇشى، ھەر بىر تۇرمۇش ھادىسىسى، كۆز ئالدىدىكى ھەر بىر يېڭىلىققا خەلقنىڭ كۆزى بىلەن قاراپ، ئۆزىنىڭ دۇنيا قارىشىنى ئومۇمىي خەلقنىڭ دۇنيا قارىشىغا ماسلاشتۇرۇشى كېرەك. ئەسەردىكى تەلئەت يازغۇچى، ئۇنىڭ ئەدەبىي ئىجادىيەتتە قولغا كەلتۈرگەن نەتىجىلىرىگە كۆز يۈمۈشقا بولمايدۇ. ئەمما ئۇنىڭ ئادەتتىكى تۇرمۇش مەسىلىلىرىگە بولغان قارىشى، مۇھەببەت، نىكاھ، ئائىلە مۇناسىۋەتلىرىگە تۇتقان پوزىتسىيىسى، ئۆزىنىڭ ھېسسىياتىغا ئەگىشىپ ئېلىپ بارغان ھەرىكەتلىرىگە قاراپ، ئۇنىڭ ئالىيجاناب، پاك ساداقەتمەن شەخس ئەمەس، ئەكسىچە ئەخلاقسىز، چاكىنا، مىشچان ئادەم ئىكەنلىكىنى كۆرۈۋالالايمىز. ئۇنىڭ ھاياتىدا ئالىيجانابلىق يوق دېيەرلىك. ئۇ ئۆزىنىڭ شەخسىيىتى، راھەت - پاراغىتى، ھاۋايى - ھەۋسى، كۆڭۈل خۇشلۇقى ئۈچۈن ھەر قانداق ئادالەتسىزلىك، ۋىجدانسىزلىق، ئەخلاقسىزلىق، ئەقىلسىزلىك قىلىشتىن باش تارتمايدۇ.

بىزدە «پىچاقنى ئۆزۈڭگە سال، ئاغرىمىسا ئۆزىڭگە» دېگەن ھېكمەتلىك سۆز بار، تەلئەت ئايالى مۇھەببەتنى «ۋىجدانى، ئەقلى يوق، كالۋا، قارا كۆڭۈل» دەپ ئەيىبلەپ، «ئەقىلسىز، ئەخمەق خوتۇن مۇھەببىتىمنى دەپسەندە قىلدى، قەلبىمنى زەھەرلىدى، ھاياتتىن كۆڭلۈمنى سوۋۇتتى، ماڭا خۇش پۇراق غۇنچىلىرىنى پۇرتىشىنىڭ ئورتىغا، مىڭلارچە تىكەنلىرىنى كۆرسەتتى، ۋىجدانىم خورلاندى، غۇرۇرۇم سۇندى، ئەخلاقىم بۇزۇلدى» دەپ جار سالدى. بىراق تەلئەتتە بار «غۇرۇر، ۋىجدان» ئايالدا (مۇھەببەتتە) يوقمىدۇ؟ ئۇ بۇنى ئويلاپ قويمايدۇ، تەلئەتتە بار «ۋىجدان، غۇرۇر» ئايالدىمۇ بار ئىدى، ئۇمۇ ئىللىق ئائىلىگە مۇھتاج ئىدى، تەلئەت ئۇنىڭغا قانچىلىك مېھرى - مۇھەببەت، سەمىمىي سادىقلىق، ئائىلىۋى ئىللىقلىق ئاتا قىلالىدى؟ تەلئەت ئايالىنىڭ كۆز ئالدىدىلا گۈلنار بىلەن ئوچۇق - ئاشكارا ئارىلاشتى. زەيھانگۈلنىڭ «قەلب چۈشەندۈرۈشلىرى» ئالدىدا «تەسلىنىپ»، زەيھانگۈل بىلەن «ۋاقىت بەلگىلەپ» ئۇچراشتى. كېيىن ئۇنىڭدىن كۆڭلى

سوۋۇدى، گۈلنار مۇھەببەتنىڭ كۆزىچىلا تەلئەتنى سۆيگەندە، تەلئەتنىڭ قانۇنلۇق، ھالال ئايالى، بالىلىرىنىڭ ئانىسى بولغان مۇھەببەت سۈكۈت قىلىپ تۇرۇشى كېرەكمىدى؟ تەلئەت نېمە ئۈچۈن گۈلنارنىڭ تەرىپىنى ئېلىپ، مۇھەببەتكە ئاچچىق گەپ قىلىدۇ؟ بۇلار تەلئەتنىڭ ئەخلاقسىزلىقى، ساداقەتسىزلىكى، چاكىنىلىقى ئەمەسمۇ؟

تەلئەت ئەقلىنى تېپىپ نەزەرىنى رېئاللىققا ئاغدۇرماي، ھېسسىيات ئالۋىنىغا ئەگىشىپ يول ئالدى. «گۈلنارنىڭ ئايدەك جامالى نۇرلىنىپ، ئوقتەك تىكىلگەن كۆزلىرىنىڭ سېھىرلەشلىرى... ئۇنىڭ نېپىز، قىزىل سۇ ئۈزۈش كىيىمىنى كۆتۈرۈپ تۇرغان تولۇق كۆكى...» ئۇنىڭ ئەقلىنى ئوغرىلىدى، ئۇ ئۆزىنىڭ دادا ئىكەنلىكىنى ئۇنتۇدى. ئاپتور بۇنى «قايتا قوزغالغان مۇھەببەت» دەپ تەرىپلىدى. تەلئەتنىڭ بۇ ھەرىكەتلىرى «مۇھەببەت» دېگەن بۈيۈك تۇيغۇنى چاكىنىلاشتۇرۇۋەتتى. ئۇنىڭ بۇ چاغدىكى ھېسسىياتىنى «مۇھەببەت» دېگەندىن كۆرە، ھايۋانىي شەھۋەتپەرەسلىك دېگەن تۈزۈك. مۇھەببەت ئەخلاقنى ئۆلچەم قىلىدۇ، ئادەملەرنى ئەڭ گۈزەل، يۈكسەك ھېسسىياتقا ئېرىشتۈرىدىغان مۇھەببەت ئەخلاق تەرەققىياتى ئاساسىدا قۇرۇلىدۇ، ئەگەر تەلئەت گۈلنارنىڭ ناز-كەرەشمىلىرى ئالدىدا ئۆزىنى تۇتۇۋېلىپ، ئائىلىۋى ئەخلاقى، ئايالىنى، بالىلىرىنى نەزەرگە ئالغان بولسا، ئۇنىڭ مۇھەببىتى گۈزەل، بۈيۈك مۇھەببەت بولغان بولاتتى، «ئۇلارنى ئوراپ تۇرغان مۇھىت، پۈتكۈل كائىنات پەرياد چەكمەيتتى، تاغلار نەرە تارتمايتتى، شارقىراتما نالە قىلمايتتى، يايلاق، چىمەنلىك، دەرەخلەر... ھەممىسى ھەسرەت چەكمەيتتى».

ئۇلار (تەلئەت بىلەن گۈلنار) «مۇھەببەتتە، نىكاھتا ئەركىنلىككە ئىنتىلگۈچىلەر... ھەقىقىي ئەركىن مۇھەببەت، سۆيگۈنىڭ لەززىتىنى تېتىپ ياشاشنى خالايدۇ»، ئۇلارنىڭ نەزەرىدە «بىزنىڭ تۈرلۈك-تۈمەن ئەھكام، نىزاملىرىمىز دوزاخ ئوتىدەك كۈچلۈك، ھارارەتلىك، ئازابلىق بولۇپ، بۇلار ئۇلارنىڭ مۇھەببەت يولىدىكى توسالغۇ». بۇلارنىڭ ھەممىسى تۆھمەت. ئەمەلىيەتتە، بىزنىڭ ھەقىقىي ئەھكام، نىزاملىرىمىز ئەركىن مۇھەببەتنىڭ توسالغۇسى ئەمەس، بەلكى چاكىنىلىقنىڭ، ئەخلاقسىزلىقنىڭ دۈشمىنى؛ ھەمگە ئايانكى، بىز رابىيە بىلەن سەئىدىنىڭ، فۇنچەم بىلەن نۇرۇمنىڭ ئەركىن مۇھەببەت ئۈچۈن ئېلىپ بارغان كۈرەشلىرىنى ئەخلاق دائىرىسىدە ئەيىبلەيمىز. ئۇلارنىڭ فېئوداللىق ئەخلاق، نىكاھ تۈزۈمى ئۈستىدىن كۆتۈرگەن ئىسپانلىرىنى قوللايمىز. ئۇلار ئەخلاق ئەنئەنىلىرىمىزنى ئىجادىي ھالدا گۈزەللەشتۈرۈشكە تىرىشقان. ئۇلار تەلەپ قىلغان ئەركىن نىكاھ، ئەركىن مۇھەببەت ئومۇمىي خەلقنىڭ ئارزۇسىغا، تارىخنىڭ تەرەققىيات يۆنىلىشىگە ئۇيغۇن بولۇپ، مىللىتىمىزنىڭ ئىلغار ئەخلاقى قاراشلىرىنى ئىنكار قىلمىغان.

ئەسەردىكى گۈلنار ئۆزىنى ئەركىن مۇھەببەتكە ئېرىشىش ئۈچۈن كۈرەش قىلغان پىداكار جەڭچى ھېسابلايدۇ. لېكىن ئۇنىڭ پىداكارلىقى پەقەت ياسالماقلىقتىن ئىبارەت. شۇنداق ئۇلۇغۋار غايىنى كۆڭلىگە پۈككەن كىشى نېمە ئۈچۈن ھېچبىر قارشىلىقسىزلا مۇدىرنىڭ ئوغلى بىلەن توي قىلىدۇ؟ نېمىشقا تەلئەتكە بولغان ساداقىتىنى، ئۆزىنىڭ ئەركىن مۇھەببەتنى قوغداش روھىنى نامايان قىلىپ ھەرىكەت قىلمايدۇ، ئەگەر ئۇ مۇدىرنىڭ ئوغلىغا نارازىلىق بىلدۈرۈپ، باتۇرلۇق قىلىپ، «ئەركىن مۇھەببەت» دەپ توۋلاپ، تەلئەتنىڭ يېنىغا بېرىۋالغان بولسا، ئەنە شۇ چاغدا ئۇ ھەقىقىي «مۇھەببەت ئىلاھى» بولالايتتى. گۈلنارنىڭ پۇرسەتنى قولدىن بېرىپ قويۇپ كېيىن تەلئەتكە ئېرىشىش ئۈچۈن قىلغان ھەرىكەتلىرىگە؛

ئاپالى، بالىسى بار بىر ئەرنى ئازدۇرۇپ، چاپلىشىۋېلىشىغا قاراپ، ئۇنى «رەزىللىكتىن خالىي، يۈكسەك پەزىلەتكە ئىگە، ئالىيجاناب، ساداقەت گۈلزارىدىكى غۈنچە»، «قالاق ئۆرپ-ئادەتكە، كونا ئەخلاق، جامائەت پىكىرىگە قارشىلىق كۆرسىتىدىغان قىز» دېگىلى بولمايدۇ. ئۇمۇ تەلئەتكە ئوخشاشلا تاپتىن چىققان ئەخلاقسىز، ئۆز ھېسسىياتىنى كونترول قىلالمايدىغان ئەسەبىي شەخس. ئۇ ئەسەردە تەرىپلەنگەندەك ھەقىقىي ئالىيجاناب، پەزىلەتلىك ئايال بولسا، تەلئەتنىڭ يوق گۇناھى ئۈچۈن (تەلئەت دەسلەپتە گۇناھسىز ئىدى) ئۆچ ئالمىن دەپ «بىر ئوغۇل بىلەن ئاپاق - چاپاق بولۇپ يۈرمىگەن»، «بىر بالا بىلەن تۇتۇلۇپ قالمىغان»، «كىنودىن قايتقاندا، بىر نەچچە لۈكچەك ئالدىنى توسىغاندا قارشىلىق كۆرسەتكەن»، «ئوقۇتقۇچىسىنىڭ ئۆيىنى بۇزىمىغان» بولاتتى. بۇ ئەخلاقسىز قىلمىشلارنىڭ ھەممىسى ئۆچمەس پاكىت. شۇنداق تۇرۇقلۇق ئۇ يەنە يېڭىچە ئەخلاق، ئەركىن مۇھەببەت دېگەنلەرنى بازارغا سالدى. ئۇنىڭ مەقسىتى مىللىتىمىزنىڭ خوتۇن-قىزلىرىغا پارىژنىڭ ئەيىب-ئىشەنچى كۆچمىسىدىكى ئاياللارنىڭ ئەخلاقىنى تېڭىشمۇ؟!

گۈلنار ئۆزىچە «يېڭىلىقنى، مەدەنىيەتنى قوبۇل قىلىشتا ھېچكىمنى ئالدىغا ئۆتكۈزۈۋېتىشنى خالىمايدىغان قىز»، «تەرەققىيپەرۋەرلىكىنى تەشەببۇس قىلىدۇ، ھۈنەر-سەنئەت ئارقىلىق جەمئىيەتنى ئۆزگەرتىش توغرىسىدىكى ئاكتىۋال پىكىرلىرى ئاجايىپ ئوچۇق، ھاياتى كۈچكە ئىگە. ئۇنىڭ ئۈچۈن ئېيتقاندا، كىشىلەر قانچىكى ئاخلىق، ئىقتىدارلىق بولسا، شۇنچە ياخشى. شۇڭا ئۇ كونا، مۇتەئەسسىپلەرچە قاراشلارغا ئۆچ. ھەممىنى (يامان بولىدۇ) دەيدىغان ئەنئەنىۋى ئادەتلەرگە قارشى تۇرىدۇ.» ئۇنىڭ بۇ روھىغا ئاپىرىن ئوقۇشقا ئەرزىيدۇ. جەمئىيەتنى مەدەنىيەتلەشتۈرۈش ئۈچۈن، ھەر بىر كىشىدە مۇشۇنداق ئىلغار پىكىرنىڭ، ئاكتىۋ دۇنيا قاراشىنىڭ بولۇشى شەرت. بىراق تەرەققىي تېپىش، مەدەنىيەتلىك بولۇش دېگەندە، ئەسەبىيلەرچە مودا قوغلىشىش، يۈزىگە ئالىي سۈپەتلىك يۈز مېيى سۈرۈش، كىرىپكىگە سۈرمە سۈرۈش، چاپلىرىغا شاڭخەي ئەتىرىنى چېچىشلا كۆزدە تۇتۇلمايدۇ. ئەسەردىكى گۈلنار بىلەن تەلئەت بۇلارنى ئالاھىدە «مەدەنىيەت، تەرەققىيات» دەپ تەرىپلەشتى. دېمەك، ئېغىزدىكى شوئار بىلەن ئەمەلىي ھەرىكەت بىردەك بولمىدى. تېخىمۇ يامان بولغىنى گۈلنارنىڭ مەدەنىيەت، تەرەققىيات دەپ سۈمبۇل چېچىنى كېسىۋەتكىنى، تەلئەتنىڭ بۇنى قوللىغىنى، ئۇزۇن چاچ ئۇيغۇر قىزلىرىنىڭ سىياقىغا يات ئەمەس. ئۇيغۇر قىزلىرىنىڭ چېچى ھەم ئۇزۇن، توم بولغاچقا، «شەرق گۈزىلى» دېگەن نامغا ئېرىشكەن. ھازىرقى زاماندا ئۇزۇن چاچ ھېچكىمگە، ھېچنېمىگە پۇتلاشمايدۇ، بەلكى قىزلىرىمىزنىڭ ھۆسنىگە ھۆسن قوشۇپ، مىللىي ئالاھىدىلىك، مىللىي مەدەنىيەتنىڭ تەركىبىي قىسمى سۈپىتىدە تەرىپلىنىدۇ.

قىسقىسى، بۇ ئەسەردە تەسۋىرلەنگەن پېرسوناژلار پائالىيەتنىڭ قىلچە ئېستېتىك قىممىتى يوق. ئاپتور تۇرمۇشتىكى چاكىنىلىقلارغا مەدەنىيە ئوقۇپ، يېڭىچە گۈزەللىك ياراتماقچى بولغان. بىزنىڭچە ئەسەردە تەلپ قىلىنغان ئىجتىمائىي ئەخلاقنى چەتكە قاققان «ئەركىن مۇھەببەت»، «ئەركىن نىكاھ» قا ئىجازەت بەرگىلى بولمايدۇ. بىزلا ئەمەس، ھەرقانداق ماكاندىكى ئەقىللىق، مەدەنىيەتلىك، چىن مۇھەببەتنى ئۇلۇغلىغۇچى، گۈزەللىكنى مەدھىيىلىگۈچى ئىنسانلار ئىجازەت بەرمەيدۇ. ھېچكىم ئەخلاقسىزلىققا قەسەدە ئوقۇمايدۇ!

مەسئۇل مۇھەررىر سارەم ئىبراھىم

# ئۇيغۇر ھازىرقى زامان ئەدەبىياتى ۋە كىلىملىرى

تەھرىر ئىلاۋىسى: ژۇرنىلىمىز ئۆزىنىڭ 1987 - يىلى 10 - سانىدىن 1988 - يىلى 6 - سانغىچە مەخسۇس مەھىپە ئېچىپ، ئۇيغۇر ھازىرقى زامان ئەدەبىياتى ۋە كىلىملىرىدىن ئابدۇقادىر بىننى ئابدۇۋارس قەشقەرى (ئابدۇقادىر داموللا)، ئىسمائىل ھاجى، ھاپىز ھاجى، قۇتلۇق شەۋقى، مەمتىلى توختاجى (تەۋپىق)، ناسۇھائىمىن، ئابدۇللا ھاپىز، ئىبراھىم نورۇز، ئابدۇخالق ئۇيغۇر، نەمەت خەلپەت، قاسىمجان قەمبىرى، نۇر مۇھەممەت بوساقوۋ، ئابدۇللا روزى، ئەنۋەر ناسىرى، لۇتپۇللا مۇتەللىپ، بىلال ئەزىزى، ئەمەت غوپۇرى، ئەھمەدى قاتارلىق 18 ئەدەبىياتى ھاياتى ۋە ئىجادىي پائالىيىتىنى تونۇشتۇرغان ئىدى. ژۇرنىلىمىز مۇشۇ ساندىن باشلاپ ئۇيغۇر ھازىرقى زامان ئەدەبىياتى ۋە كىلىملىرىنى يەنە داۋاملىق تونۇشتۇرىدۇ.

## ئارۇپ قاسىمى

شائىر ئارۇپ قاسىمى 1873 - يىلى غۇلجا ناھىيىسىنىڭ چولۇقاي يېزىسىدا دېھقان ئائىلىسىدە دۇنياغا كەلگەن. ئۇ بالىلىق چاغلىرىنى ئۆز يېزىسىدا ئۆتكۈزگەن، كېيىن ئائىلىسى بىلەن ياركەنتكە كۆچۈپ بېرىپ، مەدرىس ۋە پەننىي مەكتەپلەردە بىلىم ئالغان. ئوقۇش داۋامىدا ئەرەب - پارس ۋە رۇس تىللىرىنى ئىگىلىگەن. تۇرمۇش قىيىنچىلىقى تۈپەيلىدىن ئوقۇشنى داۋاملاشتۇرالماي، ھۈنەر ئۆگەنگەن. كېيىن غۇلجا شەھىرىگە قايتىپ كېلىپ، تىككۈچىلىك كەسپى بىلەن شۇغۇللانغان. بۇ جەرياندا ئۇ يەنە جامائەت، ئاقارتىش ئىشلىرىغا قاتنىشىش ۋە ئىجادىي پائالىيىتى ئارقىلىق تونۇلغان، ئارۇپ قاسىمى 1936 - يىلى غۇلجا شەھىرىدە ۋاپات بولغان.

ئارۇپ قاسىمىنىڭ شېئىر ئىجادىيىتى 1900 - يىللىرى باشلانغان. ئۇ ھاياتىدا كۆپلىگەن شېئىر، مەسەل ۋە داستانلارنى يازغان بولسىمۇ، ئۇنىڭ كۆپ قىسمى يوقىلىپ كەتكەن. بىر قىسىم شېئىرلىرى ۋە بىر كىچىك داستانلا كىچىك ئوغلى ھۈسەيىننىڭ قولىدا ساقلىنىپ قالغان. شائىرنىڭ ساقلىنىپ قالغان 12 پارچە شېئىرى ۋە بىر پارچە مەسەلى ھۈسەيىن ئارۇپ، تۇرسۇن زېرىدىنلارنىڭ نەشرىگە تەييارلىشى بىلەن «ئىلى دەرياسى» ژۇرنىلىنىڭ 1987 - يىللىق 1 - سانىدا ئېلان قىلىندى.

شائىرنىڭ بىزگىچە يېتىپ كەلگەن ئەدەبىي مىراسلىرى تېما دائىرىسىنىڭ كەڭلىكى، يۇقىرى بەدىئىيلىكى بىلەن كۆزگە تاشلىنىدۇ. ئۇنىڭ شېئىرلىرىدا ئۇيغۇر كلاسسىك شېئىرىيىتىنىڭ ئېسىل ئەنئەنىلىرى بىلەن ھازىرقى زامان شېئىرىيىتى ئامىللىرى مۇجەسسەملەشكەن بولۇپ، بۇ شائىر ئىجادىيىتىنىڭ ئورنىگىنالىقىنى ئەكس ئەتتۈرۈپلا قالماي، يەنە 1920 -، 1930 - يىللاردىكى ئۇيغۇر شېئىرىيىتىنىڭ دەۋر ئالاھىدىلىكلىرىنىمۇ روشەن

ئىپادىلەپ بېرىدۇ.

مەرىپەتپەرۋەر شائىر «ئوقۇلۇك» ناملىق شېئىرىدا:

ئەي ئەزىزە، خۇش لەتاپەت، ماھى تابانلار ئوقۇلۇك،

ئۇشبۇ مەكتەپ گۈلشەندە، بويى رەبھانلار ئوقۇلۇك.

دىل چىراغى، يول باراڭغى، بۇ ئوقۇشتۇر بىلىشىڭىز،

پەن ئوقۇڭلار ھەم بىلىڭلار، قۇربى راۋانلار ئوقۇلۇك.

دېگەن مىسرالارنى تىزىپ ياش - ئۆسمۈرلەرنى مەكتەپكە كىرىپ، ئىلىم - پەن

ئۆگىنىشكە چاقىرغان بولسا، «چولۇقاي» ناملىق شېئىرىدا:

تاغ ياقىدۇر، تالى ئۆسكەن، ياپپىشىل يايلاقلىرى،

غوللىرىدا ئۆستى ئۆرۈك، ئالما، ئارچا، قارىغاي.

بۇغا - مارال، بۆرە، تۈلكە ھەم ئېيىق، يولۋاسلىرى،

قوي - كالالار، ئۆچكە، تۆگە، ئاندا يۈرگەن يىلقا - تاي.

مەپكىلەپ ياغسا يېغىن، گۈللەرگە چۈشە تامچىنى،

كۈن ئاچىلسا، زەررە قالماس ئاندا يامغۇر بىرلا لاي.

دېگەندەك ئېسىل سۆز ئۈنچىلىرىنى تىزىش ئارقىلىق يۇرتىغا بولغان چوڭقۇر

مۇھەببىتىنى ئىپادىلىگەن. شائىر ئۆزىنىڭ «تۈلكە بىلەن قارغا» ناملىق مەسەلىدە كىشىلەر

ئاغزىدا ئېيتىلىپ كېلىۋاتقان شۇ ناملىق ئۇيغۇر خەلق مەسەلىنى شېئىرىي تىل ۋاستىسى

ئارقىلىق ئوبرازلاشتۇرۇپ چىققان.

شائىر ئارۇپ قاسىمىنىڭ ئەدەبىي مىسرالىرى ئۇيغۇر ھازىرقى زامان ئەدەبىياتىنىڭ

دەسلەپكى (شەكىللىنىش) باسقۇچىدىكى ئۇيغۇر شېئىرىيىتىنى ئۆگىنىشتە بەلگىلىنىش

قىممەتكە ئىگىدۇر. بۇ مەسىلەنىڭ ئىپادىسىدە ئۇيغۇر شېئىرىيىتىنىڭ ۋەزىيەتىنى

ئىمىنجان ئەخمىدى تەييارلىغان

مەسئۇل مۇھەررىر ئەنۋەر ئابدۇرېھىم



بۇ مەسىلەنىڭ ئىپادىسىدە ئۇيغۇر شېئىرىيىتىنىڭ ۋەزىيەتىنى ئىمىنجان ئەخمىدى تەييارلىغان مەسئۇل مۇھەررىر ئەنۋەر ئابدۇرېھىم



دات تېم رۇشپۇر «سايىچى» رايونى سەييارىدە  
مۇنەققىت كىتابىدا رەسەم تەمىناتقا رەسەم رەسەم  
مۇنەققىت كىتابىدا رەسەم تەمىناتقا رەسەم رەسەم  
مۇنەققىت كىتابىدا رەسەم تەمىناتقا رەسەم رەسەم  
مۇنەققىت كىتابىدا رەسەم تەمىناتقا رەسەم رەسەم

### ھەمرا بارات

شائىر ھەمرا بارات (تەخەللۇسى كاتىپى) 1873 - يىلى يەركەنتنىڭ پەنجىم يېزىسىدا تۇغۇلغان. 1918 - يىلى ئىلىغا ئۆتۈپ، ئانا يۇرتى - غۇلجا ناھىيىسىنىڭ تۇرپان يۈزى يېزىسىغا ئورۇنلاشقان. 1947 - يىلى 74 يېشىدا ئالەمدىن ئۆتكەن. ①

ھەمرا بارات ئاتىسى بارات ئوغلىنىڭ تەربىيىسىگە كىچىكىدىن كۆڭۈل بۆلگەن. ئۇنى پەنجىمدا ئوقۇتۇپ ساۋاتىنى چىقارغاندىن كېيىن، بۇخاراغا ئوقۇشقا ئەۋەتكەن. ئىقتىسادىي ئەھۋالى يار بەرمىگەچكە، ھەمرا ئوقۇشنى داۋاملاشتۇرالمىدى قايىتىپ كەلگەن ھەمدە قالغان بىلىملەرنى ئۆزلۈكىدىن ئۆگىنىپ تولۇقلىغان. تۇرپان يۈزىگە كەلگەندىن كېيىن دەسلەپ شۇ يېزىدىكى مەكتەپتە ئوقۇتقۇچىلىق قىلىپ، يېزا ياشلىرىنى بىلىم، ئەخلاق ئۆگىتىپ، خوراپاتلىق ۋە نادانلىقنى تۈگىتىشكە يېتەكلىگەن، ياشانغان مەزگىلىدە تۇرپان يۈزى يېزىسىدا ئىماملىق قىلغان.

شائىر ھەمرا بارات شېئىرلىرىدىكى بىشارەتتىن قارىغاندا، ئۇ ياشانغان چېغىدا ئەدەبىي ئىجادىيەت بىلەن شۇغۇللىنىپ، كۆپلىگەن شېئىر ۋە «خۇشتىرىخان» ناملىق داستان يازغان. شائىرنىڭ 1940 - يىللارنىڭ باشلىرىدا رەتلەپ تۈزگەن بىر دىۋاننى ھازىر غۇلجا شەھىرىدىكى سىدىق تۇرسۇننىڭ قولىدا ساقلانغان بولۇپ، دىۋان دىنىي، ئەخلاقىي ۋە تۈرلۈك ئىجتىمائىي مەزمۇنلاردا يېزىلغان 247 پارچە شېئىرنى ئۆز ئىچىگە ئالغان ھەمدە بۇ شېئىرلارنىڭ كۆپ قىسمى غەزەل شەكلىدە، قالغان قىسمى مۇخەممەس ۋە باشقا شېئىرىي شەكىللەردە يېزىلغان. سۇلتان ئوۋەيس يېزىسىدىكى مەرھۇم ھېزىم ئاكا ھەمرا كاتىپىنىڭ 94 پارچە شېئىرنى ساقلاپ كەلگەن. تۇرسۇن زېرىدىن ئەنە شۇ شېئىرلاردىن بىر قىسمىنى تاللاپ نەشرگە تەييارلاپ، «ئىلى دەرياسى» ژۇرنىلىدا ئېلان قىلغان.

تۆۋەندە شائىر ھەمرا بارات (كاتىپى) نىڭ «ئىلى دەرياسى» ژۇرنىلىدا ئېلان قىلىنغان شېئىرلىرىدىن بىر پارچىنى كىتابخانلارنىڭ دىققىتىگە سۈنمىز:

① شائىرنىڭ ھاياتى ۋە ئىجادىغا دائىر مەلۇماتلار بولداش تۇرسۇن زېرىدىن تەرىپىدىن نەشرگە تەييارلىنىپ، «ئىلى دەرياسى» ژۇرنىلىنىڭ 1989 - يىلى 2 - ساندا ئېلان قىلىنغان «كاتىپى شېئىرلىرى» نىڭ نەشرگە تەييارلىغۇچى سۆزىدىن ئېلىندى.

ئاتمىش ياشتا ئەبيات يازدىم، ئۆزۈم ئادان،  
 ئەقىلم ھەيران، كۆڭلۈم ۋەيران، يۈرەكىم قان،  
 كۆزۈم گەريان، باشىم سەرسان، تېنىم لەرزان،  
 نېچۈك لەرزان بولغانىمنى بىلىك دوستلار.

نەزىم قىلماق كېچە - كۈندۈز بولدى ئىشىم،

بۇ ئىش بىلەن ئادا بولدى يازۇ - قىشىم،

قايغۇ بىلەن غەمگە تولدى ئىچى - تېشىم،

نەسەۋەتتىن تولدى ئىچىم بىلىك دوستلار.

ھەيراندۇرمەن ئۇشبۇ ئىشقا قىلدىم ھەۋەس،

ئەمدى بىلىم ئۆتكەن كۈنۈم ياخشى ئەمەس،

بولۇپ قالدىم مانا بۈگۈن ئەبياتپەرەس،

ئەبياتپەرەس بولغانىمنى بىلىك دوستلار.

ئەبيات يېزىپ ئەمەل قىلماي يولدا قالدىم،

يولدىن قالسام نە ياخشىدۇر كۆلدە قالدىم،

كۆلدە قالدىم خوش سائادەت چۆلدە قالدىم،

نەسەۋەتتىن چۆلدە قالدىم بىلىك دوستلار.

ئادان كاتىپ جاندىن كەچمەك ئاسان ئەمەس،

جاندىن كەچمەك ئادانلارغا نەسىپ ئەمەس،

ئادانلىقتا ئۆتكەن ئۆمۈر پايدا بەرمەس،

ئۆمۈرۈم نېچۈك ئۆتكەننى بىلىك دوستلار.

ھەمرا باراتنىڭ بىزگە يېتىپ كەلگەن مول ۋە قىممەتلىك شېئىرىي مىراسلىرى ئۇنىڭ

ئۆز دەۋرىنىڭ يېتىلگەن شائىرى ئىكەنلىكىدىن دالالەت بېرىدۇ.

ئىسنىجان ئەخمىدى تەييارلىغان

مەسئۇل مۇھەررىر ئەنۋەر ئابدۇرېھىم





# بىزنىڭ ئەدەبىياتىمىز

بىزنىڭ ئەدەبىياتىمىزدا نۇرغۇن چىراغ يوقىغان، نۇرغۇن چىراغ يوقىغان، نۇرغۇن چىراغ يوقىغان...  
بىزنىڭ ئەدەبىياتىمىزدا نۇرغۇن چىراغ يوقىغان، نۇرغۇن چىراغ يوقىغان، نۇرغۇن چىراغ يوقىغان...  
بىزنىڭ ئەدەبىياتىمىزدا نۇرغۇن چىراغ يوقىغان، نۇرغۇن چىراغ يوقىغان، نۇرغۇن چىراغ يوقىغان...

## شائىر تەلئەت ناسىرى



تەلئەت ناسىرى 1940-يىلى غۇلجا شەھىرى ئۆزبېك مەدەللىسىدە زىيالىي ئائىلىسىدە تۇغۇلغان. 1957-يىلى ھەربىي سەپكە قاتناشقانغا قەدەر غۇلجا شەھەرلىك ئۆزبېك مەكتەپ ۋە ئۈرۈمچى كىنو ئارتىسلىرى يېتىشتۈرۈش تېخنىكومىدا ئوقۇغان. 1957-يىلىدىن 1963-يىلىغىچە شىنجاڭ ھەربىي رايون سەنئەت ئۆمىكىدە مۇزىكانت، ئىجادىيەتچى، 1963-يىلىدىن 1983-يىلىغىچە ھەربىي رايون سىياسىي بۆلۈم قارمىقىدىكى «خەلق ئارمىيىسى» گېزىتىدە مۇھەررىر، 1983-يىلىدىن 1993-يىلىغىچە

شىنجاڭ ۋە لەنجۇ ھەربىي رايون سىياسىي بۆلۈم قارمىقىدىكى ئىجادىيەت بۆلۈمىدە كەسپىي يازغۇچى بولۇپ ئىشلىگەن. ئۇ ھازىر ئاپتونوم رايونلۇق يازغۇچىلار جەمئىيىتىنىڭ كەسپىي يازغۇچىسى.

شائىرنىڭ ئىجادىي پائالىيىتى 1958-يىلى باشلانغان. ئۇنىڭ نۇرغۇن شېئىر، ھېكايە، دراما، تېلېۋىزىيە سىنارىيىسى ۋە ئەدەبىياتقا ئائىت تەتقىقات ماقالىلىرى ئېلان قىلىنغان. نۇرغۇن ناخشا - مۇزىكىلىرى رادىئو - تېلېۋىزىيىلەردە ئاڭلىتىلغان.

شائىرنىڭ «جەڭچى ناخشىسى»، «بۇ-ئاي، بۇ كۈنلەر»، «لالىلەر» قاتارلىق شېئىر ۋە ھېكايىلەر توپلاملىرى نەشر قىلىنغان. «لالىلەر»، «ئىككى شېئىر»، «گۈل كېلۈر»، «گۈل ئۆز مەيمەن»، «جازا» قاتارلىق شېئىر، ناخشا، ھېكايىلىرى ئاپتونوم رايون دەرىجىلىك، «ئايدىك كېچە»، «ئارمىيە قىز» ناملىق شېئىر، داستانلىرى مەملىكەت دەرىجىلىك مۇكاپاتلارغا ئېرىشكەن. «ئۆزبېك ئوغللىمەن»، «كۈنزار ۋە گۈلدار»، «ئارمىيە قىز» ناملىق ئەسەرلىرى ۋە ئۆزبېك ئەدەبىياتىغا ئائىت تەتقىقات ماقالىلىرى خەنزۇ تىلىغا تەرجىمە قىلىنغان.

شائىر «جۇڭگو ئاز سانلىق مىللەتلەر ئەدەبىيات تارىخى»، «جۇڭگو ھازىرقى زامان ئاز سانلىق مىللەت يازغۇچىلىرى تارىخى»، «جۇڭگو ئاز سانلىق مىللەت يازغۇچىلىرىنىڭ ئەسەرلىرى ھەققىدە»، «جۇڭگو ھازىرقى زامان مەشھۇر سەنئەتكارلىرى» قاتارلىق كىتابلاردا تونۇشتۇرۇلغان.

تەلئەت ناسىرى مۇزىكا ئىجادىيىتىدەمۇ كۆرۈنەرلىك نەتىجىلەرنى ياراتقان. ئۇنىڭ ناخشا-مۇزىكىلىرى 1960-يىلىدىن ھازىرغىچە ئورۇندىلىنىپ كەلمەكتە.



## ياش يازغۇچى ماخمۇت مۇھەممەت



ماخمۇت مۇھەممەت 1952 - يىلى 3 - ئىيۇندا غۇلجا شەھىرىنىڭ ھەرەمباغ مەھەللىسىدە (بۇرۇنقى ئابدۇللا توقاي كوچىسىدا) ئوقۇتقۇچى ئائىلىسىدە دۇنياغا كەلگەن. 1958 - يىلىدىن 1962 - يىلىغىچە باشلانغۇچ ۋە ئوتتۇرا مەكتەپتە ئوقۇغان. 1970 - يىلىدىن 1974 - يىلىغىچە نىلقا ناھىيىسىنىڭ ھەسەلچىلىك فېرمىسىدا ۋە بايكۆل كەنتىدە «قايتا تەربىيە» ئالغان. ئۇ 1980 - يىلىدىن 1985 - يىلىغىچە غۇلجا شەھەرلىك مەدەنىيەت يۇرتى، مەدەنىيەت ئىدارىسى ۋە غۇلجا شەھەرلىك رادىئو ئۈزۈلۈپ ئىشلىدى. ئۇ ھازىر ئىلى ۋىلايەتلىك كۈتۈپخانىنىڭ باشلىقى بولۇپ ئىشلەۋاتىدۇ.

ماخمۇت مۇھەممەت 1964 - يىلى 12 - ئايدا «شىنجاڭ ئۆسمۈرلىرى» گېزىتىگە بېسىلغان «خاتىرە كۈنلىرىدە» ناملىق خەۋىرى بىلەن ئاخبارات سېپىگە، 1965 - يىلى 10 - ئايدا «ئىلى گېزىتى» گە بېسىلغان «غۇنچە بىز» ناملىق شېئىرى بىلەن ئەدەبىي ئىجادىيەت سېپىگە قەدەم قويدى. 1971 - يىلى يازدا «ئىلى گېزىتى» گە ئۇنىڭ «تالڭ قۇياشى نۇرىغا چۆمگەن لەيلىزار» ناملىق تۇنجى ھېكايىسى بېسىلدى. بۇ ھېكايە ئۇنىڭ پروزا ئىجادىيىتىگە زور ئىشەنچ بىلەن قەدەم تاشلىشىغا كۈچلۈك تۈرتكە بولدى. شۇنىڭ بىلەن ئۇنىڭ «ئاتا ئىزىدىن»، «سالچى»، «ھەرە ياققۇچىنىڭ خۇشاللىقى»، «سەيدىنخولادا باھار» قاتارلىق ھېكايىلىرى كىتابخانلار بىلەن ئارقا - ئارقىدىن يۈز كۆرۈشتى. ئۇنىڭ ئاتاقلىق خەنزۇ يازغۇچىسى ۋالى مېڭ تەرىپىدىن تەرجىمە قىلىنغان «سالچى» ناملىق ھېكايىسى 1974 - يىلى خەنزۇ تىلىدا چىقىدىغان «شىنجاڭ ئەدەبىيات - سەنئىتى» ژۇرنىلىغا بېسىلدى.


پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن ياش ئەدەبىيىتىنىڭ ئىجادىيەت قىزغىنلىقى تېخىمۇ ئۇرغۇپ تاشتى. بۇ يىللاردا ئۇنىڭ ئىككى كۈبلىتلىق شېئىرلارنى ئۆز ئىچىگە ئالغان 400 نەچچە شېئىرى، 20 دىن ئارتۇق ھېكايىسى ۋە «ھەر شېئىردا بىر پىكىر»، «ھېسام چاقچاقلىرىدىكى ھازىر جاۋابلىق»، «ئۇيغۇر خەلق چۆچەكلىرىدىكى ھەجۋىي» قاتارلىق ئون نەچچە ئوبزور ھەم ئىلمىي ماقالىسى ئېلان قىلىندى. 1985 - يىلىدىن 1990 - يىلىغىچە بولغان ۋاقىتنى ماخمۇت مۇھەممەت ئىجادىيىتىنىڭ تېز يۈكسەلگەن، گۈللەنگەن دەۋرى دېيىشكە بولىدۇ. بۇ يىللاردا ئۇ «ئالتە بوۋاينىڭ ھېكايىسى»، «گۈلەمخان»، «بۈلبۈلنىڭ قەبرىسى»، «گۈل بالادىسى»، «ئەنمەتجان تۇتقان گۈلچاي» قاتارلىق 11 داستان - بالادا، «ھاسان قايماننىڭ ئىشلىرى»، «ئۆچمەس گۈلخان» قاتارلىق يەتتە پوۋېست، «دات»، «ئارتىس تاللاش»، «ئايالىمنىڭ دوستى» قاتارلىق 100 گە يېقىن ھېكايە يازدى،

ئۇ 1990 - يىلى كۆزدە ئىلى ۋىلايەتلىك پارتكوم ۋە ۋالىي مەھكىمىسىدىكى رەھبەرلەرنىڭ ھاۋالىسى بىلەن «ئىلى ۋادىسىدا مەشرەپ» ناملىق تېلېۋىزىيە بەدىئىي فىلىمىنى يېزىپ چىقتى. ئىلى ۋىلايىتى بىلەن شىنجاڭ تېلېۋىزىيە ئىستانسىسى بىرلىكتە سۈرەتكە ئالغان بۇ فىلىم 1992 - يىلى بېيجىڭدا ئۆتكۈزۈلگەن تۇنجى نۆۋەتلىك ئاز سانلىق مىللەتلەر بەدىئىي تېلېۋىزىيە فىلىملىرى «ئالتۇن تۈلپار» مۇسابىقىسىدە 1 - دەرىجىلىك مۇكاپاتقا ئېرىشتى. ئۇ 1989 - يىلىدىن 1991 - يىلىغىچە «شۇنداق كۈنلەرمۇ ئۆتكەن» ناملىق رومانىنى يازدى. ھازىرغىچە ئۇنىڭ «قوڭغۇراق»، «ئالتۇن مۇنار»، «چەشمىلەر» قاتارلىق ئۈچ شېئىرلار توپلىمى، «سالچىنىڭ ئوغلى»، «ئاھ، يانتۇ سۈرەت»، «سومكىدىكى جېدەل» «كۆزلەر سۆزلەيدۇ» قاتارلىق تۆت ھېكايىلار توپلىمى، «ئاخىرقى كۈلكە» ناملىق پوۋېستلار توپلىمى ۋە «ھېسام چاقچاقلىرى» ناملىق تۆت كىتابى نەشر قىلىندى. 15 ھېكايىسى، بىر قىسىم شېئىرلىرى ۋە «ھېسام چاقچاقلىرى» نىڭ بىر توپلىمى خەنزۇچىغا تەرجىمە قىلىندى. بىر قىسىم شېئىرلىرى ۋە «ھېسام چاقچاقلىرى» نىڭ بىر بۆلىكى قازاقىستان، ئۆزبېكىستان مەتبۇئاتلىرىدا بېسىلدى.

ماخمۇت مۇھەممەت ناخشا ئىجادىيىتى ساھەسىدىمۇ زور تىرىشچانلىق كۆرسەتتى. ئۇ ھازىرغىچە 200 نەدىن ئارتۇق ناخشا تېكىستى يازدى. ئۇ يازغان «باغقا بارايلى»، «ئايىزۆھرە»، «ئىنتىزارلىق»، «جانجان ئانا» قاتارلىق تېكىستلار بىر قەدەر ۋەكىللىك خاراكتېرگە ئىگە.

ئۇ ھازىرغىچە 23 قېتىم ئەدەبىي ئىجادىيەت مۇكاپاتىغا ئېرىشتى. بۇنىڭ ئىچىدە مەملىكەت دەرىجىلىك مۇكاپاتىمىن تۆتى بار. ئۇنىڭ «باغقا بارايلى» ناملىق تېكىستى 1986 - يىلى ئاپتونوم رايون بويىچە 1 - دەرىجىلىك، مەملىكەت بويىچە 3 - دەرىجىلىك ناخشا تېكىستى مۇكاپاتىغا؛ «قەغەز قېيىق» ناملىق تېكىستى 1988 - يىلى مەملىكەت بويىچە 3 - دەرىجىلىك ناخشا تېكىستى مۇكاپاتىغا؛ «تاشتى مېھرىم دولقۇنى» ناملىق تېكىستى 1990 - يىلى مەركىزىي خەلق رادىئو ئىستانسىسى قاتارلىق تۆت ئورۇن بىرلىكتە ئۆتكۈزۈلگەن 3 - قېتىملىق شىنجاڭ مۇكاپاتلىق ناخشا مۇسابىقىسىدە 1 - دەرىجىلىك ناخشا تېكىستى مۇكاپاتىغا؛ «ھېسام چاقچاقلىرى» نىڭ 1 - كىتابى 1984 - يىلى ئاپتونوم رايونىمىز بويىچە ئۆتكۈزۈلگەن تۇنجى نۆۋەتلىك خەلق ئېغىز ئەدەبىياتى مۇكاپاتلاش يىغىنىدا 3 - دەرىجىلىك مۇكاپاتقا؛ «كېۋىر مىق» ناملىق ھېكايىسى 1985 - يىلى «شىنجاڭ گېزىتى» ئويۇشتۇرغان يېزا ئىگىلىك تېمىسىدىكى ئەسەرلەر مۇسابىقىسىدە 1 - دەرىجىلىك مۇكاپاتقا؛ «ئاسلاننىڭ ھۈنەر ئۆگىنىشى» ناملىق مەسەلى 1987 - يىلى ئاپتونوم رايون بويىچە ئۆتكۈزۈلگەن بالمىلار ئەدەبىياتى مۇسابىقىسىدە 2 - دەرىجىلىك مۇكاپاتقا ئېرىشتى. خەلق ماخمۇت مۇھەممەتنىڭ جاپالىق ئىجادىيە ئەمگىكىگە مۇناسىپ باھا ۋە ئىنتىزام بەردى، ئۇ 1989 - يىلى ئىلى ۋىلايىتى بويىچە كۆزگە كۆرۈنگەن پەن - تېخنىكا خادىمى بولۇپ باھالاندى. 1992 - يىلى ئاممىۋى مەدەنىيەت كەسپى بويىچە مۇئاۋىن تەتقىقاتچى ئۇنۋانىغا ئېرىشتى. ماخمۇت مۇھەممەت ھازىر جۇڭگو يازغۇچىلار جەمئىيىتى، جۇڭگو خەلق ئېغىز ئەدەبىياتى جەمئىيىتى، جۇڭگو ئاز سانلىق مىللەت يازغۇچىلىرى ئىلمىي جەمئىيىتى، ئاپتونوم رايونلۇق يازغۇچىلار جەمئىيىتى، ئاپتونوم رايونلۇق خەلق ئېغىز ئەدەبىياتى جەمئىيىتى، ئاپتونوم رايونلۇق ئاممىۋى مەدەنىيەت ئىلمىي جەمئىيىتى، ئاپتونوم رايونلۇق ئۇيغۇر كلاسسىك ئەدەبىياتى ئىلمىي جەمئىيىتى ۋە ئىلى ئوبلاستلىق يازغۇچىلار جەمئىيىتىنىڭ ئەزاسى؛ ئىلى ۋىلايەتلىك خەلق ئېغىز ئەدەبىياتى جەمئىيىتىنىڭ مۇئاۋىن رەئىسى ھەم باش كاتىپى.

ئەنۋەر ئابدۇرېھىم تەييارلىغان



# مەشھۇر يازغۇچىلارنىڭ ئىشى - ئىشلىرىدىن

## سېھرىلىك گېلەم

## پەرۋاز قىلماقتا

44 يېشىدا نوبېل ئەدەبىيات مۇكاپاتىغا ئېرىشكەن لاتىن ئامېرىكىسى يازغۇچىسى گابرىېل گارسىيا ماركوس شەرەپ قۇچقاندىن كېيىنمۇ ئىجادىيىتىنى ئىزچىل داۋاملاشتۇرۇپ كەلمەكتە. نۇرغۇن جايلاردا ساياھەتتە بولغان ۋە تۇرغان بۇ يازغۇچىنىڭ كەچۈرمىشلىرى ئىنتايىن مول. ئۇ كارايىپ دېڭىزى خەلقلىرىنىڭ چۆچەك خۇمارلىق ئادىتى ۋە ئەنئەنىسىگە ۋارىسلىق قىلىپ، ئۆزىنىڭ بېجىرىم قەلىمى ئارقىلىق ئاخبارات، كىنو، ئەدەبىيات قاتارلىق ساھەلەرنىڭ ھەممىسىدە ئوخشاشلا كارامىتىنى كۆرسەتمەكتە.

ماركوس كولىۇمبىيىدە بىر نامرات پوچتالىون ئائىلىسىدە دۇنياغا كەلگەن. ئۇ بالىلارنىڭ چوڭى بولۇپ، ئۇنىڭ 11 ئىنىسى ھەم سىڭلىسى بار، ماركوس كىچىك ۋاقتىدا ئاركاداكا دەپ ئاتىلىدىغان چەت بىر يېزىدا بوۋىسى ھەم مومىسى بىلەن بىرگە تۇراتتى. ئۇنىڭ بوۋىسى 1899 - 1903 - يىللاردىكى كولىۇمبىيە ئىچكى ئۇرۇشىغا قاتنىشىپ، ئاجايىپ زور شان - شەرەپكە ئېرىشكەن. بىراق كېيىنكى كۈنلەردىكى بۇرۇختۇم تۇرمۇش ئۇنىڭغا چىدىغۇسىز ھەسرەت ئېلىپ كەلگەن. ماركوسنىڭ بالىلىق چاغلىرىدىكى

خاتىرىلىرى ۋە بوۋىسى بىلەن مومىسىدىن ئاڭلىغان چۆچەكلەر كېيىنكى مەزگىلدە ئۇنىڭ ئىجادىيىتىنىڭ پۈتمەس - تۈگىمەس ماتېرىيال مەنبەسى بولۇپ قالغان. ئۇنىڭ كۆپلىگەن ئەسەرلىرىدە تەسۋىرلەنگەن جاي - «ماكوندو» ئۇ ياشىغان ئاركاداكا يېزىسىنىڭ تەسىرىدە يارىتىلغان. ئۇ بوۋىسىنى ئۆز ھاياتىغا ئەڭ چوڭقۇر تەسىر كۆرسەتكەن كىشى دەپ قارايدۇ. ئۇنىڭ «يۈز يىل غېربىلىق» رومانى ۋە باشقا كۆپلىگەن پوۋېست، ھېكايىلىرىدە ئوتتۇرىغا چىقىدىغان پولىكوۋنىكا بوۋىسى پروتوتىپ قىلىنغان. ماركوس 19 ياش چېغىدا بوگوتا ئۇنىۋېرسىتېتىغا قانۇن ئۆگەنگىلى كىرگەن ۋە تۇنجى ھېكايىسىنى ئېلان قىلغان، ئىككىنچى يىلى ئىچكى ئۇرۇش پارتلاپ مەكتەپ ئامالسىز تاقىلىپ قالغانلىقتىن، ئۇ كارتاخېنا ئۇنىۋېرسىتېتىغا ئالماشقان. 21 يېشىدىن باشلاپ «ئاۋانگارت گېزىتى» دە مەخسۇس سەھىپە يازغۇچىسى بولغان. 26 يېشىدا بوگوتاغا قايتىپ كېلىپ «كۆزىتىش گېزىتى» دە مۇخبىر، تەقىرىزچى بولغان ھەم يوش ۋاقىتلىرىدا ئىزچىل ھېكايە ئىجادىيىتى بىلەن شۇغۇللانغان. ئۇنىڭ تۇنجى ھېكايىلەر توپلىمى -

«كۈزدىكى ياپراق» 1955 - يىلى نەشىر قىلىنغان. ئېيتىشلارغا قارىغاندا، بۇ ئەسەر سول ئېقىمغا مايىل ئىكەن. ئەمەلىيەتتە ئۇ ئۆزىمۇ سول ئېقىمغا ھېسداشلىق قىلاتتى ھەم دائىم ماقالە يېزىپ، لاتىن ئامېرىكىسىدىكى ھەر قايسى ئوڭ قانات ئىستىبدات ھاكىمىيەت كۈچلىرىنى سۆكەتتى. ھەتتا كېيىنكى كۈنلەردە ئۇ چىلىنىڭ ئىستىبدات ھۆكۈمرانى - پېنوپىت تەختتىن چۈشمىسە ھېكايە يازمايمەن دەپ جار سالغان. ئاخىرىدا ئۇ ئۆز ۋەدىسىگە ئەمەل قىلمىغان بولسىمۇ، لېكىن سىياسىيغا بولغان مايىللىقى يەنىلا يوقالمىغان. شۇ يىلى ئۇ ئالاھىدە مۇخبىر سۈپىتىدە ياۋروپاغا ئەۋەتىلگەن ۋە «رىم تەجرىبە كىنو مەركىزى» دە دەرس ئۆتكەن. يىل ئاخىرىدا پارىژغا قايتىپ كېلىپ، «كۆزىتىش گېزىتى» نىڭ بېجەتلەنگەنلىكىنى ئۇققان، ئىشىز قالغاندىن كېيىن پارىژدا بىر نەچچە يىل جاپالىق تۇرمۇش كۆچۈرۈپ، «كۆز تەگكەندە»، «پولكوۋنىك» قا ھېچكىم خەت يازمايدۇ» ناملىق ئىككى پوۋېست يازغان ھەم بۇ جەرياندا ياۋروپادىكى ھەرقايسى دۆلەتلەرنى كېزىپ چىققان.

1958 - يىلى دۆلىتىگە قايتىپ كېلىپ مىشەدس باچا بىلەن توي قىلغان، ئىككىنچى يىلى چوڭ ئوغلى رودېردان تۇغۇلغان. ئىككى يىل ئۆتكەندىن كېيىن ئىككىنچى ئوغلى گونسالىس تۇغۇلغان. بۇ ئاكا - ئۇكا ئوقۇش يېشىغا يەتكەندە، يەنى «يۈزىل غېربىلىق» نەشىر قىلىنغاندىن كېيىن ماركوس ئائىلىسىدىكىلەرنى ئېلىپ ياۋروپاغا كۆچۈپ بارغان. ئۇنىڭ بۇ مەزگىلدە يازغان ئەسەرلىرىدە دائىم دېگۈدەك ئون ياش ئەتراپىدىكى بىر جۈپ ئاكا - ئۇكا

تەسۋىرلىنىدۇ. كىشىلەر بۇلارنى ئۇنىڭ ئاشۇ ئىككى ئوغلى دەپ ئوڭايلا تەسەۋۋۇر قىلالايدۇ.

50 - يىللارنىڭ ئاخىرىدىن 60 -

يىللارنىڭ ئاخىرىغىچە ماركوس ئىلگىرى - ئاخىر بولۇپ، ۋېنسۇئېلا، كۇبا، مېكسىكا قاتارلىق ئەللەردە بىر مەزگىل تۇرۇپ قالغان ۋە خىزمەت قىلغان. ئاخبارات ماقالىلىرى، كىنو سېنارىيىسى ۋە ھېكايە يازغان، كاستىرو قاتارلىقلار بىلەن بىرلىشىپ، «لاتىن ئامېرىكىسى گېزىتى» نى چىقارغان. ئۇنىڭ كاستىرو بىلەن بولغان يېقىنچىلىقى تۈپەيلىدىن ئامېرىكا ھۆكۈمىتى خېلى بىر مەزگىلگىچە ئۇنىڭغا ۋىزا بېرىشنى رەت قىلغان. بۇ چاغدا ماركوسنىڭ كىتابخانلىرى پۈتكۈل لاتىن ئامېرىكىسى ۋە ئىسپانىيىنى قاپلىغان ئىدى. ئۇ لاتىن ئامېرىكىسىنىڭ مىڭلى قەھرىمانلىرى بولۇۋاتقان چوڭ ئامېرىكىچىلىق ئىدىيىسىنى ئاساسىي جەھەتتىن قوللايتتى. ئۇ «سىرلىق قەلئەدىكى گېنېرال» دا دەل بولۇۋاتقان ئىدى.

ئۇ «يۈز يىل غېربىلىق» رومانى ئۈچۈن 20 يىلغا يېقىن ماتېرىيال توپلاپ، ئۇنى 1965 - يىلى مېكسىكىدا يېزىشقا كىرىشىپ 18 ئايدا تاماملىغان. بۇ ئەسەر پارىژدا ۋە لاتىن ئامېرىكىسىدىكى ھەر قايسى ئەللەردە ئارقا - ئارقىدىن بېسىلغان. 1967 - يىلى بۇئېنيس - ئايرىستا نەشىر قىلىنغاندىن كېيىن پۈتۈن دۇنيادا زىلزىلە قوزغىدى.

بۇ ئەسەردە «ماكوندو كەنتىنى بەرپا قىلغان بۇئىندىيە جەمەتىدىكى ئالتە ئەۋلادنىڭ گۈللىنىشى ۋە زاۋاللىققا

بۇ كىتاب نەشىر قىلىنىشى بىلەن لاتىن ئامېرىكىسىنىڭ ئەسلىدىكى سېھرىي (خىيالىي) رېئاللىق ئۇسلۇبىدا تېخىمۇ زور ئىلگىرىلەش بولدى. دۇنيانىڭ ھەممىلا يېرىدىن دېگۈدەك بۇ خىل ئۇسلۇبىنىڭ ۋارىسلىرى ئوتتۇرىغا چىقتى.

كېيىنكى بىر نەچچە يىلدا ماركوسنىڭ «ئىستىباداتنىڭ ھالاكتى» ، «ئۆلۈمدىن بىشارەت» ، «پاك ئىرەندىلا» قاتارلىق توپلاملىرى ئارقا - ئارقىدىن نەشىر قىلىندى، 1981 - يىلى نەشىر قىلىنغان «ئۆلۈمدىن بىشارەت» ناملىق كىتابى مىليون تىراژدا بېسىلىپ، لاتىن ئامېرىكىسىدىكى بازىرى ئىتتىك كىتاب بولۇپ قالدى.

1982 - يىلى ماركوس نوبېل ئەدەبىيات مۇكاپاتىغا ئېرىشتى. باھالاش ھەيئىتى ئۇنىڭ «خىيال بىلەن رېئاللىقنى يۇغۇرۇپ، پۈتكۈل لاتىن ئامېرىكىسىنىڭ تەقدىرى ۋە زىددىيەتلىرىنى ئەكس ئەتتۈرۈپ بەرگەن» لىكىنى مەدھىيىلىدى. ئۇنىڭ ئۆزىمۇ مېنىڭ مۇكاپاتقا ئېرىشىشىم ئاشۇ زېمىننىڭ ئۆزىگە خاس رېئاللىقنىڭ ھەمدە ئاشۇ رېئاللىقتىن ھاسىل بولغان ئىجادىيەت مەنبەسىنىڭ ئېتىراپ قىلىنىشى بولدى، دەپ قارىغان. ئەمەلىيەتتە ئۇنىڭ لاتىن ئامېرىكىسىغا بولغان ھېسسىياتىدا مۇھەببەت ھەم نەپرەت گىرەلىشىپ كەتكەن بولۇپ، بۇ زېمىندا نەچچە ئەسىردىن بۇيان ھۆكۈم سۈرگەن ئىچكى ئۇرۇش، سىياسىي ئۆزگىرىش، قىرغىنچىلىق، ئىستىباداتلارنىڭ غالىبىرەنە ھەرىكەتلىرى، خەلق ئاممىسىنىڭ زۇلۇم دەستىدىن ھالاكەتكە يۈزلىنىۋاتقانلىقىدەك رېئاللىق ئۇنىڭ قەلبىگە چىدىغۇسىز ئازاب

يۈزلىنىشى تەسۋىرلەنگەن بولۇپ، ئۇنى كولوئىمبىيە، ھەتتا پۈتۈن لاتىن ئامېرىكىسىنىڭ كىچىكلىتىلگەن كۆرۈنۈشى دېيىشكە بولىدۇ. دەسلەپكى مەزگىلدىكى ماكوندو ئاۋات بىر قەبىلە بولۇپ، سېھرىگەرنىڭ قىزىقتۇرۇشى بىلەن ئاستا - ئاستا مەدەنىيەتكە قەدەم قويدۇ. كېيىنكى بىر ئەۋلاد ئىنقىلاب ۋە ئىچكى ئۇرۇش پاتقىقىغا يېتىپ قالدۇ. ئۇنىڭغا ئۇلاپلا ئامېرىكا مېۋە - چېۋە شىركىتى بۇ جاينى ئېچىش ئۈچۈن كېلىدۇ ھەم كىشىنى ئەنسىزلىككە سالىدىغان مەخپىي قىرغىنچىلىق ئېلىپ بارىدۇ. ماكوندو ئاستا - ئاستا زاۋاللىققا يۈزلىنىدۇ. قەبىلىنىڭ ئايال باشلىقى - ئۇرسۇلا ئۆز جەمەتىنى قۇتقۇزۇش ئۈچۈن، 130 يىل كۈرەش قىلىپ ئاخىر ئالەمدىن ئۆتىدۇ. ماكوندو تۇيۇق يولغا كىرىپ قالىدۇ. بۇنىڭدىن جەمەتنىڭ ئەڭ ئاخىرقى ئىككى ئەۋلادى قالايمىقان جىنسىي مۇناسىۋەت ئۆتكۈزگەنلىكى تۈپەيلىدىن ئاتا - بوۋىسىنىڭ قارغىشىغا ئۇچراپ، قۇيرۇقلۇق پەرزەنت كۆرىدۇ. كېيىن ئۇنى چۈمۈلەلەر يەپ كېتىدۇ. سىگان مېرگادىسىنىڭ ئالدىن بىشارەت بەرگىنى بويىچە جەمەتنىڭ تارىخى پۈتۈنلەي تاماملىنىدۇ. پاكلىقتىن رەزىللىككە، گۈللىنىشتىن خارابلىققىچە بولغان بۇ جەريان كىشىگە ئىنجىلدىكى مەسەللەرنى ئەسلىتىدۇ.

يىغىپ ئېيتقاندا، «يۈز يىل غېرىبىلىك» تارىخىي پاكىت بىلەن ئەپسانە، مەسەللەرنىڭ ۋە كارايىپ دېڭىزى خەلقىنىڭ راست - يالغان ئارىلىشىپ كەتكەن مەدداھلىق ئەنئەنىسىنىڭ بىر - بىرى بىلەن يۇغۇرۇلۇشىدىن ئىبارەت.



ئېلىپ كەلگەن. بىراق، ئۇ خەلقنىڭ قاتمۇ قات ئازاب - ئوقۇبەتلەرنى باشتىن كەچۈرۈپ، ئەۋلادىمۇ - ئەۋلاد يوقالماي ياشاپ كېلىۋاتقان چەكسىز ھاياتى كۈچىگە، ئۇلارنىڭ بىھېساب ئەپسانە رىۋايەت بايلىقىغا، مول ئىجادىيەت ماتېرىيالى مەنبەسىگە چوڭقۇر مۇھەببەت باغلىغان. ئۇ ياۋروپالىقلارنىڭ لاتىن ئامېرىكىسىنى چۈشەنمىگەنلىكىدىن ئەپسۇسلىنىدۇ ھەمدە ياۋروپالىقلاردىن ئۆزىنىڭ ئەسەرلىرى ئارقىلىق ئاشۇ زېمىندىكى خەلقنى چۈشىنىشنى ئۈمىد قىلىدۇ. بۇ ئۇنىڭ ئىجادىيىتىگە تۈرتكە بولغان كۈچلەرنىڭ بىرى.

مۇكاپاتقا ئېرىشكەندىن كېيىن ئۇنى كىنو ئىشلەشكە تەكلىپ قىلغۇچىلار تېخىمۇ كۆپىيىپ كەتتى. ئۇ كىنوچىلىق ساھەسى بىلەن خېلى چوڭقۇر باغلىنىشقا ئىگە. بىراق، بەزىلەر ئۇنىڭ «يۈز يىل غېربىلىق» رومانىنى كىنو قىلىپ ئىشلىمەكچى بولۇۋاتقانلىقىنى ئېيتقاندا، ئۇ بۇنىڭغا قەتئىي قارشى تۇردى. ئۇنىڭ قارشىچە، بۇنداق چوڭ ھەجىمدىكى ئەسەرنى سېنارىيە قىلىپ ئۆزگەرتىش قىيىن، ئۇنىڭ ئۈستىگە، ئەسەرنىڭ ئەسلى قىممىتىنى ۋە قىياپىتىنى يوقىتىپ قويۇپ، كىتابخانلارنىڭ قىزغىن ھېسسىياتىغا سوغۇق سۇ سېپىشى تۇرغان گەپ. شۇڭا، بۇ ئەسەرنى كىنو

قىلىپ ئىشلىمەكچى بولغان كىشى نىيىتىدىن يانغىنى تۈزۈك. يېقىنقى بىر نەچچە يىلدىن بۇيان ئۇ يېڭى - يېڭى ئەسەرلەرنى ئۈزلۈكسىز ئېلان قىلدى. ئىلگىرى - كېيىن بولۇپ «چىلى مەخپىي ھەرىكەتتە»، «ئەنسىز يىللاردىكى مۇھەببەت»، «سىرلىق قەلئەدىكى گېنېرال»، «ياقا يۇرتلۇق مېھمان» قاتارلىق ئەسەرلەرنى يازدى. بۇنىڭ كۆپ قىسمى كىنو ۋە تېلېۋىزىيە فىلىمى قىلىپ ئىشلەندى. 1994 - يىلى نەشر قىلىنغان «مۇھەببەت ۋە ئالۋاستى» ناملىق ئەسىرى تەن ئۆلمەيدۇ، دېگەن قاراش بىلەن باغلىنىشلىق بولۇپ، بازارغا سېلىنىشى بىلەنلا زىلزىلە پەيدا قىلدى.

ماركوس يېقىندا كارتاخېناغا كۆچۈپ كېلىپ، ئاۋۋالقىدەكلا تاڭ سەھەردىن تارتىپ چۈشتىن كېيىن سائەت ئۈچ - تۆتلىرىگىچە يېزىقچىلىق بىلەن شۇغۇللىنىش ئادىتىنى داۋاملاشتۇرۇپ كەلمەكتە. ئۇ يەنە ھەرقايسى گېزىتلەرنىڭ تەكلىپى بويىچە ۋاقىت چىقىرىپ مەخسۇس سەھىپە ماقالىسى يېزىپ بېرىۋاتىدۇ.

(«چەت ئەل گېزىت - ژۇرناللىرىدىن تەرمىلەر» ژۇرنىلىنىڭ 1995 - يىللىق 1 - سانىدىن)

غېنى مۇھەممەت تەرجىمىسى  
مەسئۇل مۇھەررىر ئەنۋەر ئابدۇرېھىم

## ھېمىڭزىڭ مەشھۇر ئەسىرى بىر بېلىقچىنىڭ ياردىمىدە تاماملانغان

چاقىرىدىغان قىزلارنى ھېلىمۇم ئېنىق ئەسلىيەلەيدىكەن. بۇ يازغۇچىنىڭ ھاراقنى بولۇشىغا ئىچىۋېلىپ مەست يۈرىدىغان ھالىتى ئۇنىڭ ئېسىگە چوڭقۇر ئورناپ قالغان.

ھېمىڭزىڭ كېمىدىكى ۋاقتىدا بىر خىل غەلىتە ئويۇننى ئويناشنى ياخشى كۆرەتتى. ئۇ گرىگورىئوغا «كېمىگە چىققاندا سەن ھېمىڭزىڭ، مەن بولسام بېلىقچى، ھەممىدە سېنىڭ گېپىڭنى ئاڭلايمەن، قىرغاققا چىققاندا مەن يازغۇچىغا ئۆزگىرىمەن، سەن بولساڭ ئاۋۋالقىدەك خۇدانىڭ بەرگىنىگە شۈكرى قىلىپ ياشايدىغان بېلىقچى بولسەن» دەيتتى.

گرىگورىئو گەرچە ئىلىپنىڭ سۇنۇقىدىن خەۋەرسىز قارا ساۋات ئادەم بولسىمۇ، لېكىن ھېمىڭزىڭنىڭ تۇرمۇشى بىلەن بەش قولىدەك تونۇش بولۇپ، «بوۋاي ۋە دېڭىز» ھەققىدە گەپ بولسا، يېقىملىق ھەم تەسىرلىك قىلىپ سۆزلەپ كېتىدۇ. گرىگورىئو مۇنداق دەيدۇ: «بىر كۈنى كەچتە ئۇ مېنىڭ ئۆيۈمگە كېلىپ تىلىنى چاينىغىنىچە «ساڭا دەيدىغان بىر ئىش بار، دېدى. ئۇ ھەر قېتىم بىرەر مەسلىگە يولۇققاندا، گېپىنى شۇنداق باشلايتتى. ئۇ ماڭا ھېلىلا بىر پارچە ئەسىرىنى يېزىپ پۈتتۈرگەنلىكىنى ئېيتىپ، مېنىڭ كىتابنىڭ نامىنى يېزىپ بېرىشىمنى تەلەپ قىلدى. ئۇ كىتابتا سۆزلەنگىنى بوۋاي ۋە دېڭىزنىڭ ھېكايىسى ئىدى.»

گرىگورىئو مول تۇرمۇش سەرگۈزەش-تەسلىگە ئىگە بېلىقچى بولۇپ، ھېمىڭزىڭنىڭ مەشھۇر ئەسىرى - «بوۋاي ۋە دېڭىز» ئۇنىڭ ئىلھامى بىلەن ۋۇجۇدقا كەلگەن.

ئىلگىرى ھاۋانادا مېجەزى غەلىتە، پۇشقىنى قىسقىراپ تىزغا چىقىپ قالغان ئىشتاننى كىيىۋېلىپ كۈنبويى يالىڭاياغ يۈرىدىغان، ۋىسكى ئىچىشكە ئامراق، قىزلارنى ھەم دېڭىزنى تولمۇ ياخشى كۆرىدىغان، خاتىرە دەپتىرىنى ھەر ۋاقىت يېنىدىن ئايرىمايدىغان بىر بوۋاي ئۆتكەن بولۇپ، ئۇ بېلىقچىلىق قىلىپ تۇرمۇش قامدايدىغان گرىگورىئودىن ئانچە پەرقلىنىپ كەتمەيتتى. بو بوۋاي دۇنياغا مەشھۇر ئەدىب ھېمىڭزىڭ ئىدى.

بۇ يىل 96 ياشقا كىرگەن گرىگورىئو ھېمىڭزىڭ بىلەن بولغان نەچچە ئون يىللىق دوستلۇقىنى ئەسلەپ مۇنداق دەيدۇ: «مەن 1928 - يىلى درېتوتكا ئارىلىدا ھېمىڭزىڭ بىلەن تونۇشۇپ قالدىم. ئۇ چاغدا مەن 29 ياش، ئۇ 30 ياشتا ئىدى. ئۇ ماڭا: «ساڭا ھاجىتىم چۈشۈپ قالدى، ھەر ئايدا 400 پېسو ئىش ھەققى ئال، يەنە بىر قۇر كىيىمۇ بېرەي. ئىككىمىز دېڭىزغا بىرلىكتە بارايلى، دېدى.» شۇنداق قىلىپ گرىگورىئو بىلەن ھېمىڭزىڭ كۇبا تاشقى دېڭىزدا 22 يىل بېلىقچىلىق قىلىپ مول تەجرىبىگە ئىگە بولغان. گرىگورىئو ھېمىڭزىڭنىڭ يېنىدىن ئېزى كېتەلمەيدىغان، ئۇنى دادا دەپ

سوغۇققىنا : «بۇنداق دەپسەكمۇ بولغۇدەك، لېكىن سەل ئۇزۇن بولۇپ كەتكەندەك قىلىدۇ» دەپ جاۋاب بېرىدۇ. گرىگورىئو يەنە مۇنداق دەيدۇ: «ھېمىگۇاي ئاشۇ كۈنى كەچتە قولىدىكى ھاراقنى بىر كۆتۈرۈپلا ئىچمۇەتتى ھەم شۇنىڭدىن كېيىن ئون - تىنسىز يوقاپ كەتتى.»

(«چەت ئەل گېزىت - ژۇرناللىرىدىن تەرمىلەر» ژۇرنىلىنىڭ 1995 - يىللىق 2 - سانىدىن)

غېنى مۇھەممەت تەرجىمىسى  
مەسئۇل مۇھەررىر ئەنۋەر ئابدۇرېھىم

گرىگورىئو مۇنداق دەيدۇ: «بوۋاي ۋە دېڭىز، ھېمىگۇاي ئىككىمىزنىڭ ئورتاق ئىجادىيىتى، بىر كۈنى كايوباھاسو دېگەن جايدا بىر بوۋاي بىلەن بىر بالىنى ئۇچرىتىپ قالدۇق. مەن ھېمىگۇايغا ئۇلار ھەققىدە سۆزلەپ بەردىم ۋە ئۇنى نۇرغۇن جايلارغا ئېلىپ باردىم. ئىلگىرى بولۇپ ئۆتكەن ئىشلارنى ئۇچۇر - بۇجۇرىغىچە ئېيتىپ بەردىم. ھېمىگۇاي ئىشتىياق بىلەن ئاڭلاپ تېز - تېز خاتىرىلەپ ماڭاتتى.»

گرىگورىئو ھېمىگۇايغا كىتابىنىڭ نامىنى «بالا، بوۋاي ۋە دېڭىز» دەپ قويۇشنى تەكلىپ قىلىدۇ. ھېمىگۇاي

## ئات ئوغرىسىدىن مەشھۇر يازغۇچىلىققىچە

زاڭلىق - مەسخىرە قىلىشىغا چىداپ تۇرالمايتتى. ئاتا - ئانىسىنىڭ نىكاھتىن ئاجرىشىپ كېتىشى ئۇنىڭ يۇرتىنى تاشلاپ چىقىپ كېتىشىگە سەۋەبچى بولغانىدى. گۈدەك جياڭ خاۋ ئات ئوغرىلىرىنىڭ شېرىكى بولۇپ قالغان. ئۇ چاققان، زېرەك بولغاچقا، ھەمىشە «ئولجا» ئېلىپ كېلەتتى. ئات ئوغرىلىرى «كۆپ خىل ئىگىلىك» نى ئۆگىنىۋېلىپ، كېپەن ئوغرىلاشقا باشلىغان. ئۇلار ئاقسۆڭەكلەرنىڭ قەبرىسىدىن ئاخىرەتلىك بۇيۇملارنى ئوغرىلاپ، كېرەكسىز بۇيۇملارنى سېتىۋېلىش پونكىتىغا ئاپىرىپ ئەسكى مىس ئورنىدا ساتتى. بۇ «ئەسكى مىس» لارنىڭ بەك قىممەتلىك ئىكەنلىكىنى سېتىۋېلىش پونكىتىدىكىلەر بېلەتتى. بۇ ئىشتىن ناھايىتى تېزلا ج خ ئورۇنلىرى خەۋەر تاپتى. نەتىجىدە كېپەن ئوغرىلىرى بىر - بىرلەپ

جۇڭگونىڭ مەشھۇر دراماتورگى جياڭ لىئاۋ دۇنيا بويىچە ئەڭ چوڭ شارقىراتما نىئاگارا شارقىراتمىسىدا چۈشۈۋاتقان سۇغا قارىغىنىچە خىيال سۈرۈپ تۇراتتى. ئۇنىڭ كۆز ئالدىدىكى ھەممە نەرسە خۇددى چۈشكىلا ئوخشايتتى، ئۇ ئۆزىنىڭ جۇڭگو مەدەنىيەت ئەلچىسى سۈپىتىدە ۋەتەندىن تولىمۇ يىراقتىكى كاناداغا كېلىپ قېلىشىنى خىيالىغىمۇ كەلتۈرمىگەندى. ئەينى ۋاقىتتا يايلاقتا ئاچ قېلىپ، نەچچە قېتىملاپ جان تالاشقان، تۇرمۇشنىڭ مەجبۇرلىشى بىلەن كىچىك باندىت ۋە مەھبۇس بولغان جياڭ خاۋ بۇنى قانداقمۇ خىيالىغا كەلتۈرەلسۇن؟

جياڭ خاۋ 11 ياش چاغدا ئاتا - ئانىسى نىكاھتىن ئاجرىشىپ كەتكەن. بېكىنىمە، قالاق ھالەتتىكى يايلاقتا بۇ ناھايىتى سەت ئىش سانىلاتتى. ئۇ جىمى ئاچلىق ۋە ئازابقا بەرداشلىق بېرەلەيتتى، ئەمما كىشىلەرنىڭ



تورغا چۈشتى. جياڭ خاۋ بىر يېرىم يىللىق كېسىلدى. شۇ يىلى ئۇ ئەمدىلا 14 ياشتا ئىدى.

ئۆسمۈر جىيايەتچىلىك ھاياتىنى ئاخىرلاشتۇرغان جياڭ خاۋ خورچىمىن يايلىقىدىكى بىر مەھەللىگە ئاپىرىۋېتىلدى. بۇ يەردە بېيجىڭلىق نۇرغۇن زىيالىي ياشلار بار ئىدى. ئۇلاردىن «شىنخۇا لۇغىتى» نى ئارىيەتكە ئېلىپ، «تۇراقلىق ئىبارىلەر لۇغىتى» نى سېتىۋېلىپ ئۆگەندى.

ئۇ يەنە شۇ چاغدا «قارا كىتاب» سانلىقلىدىغان گيوگونىڭ «خارلانغانلار» رومانىنى ئوقۇدى، كىتابتىكى باش قەھرىماننىڭ ئاجايىپ كەچۈرمىشلىرى ئۇنى قاتتىق تەسىرلەندۈردى. ئۇ ئۆز كەچۈرمىشلىرىدىن بىر كىتاب يازساممۇ خېلى قىزىقارلىق چىققۇدەك، دەپ ئويلىدى. دە، بىر تال قېرىنداش تېپىپ، «ئات ئوغرىسى ھەققىدە ھېكايە» نى يازدى. بۇ كېيىنچىرەك 2 مىليون خەتتىن ئارتۇق ئەسەر ئېلان قىلغان مەشھۇر يازغۇچىنىڭ تۇنجى ئەسىرى ئىدى. گەرچە بۇ ئىككى مىڭ نەچچە يۈز خەتلىك ئەسەردە 300 كاتاكچە بوش قالغان ۋە 200 دىن ئارتۇق خەت خاتا يېزىلغان بولسىمۇ، ئۇ تىنماي يازدى، تىنماي ئوقۇدى. 1973 - يىلى ئالىي مەكتەپكە ئىمتىھان بېرىپ، ئويلىمىغان يەردىن ۋىلايەت بويىچە ئەڭ يۇقىرى نومۇرغا ئېرىشتى. ئالىي مەكتەپلەرگە ئىمتىھان بېرىش رەسمىي ئەسلىگە كەلگەندىن كېيىن ئىچكى موڭغۇل سىفەن داشۆسىنىڭ

ئاسپىرانتلىق سىنىپىغا كىردى. مەكتەپ پۈتتۈرگەندىن كېيىن ئىچكى موڭغۇل كىنو ستۇدىيىسىگە كىرىپ سېنارىست بولدى. شۇنىڭ بىلەن يازغۇچى يىلىغا بىر سېنارىيە ۋە بىر رومان يېزىش سۈرگىتى بىلەن ئەدەبىيات ساھەسىدە ئۇچقاندەك چېپىشقا باشلىدى.

جياڭ خاۋ يازغان فىلىملەرنىڭ خېلى بىر قىسمىدا بۇزۇق كىشىلەر يېزىلغان (كىچىكىدىن تارتىپلا ئۇنىڭ ئەتراپىدىكى ئات ئوغرىلىرى ئۇنىڭغا ناھايىتى چوڭقۇر تەسىر قالدۇرغان). «ئات ئوغرىسى»، «غەربكە ماڭغان مەھبۇس ماشىنىسى»، «شىماللىق مەھبۇس»، «قەدىمكى قەبرىدىكى ئەرۋاھ» دېگەنلەرنى ئاڭلىساقلا ئۇنىڭ قانداق ئادەملەرنى يازدىغانلىقىنى بىلەلەيمىز.

ئالدىنقى يىلى ئۇ يايلاققا بېرىپ، كۆپىنچىسى يامان يولدىن قايتىپ توغرا يولغا ماڭغان ئات ئوغرىسى ئاكىلارنى يوقلىدى. بۇرۇنقى ئات ئوغرىلىرى مۇنداق ياراملىق ئىنساننىڭ ئۆزلىرىنى يوقلاپ كەلگەنلىكىدىن ھوشىنى يوقىتىپ قويغىلى تاس قالدى، جياڭ خاۋ بولسا يىغلاپ تاشلىدى. ئۇ مۇنداق دېدى: «مەن سىلەرنىڭ قىپچالماڭچ بەدىنىمگە يوقىنىڭلارنى يېپىپ قويغىنىڭلارنى، يەڭگىلىرىمىڭ يېرىك قوللىرى بىلەن ئىشتان - كۆڭلىكىمدە لۆمشۈپ يۈرگەن پىتلارنى تېرىۋەتكەنلىكىمنى ئۇنتۇپ قالمايمەن. . .»

غوپۇر قادىر تەرجىمىسى



### «پاۋىل» نىڭ ۋەسىيىتى

«پولات قانداق تاۋلاندى» رومانىنى ئوقۇغان، ھەتتا ئوقۇمىغان كىشىلەرنىڭ ھەممىسى بۇ كىتابتا مۇنداق بىر سۆزنىڭ بارلىقىنى بىلىدۇ: «كىشى ئۆز ھاياتىنى شۇنداق ئۆتكۈزۈشى كېرەككى، ئۆتكەن ھاياتىنى ئەسلىگىندە، يىللار مەنىسىز ئۆتۈپ كېتىپتۇ، دەپ ئېچىنمايدىغان، تۇرمۇشتا چاكىنا ئىشلارنى قىلىپ قويۇپتىمەن، دەپ يۈرىكى ئۆرتەنمەيدىغان بولسۇن: ئۆلۈش ئالدىدا مەن پۈتكۈل ھاياتىمنى ۋە كۈچ قۇدرىتىمنى دۇنيادىكى ئەڭ ئۇلۇغۋار ئىشقا - پۈتكۈل ئىنسانىيەتنىڭ ئازادلىقى يولىدىكى كۈرەشكە بېغىشلىدىم، دېيەلسۇن.»

ئەسلى ئورېگىنالدا بۇ سۆزنىڭ ئاخىرقى جۈملىسى «كوممۇنىزم غايىسىگە بېغىشلىدىم» بولۇپ، رومان ئېلان قىلىنىدىغان چاغدا «پۈتكۈل ئىنسانىيەتنىڭ ئازادلىقى يولىدىكى كۈرەشكە بېغىشلىدىم» دەپ ئۆزگەرتىلگەن. نەتىجىدە بۇ مەشھۇر سۆزنىڭ پۈتۈن ئىنسانىيەتكە بولغان قىممىتى تېخىمۇ ئاشقان.

1936 - يىلىنىڭ ئاخىرى ئاپتور ئوستروۋسكىنىڭ كېسلى ئېغىرلاشقان. ئۇ ئاخىرقى كۈنلىرىدە ئايالىنى يېنىغا چاقىرىپ مۇنداق دېگەن: «ھازىر ساڭا دېمەكچى بولغانلىرىم مېنىڭ تولۇق دېيەلەيدىغان ئەڭ ئاخىرقى سۆزۈم بولۇشى مۇمكىن... مېنىڭ ھاياتىم يامان ئەمەس ئۆتتى... ھەممىنى ئۆزۈم قولغا كەلتۈردۈم، قانداقلا نەرسە بولمىسۇن ئاسان قولغا كەلمىدى. مەن ئۆمۈر بويى كۈرەش قىلدىم، سەنمۇ

بىلىسەن، مەن ئەزەلدىنلا قىيىنچىلىققا باش ئەگكەن ئەمەس... ئوقۇشۇڭنى تاشلاپ قويا، مەلۇماتىڭ بولمىسا ئۆسۈپ يېتىلەلمەيسەن، ئانىلىرىمىزغا ئوبدان قارا. ئىككى موماي ئۆمۈر بويى غېمىمىزنى يېدى... بىز ئۇلارغا ھەقىقەتەنمۇ ناھايىتى كۆپ قەرزدار... ئۇلارنىڭ قەرزىنى ئاقلاشقا ئۈلگۈرەلمىدۇق. ئاپاڭغا ئوبدان قارىغىن.

«گەپ مۇشۇ يەرگە كەلگەندە ئۇ ھوشىدىن كەتكەن. ھوشىغا كەلگەندىن كېيىن مۇنداق دېگەن: - مەن ئېڭرىدىممۇ؟ - ياق... قارا، ئەزرائىل ماڭا يېقىنلاشتى، ئەمما مەن ئۇنىڭغا تىز پۈكىمدىم. ئۇ يەنە بىر قېتىم ھوشىدىن كېتىپ قايتا ھوشىغا كەلگەندىن كېيىن يەنە سورىدى. - مەن ئېڭرىدىممۇ؟ - ياق... ناھايىتى ياخشى بوپتۇ، بۇ ئەزرائىلنىڭ مېنى ھېچنېمە قىلالمىغىنىنى چۈشەندۈرىدۇ. ئۇ يەنە ھوشىدىن كېتىپ، قايتا ھوشىغا كېلەلمىگەن. 1936 - يىلى 12 - ئاينىڭ 22 - كۈنى ئەمدىلا 32 ياشقا كىرگەن ئوستروۋسكى موسكۋادىكى ئۆيىدە ۋاپات بولغان. «پاۋىل» ھاياتىنىڭ ئاخىرىدا ئۆزىنىڭ پولاتتەك ئىرادىسى ۋە ساپ مۇھەببىتىنى ئىپادىلەپ، يۇقىرىقى ۋەسىيەتنى قالدۇرغان. غوپۇر قادر تەرجىمىسى



# كۇرساتىلار ۋە سەرسىدىن

توختاشگۈل ئۆمەر

## «مېھرىبان» ئايال

(ھېكايە)

زېرىكمەيدىغان بولدۇق، ئەكېلىڭ بىر بالىنى مەن ئالاي، ئىسىمىڭنى تەرىلەپ كېتىپسىز. ئايال بەدىنىڭ كىچىك ئوغلىنى تىزغا ئولتۇرغۇزۇپ يەلپۈگەچ، سومكىسىدىن تاتلىق - تۈرۈملەرنى ئېلىپ بالىلارغا بەردى. ناتونۇش ئايالنىڭ بۇ قىزغىن مۇئامىلىسىدىن بەدىنىڭ دىلى سۆيۈنۈپ، كۆڭلىدىكى سەپەر جەريانىدا جاپا تارتىم قالارمەنمۇ، دېگەن غەم - ئەندىشىم كۆتۈرۈلۈپ كەتتى. ئۇلار بىردەمدىلا يېقىن تۇغقانلاردەك چىقىشىپ كەتتى. ئاپتوبۇس ھەر قېتىم توختىغاندا ئايال بالىلارغا ئۇششاق - چۈششەك نەرسىلەرنى ئۈزۈلدۈرمەي ئېلىپ بېرىپ تۇردى. - ئاچا، ھېلىمۇ كۆپ ئاۋارە بولدىڭىز، بولدى ئەمدى، - خىجالەت بولغان بەدىنىڭ بالىلارغا گازلىق سۇ ئېلىۋاتقان ئايالنىڭ قولىغا ئېسىلدى.

- مېنى تېخىچىلا يات كۆرۈۋاتامسىز؟ بۇنداق گەپلەرنى قىلىشىڭىز رەنجىپ قالسىمەن جۈمۇ، - ئايال بەدىنىڭ قولىنى ئىتتەردى.

بەدىنى ئېغىر سومكىسىنى ئاران كۆتۈرۈپ، ئىككى بالىسىنى ئالدىغا سالغىنىچە ئاپتوبۇسقا چىقتى. دە، ئادەملەر ۋە ئېغىر سومكىلار ئىگىلىگەن ئورۇندۇقلار ئارىسىدىن قىستىلىپ ئۆتۈپ، ئاپتوبۇسنىڭ ئارقا تەرىپىدىن بىر كىشىلىك ئورۇن تاپتى. ئۇ ئىككى بالىسىنى تىزغا يۆلىگىنىچە تەردىن ھۆل بولۇپ كەتكەن چېكە چاچلىرىنى تۈزەشتۈرگەچ ئاپتوبۇس دېرىزىسىدىن سىرتقا قاراپ ئولتۇردى. - يىراق جايغا بارىدىغان ئوخشىماي. سىز؟

ئۇ تويۇقسىز چىققان بۇ ئاۋازدىن چۆچۈپ ئالدىغا قارىدى. ئالدىدىكى ئورۇندۇقتا ئولتۇرغان يارىشىملىق كىيىنگەن، خۇشپىچىم ئايال ئۇنىڭغا گەپ قىلىۋاتاتتى.

- ھەئە، يۇرتقا تۇغقان يوقلاپ ماڭغان، - بەدىنى سەپەر مەقسىتىنى ئايالغا تەپسىلىي سۆزلەپ بەردى.

- ۋاي، بەك ياخشى بولدى، يولمىز بىر ئىكەن، - ئۇنىڭ گېپى تۈگىشىگە ئايال ئۇنىڭ قولىنى سىقتى، - ئەمدى يولبويى

سەپەر ئۈستىدىكى بۇنداق مېھرىبانلىق ھەر قانداق ئادەمنى تەسلىرىلەندۈرىدۇ، ئەلۋەتتە. بەدىنىنىڭ ئۇ ئايالغا بولغان ھۆرمىتى ھەسسىلەپ ئېشىشقا باشلىدى. «ئەجەپ ئوبدان ئايال كەن، ئۇ بولغاچقا يولدا ھېچقانچە جاپا تارتمىدىم، خۇدا بۇيرىسا يۇرتقا بارغاندا ئۆيدە ئوبدان مېھمان قىلىپ رازى قىلاي» ئۇ كېتىۋېتىپ شۇلارنى خىيالدىن ئۆتكۈزدى.

كەچ كىردى. ئۇلار ئاپتوبۇستىن چۈشۈپ ھېلىقى ئايالنىڭ باشلىشى بىلەن شەھەر سىرتىغىراق جايلاشقان ئاددىي بىر ئۆتەڭگە كەلدى، كۈنبويى ئاپتوبۇسقا ئولتۇرغاچقا ھەممىسىلا چارچىغان ئىدى، شۇڭا قورساقلىرىنى ئاز-تولا ئەستەرتىۋېلىپلا كارىۋاتقا قىڭغايدى.

ئالتۇن زىبۇ - زىننەتلىرىڭىزنى ياستۇقىڭىزنىڭ ئاستىغا بېسىۋېلىڭ، بۇ جايلاردا ئوغرى - يالغان كۆپ، ئايال شۇنداق دېگەچ ئۆزىنىڭ ھالقان، ئۈزۈكلىرىنى چىقىرىپ ياستۇق ئاستىغا ئاۋايلاپ بېسىپ قويدى.

«راست ئېيتىدۇ، دەپ ئويلىدى بەدىنى، ھەر ھالدا پەخەش بولغان ياخشى». ئۇ ھالقا، ئۈزۈكلىرىنى قولىغا ئوراپ، ياستۇقنىڭ ئاستىغا

ئايىمىنسا مەتسالى

ھايات مەنتىقىسى

(نەسر)

باستۇردى. بەدىنى ئويغانغاندا، ھېلىقى ئايال كارىۋاتىدا يوق تۇراتتى. «ساھەر ئويغىنىپ سىرتقا چىقىپ كەتكەن ئوخشايدۇ» دەپ ئويلىغان بەدىنى كىيىم - كېچەكلىرىنى كىيىپ بولۇپ بالىلىرىنى تۇرغۇزۇپ خېلى ئۇزاق ساقلىغان بولسىمۇ ھەمراھى قايتىپ كىرمىدى، ئاپلا، ئاپتوبۇسقا كېچىكىپ قالمىسا بولاتتى، دەپ ئويلايتتى بەدىنى جىددىيلىشىپ. شۇ چاغدىلا ئۇ ئايالنىڭ چامادانىنىڭ قويغان جايىدا يوق ئىكەنلىكىنى سەزدى. ئۇنىڭ ئۆزلىرىنى چاقىرمايلا چىقىپ كەتكىنىگە ھىران بولۇپ، تېزرەك مېڭىش ئۈچۈن ياستۇق ئاستىغا قول ئۇزاتتى. زىننەت بۇيۇملىرى ئورالغان قولىغا قولىغا ئۇرۇلمىغاندىن كېيىن ئۇنىڭ كۆڭلى بىر ئىشنى سەزگەندەك بولدى. دە، ئورۇن - كۆرىپلەرنى ئۆرۈپ - چۆرۈپ باشقىدىن ئاقتۇردى. قولىغا ئالغان ساينىسىمۇ كۆرۈنمەيتتى. ئالدامچى ئوغرى، ساختىپەز! بەدىنى نېمە قىلارنى بىلمەي ياتاقنىڭ ئوتتۇرىسىدا ئەلەملىك ئۇھ تارتقىنىچە تۇرۇپلا قالدى.

مەسئۇل مۇھەررىر سارەم ئىبراھىم

بۇ مەقۇلىنىڭ مەسئۇلى سارەم ئىبراھىم. بۇ مەقۇلىنىڭ مەسئۇلى سارەم ئىبراھىم. بۇ مەقۇلىنىڭ مەسئۇلى سارەم ئىبراھىم. بۇ مەقۇلىنىڭ مەسئۇلى سارەم ئىبراھىم.

ئاد ھايات، قىسمەتلىرىڭ نېمانچە سىرلىق، ھايات كەچمىشلىرىمنى ئويلىسام بەزىدە كۈلگۈم كېلىدۇ، بەزىدە بۇقۇلداپ - بۇقۇلداپ يىغلىغۇم كېلىدۇ. يەنە بەزى ۋاقىتلاردا جاھاندىكى ھېچنەرسىگە پەرۋا قىلماي، ئۇن - تىنىسىز يۈرگۈم كېلىدۇ. ئېھ ھايات، سەن

نەقەدەر چۈشىنىكسىز-ھە؟! ئىنساننى بەزىدە كۈلدۈرۈپ، بەزىدە يىغلىتىش بەلكىم سېنىڭ مەنتىقەڭدۇر. مېنى بەختنىڭ ئىللىق قۇچقىدا ئەللەيلىتىپ، شېرىن، «چۈش» لەر بىلەن كۈلدۈرۈپ، خۇشاللىق دەريالىرىدا ياپرىتىپ، خۇشپۇراق گۈللەردەك ياشناتقان چاغلارنىڭدا سەندىن ئاجايىپ رازى بولمەن، سۆيۈنمەن. ھايات نېمىدېگەن گۈزەل، كىشىلىك دۇنيا، تۇرمۇش نېمىدېگەن گۈزەل! - دەپ بار ئاۋازىم بىلەن ۋارقىرىغۇم كېلىدۇ. تۇرۇپلا مېنى ھەسرەت - نادامەتنىڭ چوڭقۇر پاتقاقلىرىغا پاتقۇزۇپ، ئازاب - ئوقۇبەت دېڭىزىغا تاشلايسەن، بۇنداق چاغلاردا سەندىن زارلىنىمەن، ھايات نەقەدەر قورقۇنچلۇق، دەپ ئۈمىدسىزلىنىمەن. مۇشۇ تەرىقىدە خېلى كۆپ يىللار ئۆتۈپ كېتىپتۇ، ئەمدىلەن ئەقلىمنى تېپىپ ئەتراپقا نەزەر تاشلىغىنىمدا، بۇ قاراشلىرىم پۈتۈنلەي خاتا بولۇپ چىقتى. ئەسلىدە ھايات قورقۇنچلۇق ئەمەس، ھاياتتىكى كىشىلەر قورقۇنچلۇق ئىكەن. ئىنسان ھەر قانداق شەيئىگە ئەقىل كۆزى بىلەن قاراپ، ئادىل مۇئامىلە قىلىشى، بەختكە ئېرىشكەندە ئارتۇقچە مەست بولۇپ ھاياجانلىنىپ كەتمەي، ئوڭۇشسىزلىققا ئۇچرىغاندا ئۆزىنى يوقىتىپ تەلۋىلەرچە ۋاپىي يۈرمەي، ھەر قانداق چاغدا ئۈمىد ۋە ئىشەنچ بىلەن ياشاشنى ئۆگىنىشى لازىمكەن. شۇنداق قىلغاندىلا، ھاياتنىڭ ھەقىقىي قىممىتىنى تونۇپ يەتكىلى بولىدىكەن.

مەسئۇل مۇھەررىر سارەم ئىبراھىم

### ھېكمەت خۇن مەمەت

## ئالتۇندەك باغرىڭدا ياتمەن خۇشال

كۈيلىرىم باشلىنار بەختىڭدىن ھامان،  
ياشاشقا رىغبەتلەر ئالدىم سېنىڭدىن.  
ئوقۇمىسەن، دەۋرى قىپ تۇرىمەن سېنى،  
ئۈزۈلگەن تامچىمەن ئەزىز تېنىڭدىن.

ئۇلۇغسەن، بۈيۈكسەن ئەي ئانا تۇپراق،  
ئۆستۈردۈڭ ئەزىزلەپ، سۆيۈپ، پەپىلەپ.  
كۆز يۇمسام باغرىڭدا ياتمەن خۇشال،  
شۇخلۇق قىپ، ئەزۋەيلەپ،  
قۇۋناپ، ئەركىلەپ.

ئۇلۇغ سەن ئەي ئانا، مېھرىڭ بىر دېڭىز،  
ئوغلۇڭمەن، ئالەمدە گۈل ئاچتى ھايات.  
يىلتىزىم سېنىڭدىن ئەمگەچكە قوياش،  
تورنى يايالماس ئالدىدا مامات.

مايساڭمەن، نوناڭمەن، مەڭگۈ ياش-يۇمران،  
كۆتۈرگەن مۇز تاجلىق چوققىلاردا باش.  
سەن بەرگەن سۆيگۈ بار تومۇرلىرىمدا،  
تەگسە ئۇ سۇ بۇلار تاغلاردىكى تاش.

سالامەت توختى

ئادرېس

چۈنكى ئۇنى ئېيتقانى ماڭا  
تەۋشۇڭدىن تۆرەلگەن رىتىم.

رەنجىمىگىن، سورىمىدىڭ دەپ،  
ئادرېسىمنى بىرەر بۇ قېتىم.

دىلشات مۇھەممەتتىياز

رۇبائىيلار

بەزىلەر ئارمانلىق، درمانسىز بىراق،  
مېڭىشنى تەس بىلىپ، دەيدۇ يول بىراق.  
دەيمەنكى بولمىسا ئۇلاردا سۇبات،  
كۆزلىگەن مەنزىلگە يەتمەكچى قانداق!؟

بىلىمىدىن قىممەتلىك ئەمەستۇر بايلىق،  
باشقىنىڭ ھەممىسى يىللىق يا ئايلىق.  
گىدەيمە، بايمەن دەپ مۇشتلاپ مەيدەڭگە.  
بىلىپ قال، يامىنى روھىي گادايللىق.

خەلچىگۈل ئەھدە

قايتۇر يىللار بالىلىقىمنى

گۆدەك كەبى كۈلدۈم ۋىلىقلاپ،  
كېپىنەكلەر قوغلاپ قايتىدىن.

نېمە بەردىڭ ماڭا ئەي يىللار  
تارتىۋېلىپ سەبىي شوخلۇقنى.  
كۈمۈپ قويۇپ شۇنچىلىك ئوماق  
چېپىپ يۈرگەن يولى قۇتلۇقنى.

يەنە ھەسرەت چەكمىسۇن دىلىم،  
قايتۇر ماڭا بالىلىقىمنى.  
يا ئالغاج كەت رەھىمسىز يىللار  
ۋۇجۇدتىكى چاللىقىمنى.

مەن كېپىنەك قوغلىغان دالا  
چېچەكلەرنى تۇرار يېيىتىپ.  
كۆز ئۈزمەستىن تۇرىمەن قاراپ،  
قويغىنىمچە يېنىك خۇرسىنىپ.

قاچانلاردا پەيدا بولغانكىن  
قەلبىمدىكى شۇ جۇشقۇن ناخشا.  
مەن ئۆتمۈشكە قايتقان ئاشۇ دەم  
كېتىپ قالدى يىراققا ئاستا.

كېلەلمىدى تەشۋىشلەر يېقىن  
چىقارغاندەك مېنى يادىدىن.

مەتبىن ئاپلىز

رۇبائىي ۋە پارچە

سۇن كەيى پاك بولسۇن ھەر دىل، ھەر يۈرەك،  
نە كېرەك، ئارماسىز ئىنسان بوپ يۈرمەك.  
بۇ گۈزەل مۇقەددەس ئانا تۇپراققا،  
مەرد ئوغلان، ئاتەشتەك كۆيگەنلەر كېرەك.

بېھننىتىم ئۇچسىمۇ بوراندا گامى،  
تۇغۇلغان يېرىمگە سىڭدى كۈمۈش تەر.  
زېمىننىڭ تەكتىدىن كېلەر بىر سادا:  
ياپرىقىڭ دىلرەبا،  
يىلتىزنىڭ گۆھەر.

ھىيت رەھىم

تۈن

1

قارا پەرەنجە  
تاشلىناتتى زېمىن ئۈستىگە.  
سۈكۈناتتا  
بىردەم بۇ ھايات  
ئۇخلىماقتا ھارغىنلىق سېزىپ.

2

ھۈجرىدىكى  
مامۇق ياستۇققا  
دېرىزىدىن كىرەر ئاي نۇرى.

ئايگۈل ئۇرسۇن

سېغىنىشنى ئېلىپ بىر قولىتۇق...

3

تال-تال كىرىپكەلەر  
چېچىلاتتى يۇلتۇزلار ئارا.  
كېلەتتى ئاستا  
ئۇيقۇسىرىغان بۇلاق كۆزلەرنىڭ  
چوڭقۇرلۇقىغا يىقىلىپ ئاسمان.  
جۈپلەشمەس تاكى تاڭغىچە  
نەملەشكەن كىرىپكەلەر تال-تال...

«تارىم» بەرگەن ئىلھاملار

ئوقۇسام «تارىم» نى زوقۇم كېلىدۇ،  
ئىجادتىن خوش پۇراق تاراتقانلارغا.  
«تارىم» نىڭ ھەر قۇرى مەن ئۈچۈن گۆھەر،  
تەۋنىدىم گۈزەللىك ياراتقانلارغا.

گۈزەللىك كۈيچىسى بۇلبۇلدەك شائىر  
قۇيىدۇ يۈرەككە ئىشتىياق، ئىلھام.  
بىتاقەت بۇدىللاز تاپىدۇ تەسكىن،  
تەڭداشسىز سەتىرلەر ئۇزاتقاندا جام.

قاي گۆھر چىقىمىغان قاپقارا تاشتىن،  
نۇر ئاقار ئۇلارنىڭ يۈرگەن يولىدىن.

«تارىم» نى ئۇلغايتقان، دەۋرەتكەن پۈتۈن  
پىداكار جانلارغا ئېھتىرامم زور.

مەن كۈلسەم ھېكمەتتىن مېنىڭ بۇ كۈلكەم  
تۇيۇلار ئۇلارغا چەكسىز بىر ھۇزۇر.

قاي كۆچەت پەرۋىشىمىز بەرگەنتى مېۋە،  
قايسى قۇر ئۆتمىگەن ئۇلار قولىدىن.

ئېھ «تارىم» ھىممىتىڭ چەكسىز بىر ئېقىن،  
تېخىمۇ دولقۇنلاپ، كۈۋەجەپ ئاققىن.

سەن ھېكمەت چاقنىغان يۇلتۇزلۇق ئاسمان،  
چاڭقىغان دىللارغا تېخىمۇ ياققىن.

### سابىرجان سېپىت

## ئالەمدە ياشايمىز قۇۋناق ۋە خۇشال

دىلكەشلىك شەرىپى قوشسۇن يۇلتۇزغا،  
بىز قويغان ئۇنىڭغا سۆيگۈنى كېزىپ.

ئىزغىرىن شامالار مۆكتى نەگىدۇر،  
ئېچىلدى كۆكتە كۈن ياقۇتتەك سۈزۈك.

ئالەمدە ياشايمىز قۇۋناق ۋە خۇشال،  
دىللارغا ئۇپۇقتەك دىللارنى يېقىپ.

كەل نىگار سۈرەيلى ھايات پەيزىنى،  
ناخشىلار توۋلىشىپ قانغۇدەك تۈزۈك.

ياشايمىز ھىجران ۋە ۋىسال ئىچىدە،  
شۇ ھالال ئەجرىمىز قەنتنى چېقىپ.

يۈرەكتىن ئوخچىغان جۇشقۇن سادالار  
ياڭرىسۇن تاغلارنى، باغلارنى كېزىپ،

### ئۆمەرجان ئاقۇپ

## يامغۇرغىمۇ ئايلاندىم شۇ تاپ

گاھى باقساڭ ساماغا ئاستا،

كۆزلىرىڭنىڭ سەتھىگە چۈشسەم.

تۇيغۇلىرىم شېرىندۇر ئەجەب،

كۈندىن-كۈنگە ئاشتى ھەسسەلەپ.

بولسا مەندە يامغۇرچە خىسلەت،

بۇلۇتلارنىڭ قېتىغا كىرسەم.

چاقما چېقىن ئەرشتە دەھشەت،

گۈل-چېچەكنىڭ بەرگىگە چۈشسەم.



تۇيغۇلارنى تۇيغاندەك بۇلۇت،  
كەلدى ماڭا تېخىمۇ پەسلەپ.

يامغۇرغىمۇ ئايلاندىم شۇتاپ  
گۈل لېۋىگە چۈشۈشنى ئەسلەپ.

### ماخمۇت سەلەي

#### سادا

قايدىن كېلەرمەن-قايدىن كېلەرمەن،  
تومۇز قاينىغان سايدىن كېلەرمەن.  
ئۈستىمدە ئاسمان، ئاستىمدا زېمىن،  
ئوتتۇرىسى پىنھان جايدىن كېلەرمەن.

ئېپكەتتە گۈگۈم غەرب تامانغا  
يەنە شەرقتىن قايتىپ كېلەرمەن.  
جىلۋە قىلغان نۇر، بوستانلار ئارا،  
بۇلاق ئىچىدىن-ئايدىن كېلەرمەن.

### نۇرمەھمەت ياسىن ئۆركىشى

#### سېنتەبرگە خەت

لەيلەپ يۈرگەن چۈشلىرىم ئوماق،  
چىشلەپ كېلەر يېشىل يوپۇرماق.  
دېرىزەمدە ئۆتكۈنچى دۇنيا،  
پىچىرلايدۇ ئۇزاق بەك ئۇزاق.

كەچ كۈزدىكى ئۇياتچان كېچە  
ئوقۇمايدۇ بۈگۈن خېتىمنى:  
يىراقلارغا يېقىپ جىمجىتلا  
قەيەردىدۇر كۈتەر بىر كىمنى.

كەچ كۈزدىكى مۇلايىم سۆيگۈ  
چۈشەنمەيدۇ ئېيتقان ناخشامنى.  
يىراقلارغا سۈزۈلگەن كۈيدەك،  
پەرلەپ قۇيەر غۇۋا بىر شامنى.

كۆرۈنمەيدۇ بۇ يەردە ھېچكىم،  
سۈر تارتار ئادەمسىز يېكەت.  
كىرىپ كېلەر ئاستا مەلىگە.  
سېنتەبرگە يازغان سالام خەت.


بۇ ساندىكى شېئىرلارنىڭ مەسئۇل مۇھەررىرى ئوسمانجان ساۋۇت



## قىسقا ئۇچۇرلار

- △ 1995 - يىلى مەملىكىتىمىزدە ئەسەر ھوقۇقىنى تىزىملاش تۈزۈمى يولغا قويۇلدى. مەملىكەت بويىچە تۇنجى قېتىملىق ئەسەر ھوقۇقىنى ئىختىيارىي تىزىملىتىش مۇراسىمى بېيجىڭدە ئۆتكۈزۈلدى. ياش يازغۇچى ۋۇ خەيمىننىڭ «دېڭىز قاراقچىلىرىنى سوراق قىلىش» ناملىق بىئوگرافىك رومانىنىڭ نەشر ھوقۇقى ئىلتىماسى بېيجىڭ شەھەرلىك ئەسەر ھوقۇقى ئىدارىسى تەرىپىدىن بىرىنچى بولۇپ تىزىمغا ئېلىندى.
- △ بۇ يىل «ھېكايىلەر ئايلىق ژۇرنىلى» نىڭ تراژى كۆرۈنەرلىك ئاشقان، يەنى 1994- يىل بىلەن سېلىشتۇرغاندا %30 ئاشقان.
- △ كارخانلار ئىقتىپاقى ئەدەبىي ئىجادىيەت ئىشلىرىنىڭ راۋاجلىنىشىغا تۈرتكە بولدى. يېقىندا شەندۇڭ نىڭياڭ دېھقانچىلىق دورا زاۋۇتى بىلەن «يازغۇچىلار گېزىتى» رەسمىي توختام تۈزدى. شەندۇڭ ئۆلكىلىك يازغۇچىلار جەمئىيىتى تەۋەلىكىدىكى بەش ئەدەبىي گېزىت- ژۇرنال كارخانلارنىڭ ياردىمىگە ئېرىشتى. كەسپ ئەھلىلىرى بۇ قېتىم شەندۇڭ نىڭياڭ دېھقانچىلىق دورا زاۋۇتى بىلەن «يازغۇچىلار گېزىتى» نىڭ ھەمكارلىشىپ گېزىت چىقىرىش توختامنامىسى تۈزگەنلىكى شەندۇڭ كارخانچىلىرىنىڭ مەدەنىيەت سەۋىيىسىنىڭ ئۆسۈۋاتقانلىقىدىن دېرەك بېرىدۇ، دەپ قاراقتى.
- △ ئامېرىكا ئاخبارات باش مەھكىمىسىنىڭ تەكلىپى بىلەن جۇڭگولۇق ئايال يازغۇچى جوۋجى ۋاشىنگتون، نيۇ يورك قاتارلىق شەھەرلەردە بىر ئايدىن ئارتۇق زىيارەتتە بولدى.
- △ تاڭ داچىڭ باشچىلىقىدىكى جۇڭگو يازغۇچىلار ۋەكىللەر ئۆمىكى تەكلىپ بىلەن بۇ يىل 1 - ئايدا ھىندىستاندا دوستانە زىيارەتتە بولدى.
- △ سىرلانكا مەدەنىيەت مىنىستىرلىكى ۋە خەلق يازغۇچىسى چېن شەننىڭ تەكلىپى بىلەن ۋۇ تەيچىڭ باشچىلىقىدىكى جۇڭگو يازغۇچىلار ۋەكىللەر ئۆمىكى بۇ يىل 2 - ئايدا سىرلانكىدا دوستانە زىيارەتتە بولدى.
- △ گۇاڭدۇڭ ئۆلكىلىك يازغۇچىلار جەمئىيىتى گۇاڭدۇڭ رومانچىلىقىدا مۇكاپاتلاشنى يولغا قويغانلىقىنى جاكارلىدى. ياكى گەنخۇا، ليۇ سىڧېن، يۈسۈڭئەن قاتارلىقلار مۇكاپاتلاندى. مۇكاپاتلاش دائىرىسىگە 1990 - يىلدىن 1993 - يىلغىچە گۇاڭدۇڭ يازغۇچىلىرى ئىجاد قىلغان رومانلار كىرىدۇ.
- △ خېيلوڭجياڭ ئۆلكىلىك يازغۇچىلار جەمئىيىتىنىڭ باشقۇرۇشىدىكى داچىڭ نېفىت باشقۇرۇش ئىدارىسى ئەدەبىيات - سەنئەتچىلەر بىرلەشمىسى بىلەن داچىڭ نېفىت باشقۇرۇش ئىدارىسى قۇدۇق بۇرغىلاش 2 - شىركىتى ھۆددىگە ئالغان خېيلوڭجياڭ ئۆلكىلىك كارخانچىلارنىڭ ئىشتىن سىرتقى قەلەمكەشلەر يىغىنى تۆمۈر ئادەمنىڭ يۇرتى داچىڭ بەيشاڭدا تەنتەنە بىلەن ئېچىلدى.
- △ ئامېرىكا كالىفورنىيە شىتاتى خەنزۇ قەلەمكەشلەر جەمئىيىتىنىڭ باشلىقى ياكى خۇاشا خانىم باشچىلىقىدىكى يەتتە كىشىلىك ئۆمەك گەنسۇدا زىيارەتتە بولدى.
- △ شەندۇڭ ئۆلكە زاۋۇتى جۇڭ شەھەرلىك پارتكوم ۋە خەلق ھۆكۈمىتى زاۋۇتى جۇڭ شەھىرىنىڭ ئىجادىيەت ئىشلىرىنى گۈللەندۈرۈش، يازغۇچىلارنى ئەدەبىيات ئۇچۇرلىرىدىن ۋاقتىدا خەۋەردار قىلىش، ئۇلارنىڭ نەزەرىيىۋى سەۋىيىسى ۋە ئىجادىيەت ئىقتىدارىنى ئۆستۈرۈش ئۈچۈن، يېقىندا شەھەرلىك يازغۇچىلار جەمئىيىتى ئەزالىرىنىڭ «يازغۇچىلار گېزىتى» گە يېزىلىشىغا مەبلەغ ئاجراتتى.

يۇلتۇز تېيىپجان تەرجىمىسى



دېھقان ھويلىسىدا




ئىلىدىكى كۆڭۈللۈك سەيلە



نېفىتلىكتىكى ھەۋەسكار-  
لار بىلەن

س. سايم، ت، مەتتىياز، ئا. ئىسنىمايلار فوتوسى



《塔里木》文学月刊 (维吾尔文) TARIM A MONTHLY LITERATURE JOURNAL  
 IN UIGHUR LANGUAGE

تارىم

1995 - يىلى 7 - سان (413 - سان)، 45 - يىلى نەشىرى  
 تۈزگۈچى «تارىم» ژۇرنىلى تەھرىر بۆلۈمى  
 ئۈرۈمچى جەنۇبىي دوستلۇق يولى 22 - قورۇ، تېلېفون نومۇرى: 4816214  
 شىنجاڭ خەلق نەشرىياتى نەشر قىلدى، «شىنجاڭ گېزىتى» باسما زاۋۇتىدا  
 بېسىلدى، ئۈرۈمچى پوچتا ئىدارىسىدىن تارقىتىلىدۇ  
 جۇڭگو خەلقئارا كىتاب سودىسى باش شىركىتى چەت ئەللەرگە تارقىتىدۇ  
 مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ  
 编辑: 《塔里木》编辑部  
 出版: 新疆人民出版社  
 印刷: 《新疆日报》社印刷厂  
 发行: 乌鲁木齐市邮局  
 国外发行: 中国国际图书贸易总公司  
 订阅零售: 各地邮局所  
 国际标准刊号: ISSN 1002 - 9044  
 国内同一刊号: CN 65 - 1010 / I  
 国外代号: M 4461  
 邮发代号: 58-66 定价: 2.40元  
 邮政编码: 830000